

٢٠٠٣
نور الحبيب

15

شعبان المعظم

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَفْلُوْمٍ لَكَ

شعبان المعظم

علامہ ابو الفیضان محمد عبدالرحمن نوری

شعبان المعظم اسلامی سال کا آٹھواں مہینہ ہے:

اِنَّمَا سُمِّيَ شَعْبَانُ لَانَهٗ يَنْشَعِبُ فِيْهِ خَيْرٌ كَثِيْرٌ لِلصَّائِمِ فِيْهِ حَتّٰى
يَدْخُلَ الْجَنَّةَ ---

”اس مہینہ کو شعبان اس لیے کہا جاتا ہے کہ اس میں روزہ رکھنے والے کے لیے
اتنی خیر کثیر نکلتی ہے کہ وہ جنت میں داخل ہو جانے کا مستحق ہو جاتا ہے“ ---
اس ماہ مبارک میں نبی کریم علیہ الصلوٰۃ والسلام اکثر روزہ رکھتے تھے۔ ام المومنین حضرت
سیدہ عائشہ صدیقہ رضی اللہ تعالیٰ عنہا فرماتی ہیں:

مَا رَاَيْتُ النَّبِيَّ ﷺ فِيْ شَهْرِ اَكْثَرَ صِيَامًا مِنْهُ فِيْ شَعْبَانَ ---
”میں نے نبی کریم علیہ الصلوٰۃ والسلام کو رمضان کے سوا کسی مہینہ میں شعبان
سے زیادہ تر روزہ رکھتے نہیں دیکھا“ ---

دوسری روایت میں ہے:

قَالَتْ كَانَ يَصُومُ شَعْبَانَ اِلَّا قَلِيْلًا بَلْ كَانَ يَصُومُهُ كُلُّهُ ---
”فرماتی ہیں کہ محبوب کریم علیہ الصلوٰۃ والسلام شعبان معظم کا اکثر حصہ روزہ دار
رہتے تھے بلکہ تمام مہینہ روزہ رکھتے تھے“ ---

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حضرت اسامہ رضی اللہ تعالیٰ عنہ فرماتے ہیں، میں نے عرض کی، یا رسول اللہ! کیا وجہ ہے کہ میں آپ کو تمام مہینوں سے زیادہ شعبان میں روزہ دار دیکھتا ہوں، تو محبوب کریم علیہ الصلوٰۃ والتسلیم نے فرمایا:

ذَالِكَ شَهْرٌ بَيْنَ رَجَبٍ وَ رَمَضَانَ يَغْفُلُ النَّاسُ عَنْهُ وَ هُوَ شَهْرٌ يُرْفَعُ فِيهِ الْاَعْمَالُ اِلٰی رَبِّ الْعٰلَمِيْنَ فَاحِبُّ اَنْ يُرْفَعَ عَمَلِيْ اِلَا وَ اَنَا صَائِمٌ ---

”رجب اور رمضان المبارک کے درمیان ایسا مہینہ ہے جس سے لوگ غافل ہیں حالانکہ اس ماہ میں اللہ رب العالمین کی طرف لوگوں کے تمام اعمال اٹھائے جاتے ہیں، تو میں یہ دوست رکھتا ہوں کہ میرا عمل اٹھایا جائے تو میں روزہ کی حالت میں ہی ہوں“ ---

شعبان کی فضیلت

محبوب کریم علیہ الصلوٰۃ والتسلیم ارشاد فرماتے ہیں:

شَعْبَانُ شَهْرِيْ وَ رَمَضَانُ شَهْرُ اللّٰهِ ---

”شعبان میرا مہینہ ہے اور رمضان اللہ تعالیٰ کا مہینہ ہے“ ---

تو جس طرح نبی کریم علیہ الصلوٰۃ والتسلیم تمام مخلوق سے افضل ہیں۔ اسی طرح آپ کا مہینہ بھی سب مہینوں سے افضل ہے۔ چنانچہ دوسری حدیث پاک میں آیا:

فَضْلُ رَجَبٍ عَلٰی سَائِرِ الشُّهُورِ كَفَضْلِ الْقُرْآنِ عَلٰی سَائِرِ الْكَلَامِ وَ فَضْلُ شَعْبَانَ عَلٰی الشُّهُورِ كَفَضْلِ مُحَمَّدٍ ﷺ عَلٰی سَائِرِ الْاَنْبِيَاءِ عَلَيْهِمُ السَّلَامُ وَ فَضْلُ رَمَضَانَ عَلٰی سَائِرِ الشُّهُورِ كَفَضْلِ اللّٰهِ تَعَالٰی عَلٰی سَائِرِ عِبَادَةٍ ---

”ماہ رجب المرجب کی فضیلت باقی مہینوں پر اس طرح ہے جیسا کہ قرآن پاک کی بزرگی باقی تمام کلاموں پر اور شعبان معظم کی بزرگی باقی تمام مہینوں پر اس طرح ہے جیسا کہ محمد مصطفیٰ علیہ التحسینہ و الثناء کی بزرگی تمام پیغمبروں پر اور رمضان المبارک کا شرف یوں ہے جس طرح خداوند قدوس کا شرف تمام مخلوق پر ہے“ ---

شب براءات

قرآن کریم ارشاد فرماتا ہے:

﴿حَمَّ وَ الْكِتَابِ الْمُبِينِ اِنَّا اَنْزَلْنٰهُ فِیْ لَيْلَةِ مُبَرَّكَةٍ اِنَّا كُنَّا مُنْذِرِيْنَ﴾ ---

”قسم ہے اس روشن کتاب (قرآن پاک) کی، بے شک ہم نے اسے برکت

والی رات میں اتارا، بے شک ہم ڈرسانے والے ہیں“ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
مفسرین کرام فرماتے ہیں کہ لیلہ مبارکہ سے مراد شعبان کی پندرہویں رات ہے، جسے شب
براءت بھی کہا جاتا ہے، اس شب میں ہمیشہ خیر و برکت نازل ہوتی ہے۔ دعائیں قبول کی جاتی
ہیں، سال بھر کے ارزاق و آجال کے فیصلے کیے جاتے ہیں۔ چنانچہ ارشاد باری تعالیٰ ہے:

﴿فِيهَا يُفْرَقُ كُلُّ اَمْرٍ حَكِيْمٍ﴾---

”اس رات بانٹ دیا جاتا ہے ہر حکمت والا کام“---

چنانچہ حدیث شریف میں ہے:

عن عطاء بن يسار قال اذا كان ليلة النصف من شعبان دفع الى
ملك الموت صحيفته فيقال اقبض من هذه الصحيفة ليغرس الغراس و
ينكح الازواج و يبنى البنيان و ان اسمه قد نسخ في الموتى---

”جناب عطا بن یسار رضی اللہ تعالیٰ عنہ روایت کرتے ہیں کہ شعبان معظم کی
پندرہویں شب کو ایک مکتوب حضرت عزرائیل علیہ السلام کے سپرد کر دیا جاتا ہے اور
اسے حکم ہوتا ہے کہ جن کے نام اس مکتوب میں ہیں ان کا روح اس سال قبض کرو۔
انسان باغات لگانے، شادیاں کرنے اور تعمیرات میں مشغول ہوتا ہے، حالانکہ اس کا
نام مردوں میں درج ہو چکا ہوتا ہے“---

اس طرح حضرت ابو ہریرہ رضی اللہ تعالیٰ عنہ سے مروی ہے، فرماتے ہیں:

تقطع الآجال من شعبان الى شعبان حتى ان الرجل ينكح و يولد
له و قد خرج اسمه في الموتى---

”شعبان سے (آئندہ) شعبان تک کے لیے اجلوں کے فیصلے کیے جاتے ہیں،
یہاں تک کہ آدمی شادی کرتا ہے اور صاحب اولاد بنتا ہے، حالانکہ اس کا نام مردوں
میں نکل چکا ہوتا ہے“---

جہنم سے آزادی

جناب کعب رضی اللہ تعالیٰ عنہ فرماتے ہیں:

اِنَّ اللّٰهَ تَعَالٰی يَبْعَثُ جِبْرِئِلَ عَلَيْهِ السَّلَامُ اِلَى الْجَنَّةِ لَيْلَةَ نَصْفِ مِنْ
شَعْبَانَ لِيَأْمُرَهَا اَنْ تَزَيِّنَ وَ يَقُوْلُ اِنَّ اللّٰهَ تَعَالٰی قَدْ اَعْتَقَ فِي لَيْلَتِكَ هَذِهِ
عَدَدَ نَجُومِ السَّمَاءِ وَ عَدَدَ اَيَّامِ الدُّنْيَا وَ لِيَالِيَهَا وَ عَدَدَ وَرَقِ الشَّجَرِ وَ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

عدد الجبال و عدد الرمال ---

”بے شک اللہ تبارک و تعالیٰ جبریل امین علیہ السلام کو شعبان معظم کی پندرہویں رات جنت کی طرف بھیجتا ہے تاکہ جنت کو آراستہ ہونے کا حکم دے اور کہے تحقیق اللہ تعالیٰ نے تیری اس رات میں آسمان کے ستاروں اور دنیا کے دنوں اور راتوں اور درختوں کے پتوں اور پہاڑوں اور ریت کے ذروں کے برابر جہنم سے آزاد فرماتا ہے“ ---

نزول رحمت و برکت

ابن ماجہ حضرت مولا علی کرم اللہ وجہہ الکریم سے راوی ہیں، محبوب اکرم ﷺ فرماتے ہیں:

اِذَا كَانَ لَيْلَةُ النِّصْفِ مِنْ شَعْبَانَ فَقُومُوا لَيْلَهَا وَ صُومُوا نَهَارَهَا فَإِنَّ
اللَّهَ يَنْزِلُ فِيهَا لِغُرُوبِ الشَّمْسِ إِلَى السَّمَاءِ الدُّنْيَا فَيَقُولُ أَلَا مِنْ
مُسْتَغْفِرٍ فَأَغْفِرُ لَهُ أَلَا مِنْ مُسْتَزِقٍ فَأَرْزُقُهُ أَلَا مِنْ مُتَبَلٍّ فَأُعَافِيهِ أَلَا كَذَا
أَلَا كَذَا حَتَّى يَطْلُعَ الْفَجْرُ ---

”جب شعبان معظم کی پندرہویں رات آجائے تو اس رات کو قیام کرو اور دن میں روزہ رکھو کہ اللہ تبارک و تعالیٰ غروب آفتاب سے آسمان دنیا پر خاص تجلی فرماتا ہے اور فرماتا ہے کہ ہے کوئی بخشش چاہنے والا کہ اسے بخش دوں، ہے کوئی روزی طلب کرنے والا اسے روزی دوں، ہے کوئی بیمار کہ اسے تندرست کروں، کوئی ایسا ہے، کوئی ایسا ہے اور یہ اس وقت تک فرماتا ہے کہ فجر طلوع ہو جائے“ ---

بیہقی نے ام المومنین سیدہ صدیقہ رضی اللہ تعالیٰ عنہا سے روایت کی کہ محبوب کریم ﷺ نے ارشاد فرمایا:

ان الله عز وجل ينزل ليلة النصف من شعبان الى السماء الدنيا
فيغفر لاكثر من عدد شعر غنم كلب ---

”تحقیق اللہ تبارک و تعالیٰ شعبان معظم کی پندرہویں رات آسمان دنیا پر خاص تجلی فرماتا ہے تو قبیلہ بنی کلب کی بکریوں کے بالوں سے زیادہ کی بخشش فرماتا ہے“ ---

برکات سے محروم

کچھ ایسے آدمی ہیں جو اس مبارک رات کی برکات سے محروم رہتے ہیں، چنانچہ شیخ محمد عبدالحق محدث دہلوی علیہ الرحمۃ ماثبت بالسنۃ میں جناب نوافل البکالی سے روایت فرماتے ہیں، حضرت مولا علی رضی اللہ تعالیٰ عنہ شعبان کی پندرہویں شب کو بار بار باہر نکل کر آسمان کی طرف دیکھتے رہے اور فرمایا کہ حضرت داؤد

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 عَلٰی مَبْنٰی وَعَلِيْهِ الصَّلٰوةُ وَالسَّلَامُ اس وقت جیسی ایک رات باہر نکل کر آسمان کی طرف دیکھا تو فرمایا:

ان هذه الساعة ما دعا الله فيها احدا الا اجابه و لا اَسْتَغْفِرُهُ احدا
 فى هذه الساعة الا غفر له ما لم يكن ساحرا او كاهنا او عريفا او
 عشارا او شرطيا او جابيا او صاحب كوبة او عرطبة---

”اس وقت میں جو کوئی بھی باری تعالیٰ سے دعا کرتا ہے، وہ اس کی دعا ضرور
 قبول فرماتا ہے اور جو کوئی بھی اس سے بخشش چاہتا ہے، وہ اسے ضرور بخشتا ہے، جب
 کہ جادو کرنے والا یا کاہن یا نجومی یا ناجائز عشر لینے والا یا ظالم سپاہی یا لوگوں سے
 ناجائز مال لے کر امراء کو دینے والا یا لہو و لعب کے لیے مزا میر رکھنے والا نہ ہو“---

نبیہتی نے ام المؤمنین سیدہ صدیقہ رضی اللہ تعالیٰ عنہا سے روایت کی، حضور ﷺ نے فرمایا
 کہ میرے پاس جبریل آئے اور کہا، یہ شعبان کی پندرہویں رات ہے، اس میں اللہ تعالیٰ جہنم سے
 اتنے لوگوں کو آزاد فرماتا ہے جتنے بنی کلب کی بکریوں کے بال ہیں اور فرمایا:

و لا ينظر فيها الى مشرك و لا الى مشاحن و لا الى قاطع رحم و
 لا الى مسبل و لا الى عاق والديه و لا الى مدمن خمر---

”مشرک اور دنیاوی عداوت کرنے والے اور رشتہ کاٹنے والے اور تکبر سے کپڑا
 لٹکانے والے اور والدین کی نافرمانی کرنے والے اور شراب کی مداومت کرنے
 والے کی طرف اس رات میں نظر رحمت نہیں فرماتا“---

سیدنا صدیق اکبر رضی اللہ تعالیٰ عنہ سے مروی ہے کہ محبوب کریم علیہ الصلوٰۃ والتسلیم فرماتے
 ہیں، شعبان کی پندرہویں شب اللہ عز و جل آسمان دنیا پر تجلی فرماتا ہے اور تمام مخلوق کو بخش دیتا ہے:

الا لرجل مشرك او فى قلبه شحناء---

”مگر ایسے شخص کو نہیں بخشتا جو شرک کرنے والا ہے یا اس کے دل میں دنیاوی

عداوت ہے“---

اس رات رحمت اور جنت کے دروازے کھلتے ہیں

حضرت ابو ہریرہ رضی اللہ تعالیٰ عنہ سے مروی ہے کہ نبی پاک ﷺ نے فرمایا، میرے پاس
 جبریل امین علیہ السلام شعبان کی پندرہویں رات آئے اور کہا:

يا محمد ارفع رأسك الى السماء---

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ
 ”یا رسول اللہ! اپنا سر مبارک آسمان کی طرف اٹھاؤ“۔۔۔

میں نے کہا، یہ کون سی رات ہے، جبریل نے جواب دیا:
 هذه الليلة يفتح الله سبحانه فيها ثلاث مائة باب من ابواب الرحمة
 يغفر لكل من لا يشرك به شيئا الا ان يكون ساحرا او كاهنا او مدمن
 خمر او مصر على الربا و الزنا فان هؤلاء لا يغفر لهم حتى يتوبوا۔۔۔
 ”یہ ایسی رات ہے کہ اس میں اللہ تعالیٰ رحمت کے دروازوں سے تین سو دروازے
 کھول دیتا ہے، بخشا ہے ہر ایسے شخص کو جو اللہ تعالیٰ کے ساتھ کسی شے کو شریک نہیں ٹھہراتا
 مگر یہ جادو کرنے والا یا کاہن یا شراب کی مداومت کرنے والا یا ربا (سود) اور زنا کا عادی،
 پس بے شک ان لوگوں کے لیے بخشش نہیں کی جاتی جب تک کہ توبہ نہ کریں“۔۔۔
 پھر جب چوتھائی رات گزر چکی، حضرت جبریل امین علیہ السلام آئے اور مجھے آسمان کی
 طرف دیکھنے کو کہا، میں نے آسمان کی طرف سر اٹھایا تو جنت کے تمام دروازے کھلے تھے، پہلے
 دروازے پر ندا کی جارہی تھی:

طوبى من ركع فى هذه الليلة۔۔۔
 ”مبارک ہے ایسے شخص کے لیے جس نے اس رات میں رکوع کیا“۔۔۔
 دوسرے دروازے پر یوں منادی ہو رہی تھی:

طوبى من سجد فى هذه الليلة۔۔۔
 ”مبارک ہے ایسے شخص کے لیے جس نے اس رات میں سجدہ کیا“۔۔۔
 تیسرے دروازے پر یوں کہا جا رہا تھا:

طوبى من دعا فى هذه الليلة۔۔۔
 ”مبارک ہے ایسے شخص کے لیے جس نے اس رات میں دعائیں کی“۔۔۔
 چوتھے دروازے پر کہنے والا کہہ رہا تھا:

طوبى للذاكرين فى هذه الليلة۔۔۔
 ”مبارک ہے اس رات میں اللہ کا ذکر کرنے والوں کے لیے“۔۔۔
 پانچویں پر فرشتہ کہہ رہا تھا:

طوبى من بكى من خشية الله فى هذه الليلة۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 ”مبارک ایسے شخص کے لیے جو اللہ تعالیٰ کے ڈر سے اس رات میں آہ وزاری
 سے رو رہا ہے“۔۔۔

چھٹے پر سے آواز آرہی تھی:

طوبی للمسلمین فی هذه الليلة۔۔۔

”اس رات میں مسلمانوں کے لیے مبارک ہے“۔۔۔

ساتویں دروازے پر کہا جا رہا تھا:

هل من سائل فيعطى سؤله۔۔۔

”کیا ہے کوئی سوال کرنے والا کہ اس کا سوال پورا کیا جائے“۔۔۔

آٹھویں پرفرشتہ ندا کر رہا تھا:

هل من مستغفر فيغفر له۔۔۔

”کیا ہے کوئی بخشش طلب کرنے والا کہ اس کے لیے بخشش کی جائے“۔۔۔

میں نے کہا، اے جبریل! کب تک یہ دروازے کھلے رہیں گے، جبریل نے کہا:

الی طلوع الفجر۔۔۔

”صبح صادق تک“۔۔۔

رحمتوں کے جھونکے

یہ رات ان مبارک راتوں سے ہے جن میں خداوند قدوس کی بخششوں سے مہکتی ہوئی
 ہواؤں کی روانی ہوتی ہے۔ چنانچہ حدیث شریف میں ہے:

ان فی ایام دھرکم نفحات من ربکم الا فتعرضوا لہا۔۔۔

”بعض دنوں میں اللہ تعالیٰ کی طرف سے رحمت کے جھونکے آتے ہیں، آگاہ ہو

کہ تم اپنے کو اس رحمت کے سامنے کرو“۔۔۔

اس لیے اس مبارک رات کو لہو و لعب، ہوا بازی، آتش بازی، پتنگ بازی وغیرہ میں گزار کر
 رب العالمین کی رحمت سے محروم نہیں رہنا چاہیے بلکہ جتنا ہو سکے عبادت میں مشغول ہو کر رضائے
 الہی حاصل کریں۔ اب اس مبارک رات کی کچھ عبادتیں ذکر کرتا ہوں۔

شب براءت کی عبادتیں

(۱) حضرت مولا علی کرم اللہ تعالیٰ وجہہ الکریم فرماتے ہیں کہ میں نے شعبان المعظم

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 كى پندرھویں رات محبوب كريم عليه الصلوة والسلام کو ديكھا كه آپ نے چودھ ركعت نماز ادا فرمائی
 پھر آپ نے بيٹھ كر سورہ فاتحہ چودھ بار، سورہ اخلاص چودھ بار، سورہ الفلق چودھ بار، سورہ الناس چودھ
 بار، آيت الكرسى ايك بار، لقد جاءكم رسول من انفسكم..... تا آخر سورت توبہ پڑھی،
 جب محبوب اکرم عليه الصلوة والسلام فارغ ہوئے تو فرمایا:

يا على من صنع مثل الذى رايت كان كعشرين حجة مبرورة و
 قيام عشرين سنة مقبولة فان اصبح فى ذالك اليوم صائما كان له
 كصيام سنتين سنة ماضية و سنة مستقبلة---

”اے علی! جو شخص یہ عمل کرے جیسا کہ تو نے دیکھا، اس کے لیے بیس مبرور حجوں
 اور بیس سال کے مقبول روزوں کا ثواب ملتا ہے، اگر اس نے اس دن روزہ بھی رکھا تو
 اسے دو سال، ایک گزشتہ اور ایک آئندہ سال کے روزہ کا ثواب ہے۔“---

(۲) جو شخص اس مبارک رات میں سورکعت نماز نفل ادا کرے، ہر رکعت میں فاتحہ
 شریف ایک بار، سورہ اخلاص دس بار پڑھے، اس کے متعلق نبی کریم عليه الصلوة والسلام نے فرمایا:
 يا امر الكتابين ان لا تكتبوا على عبدی سنة و اکتبوا له الحسنات
 الی ان يحول عليه الحول---

”اللہ تبارک و تعالیٰ کراماً کاتبین کو حکم فرماتا ہے کہ ایک سال پورا ہونے تک
 میرے بندے کا کوئی گناہ نہ لکھو اور اس کے لیے نیکیاں ہی لکھتے رہو۔“---

حضرت حسن بصری رحمۃ اللہ تعالیٰ علیہ فرماتے ہیں، میں نے تیس صحابیوں سے سنا کہ سیدنا
 رسول اللہ ﷺ نے فرمایا:

من صلى هذه الصلوة فى هذه الليلة نظر الله سبعين نظرة و قضی
 له بكل نظرة سبعين حاجة ادناها المغفرة---

”جو شخص اس نماز کو اس رات میں پڑھے اس کی طرف اللہ تعالیٰ اپنی رحمت کی
 ستر نظریں فرماتا ہے اور ہر نظر کے ساتھ ستر حاجتیں پوری فرماتا ہے، ان سب سے
 چھوٹی مغفرت ہے۔“---

(۳) جو شخص اس رات چار نفل پڑھے اور ہر رکعت میں پچاس بار سورہ اخلاص پڑھے
 اور دن کو روزہ رکھے تو اللہ تبارک و تعالیٰ اس کے پچاس سال کے گناہ معاف فرماتا ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

صلوة تسبیح

(۴) جو شخص اس نماز کو ادا کرے، اس کے تمام گناہ پہلے، پچھلے، پرانے، نئے، دانستے، نادانستے، چھوٹے، بڑے، پوشیدہ اور ظاہر سب کے سب بخش دیے جاتے ہیں۔ (ترکیب یہ ہے) اللہ اکبر کہہ کر سبحانک اللہم سے و لا الہ غیرک تک پڑھے، پھر یہ تسبیح پڑھے، سبحان اللہ و الحمد للہ و لا الہ الا اللہ و اللہ اکبر پندرہ بار، پھر اعوذ اور بسم اللہ اور الحمد اور سورۃ پڑھ کر دس بار یہی تسبیح پڑھیں، پھر رکوع میں دس بار پڑھیں، پھر رکوع سے سر اٹھائے اور بعد تسبیح و تحمید دس بار کہے، پھر سجدہ میں دس بار پڑھیں، پھر رکوع سے سر اٹھائے اور بعد تسبیح و تحمید دس بار کہے، پھر سجدہ کو جائے اور سجدہ میں دس بار پڑھے، پھر جلسہ میں دس مرتبہ پھر دوسرے سجدہ میں دس مرتبہ پڑھیں، اس طرح چار رکعت پڑھیں، ہر رکعت میں پچتر بار یہ تسبیح پڑھیں اور چار رکعتوں میں کل تین سو مرتبہ ہو جائے گی۔ رکوع و سجدہ میں سبحان ربی العظیم سبحان ربی الاعلیٰ کہنے کے بعد تسبیحات پڑھیں۔ پہلے تشہد کے بعد درود شریف اور تیسری رکعت کے اوّل میں پہلی رکعت کی طرح سبحانک اللہم پڑھا جائے گا۔ محبوب پاک ﷺ فرماتے ہیں، اگر تم سے ہو سکے کہ ہر روز ایک بار پڑھو تو کرو، ورنہ ہر جمعہ میں ایک بار اور یہ بھی نہ کر سکو تو ہر مہینہ میں ایک بار، ورنہ سال میں ایک بار، یہ بھی نہ کر سکو تو عمر میں ایک بار ضرور پڑھو۔

رؤیت ہلال

پانچ مہینوں کا چاند دیکھنا واجب کفایہ ہے، شعبان، رمضان، شوال، ذیقعد، ذوالحجہ۔ شعبان کا اس لیے کہ رمضان کا چاند دیکھنے کے وقت ابر یا غبار ہو تو یہ تیس دن پورے کر کے رمضان شروع کرے اور رمضان کا روزہ رکھنے کے لیے، شوال کا چاند روزہ ختم کرنے کے لیے دیکھا جاتا ہے اور ذیقعد کا چاند ذوالحجہ کے لیے اور ذوالحجہ کا بقرعید کے لیے دیکھا جاتا ہے۔ ابر اور غبار میں رمضان کا ثبوت ایک مسلمان، عاقل، بالغ، مستور باعادل شخص سے ہو جاتا ہے، مرد ہو یا عورت، آزاد ہو یا غلام، نیز اگر شرعی قواعد و ضوابط کے مطابق حکومت پاکستان، رؤیت ہلال کارڈیو پر اعلان کرے تو ایسا اعلان معتبر ہے اور اس پر رمضان، عیدین وغیرہ کا ثبوت ہو جائے گا، جیسا کہ فتاویٰ نوریہ میں دلائل قاہرہ سے بیان کیا گیا ہے۔ انتیس شعبان کو چاند نظر نہ آنے کی صورت میں یوم شک (تیس تاریخ) کا روزہ رکھنا مکروہ ہے۔



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

مجلہ ”نور الحبیب“ ماہ نامہ

مدحت خالق میں ہے رطب اللساں نور الحبیب
ہے ثنا گوئے حبیب دو جہاں نور الحبیب
ناشر احکام رب کن فکاں نور الحبیب
سنت خیر البشر کا ترجمان نور الحبیب
ہے سکوں بخش قلوب اہل فکر و آگہی
افتخار محفل روحانیاں نور الحبیب
حضرت مفتی محبت اللہ صحافت کا وقار
اور فصاحت کا ہے بحر بیکراں نور الحبیب
کاروان شوق ہے راہ وفا پر گامزن
منزل عرفاں کا میر کارواں نور الحبیب
نزہت افزا ہے گلستان شعور و آگہی
اور تمثیل بہار بے خزاں نور الحبیب
علم و عرفاں کے لٹھائے جارہے ہیں خم پہ خم
ہے شراب فکر کا پیر مغاں نور الحبیب
ضو فکلن ہے ہر طرف تنویر انوار الہدیٰ
محفل امکاں میں ہے جلوہ فشاں نور الحبیب
بارگاہ رب العزت میں قمر کی ہے دعا
جاری و ساری رہے یہ جاوداں نور الحبیب
آمین ثم آمین

قمریزدانی



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

عظمتِ شعبان

مولانا ابوالسرور منظور احمد نوری علیہ الرحمہ

شعبان کے پانچ حروف ہیں، شین، عین، باء، الف اور نون:

فَالشَّيْنُ مِنَ الشَّرَفِ وَالْعَيْنُ مِنَ الْعُلُوِّ وَالْبَاءُ مِنَ الْبِرِّ وَالْأَلِفُ مِنَ
الْأُلْفَةِ وَالنُّونُ مِنَ النُّورِ ---

”حرف شین شرف پر، عین علو (بلندی) پر، باء (نیکی) پر اور الف الفت پر وال ہے،
جب کہ نون سے مراد نور ہے“ ---

فَهَذِهِ الْعَطَايَا مِنَ اللَّهِ تَعَالَى لِلْعَبْدِ فِي هَذَا الشَّهْرِ ---

”یہ سب عطائیں اور عنایات اللہ تعالیٰ کی طرف سے اس ماہ میں بندوں پر
ہوتی ہیں“ ---

وَهُوَ شَهْرٌ تَفْتَحُ فِيهِ الْخَيْرَاتُ وَ تَنْزِلُ فِيهِ الْبَرَكَاتُ وَ تَتْرَكَ فِيهِ
الْخَطِيَّاتُ وَ تُكَفَّرُ فِيهِ السَّيِّئَاتُ وَ تَكْثُرُ فِيهِ الصَّلَوَاتُ عَلٰی مُحَمَّدٍ خَيْرِ
الْبَرِّيَّاتِ --- [غنیہ، صفحہ ۴۴۷]

”یہی وہ مہینہ ہے جس میں درخیرا ہوتے ہیں اور برکتیں وا کی جاتی ہیں،

گناہوں سے اجتناب کیا جاتا ہے، برائیاں مٹا دی جاتی ہیں اور محمد ﷺ کی ذات پر،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

جو ساری مخلوق سے برتر ہیں، کثرت سے درود شریف پڑھا جاتا ہے۔۔۔۔
حضرت انس بن مالک رضی اللہ عنہ، نبی کریم صلی اللہ علیہ وسلم سے روایت کرتے ہیں:

فَضْلُ رَجَبٍ عَلَى سَائِرِ الشُّهُورِ كَفَضْلِ الْقُرْآنِ عَلَى سَائِرِ الْكَلَامِ
وَ فَضْلُ شَعْبَانَ عَلَى سَائِرِ الشُّهُورِ كَفَضْلِي عَلَى سَائِرِ الْأَنْبِيَاءِ وَ فَضْلُ
رَمَضَانَ عَلَى سَائِرِ الشُّهُورِ كَفَضْلِ اللَّهِ تَعَالَى عَلَى سَائِرِ خَلْقِهِ۔۔۔۔

”ماہِ رجب کی فضیلت سب مہینوں پر اس طرح ہے جیسے قرآن کی فضیلت
سب دیگر کتابوں پر اور شعبان کی عظمت تمام مہینوں میں یوں ہے جیسے تمام انبیاء پر مجھے
برتری ہے اور رمضان کی فضیلت تمام مہینوں پر اس طرح ہے جیسے ساری مخلوق پر اللہ تعالیٰ
کو بزرگی حاصل ہے۔۔۔۔“

خلاق عالم نے اپنی مخلوق میں سے بعض چیزوں کو خصوصی عظمت و فضیلت سے بہرہ ور فرمایا ہے،
ان میں سے بعض اشیاء کا تذکرہ شہنشاہ جیلاں حضور غوث اعظم رحمۃ اللہ علیہ نے اس طرح فرمایا ہے:

فَاللَّهُ تَعَالَى اخْتَارَ مِنْ كُلِّ شَيْءٍ اَرْبَعَةً ثُمَّ اخْتَارَ مِنَ الْاَرْبَعَةِ وَاحِدًا۔۔۔۔

”اللہ تعالیٰ نے ہر ایک شے میں چار کو چنا، مختص فرمایا اور پھر ان ہر چار میں سے

ایک کو خاص کر کے برگزیدہ فرمایا۔۔۔۔“

سب فرشتوں میں سے چار، جبرائیل، میکائیل، اسرافیل اور عزرائیل (علیہم السلام) سردار بنائے
اور پھر ان سب کا سردار حضرت جبرائیل علیہ السلام کو گردانا۔

تمام انبیاء سے چار، حضرت ابراہیم، حضرت موسیٰ، حضرت عیسیٰ اور حضرت محمد صلی اللہ علیہ وسلم جمعین
کو چنا اور ان سب میں سے اللہ تعالیٰ نے اپنے محبوب محمد رسول اللہ صلی اللہ علیہ وسلم کو برتری بخشی۔

اصحاب رسول رضی اللہ عنہم میں سے چار، سیدنا ابوبکر صدیق، سیدنا عمر فاروق، سیدنا عثمان غنی ذوالنورین
اور سیدنا علی المرتضیٰ رضی اللہ عنہ کو شرف انتخاب سے نوازا گیا، پھر ان سب کا برگزیدہ حضرت ابوبکر رضی اللہ عنہ کو ٹھہرایا۔
مساجد میں سے چار مسجدیں، مسجد الحرام، مسجد نبوی، مسجد اقصیٰ اور مسجد طور محترم گردانی گئیں،
مگر ان سب سے زیادہ حرمت مسجد الحرام کو مرحمت فرمائی۔

ایام میں سے چار دن، یوم الفطر، یوم الاضحیٰ، یوم عرفہ اور یوم عاشوراء افضل قرار پائے،
مگر ان میں سے زیادہ فضیلت کا حامل یوم عرفہ ہے۔

چار راتیں، لیلة القدر، لیلة البراءت، لیلة الجمعة اور لیلة العید ہیں، ان سب راتوں میں سے
لیلة القدر قدر و منزلت کے لحاظ سے بلند ہے۔

ماہ نامہ ”نور الحبيب“ بصیرپور شریف ﴿ 20 ﴾ ستمبر 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 قطعات ارض میں سے چار قطعے، مکہ معظمہ، مدینہ منورہ، بیت المقدس اور مساجد العشار
 مقدس ہیں، مگر ان میں سے مکہ معظمہ کو شرف فضیلت بخشا۔

چار پہاڑ سب پہاڑوں میں بہتر اور اعلیٰ گئے جاتے ہیں، اُحد، طور، لکام اور کوہ لبنان،
 ان سب کا سردار کوہ طور کو بنایا۔

دریاؤں میں چار دریا، جیحون، سیحون، فرات اور نیل ہیں، ان میں سے دریائے فرات کو
 سب پر برتری حاصل ہے۔

علیٰ ہذا القیاس سب مہینوں میں سے چار ماہ بہت عظمت و بزرگی والے شمار ہوتے ہیں،
 رجب، شعبان، رمضان اور محرم الحرام:

وَ اخْتَارَ مِنْهَا شَعْبَانَ وَ جَعَلَهُ شَهْرَ النَّبِيِّ ﷺ فَكَمَا أَنَّ النَّبِيَّ أَفْضَلُ
 الْأَنْبِيَاءِ وَ كَذَلِكَ شَهْرُهُ أَفْضَلُ الشُّهُورِ ---

”ان میں شعبان کو مختص فرما کر اپنے نبی کریم ﷺ کا مہینہ قرار دیا، پس جس طرح
 سب انبیاء میں سے حضور اکرم ﷺ کی ذات افضل و اعلیٰ ہے، اسی طرح آپ ﷺ
 کا مہینہ (شعبان) بھی تمام مہینوں سے افضل و اعلیٰ ٹھہرایا“ ---

حضرت سیدنا ابو ہریرہ رضی اللہ عنہ سے مروی ہے:

أَنَّهُ قَالَ شَعْبَانُ شَهْرِي وَ رَجَبُ شَهْرِ اللَّهِ وَ رَمَضَانُ شَهْرُ أُمَّتِي
 شَعْبَانُ هُوَ الْمَكْفَرُ وَ رَمَضَانُ هُوَ الْمُطَهَّرُ ---

”بے شک آپ ﷺ نے فرمایا کہ شعبان میرا مہینہ ہے، رجب اللہ کا مہینہ ہے
 اور رمضان میری امت کا مہینہ ہے، شعبان گناہوں کو مٹانے والا اور رمضان گناہوں
 سے پاک کرنے والا ہے“ ---

بخاری شریف، جلد ۱، صفحہ ۲۶۳/ مشکوٰۃ، صفحہ ۱۷۸ میں حدیث موجود ہے، امام المؤمنین حضرت
 سیدہ عائشہ صدیقہ رضی اللہ تعالیٰ عنہا فرماتی ہیں:

مَا رَأَيْتُ رَسُولَ اللَّهِ ﷺ اسْتَكْمَلَ صِيَامَ شَهْرٍ إِلَّا رَمَضَانَ وَ مَا
 رَأَيْتُهُ أَكْثَرَ صِيَامًا مِنْهُ فِي شَعْبَانَ ---

”میں نے رسول اللہ ﷺ کو رمضان المبارک کے علاوہ کسی مہینہ کے مکمل
 روزے رکھتے نہیں دیکھا، دیگر مہینوں میں سب سے زیادہ روزے شعبان میں رکھا
 کرتے تھے“ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

بلکہ ایک اور روایت میں ہے:

كَانَ يَصُومُ شَعْبَانَ كُلَّهُ ---

”کبھی کبھی شعبان کا پورا مہینہ ہی روزوں میں گزار دیتے“ ---

حضرت سیدہ عائشہ صدیقہ رضی اللہ تعالیٰ عنہا فرماتی ہیں کہ میں نے عرض کی:

”یا رسول اللہ! میں آپ کو ماہ شعبان میں زیادہ تر روزہ وارد دیکھتی ہوں“ ---

آپ ﷺ نے فرمایا:

”اے عائشہ! یہ وہ مہینہ ہے جس میں موت کے فرشتے کو آئندہ سال میں

فوت ہونے والوں کے نام لکھ کر دیے جاتے ہیں، میں پسند کرتا ہوں کہ جب میرا نام

لکھا جائے تو اس وقت میں روزہ سے ہوں“ ---

آپ ﷺ نے یہ بھی ارشاد فرمایا:

شَعْبَانُ شَهْرٌ بَيْنَ رَجَبٍ وَ رَمَضَانَ يَغْفُلُ النَّاسُ عَنْهُ وَ فِيهِ تَرْفَعُ

أَعْمَالُ الْعِبَادِ إِلَى رَبِّ الْعَالَمِينَ فَأَحِبُّ أَنْ يُرْفَعَ عَمَلِي وَ أَنَا صَائِمٌ ---

”شعبان، رجب اور رمضان کے درمیان کا مہینہ ہے اور لوگ اس سے غافل ہیں،

اس میں لوگوں کے اعمال اللہ رب العالمین کی بارگاہ میں اٹھائے جاتے ہیں، مجھے یہ بات

پسندیدہ ہے کہ جب میرا عمل اٹھایا جائے تو میں روزہ کی حالت میں ہوں“ ---

حضرت سیدنا انس بن مالک رضی اللہ عنہ بیان کرتے ہیں:

”صحابہ کرام رضی اللہ عنہم جب شعبان کا چاند دیکھ لیتے تو شب و روز تلاوت قرآن پاک

میں مصروف رہتے اور اپنے مالوں کی زکوٰۃ ادا کرتے تاکہ ان کے ساتھ کمزور اور

مساکین بھی ماہ رمضان کے روزے رکھنے پر قادر ہو سکیں“ ---

علاوہ ازیں اس ماہ معظم کی پندرہویں شب نہایت برکت و عظمت کی حامل رات ہے، جس کو

لیلۃ البراءۃ سے موسوم کیا گیا ہے، اس کی الگ فضیلت احادیث مصطفویہ سے اس وٹمس کی طرح

واضح و مبین ہے۔ اللہ تعالیٰ ﷻ اہل ایمان کو توفیق عمل عطا فرمائے اور ہمارے اعمال کو

شرف قبولیت سے نوازے۔

أَمِينَ بِجَاهِ حَبِيبِهِ الْأَمِينِ وَ مَا عَلَيَّ إِلَّا الْبَلَاغُ الْمُبِينُ



ماہ نامہ ”نور الحبیب“ بصیرپور شریف ﴿ 22 ﴾ ستمبر 2006ء

نوید شب براءت

شیخ الحدیث علامہ غلام رسول سعیدی

گناہ انسان سے ہو ہی جاتا ہے، لیکن بیان وفا باندھنے کے بعد جفا کچھ اور گراں گزرتی ہے۔ اسلام کا احرام باندھنے کے بعد ہوا و ہوس کا طواف، اطاعت خداوندی کے عہد کے بعد اتباع نفس، اغیار کی بے گانگی کے لیے حجت اور اپنوں پر استہزاء کا موجب بن جاتی ہے۔

کبھی ایسا بھی ہوتا ہے کہ کوئی چیز فروخت کر دی جائے اور سودا ہونے کے بعد پھر بیچنے والا یہ کہے کہ اس چیز پر میرا قبضہ ہے، اس کے حقوق میرے ہیں اور اس شے پر میرا تصرف ہے۔ اگر ایسا ہو تو یقیناً یہ خریدار کے ساتھ نا انصافی اور ظلم ہوگا۔ ایک مہذب معاشرے میں کوئی شخص اس ظلم کو روا نہیں رکھے گا۔ لیکن کیا یہ حیرت کی انتہا نہیں کہ ہم نے ظلم کا یہ سلوک اس ذات کے ساتھ روا رکھا ہے، جو ہمارا اور اس ساری کائنات کا مالک و خالق ہے۔ قرآن کریم میں اللہ تعالیٰ فرماتا ہے:

﴿ اِنَّ اللّٰهَ اشْتَرٰی مِنَ الْمُؤْمِنِیْنَ اَنْفُسَهُمْ وَ اَمْوَالَهُمْ بِاَنْ لّٰهُمُ

الْجَنَّةُ) --- [التوبہ، ۹: ۱۱۱]

”اللہ تعالیٰ نے مسلمانوں سے ان کے نفوس اور اموال کو جنت کے بدلے میں

خرید لیا ہے“ ---

جب ہم نے یہ سودا کر لیا ہے تو یہ جان اور مال اب ہماری ملکیت نہیں رہی، اس پر ہمارا قبضہ اور تصرف نہیں رہا، سونا جاگنا، اٹھنا بیٹھنا، کھانا پینا، لین دین، خرید و فروخت کسی شے کے ہم مالک نہیں رہے، یہ تمام امور اب اس کے تصرف کے تابع ہیں، ہمارا کسی چیز پر اختیار نہیں، لیکن اگر اس کے باوجود ہم جان و مال پر اپنی مرضی سے تصرف کرتے رہیں، اس کی مرضی کے خلاف زندگی کے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
ہر مرحلہ میں ہماری رائے حاکم رہے، تو اس کے دو ہی مطلب ہیں یا تو ہم نے خدا سے ہنوز یہ سودا
نہیں کیا یا سودا کرنے کے بعد ہم اس کے ملک میں اس کی اجازت اور مرضی کے بغیر تصرف کر
رہے ہیں اور اس کائنات میں اس سے بڑھ کر کوئی ظلم ہو ہی نہیں سکتا۔

ایک شخص مکان بنانے کے لیے زمین حاصل کرے، سیمنٹ، بجری، اینٹیں اور لوہا فراہم کرے،
اسے بنانے کے لیے راج مزدوروں کی خدمات مہیا کرے، کٹی برس لگا کر یہ مکان تیار کرے اور
جب یہ مکان بن کر تیار ہو جائے اور وقت آئے کہ وہ اس میں رہائش اختیار کرے، اپنی مرضی اور
منشاء سے اس مکان میں زندگی گزارے تو اچانک کوئی دوسرا شخص آ کر اس مکان پر قبضہ کر لے اور
کہے کہ اس مکان میں میں اپنی مرضی اور منشاء سے زندگی گزاروں گا، تمہیں نہیں رہنے دوں گا، تو کیا
یہ ستم نہیں ہے؟ کیا ہم یہ ظلم گوارا کر لیں گے؟ پھر جو بات ہم برداشت نہیں کر سکتے، اسے ہم نے کتنی
آسانی سے اس ہستی کے لیے پسند کر لیا ہے، جو تمام کائنات کا خالق ہے۔

اللہ تعالیٰ نے انسان کی پیدائش کے لیے ماں کے رحم میں نطفہ فراہم کیا، نو ماہ تک اسے تخلیق کے
مختلف مدارج سے گزارا تا رہا، گندے قطرے کو ہڈیوں اور گوشت کا پاکیزہ لباس پہنایا، بے جان لوتھڑے
میں حس و حرکت پیدا کی، ذہن میں رعنائی خیال اور قلب میں محبت کی گرمی میسر کی، آغوشِ مادر میں
اس کے لیے باپ کی شفقت اور ماں کا ایثار مہیا کیا، اسے یوں ہی پالتا رہا، بڑھاتا رہا، بدن انسانی
کی تعمیر کرتا رہا، یہاں تک کہ اس عمارت نے اپنے بلوغ کو پایا اور جب یہ انسان اس قابل ہوا کہ
اللہ تعالیٰ کی اس بنائی ہوئی عمارت میں اس کے احکام کو آباد کرتا، اس منزل میں اس کی مرضی کو مکین
بناتا، اس نے اللہ تعالیٰ کے احکام اور فرامین کو اس عمارت سے نکال باہر کیا اور ہوائے نفس کو اس
مکان کا مکین بنالیا۔ ﴿اِنَّهٗ كَانَ ظَلُوْمًا جَهُوْلًا﴾ --- [الاحزاب، ۳۳: ۷۲]

روز و شب معصیت کی تسبیح روئے والوں کو، وفا کا دم بھر کر پھرا سے بھلانے والوں کو، وہ
پکار پکار کر بلاتا ہے اور کہتا ہے:

﴿اَلَمْ يَأْنِ لِلَّذِيْنَ اٰمَنُوْا اَنْ تَخْشَعَ قُلُوْبُهُمْ لِذِكْرِ اللّٰهِ﴾ --- [الحج، ۵۷: ۱۶]

”کیا ایمان والوں کے لیے ابھی وہ وقت نہیں آیا کہ ان کے دل خدا کو یاد کرنے

کے لیے موم ہو جائیں؟“ ---

گناہوں پر عذاب دینے سے اسے کوئی خوشی نہیں ہوتی، جیسی تو وہ کہتا ہے:

﴿مَا يَفْعَلُ اللّٰهُ بِعَذَابِكُمْ اِنْ شَكَرْتُمْ وَ اٰمَنْتُمْ﴾ --- [النساء، ۴: ۱۲۷]

”خدا تمہیں عذاب دے کر کیا کرے گا، اگر تم اللہ کا شکر بجالاؤ اور سچے مسلمان

ہو جاؤ“ ---

ماہ نامہ ”نور الحبيب“ بصیرپور شریف ﴿ 24 ﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 اگر تم سے معصیت سرزد ہوگئی ہے یا تم اپنی جان پر ظلم کر بیٹھے ہو تو یہ ایسا داغ نہیں جو دھویا نہ جاسکے،
 ایک دو گنا ہوں کی بات نہیں، اگر تم گناہوں کے سمندر بھی لے کر آئے تو وہ معاف فرما دے گا۔
 کرم خداوندی کے بحر بے کراں کے سامنے ایک دل کی سیاہی کی کیا حقیقت ہے، پوری کائنات کی سیاہی
 بھی ہو تو دھل جائے گی۔ تم آؤ تو سہی، دیکھو آغوشِ رحمت تمہیں لینے کے لیے کس طرح بے تاب ہے:

﴿وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَوَاتُ وَ

الْأَرْضُ﴾ --- [آل عمران، ۳: ۱۳۳]

”لوگو! دوڑو اپنے رب کے غنود کرم کی طرف اور اس جنت کی طرف جس کی

پہنائی میں زمین و آسمان سما سکتے ہیں“ ---

پھر فرماتا ہے:

﴿وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا

لِذُنُوبِهِمْ وَمَنْ يُغْفِرِ الذُّنُوبَ إِلَّا اللَّهُ وَلَمْ يُصِرُّوا عَلَىٰ مَا فَعَلُوا وَهُمْ

يَعْلَمُونَ ۝ أُولَٰئِكَ جَزَاءُ هُمْ مَغْفِرَةٌ مِّن رَّبِّهِمْ وَ جَنَّاتٌ تَجْرِي مِنْ تَحْتِهَا

الْأَنْهَارُ خَالِدِينَ فِيهَا وَ نِعَمَ أَجْرُ الْعَامِلِينَ ۝﴾ --- [آل عمران، ۶: ۳۵-۱۳۵]

”وہ لوگ جنہوں نے کوئی برا کام کیا ہو یا جنہوں نے اپنی جانوں پر کوئی ظلم کر لیا

ہو، اللہ کو یاد کریں اور اس سے گناہوں پر معافی چاہیں (اور اللہ کے سوا کون گناہوں کو

بخشے گا) اور پھر اس گناہ پر ڈٹے نہ رہیں تو اللہ کے پاس ان لوگوں کے لیے بخشش ہے

اور ایسے باغات ہیں جن کے نیچے سے دریا بہتے ہیں، جن میں انہوں نے ہمیشہ رہنا

ہے اور عمل کرنے والوں کو خوب ہی اجر ملتا ہے“ ---

خدا کی مغفرت اور بخشش حاصل کرنے کے لیے اس کی طرف رجوع کرنا ہے، اس سے غنود کرم

کی بھیک لینے کے لیے اس کے دربار کا رخ کرنا ہے، سدرہ پر ہم جا نہیں سکتے، عرش تک رسائی نہیں،

لامکاں کی طاقت نہیں، اللہ تعالیٰ نے یہ کرم فرمایا کہ تم جا نہیں سکتے، میں تو آ سکتا ہوں، رات کو پچھلے پہر

جب ایک عالم نیند میں ڈوبا ہوتا ہے وہ پہلے آسمان پر متوجہ ہو کر صدا دیتا ہے، ہے کوئی سوالی، میں

اس کی جھولیاں بھر دوں، لینے والے محوِ ستراحت ہوتے ہیں اور دینے والا آواز دیتا رہتا ہے۔

عموماً پیا سے چل کر پانی کے پاس پہنچتے ہیں، لیکن کبھی پانی لطف و کرم پر آئے تو وہ خود پیا سوں

کے پاس جا پہنچتا ہے۔ یہاں اس ازلی کریم کا کرم دو طرح سے ہے، ایک تو یہ کہ وہ مینائے غنود کرم

لے کر خود تشنگانِ مغفرت کی طرف متوجہ ہوا، انہیں بلا کر تکلیف میں نہیں ڈالا، دوسرا یہ کہ ساتیِ مغفرت

نے بخشش کے جامِ رات کے سناٹوں میں پیش کیے۔ جب عروسِ شب اپنے سیاہ گیسو پھیلا لیتی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
ہے، جب تاریکی اور سکوت ہوتا ہے، کوئی دوسرا نہیں ہوتا۔ دن کے اجالوں میں اس کی خودی کو
مجروح اور اس کی ذات کو رسوا نہیں کیا تا کہ جب اس کے شیوہ دل سے گناہوں کی سیاهی دھلنے
لگے، تو رات کے اندھیروں میں وہ کسی کو نظر نہ آ سکے۔ عبد و معبود کے درمیان جو ناز و نیاز ہوں،
سراپا خطا و تقصیر میں جو عجز کے انداز ہوں، اس میں کوئی تیسرا نہ آ سکے اور بندہ کسی حائل و حاجب
کے بغیر اپنے مولا کو پا سکے، اسے راضی کر سکے۔

گناہ گاروں کو بخشنے کے لیے وہ رات کے پچھلے پہر آیا اور گناہ گار سوتے رہے، وہ ہر رات
آویزیں دیتا رہا، یہ کسی رات اٹھ نہ سکے، لیکن اس کی توجہ خالی نہیں گئی۔ الذین یبیتون لربہم کا
لقب پانے والے رکوع و سجود میں راتیں گزارنے والے، ہر رات کو اٹھتے ہیں اور پچھلے پہر جب
آسمان دنیا پر رب کائنات آواز دیتا ہے، یہ اٹھ کر در یوزہ گری کرتے ہیں، مراد پا کر شاد کام ہوتے ہیں،
رحمت و مغفرت سے جھولیاں بھر لیتے ہیں، یہ ہر رات اسی طرح کرتے ہیں، ان کی کوئی رات خالی نہیں
جاتی، ان کی ہر رات نجات کی رات ہوتی ہے، قدسیوں کی اصطلاح میں شب براءت ہوتی ہے۔
رب کائنات نے دیکھا کہ کالمین و واصلین، شب بیدار اولیاء اللہ میدان لے گئے اور
عطاؤں اور نوازشوں سے گناہ گاروں نے کچھ نہیں لیا، وہ مغفرت کی صدائیں دیتا رہا، یہ پڑے
سوتے رہے، وہ ابر کرم برساتا رہا اور یہ محو خواب رہے، مگر تماشا یہ ہے کہ یہ رات کے پچھلے پہر اٹھ
نہیں سکتے اور وہ ان پر کرم کیے بغیر رہ نہیں سکتا، ان پر غفلت حاوی ہے، اس پر رحمت غالب ہے۔
تبھی تو یہ غلبہ رحمت اس کا مقتضی ہوا کہ سال کی راتوں میں ایک رات ایسی بھی رکھی جائے جس
میں پچھلے پہر کی قید نہ ہو، غروب آفتاب سے لے کر سپیدہ سحر تک تمام شب رب کائنات آسمان دنیا
سے بخشش لٹاتا رہے، تاکہ بندوں پر اس کے کرم کی حجت تمام ہو جائے۔ رحمت کی معراج ہو جائے
اور یہ بتا دیا جائے کہ اے تن آساں، سہل کوش اور غافل بندو! اگر تم ہمارے لیے انتہائے شب میں
نہیں اٹھ سکتے تو نہ سہی، ہم تمہارے ابتدائے شب میں آ جاتے ہیں مگر تم ہماری مغفرت کی طرف آؤ
تو سہی۔ ﴿وَسَارِعُوا اِلٰی مَغْفِرَةٍ مِّنْ رَبِّكُمْ﴾

اے خواب غفلت میں پڑے رہنے والے گناہ گارو! تمہیں مبارک ہو، یہ تمہاری رات ہے،
نیکو کاروں کے لیے تو ہر رات ہی شب براءت ہوتی ہے، مگر اے خطا کارو! شعبان کی یہ پندرہویں شب
تمہاری رات ہے، اٹھو اے غافلو! کہ اس رات میں تمہیں بشارت ہے، ڈورو اے عاصیو! کہ آج
سرشام سے مغفرت کی عدا جاری ہے، منالو اپنے رب کو کہ یہ موقع ہے، لوٹ لو۔ اس رات کی
عطا میں اور نوازشیں تمہاری ہیں، ساقی تمہارا ہے، مینا تمہارا ہے، بادہ و ساغر تمہارا ہے۔



ماہنامہ ”نور الحبيب“ بصیرپور شریف ﴿ 26 ﴾ ستمبر 2006ء

شب براءت اور ہم

مولانا حافظ نذیر احمد نوری

احادیث کی رو سے ثابت ہے کہ پندرہ شعبان المعظم کی رات مبارک اور شعبان المعظم کی پندرہویں تاریخ کا دن مقدس ہے۔ رسول کریم ﷺ، صحابہ کرام رضی اللہ عنہم اور بزرگان دین رحمہم اللہ تعالیٰ نے اس مقدس رات کو خیر و برکت کا باعث قرار دے کر سکون و اطمینان کے ساتھ اس میں عبادت کرنے کی تلقین فرمائی ہے اور رات بھر ذکر و فکر میں مشغول رہنے کے لیے نہ صرف حکم دیا ہے بلکہ عملی طور پر ہمیں یہ سب کچھ کر کے دکھایا ہے۔ مگر افسوس ہے کہ بد قسمتی سے ہم نے اس مقدس رات کو چند رسومات کی نذر کر دیا ہے، آگ کی پھلجھڑیاں، پٹاخے اور بم وغیرہ چلانے، لہو و لعب اور آتش بازی جیسی غیر اسلامی حرکات میں مصروف ہو کر یا پیٹ بھر کر کھانے کھا کر رات کو خواب غفلت کی نذر کر کے سمجھ لیتے ہیں کہ شب براءت کا حق ادا ہو گیا۔

شب براءت میں تو خدا کے فضل و کرم کی بارش ہوتی ہے اور نبی کریم ﷺ نے ان انعامات الہیہ سے فیض یاب ہونے کے طریقے ارشاد فرمائے ہیں، لیکن ہم ان فیوضات سے منہ موڑ رہے ہیں۔ رب کریم ہمیں نجات دنیوی و اخروی کی طرف بلاتا ہے اور ہم اس سے منہ پھیر کر شیطان کی پکار کی طرف بھاگ رہے ہیں اور ایسے لہو و لعب اور افعال ذمیرہ میں مشغول و منہمک ہیں کہ جیسے یہی ہماری زندگی کا مقصد و ماحصل ہو۔ نماز، روزہ، مناجات، تلاوت، دعا و استغفار اور خشیت و اطاعت الہی ایسے مستحسن افعال و اعمال، جو اس رات کے لیے ارشاد فرمائے گئے ہیں، ان کی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 بجائے آتش بازی چھوڑتے ہیں۔ اس مبارک رات میں رب کریم آسمان دنیا سے قریب ہو کر
 بندوں پر اپنی رحمت کے پھول برساتا ہے اور ہم اس کے شکر گزار ہونے اور رحمت کے ان پھولوں
 سے اپنے دامن کو بھر لینے کی بجائے آتش بازی میں مصروف رہتے ہیں، آگ کے انگارے آسمان
 کی طرف پھینک رہے ہیں۔ خاص طور پر ہمارے نوجوان اور بچے لہو و لعب میں مصروف آتش بازی
 سے اس قدر شور و غوغا کرتے ہیں کہ والدین، عزیز واقارب اور ہمسایوں کی عبادت میں زبردست
 خلل پڑتا ہے اور شیطان کا مقصد پورا ہوتا ہے کہ ہمیں دعا، عبادت اور توبہ و استغفار کر کے
 اطمینان قلب نصیب نہ ہو اور ہم سال بھر کام آنے والی رحمت باری سے محروم رہیں اور ہمارا
 صحیفہ عمل اس رات عبادت سے خالی رہے۔

شرعی خصوصیات

اس مقدس رات کی چار شرعی خصوصیات ہیں:

- ۱..... شب بیداری، تلاوت، نوافل اور ذکر میں رات بسر کرنا۔
- ۲..... قبرستان جانا اور مرحومین کے لیے دعا مغفرت کرنا۔
- ۳..... ایصالِ ثواب کی نیت سے صدقہ و خیرات کرنا اور ارواح کو نفلی عبادات کا ثواب پہنچانا۔
- ۴..... اگلے دن یعنی پندرہویں تاریخ کے دن روزہ رکھنا۔

ذیل میں چند عبادات و اعمال درج کیے جاتے ہیں، جو خاص طور پر اس مقدس رات
 کے لیے منقول ہیں:

غسل کرنا

- اگر اس رات پانی میں سات پتے بیری کے جوش دے کر غسل کیا جائے تو
 ان شاء اللہ العزیز سارا سال جادو کے اثر سے محفوظ رہے گا۔

صلوة الخیر

- مشہور تابعی سیدنا حسن بصری رحمۃ اللہ تعالیٰ علیہ تیس صحابہ کرام ؓ سے روایت کرتے ہیں:
- جو شخص پندرہویں شعبان کی شب یہ نماز پڑھے تو اللہ تعالیٰ ستر بار رحمت کی نگاہ
 سے اسے دیکھتا ہے اور ہر نگاہ میں اس کی ستر حاجتیں پوری فرماتا ہے اور سب سے چھوٹی حاجت یہ
 کہ اس کی زندگی کے تمام گناہ معاف فرما دیتا ہے۔
- اس نماز پڑھنے کا طریقہ یہ ہے کہ سور کعت نفل دو دو کر کے ادا کریں اور ہر رکعت میں سورہ فاتحہ
 کے بعد گیارہ گیارہ بار سورہ اخلاص پڑھیں۔

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهُ

ہدیہ سیدہ فاطمہ الزہراء رضی اللہ تعالیٰ عنہا

آٹھ رکعتیں ایک سلام کے ساتھ پڑھی جائیں، ہر رکعت میں سورہ فاتحہ کے بعد گیارہ گیارہ بار سورہ اخلاص پڑھیں اور ان رکعتوں کا ثواب سیدہ فاطمہ الزہراء رضی اللہ تعالیٰ عنہا کو بخش دیا جائے، تو سیدہ فرماتی ہیں کہ میں ایسے شخص کو جنت میں داخل کرانے کی ضامن ہوں۔

چند دیگر اعمال

● کچھ اولیاء کرام نے ارشاد فرمایا:

”جو شخص شعبان المعظم کے سارے مہینہ میں لَا إِلَهَ إِلَّا اللَّهُ لَا نَعْبُدُ إِلَّا إِيَّاهُ مُخْلِصِينَ لَهُ الدِّينَ وَ لَوْ كَرِهَ الْكَافِرُونَ پڑھتا رہے گا، تو اللہ تعالیٰ اسے ہزار برس کی عبادت کا ثواب دے گا اور قیامت کے دن اس کا چہرہ چودھویں رات کے چاند کی مانند چمکتا ہوگا۔“---

● کچھ صلحاء رحمہم اللہ تعالیٰ نے ارشاد فرمایا:

”اگر شعبان المعظم کی چودھویں تاریخ کے غروب آفتاب کے وقت نماز مغرب سے قبل قبلہ رو کھڑے ہو کر چالیس مرتبہ لَا حَوْلَ وَ لَا قُوَّةَ إِلَّا بِاللّٰهِ الْعَلِيِّ الْعَظِيمِ پڑھے تو اللہ تعالیٰ اس کے چالیس برس کے گناہ معاف فرمائے گا اور قیامت کے دن چالیس آدمیوں کی شفاعت کرے گا۔“---

● نماز مغرب ادا کرنے کے بعد دو رکعت نفل درازی عمر کی نیت سے پڑھے جائیں اور سلام کے بعد سورہ یسین پڑھنی چاہیے، پھر دو رکعت نماز بلا نیت دفع ہونے کی نیت سے پڑھی جائیں اور سلام کے بعد پھر سورہ یسین پڑھنی چاہیے، پھر دو رکعت نماز دفع احتیاج اور فکر و ضمیر کی آزادی کی نیت سے پڑھنی چاہیے اور سلام کے بعد سورہ یسین پڑھنی چاہیے، ہر دو رکعت کے بعد سورہ یسین پڑھنے کے بعد ایک بار درج ذیل دعا ضرور پڑھنی چاہیے:

بِسْمِ اللّٰهِ الرَّحْمٰنِ الرَّحِيْمِ اَللّٰهُمَّ يَا ذَا الْمَنِّ يَا ذَا الْجَلَالِ وَ الْاِكْرَامِ يَا ذَا الطَّوْلِ وَ الْاِنْعَامِ لَا إِلَهَ إِلَّا أَنْتَ اَللّٰهُمَّ اِنْ كُنْتُ كَتَبْتَنِيْ عِنْدَكَ فِيْ اُمِّ الْكِتَابِ سَعِيْدًا مَّرْزُوْقًا مُّوَفَّقًا لِلْخَيْرَاتِ فَاِنَّكَ قُلْتَ فِيْ كِتَابِكَ الْمُنْزَلِ عَلٰى لِسَانِ نَبِيِّكَ الْمُرْسَلِ وَ قَوْلِكَ الْحَقِّ يَمْحُو اللّٰهُ مَا يَشَاءُ وَ يُثَبِّتُ وَ عِنْدَهُ اُمُّ الْكِتَابِ اَللّٰهُمَّ بِالتَّجَلِّيِ الْاَعْظَمِ فِيْ لَيْلَةِ النِّصْفِ مِنْ شَهْرِ الْمُكْرَمِ الَّتِي يُفْرَقُ فِيْهَا كُلُّ اَمْرٍ حَكِيْمٍ وَ يُرْمُ اَنْ تَكْشِفَ عَنَّا الْبَلَاءَ وَ الْبُلُوْءَ مَا نَعْلَمُ وَ مَا لَا نَعْلَمُ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
وَمَا اَنْتَ بِهِ اَعْلَمُ اَللّٰهُمَّ اِنَّكَ اَنْتَ الْاَعَزُّ الْاَكْرَمُ وَ صَلَّی اللّٰهُ تَعَالٰی عَلٰی
سَيِّدِنَا مُحَمَّدٍ وَعَلٰی اٰلِهِ وَ صَحْبِهِ وَسَلَّمَ وَ الْحَمْدُ لِلّٰهِ رَبِّ الْعٰلَمِیْنَ ---

ایک اور نماز

● جو شخص شب براءت میں چار رکعت نماز نفل ادا کرے، ہر رکعت میں الحمد شریف کے بعد سورہ اخلاص پچاس مرتبہ پڑھے اور صبح کو روزہ رکھے، تو اللہ تعالیٰ اس کے پچاس سال کے گناہ معاف فرمادے گا۔

● اسی طرح جو شخص شب براءت کو دو رکعت نماز نفل اس طرح ادا کرے کہ ہر رکعت میں الحمد شریف کے بعد آیہ الکرسی ایک بار اور سورہ اخلاص پندرہ بار تلاوت کرے تو ان شاء اللہ العزیز اللہ تعالیٰ اس کو جنت میں محل عطا فرمائے گا۔ نیز فرمایا کہ جو شخص پندرہ شعبان المعظم کے دن روزہ رکھے گا، اس کو دوزخ کی آگ نہیں جلانے گی۔

شب براءت کو یہ فضیلت بھی حاصل ہے کہ اس مبارک رات میں سال بھر کے ہونے والے واقعات، موت و حیات، رزق و روزی، نکاح و شادی اور دوسرے جملہ امور کی فہرستیں بارگاہ رب العزت میں مرتب کر دی جاتی ہیں، جن میں سال بھر تک کی بیشی نہیں ہو سکتی:

خوش قسمت وہ شب بھر لے کے پیغام نجات آئی مبارک باد قدسی دے رہے ہیں شب براءت آئی
حیات و موت، رزق و عمر، دنیا آج پائے گی ہر اک فرد عمل تا عرش رب پہنچائی جائے گی
شب براءت کی مختصر فضیلت آپ کے سامنے پیش کی جا چکی ہے، لیکن افسوس مادیت کے اس دور میں
ہمارے دلوں میں وہ امنگیں پیدا نہیں ہوتیں جس سے ہم عبادت و ریاضت کی طرف مائل ہوں، بلکہ
آتش بازی کا اہتمام کرنے لگے ہیں اور جب شب براءت کی برکتیں اور رحمتیں دنیا پر نازل ہونے
لگتی ہیں تو ہم پوری سرگرمی کے ساتھ اس طرح لہو و لعب اور آتش بازی میں مشغول ہوتے ہیں کہ
شب براءت کی برکتوں سے محرومی کے ساتھ ساتھ نقصان مال و زر کی بھی کوئی پرواہ نہیں ہوتی۔

اب بھی وقت ہے کہ ہم اس عارضی اور فانی زندگی کے لمحات کو غنیمت جانیں اور جتنی مبارک راتوں
کی برکت کو کھو چکے ہیں اور ان بابرکت راتوں میں جس قدر بھی آگ کا کھیل کھیل چکے ہیں، اس سے توبہ
کریں، یقیناً اللہ تعالیٰ ہمیں دین و دنیا کی تمام عظمتیں، سعادتیں، رحمتیں اور برکتیں عطا فرمائے گا:

یہ شعبان المعظم کی منور، محترم شب ہے

کہ جس کی چاندنی آئینہ دار، رحمت رب ہے



ماہ نامہ "نور الحبیب" بصیرپور شریف 30 ستمبر 2006ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

آقا ﷺ کا مہینا

مولانا ابوالبلال محمد الیاس قادری

امیر المؤمنین حضرت سیدنا عمر بن عبدالعزیزؓ ایک مرتبہ شعبان المعظم کی پندرہویں شب عبادت میں مصروف تھے۔ سر اٹھایا تو ایک ”سبز پرچہ“ ملا، جس کا نور آسمان تک پھیلا ہوا تھا، اُس پر لکھا تھا:
هَذِهِ بَرَاءَةٌ مِنَ النَّارِ مِنَ الْمَلِكِ الْعَزِيزِ لِعَبْدِهِ عُمَرَ بْنِ عَبْدِ الْعَزِيزِ ---
”یعنی خدائے مالک وغالب اللہ ﷻ کی طرف سے یہ ”جہنم کی آگ سے براءت نامہ“ ہے، جو اُس کے بندے عمر بن عبدالعزیز کو عطا ہوا ہے۔“ ---

[تفسیر روح البیان، جلد ۸، صفحہ ۴۰۲، مطبوعہ دار الفکر بیروت]

اس حکایت میں جہاں امیر المؤمنین سیدنا عمر بن عبدالعزیزؓ کی عظیم فضیلت کا اظہار ہے، وہیں شب براءت (برا-ءت) کی عظمت و شرافت کا ظہور بھی ہے۔ الحمد للہ ﷻ یہ مبارک شب جہنم کی پھڑکتی آگ سے براءت (یعنی چھٹکارا) پانے کی رات ہے، اسی لیے اس رات کو ”شب براءت“ کہا جاتا ہے۔ یہ عظیم رات ہی کیا، بلکہ سارے کا سارا شعبان ہی برکتوں اور رحمتوں کی کان ہے، اس کی عظمت و شان کے بیان کے لیے تو اتنا ہی کافی ہے کہ یہ آقا ﷺ کا مہینا ہے۔ رسول اکرم،

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
نور مجسم، شاہ بنی آدم، شافع امم ﷺ کا شعبان المعظم کے بارے میں فرمانِ مکرم ہے:
”شعبان میرا مہینا ہے اور رمضان اللہ کا مہینہ ہے“۔۔۔

[الجامع الصغير، الحديث ۲۸۸۹، صفحہ ۴۰۱، دارالکتب العلمیۃ بیروت]

شعبان کی تجلیات و برکات

لفظ شعبان میں پانچ حروف ہیں، ش، ع، ب، ا، ن۔ سیدنا غوث اعظم، محبوب سبحانی،
قدیل نورانی، شیخ عبدالقادر جیلانی قدس سرہ الربانی نقل فرماتے ہیں:

”ش سے مراد شرف یعنی بزرگی، ع سے مراد علو یعنی بلندی، ب سے مراد بر یعنی
بھلائی و احسان، ا سے مراد الفت اور ن سے مراد نور ہے۔ تو یہ تمام چیزیں اللہ تعالیٰ
اپنے بندوں کو اس مہینے میں عطا فرماتا ہے، یہ وہ مہینا ہے جس میں نیکیوں کے
دروازے کھول دیے جاتے ہیں، برکات کا نزول ہوتا ہے، خطائیں ترک کر دی جاتی ہیں
اور گناہوں کا کفارہ ادا کیا جاتا ہے اور خیر البریہ سید الوریٰ جناب محمد مصطفیٰ ﷺ پر
درو پاک کی کثرت کی جاتی ہے اور یہ نبی مختار ﷺ پر درود بھیجنے کا مہینا ہے“۔۔۔

[غنیۃ الطالبین، جلد ۱، صفحہ ۲۳۶، دار احیاء التراث العربی، بیروت]

صحابہ کرام علیہم الرضوان کا جذبہ

حضرت سیدنا انس بن مالک رضی اللہ عنہ فرماتے ہیں:

”ماہ شعبان کا چاند نظر آتے ہی صحابہ کرام علیہم الرضوان تلاوت قرآن پاک میں
مشغول ہو جاتے، اپنے اموال کی زکوٰۃ نکالتے تاکہ کمزور و مسکین لوگ ماہ رمضان کے
روزوں کے لیے تیاری کر سکیں، حکام قیدیوں کو طلب کر کے جس پر ”حد“ (سزا) قائم
کرنا ہوتی، اُس پر حد قائم کرتے، بقیہ کو آزاد کر دیتے، تاجر اپنے قرضے ادا کر دیتے،
دوسروں سے اپنے قرضے وصول کر لیتے۔ (یوں ماہ رمضان المبارک کا چاند نظر آنے سے
قبل ہی اپنے آپ کو فارغ کر لیتے) اور رمضان شریف کا چاند نظر آتے ہی غسل کر کے
(بعض حضرات) اعتکاف میں بیٹھ جاتے“۔۔۔ [غنیۃ الطالبین، جلد ۱، صفحہ ۲۳۶]

سُبْحَنَ اللہ ﷻ! پہلے کے مسلمانوں کو عبادت کا کس قدر ذوق ہوتا تھا، مگر افسوس! آج کل کے
مسلمانوں کو زیادہ تر حصول مال ہی کا شوق ہے۔ اللہ ﷻ اپنے بندوں پر مہربان ہو کر نیکیوں کا اجر و ثواب
خوب بڑھا دیتا ہے، لیکن بد نصیب لوگ رمضان المبارک میں اپنی اشیاء کا بھاؤ بڑھا کر اپنے ہی
مسلمان بھائیوں میں لوٹ مار مچا دیتے ہیں۔

ماہ نامہ ”نور الحبیب“ بصیرپور شریف ﴿ ۱۶ ﴾ رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَكَ

نفلی روزوں کا پسندیدہ مہینا

حضرت سیدنا عبداللہ بن ابی قیس ؓ سے مروی ہے کہ انھوں نے ام المؤمنین سیدتنا عائشہ صدیقہ رضی اللہ تعالیٰ عنہا کو فرماتے ہوئے سنا:

”میرے سر تاج، صاحب معراج ﷺ کا پسندیدہ مہینا شعبان المعظم تھا کہ اس میں روزے رکھا کرتے پھر اسے رمضان المبارک سے ملا دیتے۔“---

[ابو داؤد، جلد ۲، صفحہ ۳۱۹، رقم الحدیث ۲۴۳۱، مطبوعہ دار الفکر بیروت]

حضرت سیدنا اسامہ بن زید ؓ فرماتے ہیں:

”میں نے عرض کیا، یا رسول اللہ! میں دیکھتا ہوں کہ جس طرح آپ شعبان میں روزے رکھتے ہیں، اس طرح کسی بھی مہینے میں نہیں رکھتے۔ فرمایا رجب اور رمضان کے بیچ میں یہ مہینا ہے، لوگ اس سے غافل ہیں، اس میں لوگوں کے اعمال اللہ رب العالمین ﷻ کی طرف اٹھائے جاتے ہیں اور مجھے یہ محبوب ہے کہ میرا عمل اس حال میں اٹھایا جائے کہ میں روزہ دار ہوں۔“---

[نسائی، رقم الحدیث ۲۳۵۳، جلد ۲، صفحہ ۲۰۷، مطبوعہ دار الفکر بیروت]

حضرت سیدتنا عائشہ صدیقہ رضی اللہ تعالیٰ عنہا فرماتی ہیں:

”رسول اللہ ﷺ شعبان سے زیادہ کسی مہینے میں روزے نہ رکھا کرتے بلکہ پورے شعبان ہی کے روزے رکھ لیا کرتے تھے اور فرمایا کرتے کہ اپنی استطاعت کے مطابق عمل کرو کہ اللہ ﷻ اس وقت تک اپنا فضل نہیں روکتا، جب تک تم اکتانہ جاؤ۔“---

[صحیح البخاری، جلد ۲، صفحہ ۲۹۸، رقم الحدیث ۱۹۷۰، مطبوعہ دار الفکر بیروت]

مرنے والوں کے نام

حضرت سیدتنا عائشہ صدیقہ رضی اللہ تعالیٰ عنہا فرماتی ہیں:

”تاجدار رسالت ﷺ پورے شعبان کے روزے رکھا کرتے تھے۔ فرماتی ہیں کہ میں نے عرض کی، یا رسول اللہ! کیا سب مہینوں میں آپ کے نزدیک زیادہ پسندیدہ شعبان کے روزے رکھنا ہے؟ تو محبوب رب العباد ﷺ نے ارشاد فرمایا، اللہ ﷻ اس سال مرنے والی ہر جان کو لکھ دیتا ہے اور مجھے یہ پسند ہے کہ میرا وقت رخصت آئے اور میں روزہ دار ہوں۔“---

[مسند ابو یعلیٰ، جلد ۲، صفحہ ۲۷۷، رقم الحدیث ۴۸۹۰، مطبوعہ دار الکتب العلمیہ، بیروت]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

بھلائیوں والی راتیں

اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا فرماتی ہیں، میں نے نبی کریم، رؤف الرحیم علیہ افضل الصلوٰۃ والتسلیم کو فرماتے ہوئے سنا، اللہ جلّ جلالہ (خاص طور پر) چار راتوں میں بھلائیوں کے دروازے کھول دیتا ہے۔

”(۱)..... بقر عید کی رات، (۲)..... عید الفطر کی رات، (۳)..... شعبان کی پندرہویں رات کہ اس رات میں مرنے والوں کے نام اور لوگوں کا رزق اور (اس سال) حج کرنے والوں کے نام لکھے جاتے ہیں (۴)..... عرفہ (نوذوالحجہ) کی رات اذان (فجر) تک“۔۔۔۔ [الدر المنثور، جلد ۷، صفحہ ۴۰۲، دار الفکر بیروت]

نازک فیصلے

پندرہ شعبان المعظم کی رات کتنی نازک ہے، نہ جانے قسمت میں کیا لکھ دیا جائے، آہ! بعض اوقات بندہ غفلت میں پڑا رہ جاتا ہے اور اس کے بارے میں کچھ کا کچھ ہو چکا ہوتا ہے۔ چناں چہ ”غنیۃ الطالبین“ میں ہے، بہت سے کفن دھل کر تیار رکھے ہوتے ہیں مگر کفن پہننے والے بازاروں میں گھوم پھر رہے ہوتے ہیں، بہت سے لوگ ایسے ہوتے ہیں کہ ان کی قبریں کھدی ہوئی تیار ہوتی ہیں مگر ان میں دفن ہونے والے خوشیوں میں مست ہوتے ہیں۔ بہت سے لوگ ہنس رہے ہوتے ہیں حالاں کہ ان کی ہلاکت کا وقت قریب آچکا ہوتا ہے۔ بہت سے مکانات کی تعمیر کا کام مکمل ہونے والا ہوتا ہے مگر مالک مکان کی موت کا وقت بھی قریب آچکا ہوتا ہے۔

[غنیۃ الطالبین، جلد ۱، صفحہ ۲۵۱]

آگاہ اپنی موت سے کوئی بشر نہیں
سامان سو برس کا ہے پل کی خبر نہیں

گناہ گاروں پر کرم

سیدتنا عائشہ صدیقہ رضی اللہ تعالیٰ عنہا سے روایت ہے، حضور سر اپا نور، فیض گنج و رحمت اللہ علیہ نے فرمایا: ”میرے پاس جبریل علیہ السلام آئے اور کہا یہ شعبان کی پندرہویں رات ہے اس میں اللہ تعالیٰ جہنم سے اتنوں کو آزاد فرماتا ہے جتنے بنی کلب کی بکریوں کے بال ہیں مگر مشرک اور عداوت والے اور رشتہ کاٹنے والے اور (ٹخنوں سے نیچے) کپڑا لٹکانے والے اور والدین کی نافرمانی کرنے والے اور شراب کے عادی کی طرف نظر رحمت نہیں فرماتا“۔۔۔

[شعب الایمان، جلد ۳، صفحہ ۳۲۸، الحدیث ۳۸۷۳، دار الکتب العلمیۃ بیروت]

ماہ نامہ ”نور الحبیب“ بصیرپور شریف ﴿۱۸﴾ رجب المرجب ۱۴۲۸ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ
حضرت سیدنا امام احمد رحمۃ اللہ علیہ نے حضرت سیدنا عبداللہ ابن عمرو رضی اللہ تعالیٰ عنہما سے جو روایت
نقل کی، اس میں قاتل کا بھی ذکر ہے۔

[مسند امام احمد بن حنبل، جلد ۲، صفحہ ۵۸۹، الحدیث ۶۶۵۳، دار الفکر بیروت]
حضرت سیدنا مرہ رحمۃ اللہ علیہ سے روایت ہے، تاجدار رسالت، سرِ پادِ رحمت، محبوبِ ربِّ العزت صلی اللہ علیہ وسلم
نے فرمایا، اللہ تعالیٰ شعبان کی پندرہویں شب میں تمام زمین والوں کو بخش دیتا ہے، سوائے مشرک
اور عداوت والے کے۔ [المتجر الرابع، صفحہ ۳۷۶، رقم الحدیث ۷۶۹، دار خضر بیروت]

حضرت داؤد علیہ السلام کی دعا

امیر المؤمنین حضرت مولیٰ مشکل کشا سیدنا علی المرتضیٰ شیر خدا کرم اللہ تعالیٰ وجہہ الکریم
پندرہویں شعبان المعظم کی رات اکثر باہر تشریف لاتے۔ ایک بار اسی طرح شبِ براءت میں
باہر تشریف لائے اور آسمان کی طرف نظر اٹھا کر فرمایا، ایک مرتبہ اللہ کے نبی حضرت سیدنا داؤد علیٰ نبینا و
علیہ الصلوٰۃ والسلام نے پندرہویں شعبان کی رات آسمان کی طرف نگاہ اٹھائی اور فرمایا، یہ وہ وقت ہے
کہ اس وقت میں جس شخص نے جو بھی دعا اللہ تعالیٰ سے مانگی، اس کی دعا اللہ تعالیٰ نے قبول فرمائی
اور جس نے مغفرت طلب کی اللہ تعالیٰ نے اس کی مغفرت فرمادی بشرطیکہ دعا کرنے والا عشر
(ظلمًا فیکس لینے والا)، جادوگر، کاہن، نجومی، (ظالم) پولیس والا، حاکم کے سامنے چغلی کھانے والا،
گویتا اور باجا بجانے والا نہ ہو، پھر یہ دعا کی:

اللَّهُمَّ رَبَّ دَاوُدَ اغْفِرْ لِمَنْ دَعَاكَ فِي هَذِهِ اللَّيْلَةِ أَوْ اسْتَغْفَرَكَ فِيهَا ---

”اے اللہ تعالیٰ! اے داؤد علیہ السلام کے رب، جو اس رات میں تجھ سے دعا کرے یا

مغفرت طلب کرے تو اس کو بخش دے۔“ --- [ماثبت بالسنۃ، صفحہ ۳۵۴]

محروم لوگ

شبِ براءت بے حد اہم رات ہے کہ کوئی نہیں جانتا کہ اس کی قسمت میں کیا لکھ دیا گیا۔ لہذا
کسی صورت سے بھی اس رات کو غفلت میں نہیں گزارنا چاہیے۔ اس رات خصوصیت کے ساتھ
رحمتوں کی چھماچھم بارشیں ہوتی ہیں۔ اس مبارک رات میں اللہ تبارک و تعالیٰ ”بنی کلب“ کی
بکریوں کے بالوں سے بھی زیادہ امتیوں کی مغفرت فرماتا ہے۔ کتابوں میں لکھا ہے کہ ”قبیلہ بنی کلب“
قبائل عرب میں سب سے زیادہ بکریاں پالتا تھا۔ آہ! کچھ بد نصیب ایسے بھی ہیں جن پر اس شبِ براءت
یعنی چھٹکارا پانے کی رات بھی نہ بخشے جانے کی وعید ہے۔ چنانچہ حجۃ الاسلام حضرت امام
محمد غزالی علیہ رحمۃ اللہ الوالی فرماتے ہیں:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

(۱).....شراب کا عادی، (۲).....زنا کا عادی، (۳).....ماں باپ کا نافرمان، (۴).....قطع تعلق کرنے والا، (۵).....فتنہ باز اور (۶).....چغل خور کی اس رات بخشش نہیں۔ ایک روایت میں فتنہ باز کی جگہ تصویریں بنانے والا آیا ہے۔ [مکاشفۃ القلوب، صفحہ ۳۰۴، دارالکتب العلمیۃ بیروت] اسی طرح کاہن، جادوگر، تکبر کے ساتھ پاجامہ یا تہ بند ٹخنوں کے نیچے لٹکانے والے، دو مسلمانوں کے درمیان پھوٹ ڈلوانے والے اور کسی مسلمان سے کینہ رکھنے والے پر بھی اس رات مغفرت کی سعادت سے محرومی کی وعید ہے۔ چنانچہ تمام مسلمانوں کو چاہیے کہ متذکرہ گناہوں میں سے اگر معاذ اللہ کسی گناہ میں ملوث ہوں تو وہ اس شب براءت کے آنے سے پہلے ہی سچی توبہ کر لیں اور تمام معاملات صاف کر لیں۔ اعلیٰ حضرت، امام اہل سنت، عظیم البرکت، مجدد دین و ملت، پروانہ شمع رسالت مولانا شاہ امام احمد رضا خان علیہ رحمۃ الرحمن نے اپنے ایک ارادت مند کو مکتوب شریف روانہ کیا، جس کا مضمون من و عن پیش کیا جاتا ہے۔

پیغام امام اہل سنت

شب براءت قریب ہے، اس رات تمام بندوں کے اعمال حضرت عزت علیہ السلام میں پیش ہوتے ہیں۔ مولانا علیہ السلام حضور پر نور، شافع یوم النور، علیہ افضل الصلوٰۃ والسلام مسلمانوں کے ذنوب (گناہ) معاف فرماتا ہے مگر چندان میں وہ دو مسلمان جو باہم دنیوی وجہ سے رنجش رکھتے ہیں، فرماتا ہے، ان کو رہنے دو، جب تک آپس میں صلح نہ کر لیں۔ ایک دوسرے کے حقوق ادا کر دیں یا معاف کر لیں کہ باذنہ تعالیٰ حقوق العباد سے صحائف اعمال (یعنی اعمال نامے) خالی ہو کر بارگاہ عزت علیہ السلام میں پیش ہوں۔ حقوق مولیٰ تعالیٰ کے لیے توبہ صادقہ کافی ہے:

التَّائِبُ مِنَ الذَّنْبِ كَمَنْ لَا ذَنْبَ لَهُ ---

”یعنی گناہ سے توبہ کرنے والا ایسا ہے جیسے اُس نے گناہ کیا ہی نہیں۔“ ---

ایسی حالت میں باذنہ تعالیٰ ضرور اس شب میں امید مغفرت تامہ ہے، بشرط صحت عقیدہ۔ وَ هُوَ الْغَفُورُ الرَّحِيمُ۔ یہ سب مصالحت اخوان (یعنی بھائیوں میں صلح کروانا) و معافی حقوق بحمدہ تعالیٰ یہاں سال ہائے دراز سے جاری ہے۔ امید ہے کہ آپ بھی وہاں کے مسلمانوں میں اجراء کر کے:

مَنْ سَنَّ فِي الْاِسْلَامِ سُنَّةً حَسَنَةً فَلَهُ اَجْرُهَا وَ اَجْرُ مَنْ عَمِلَ بِهَا اِلٰی

يَوْمَ الْقِيَمَةِ لَا يَنْقُصُ مِنْ اُجُورِهِمْ شَيْءٌ ---

”یعنی جو اسلام میں اچھی راہ نکالے، اس کے لیے اس کا ثواب ہے اور قیامت تک

ماہ نامہ ”نور الحبیب“ بصیرپور شریف (۲۰) رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

جو اس پر عمل کریں ان سب کا ثواب ہمیشہ اس کے نامہ اعمال میں لکھا جائے، بغیر اس کے

کہ ان کے ثوابوں میں کچھ کمی آئے (کے مصداق)۔۔۔

اور اس فقیر کے لیے غنود عافیت دارین کی دعا فرمائیں۔ فقیر آپ کے لیے دعا کرتا ہے اور کرے گا۔ ان شاء اللہ تعالیٰ سب مسلمانوں کو سمجھا دیا جائے کہ وہاں نہ خالی زبان دیکھی جاتی ہے، نہ نفاق پسند ہے۔ صلح و معافی سب سچے دل سے ہو۔ والسلام: فقیر احمد رضا قادری از بریلی

پندرہ شعبان کا روزہ

حضرت سیدنا علی المرتضیٰ کرم اللہ تعالیٰ وجہہ الکریم سے مروی ہے کہ نبی کریم، رؤف الرحیم علیہ افضل الصلوٰۃ والتسلیم کا فرمان عظیم ہے:

”جب پندرہ شعبان کی رات آئے تو اس میں قیام (یعنی عبادت) کرو اور دن میں روزہ رکھو۔ بے شک اللہ تعالیٰ غروب آفتاب سے آسمان دنیا پر خاص تجلی فرماتا اور کہتا ہے، ہے کوئی مجھ سے مغفرت طلب کرنے والا کہ اسے بخش دوں، ہے کوئی روزی طلب کرنے والا کہ اسے روزی دوں، ہے کوئی مصیبت زدہ کہ اسے عافیت عطا کروں، ہے کوئی ایسا، ہے کوئی ایسا، اور یہ اس وقت تک فرماتا ہے کہ فجر طلوع ہو جائے۔“۔۔۔

[سنن ابن ماجہ، جلد ۲، صفحہ ۱۶۰، رقم الحدیث ۱۳۸۸، دار المعرفۃ بیروت]

فائدے کی بات

شب براءت میں اعمال نامے تبدیل ہوتے ہیں، لہذا ممکن ہو تو چودھویں شعبان المعظم کو بھی روزہ رکھ لیا جائے تاکہ اعمال نامے کے آخری دن میں بھی روزہ ہو۔ ۱۴ شعبان کو عصر کی نماز پڑھ کر مسجد میں نقلی احکاف کی نیت سے ٹھہرا جائے تاکہ اعمال نامہ تبدیل ہونے کے آخری لمحات میں مسجد کی حاضری اور احکاف لکھا جائے۔

مغرب کے بعد کے چھ نوافل

معمولات اولیائے کرام رحمہم اللہ سے ہے کہ مغرب کے فرض و سنت وغیرہ کے بعد چھ رکعت نقل (تحت سن) دو دور رکعت کر کے ادا کیے جائیں۔ پہلی دور کعتوں سے پہلے یہ نیت کریں:

”یا اللہ! ان کی برکت سے درازی عمر بالخیر عطا فرما۔“۔۔۔

اس کے بعد دو رکعت میں یہ نیت کریں:

”یا اللہ! ان کی برکت سے بلاؤں سے حفاظت فرما۔“۔۔۔

اور اس کے بعد والی دور کعتوں کے لیے یہ نیت کریں:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”یا اللہ! ان کی برکت سے اپنے سوا کسی کا محتاج نہ کر۔“

ہر دو رکعت کے بعد اکیس بار قل ھو اللہ احد (پوری سورت) یا ایک بار سورہ یاسین شریف پڑھیں، بلکہ ہو سکے تو دونوں ہی پڑھ لیں۔ یہ بھی ہو سکتا ہے کہ ایک اسلامی بھائی یا سین شریف بلند آواز سے پڑھیں اور دوسرے خاموشی سے سنیں۔ اس میں یہ خیال رکھیں کہ دوسرا اس دوران زبان سے یاسین شریف بلکہ کچھ بھی نہ پڑھے۔ ان شاء اللہ عجل رات شروع ہوتے ہی ثواب کا انبار لگ جائے گا۔ ہر بار یاسین شریف کے بعد ”دعائے نصف شعبان“ بھی پڑھیں۔
(یہ دعا اس مضمون کے آخر میں ملاحظہ فرمائیں)

سال بھر جادو سے حفاظت

شعبان المعظم کی پندرھویں رات کو سات پٹے پیری (یعنی بیر کے درخت) کے پانی میں جوش دے کر (جب پانی نہانے کے قابل ہو جائے) غسل کریں، ان شاء اللہ العزیز تمام سال جادو کے اثر سے محفوظ رہیں گے۔ [اسلامی زندگی، صفحہ ۱۳۴، مکتبۃ المدینہ، باب المدینہ کراچی]

شب براءت اور قبروں کی زیارت

ام المؤمنین حضرت سیدتنا عائشہ صدیقہ رضی اللہ تعالیٰ عنہا فرماتی ہیں، میں نے ایک رات سرور کائنات، شاہ موجودات ﷺ کو نہ دیکھا، تو بقیع پاک میں مجھے مل گئے۔ آپ ﷺ نے مجھ سے فرمایا، کیا تمہیں اس بات کا ڈر تھا کہ اللہ اور اس کا رسول (ﷺ و ﷺ) تمہاری حق تلفی کریں گے۔ میں نے عرض کیا، یا رسول اللہ! میں نے خیال کیا تھا کہ شاید آپ ازواج مطہرات (مُطہرات - ہرات) میں سے کسی کے پاس تشریف لے گئے ہوں گے۔ تو آقائے دو جہان رحمت عالمیان، مدینے کے سلطان ﷺ نے فرمایا:

”بے شک اللہ تعالیٰ شعبان کی پندرھویں رات آسمان دنیا پر تجلی فرماتا ہے، پس

قبیلہ بنی کلب کی بکریوں کے بالوں سے بھی زیادہ گنہگاروں کو بخش دیتا ہے۔“

[سنن الترمذی، جلد ۲، صفحہ ۱۸۳، الحدیث ۷۳۹، دار الفکر بیروت]

قبر پر موم بتیاں جلانا

شب براءت (ب-را-ءت) میں اسلامی بھائیوں کا قبرستان جانا سنت ہے (اسلامی بہنوں کو شرعاً اجازت نہیں) قبروں پر موم بتیاں نہیں جلا سکتے، ہاں اگر تلاوت وغیرہ کرنا ہو تو ضرورہ اجالا حاصل کرنے کے لیے قبر سے ہٹ کر موم بتی جلا سکتے ہیں، اسی طرح حاضرین کو خوشبو پہنچانے کی نیت سے قبر سے ہٹ کر اگر بتیاں جلانے میں حرج نہیں۔ مزارات اولیاء رحمہم اللہ پر چادر چڑھانا

ماہ نامہ ”نور الحبیب“ بصیرپور شریف (۲۲) رجب المرجب ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اور اس کے پاس چراغ جلانا جائز ہے کہ اس طرح لوگ متوجہ ہوتے اور ان کے دلوں میں عظمت
پیدا ہوتی اور وہ حاضر ہو کر اکتساب (اک - ت - ساب) فیض کرتے ہیں۔ اگر اولیاء اور عوام کی
قبریں یکساں رکھی جائیں تو بہت سارے دینی فوائد ختم ہو کر رہ جائیں۔

آتش بازی کا موجد کون؟

اَلْحَمْدُ لِلّٰهِ شب براءت جہنم کی آگ سے براءت یعنی چھٹکارا پانے کی رات ہے۔
مگر آج کل کے مسلمانوں کو نہ جانے کیا ہو گیا ہے کہ وہ آگ سے چھٹکارا حاصل کرنے کے بجائے
خود پیسے خرچ کر کے اپنے لیے آگ یعنی آتش بازی کا سامان خریدتے ہیں اور اس طرح خوب
آتش بازی چلا کر اس مقدس رات کا تقدس پامال کرتے ہیں۔ ”اسلامی زندگی“ میں حکیم الامت
حضرت مفتی احمد یار خان علیہ رحمۃ المنان فرماتے ہیں:

”آتش بازی نمرود بادشاہ نے ایجاد کی جب کہ اس نے حضرت ابراہیم خلیل اللہ
علیٰ مینا و علیہ الصلوٰۃ والسلام کو آگ میں ڈالا اور آگ گلزار ہو گئی تو اس کے
آدمیوں نے آگ کے انار بھر کر ان میں آگ لگا کر حضرت خلیل اللہ علیہ السلام کی طرف
پھینکے۔۔۔“ [اسلامی زندگی، صفحہ ۷۷، مکتبہ المدینہ، باب المدینہ کراچی]

افسوس! آتش بازی کی ناپاک رسم اب مسلمانوں میں زور پکڑتی جا رہی ہے، مسلمانوں کا
کروڑ ہا کروڑ روپیہ ہر سال آتش بازی کی نذر ہو جاتا ہے اور آئے دن یہ خبریں آتی ہیں کہ فلاں جگہ
آتش بازی سے اتنے گھر جل گئے اور اتنے آدمی جل کر مر گئے وغیرہ وغیرہ۔ اس میں جان کا خطرہ،
مال کی بربادی اور مکان میں آگ لگنے کا اندیشہ ہے۔ پھر یہ کام اللہ علیہ السلام کی نافرمانی بھی ہے۔
حضرت مفتی احمد یار خان علیہ رحمۃ المنان فرماتے ہیں:

”آتش بازی بنانا، بیچنا، خریدنا اور خریدوانا، چلانا اور چلوانا، سب حرام
ہے۔۔۔“ [اسلامی زندگی، صفحہ ۸۷، مکتبہ المدینہ، باب المدینہ کراچی]

تجھ کو شعبانِ معظم کا خدایا واسطہ
بخش دے رب محمد تو مری ہر اک خطا

دعائے نصف شعبان المعظم

بِسْمِ اللّٰهِ الرَّحْمٰنِ الرَّحِیْمِ اَللّٰهُمَّ يَا ذَا الْمَنِّ وَلَا يُمَنُّ عَلَيْهِ يَا ذَا
الْجَلَالِ وَالْاِكْرَامِ يَا ذَا الطُّوْلِ وَالْاِنْعَامِ لَا اِلٰهَ اِلَّا اَنْتَ ظَهَرَ
الْاَلَاجِیْنِ ط وَ جَارُ الْمُسْتَجِیْرِیْنَ ط وَ اَمَانُ الْخَائِفِیْنَ ط اَللّٰهُمَّ اِنْ كُنْتُ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 كَتَبْتَنِيْ عِنْدَكَ فِیْ اُمِّ الْكِتٰبِ شَقِيًّا اَوْ مَحْرُوْمًا اَوْ مُقْتَرًا
 عَلٰی فِی الرِّزْقِ فَاَمَحُ اللّٰهُمَّ بِفَضْلِكَ شَقَاوَتِيْ وَ حِرْمَانِيْ وَ طَرْدِيْ وَ
 اِقْتَارَ رِزْقِيْ ۝ وَ اَثْبَتْنِيْ عِنْدَكَ فِیْ اُمِّ الْكِتٰبِ سَعِيْدًا مَّرْزُوْقًا مُّوَفَّقًا
 لِلْخَيْرَاتِ ۝ فَاِنَّكَ قُلْتَ وَ قَوْلُكَ الْحَقُّ فِیْ كِتَابِكَ الْمُنْزَلِ ۝ عَلٰی
 لِسَانِ نَبِيِّكَ الْمُرْسَلِ ۝ يَمْخُو اللّٰهُ مَا يَشَاءُ وَ يُثَبِّتُ وَ عِنْدَهُ اُمُّ الْكِتٰبِ ۝
 اِلٰهِيْ بِالتَّجَلِّيْ الْاَعْظَمِ ۝ فِیْ لَيْلَةِ النِّصْفِ مِنْ شَهْرِ شَعْبَانَ الْمُكْرَمِ ۝
 الَّتِيْ يُفَرِّقُ فِيْهَا كُلَّ اَمْرٍ حَكِيْمٍ وَ يُبْرِمُ ۝ اَنْ تَكْشِفَ عَنَّا مِنَ الْبَلَاءِ وَ
 الْبُلُوْءِ مَا نَعْلَمُ وَ مَا لَا نَعْلَمُ ۝ وَ اَنْتَ بِهٖ اَعْلَمُ ۝ اِنَّكَ اَنْتَ الْاَعَزُّ
 الْاَكْرَمُ ۝ وَ صَلِّ اللّٰهُ تَعَالٰی عَلٰی سَيِّدِنَا مُحَمَّدٍ وَ عَلٰی اٰلِهِ وَ اَصْحَابِهِ وَ
 سَلِّمْ ۝ وَ الْحَمْدُ لِلّٰهِ رَبِّ الْعٰلَمِيْنَ ۝---

اللہ تعالیٰ کے نام سے شروع جو بہت مہربان رحمت والا

اے اللہ! اے احسان کرنے والے کہ جس پر احسان نہیں کیا جاتا، اے بڑی شان
 و شوکت والے، اے فضل و انعام والے، تیرے سوا کوئی معبود نہیں تو پریشان حالوں کا مددگار،
 پناہ مانگنے والوں کو پناہ اور خوف زدوں کو امان دینے والا ہے، اے اللہ! اگر تو اپنے
 یہاں ام الکتاب (یعنی لوح محفوظ) میں مجھے شقی (یعنی بد بخت)، محروم، دھککارا ہوا اور
 رزق میں تنگی دیا ہوا لکھ چکا ہو، تو اے اللہ! اپنے فضل سے میری بد بختی، محرومی، ذلت
 اور رزق کی تنگی کو مٹا دے اور اپنے پاس ام الکتاب میں مجھے خوش بخت، رزق دیا ہوا
 اور بھلائیوں کی توفیق دیا ہوا مثبت فرما دے کہ تو نے ہی تیری نازل کی ہوئی کتاب میں
 تیرے ہی نبیجے ہوئے نبی ﷺ کی زبان پر فرمایا اور تیرا فرمانا حق ہے ”اللہ جو چاہے
 مٹاتا ہے اور ثابت کرتا ہے اور اصل لکھا ہوا اسی کے پاس ہے“ [پارہ ۱۳، الرعد ۳۹،
 کنز الایمان] خدایا! تجلی اعظم کے وسیلہ سے جو نصف شعبان المکرم کی (پندرہویں)
 رات میں ہے کہ جس میں بانٹ دیا جاتا ہے ہر حکمت والا کام اور اٹل کر دیا جاتا ہے۔
 (یا اللہ!) مصیبتوں اور رنجشوں کو ہم سے دور فرما کہ جنہیں ہم جانتے اور نہیں بھی جانتے
 جب کہ تو انہیں سب سے زیادہ جاننے والا ہے۔ بے شک تو سب سے بڑھ کر عزیز اور
 عزت والا ہے۔ اللہ تعالیٰ ہمارے سردار محمد ﷺ پر اور آپ ﷺ کے آل و اصحاب ﷺ پر
 درود و سلام بھیجے۔ سب خوبیاں سب جہانوں کے پالنے والے اللہ تعالیٰ کے لیے ہیں۔---



ماہ نامہ ”نور الحبیب“ بصیر پور شریف (۲۴) رجب المرجب ۱۴۲۸ھ

بہت کچھ سوچ کر شہر پیمبر ﷺ میں قدم رکھنا

سر محشر زہ حب رسول محترم ﷺ رکھنا
 غلامی کا سبق پہلا ہے امید کرم رکھنا
 میں دیوانہ ہوں، آداب سفر سے بے خبر بھی ہوں
 مجھے بھی ساتھ اپنے اے رفیقانِ حرم رکھنا
 رقم نعتِ پیمبر ہوگی لوحِ شام پر شمس پر
 لحد میں بھی فرشتو! میرے ہاتھوں پر قلم رکھنا
 اسی نسبت سے ہوتی ہے رسائی عرشِ اعظم تک
 اسی نسبت کو ہر نسبت سے بڑھ کر محترم رکھنا
 صبا بھی احتراماً سانس اپنا روک لیتی ہے
 بہت کچھ سوچ کر شہر پیمبر ﷺ میں قدم رکھنا
 لکھوں گا عمر بھر اے کاتبِ قدرت، ثنائی کی
 مقدر کی ہتھیلی پر غم میرا ام ﷺ رکھنا
 یہی کہنا کہ ہے لبریز کشکولِ طلب اس کا
 مرے احوالِ محرومی کا چرچا کم سے کم رکھنا
 پذیرائی کا موسم ہو گا حاصل تیرے اشکوں کو
 تو ہر زائر کے قدموں میں چراغِ چشم نم رکھنا
 خدایا! روبرو ان ﷺ کے پڑیں جب قفل ہونٹوں پر
 ریاض بے نوا کی بے نوائی کا بھرم رکھنا

ریاض حسین چودھری ایڈووکیٹ



مبارک شب برات آئی

مبارک رات لے کر آج پیغامِ نجات آئی
نوید اے امتِ سلطانِ بطحا، شبِ برات آئی
سمجھ میں اس شبِ مسعود کی بابت یہ بات آئی
عبادت کے لیے جو سب سے بہتر ہے، وہ رات آئی
نچھاور شام سے انوار کی تا صبح رہتی ہے
پسند اللہ کو تابانیِ صوم و صلوٰۃ آئی
ہوئی عرشِ خدا سے رات بھر وہ جلوہ افشانی
نظرِ انوارِ رب میں جذبِ بزمِ کائنات آئی!
اسی شب میں ہے وہ محمودِ ساعت بھی کہ سب دنیا
نظرِ مائل بہ سجدہ پیشِ ربِ کائنات آئی
اٹھو مردانِ شب بے دار! مشغولِ عبادت ہو
مبارک شبِ برات آئی، مبارک شبِ برات آئی
ہوا کرتی ہے اعمالِ زیوں کی مغفرت جس میں
ضیاءِ مژدہ کہ شعبانِ المعظم کی وہ رات آئی

مولانا ضیاء القادری بدایونی علیہ الرحمہ



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

شب براءت اور اس کے نوافل

علامہ قاضی غلام محمود صاحب ہزاروی علیہ الرحمۃ

أَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ
اِنَّا اَنْزَلْنٰهُ فِیْ لَيْلَةٍ مُّبٰرَكَةٍ اِنَّا كُنَّا مُنْذِرِيْنَ فِیْهَا یُفَرِّقُ كُلَّ اَمْرٍ
حَكِيْمٍ --- [الدخان: ۴۳]

”بے شک ہم نے اس کو اتارا برکت والی رات میں، بے شک ہم ڈرانے والے ہیں اس رات میں بانٹا ہے ہر حکمت والا کام“ ---

اس آیت کریمہ میں جس رات کا ذکر ہے، اس کے بارے میں حضرت قتادہ رضی اللہ عنہ، حضرت ابن زید اور اکثر مفسرین کرام فرماتے ہیں کہ وہ لیلۃ القدر ہے۔ حضرت عکرمہ رضی اللہ عنہ اور سلف صالحین کی ایک جماعت کہتی ہے کہ وہ شب براءت یعنی شعبان کی پندرہویں رات ہے۔ حضور غوث پاک رحمۃ اللہ علیہ نے غنیۃ الطالبین میں یہی مراد لی ہے۔ میں نے اس وقت اسی رات کا بیان کرنا ہے، تفسیر فتوحات الہیہ المعروف بہ تفسیر جمل، جلد ۴، صفحہ ۱۱۶، اکمل المطالع دہلی میں ہے کہ شعبان کی پندرہویں رات کے چار نام ہیں:

۱..... لیلۃ المبارکہ یعنی برکت والی رات --- ۲..... لیلۃ البراءت ---

ماہ نامہ ”نور الحیب“ بصیرپور شریف 25 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اصل چیز تو حب الہی ہے۔۔۔

پھر ایک طرف محبت اور دوسری طرف عقل ہے، مگر مقصود اصلی محبت و عشق ہی سے حاصل ہو سکتا ہے۔ انسان میں مسکینی بھی محبت پیدا کر سکتی ہے۔ عقل سرفرازوں کی گردنوں کو اونچا تو کر سکتی ہے، جھکا نہیں سکتی۔ عقل کی فطرت ہی یہ ہے کہ لوٹنا چاہتی ہے اور لٹنا صرف محبت کا شیوہ ہے اور اسے لوٹ کر نہیں لٹ کر لطف آتا ہے، پروانے نے ادائے جاں نثاری کسی مکتب میں رہ کر نہیں سیکھی، سوز اس کی فطرت میں موجود تھا، شمع کو دیکھا تو جل گیا، تو اے انسان تو بھی اپنے آپ کو محبت الہی کی آگ میں جلا ڈال:

خودی ہستی نوں کر کے چور اڑیا ہو جا دوئی دے پردے توں دور اڑیا
ہو کے یار دی نظر منظور اڑیا سارے بگڑے کاج بنا لیے
جان اپنی نوں سولی چڑھا دے توں ہس ہس کے چمڑی لہا دے توں
جے توں بسمل یار نوں پاؤنا ہے پہلے اپنا آپ گنوا لیے
حضرت میاں محمد بخش رحمۃ اللہ علیہ نے فرمایا:

دلبر نال ہو یا اک جس نے اپنا آپ گنوا یا
تو ہیں پڑدہ اگے چڑھدا تو ہیں یار چھپایا
دوستو! محبت عجیب شے ہے، محبت کے کارنامے نرالے ہیں اور عقل مفاد پرست ہے،
مگر محبت کے پیش نظر محبوب کی رضا رہی ہے۔ عقل اپنے لیے سہولتیں تلاش کرتی ہے، اس
لیے کہ وہ سہل انگار ہے۔ مگر عشق جفا پیشہ ہے، وہ مشکلات کو آسان بنا دیتا ہے، اپنا نام و نشان
مٹا کر محبوب کی عظمتوں کو اجاگر کرنا، عشق و محبت کی سب سے بڑی آرزو ہوتی ہے، جب کہ
عقل، رزم ہو یا بزم، ہر جگہ اپنی ہی برتری چاہتی ہے۔ کیا خوب ڈاکٹر اقبال نے کہا:
عقل عیار ہے سو بھیس بدل لیتی ہے
عشق بے چارہ نہ زاہد ہے نہ ملا نہ حکیم



عقل قرباں کن بہ پیش مصطفیٰ ﷺ

سو اگر محبت ہو تو محبوب حقیقی کی اور تلاش و جستجو ہو تو بس اسی کی۔۔۔

علم بھی اچھی چیز ہے مگر جب تک دل میں نور معرفت نہ چمکے، کچھ حاصل نہیں ہوتا،
اسی لیے ڈاکٹر اقبال نے کہا:

ماہ نامہ ”نور الحبیب“ بصیر پور شریف 27 ستمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

تیرے ضمیر پہ جب تک نہ ہو نزول کتاب
گرہ کشا ہے نہ رازی، نہ صاحب کشف
بعض اوقات آدمی اپنے آپ کو بہت بڑا سمجھتا ہے مگر بارگاہ خداوندی میں اس کی کوئی
قدرو قیمت نہیں:

ہم تو سمجھے تھے بڑی چیز مگر مے خانے میں
نکلا اک جام کی قیمت بھی نہ ایماں اپنا
تو اس کو چہ و بازار میں صرف عقل و علم یا گفتگو کام نہیں دیتی بلکہ دوستو! عشق کی تو دنیا ہی
نرالی ہے۔ اسی لیے تو کسی شاعر نے کہا:

مرغ دل مت رو یہاں آنسو بہانا منع ہے
اس قفس کے قیدیوں کو آب و دانہ منع ہے
اور پھر عارف رومی رحمۃ اللہ تعالیٰ علیہ فرماتے ہیں:

علم انوار است در سینہ رجال
نے ز راہ دفتر و نے قیل و قال
”علم تو کامل مردوں کے سینوں میں نور کا نام ہے، یہ کتابوں سے حاصل
نہیں ہوتا“۔۔۔

قال را بگذار مرد حال شو
زیر پائے کالمے پامال شو
”باتوں کو چھوڑ، حال اور کیفیت والا بن اور اس کے لیے کسی کامل کی
قدم بوسی کر“۔۔۔

عارف کھڑی رحمۃ اللہ تعالیٰ علیہ فرماتے ہیں:

اپنے دکھ محمد بخشا، جے توں پھولن لگوں
قصہ اک بنے گا ایہو، بیٹھ صبر کر اگوں

ہاں تو دوستو! حال پیدا کرو اور محبوب حقیقی کی تلاش و جستجو میں لگ جاؤ، ذکر ہو تو اس کا،
فکر ہو تو اسی کا اور وہ تو رحیم و کریم مولیٰ ہے، جو اس کو محبت سے یاد کرتے ہیں ان کو ضرور ملتا
اور ان پر رحمت فرماتا ہے۔ دیکھو حضرت عمر بن عبد العزیز رحمۃ اللہ علیہ نے شعبان کی پندرھویں
رات کو اپنے مولیٰ کو یاد کر کے پایا۔ اس کو چہ (عشق الہی کی دنیا) میں آنا تو دیوانوں کا کام

ماہ نامہ ”نور الحبیب“ بصیر پور شریف 28 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
ہے۔ بھلا فرزانوں، یعنی ظاہری عقل والوں کا اس بازار میں کیا کام، عقل والے تو تمام رات
سوتے اور صحت بناتے ہیں یا رات کو بھی دنیاوی کام کر کے دنیا کماتے ہیں یا کم از کم اس کی
فکر میں ہی لگے رہتے ہیں، تو اس محبت کے سودے کا گاہک اور اس بازار کا خریدار تو بس
دیوانہ ہوتا ہے کہ وہ ہر وقت محبوب حقیقی کی یاد میں لگا رہتا ہے اور مَنْ أَحَبَّ شَيْئًا أَكْثَرَ
ذِكْرُهُ یعنی ”جس کے دل میں جس چیز کی محبت ہوتی ہے، وہ اسی کا زیادہ ذکر کرتا ہے“ کے
مطابق ہونا تو یہ چاہیے کہ انسان ہر وقت یاد الہی میں غرق رہے۔ کیا خوب کسی شاعر نے کہا:

اے غفور، رحیم، کریم، تیری ہر ساہ و بچ کرنی ثنا چاہیے
بحر و بر اندر، دیر و حرم اندر، لازم ذکر ابدی لا الہ چاہیے
واحد لا شریک ہے ذات تیری، چرچا وحدت دا جا بجا چاہیے
برق تیری درگاہ و بچ ٹیک متھا، کرنا حق عبدیت ادا چاہیے

معرفت خداوندی

دوستو! اللہ تعالیٰ نے انسان کو پیدا ہی اپنی معرفت کے لیے فرمایا ہے۔ تفسیر روح البیان
میں ہے کہ حضرت ابراہیم بن ادھم رحمۃ اللہ تعالیٰ علیہ بادشاہوں کی اولاد میں سے تھے، ایک
دن گھوڑے پر سوار ہو کر جنگل کی طرف شکار کو نکلے تو ہرن کے پیچھے اپنا گھوڑا دوڑایا، غیب
سے آواز آئی کہ کیا تو اسی لیے پیدا کیا گیا ہے؟ اسی طرح کاٹھی اور زین سے بھی آواز آئی، تو
اسی آواز کو سنتے ہی سب کچھ چھوڑ کر جنگل میں رہنا اختیار کر لیا اور اشغال ماسوی اللہ اور لہو و
لعب کو چھوڑ کر اپنے اصلی مقصود کو پالیا۔۔۔۔

اسی تفسیر روح البیان میں اسی مقام پر ہے کہ حضرت بہلول رحمۃ اللہ تعالیٰ علیہ فرماتے ہیں:
میں نے ایک دن چند لڑکے دیکھے جو اخروٹ اور باداموں کے ساتھ کھیل رہے تھے،
ایک لڑکا ان کی طرف دیکھ کر رو رہا تھا۔ میں یہ سمجھا کہ شاید اس کے پاس اخروٹ نہیں ہیں،
تاکہ یہ بھی کھیل سکے، اس لیے لڑکوں کے اخروٹ دیکھ کر افسوس کرتا اور روتا ہے۔ تو میں نے
اس سے کہا کہ اے لڑکے! تو کیوں روتا ہے؟ میں تجھے اخروٹ اور بادام لے دیتا ہوں،
تاکہ تو بھی لڑکوں کے ساتھ کھیل سکے، تو اس نے میری بات سن کر آنکھ اٹھا کر کہا کہ اے
کم عقل! ہم کھیلنے کے لیے نہیں پیدا ہوئے۔۔۔۔

میں نے پوچھا تو پھر کس کام کے لیے پیدا ہوئے ہیں؟۔۔۔۔

کہا، علم دین اور معرفت خداوندی کے واسطے۔۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

میں نے پوچھا اس کی دلیل کیا ہے؟۔۔۔

کہا، اللہ تعالیٰ کا ارشاد گرامی جو قرآن مجید میں ہے:

اَفَحَسِبْتُمْ اَنَّمَا خَلَقْنٰكُمْ عَبَثًا وَّ اَنَّكُمْ اِلَيْنَا لَا تُرْجَعُوْنَ۔۔۔ [المؤمنون: ۱۱۵]

”کیا پس تم اس خیال میں ہو کہ ہم نے تم کو بیکار بنایا ہے اور تم ہماری طرف لوٹ کر نہیں آؤ گے“۔۔۔

ملفوظات قبلہ عالم، غوثِ دوراں، حضرت پیر مہر علی شاہ گولڑوی رحمۃ اللہ تعالیٰ علیہ میں ہے کہ حضور محبوب سبحانی رحمۃ اللہ تعالیٰ علیہ فرماتے ہیں:

”بچپن میں میں ایک بھینس کے پیچھے چلنے لگا تو بھینس نے پیچھے مڑ کر کہا:

مَا خُلِقْتَ لِهٰذَا۔۔۔

”تم اس کام کے واسطے نہیں پیدا کیے گئے“۔۔۔

مبارک رات

ہر شب شب قدر است اگر قدر بدانی

یعنی ہر رات ہی شب قدر ہے، اگر تو وقت اور اپنی قیمتی عمر کی قدر کرے اور اگر زیادہ نہ بھی ہو سکے تو پھر فرائض و واجبات اور سنن کے علاوہ شعبان کی پندرہویں رات جیسے خاص موقع کو کبھی ہاتھ سے نہ جانے دے، کہ یہ ایک خاص رات ہے۔ اللہ تعالیٰ فرماتا ہے:

”اس رات میں کام تقسیم کر دیے جاتے ہیں، یعنی آنے والے سال میں جو

کام ہونے والے ہوتے ہیں ان کاموں پر شعبان کی پندرہویں رات میں

فرشتوں کی ڈیوٹیاں لگ جاتی ہیں۔ رزق (روزی) کا رجسٹر میکائیل علیہ السلام کے

سپرد ہو جاتا ہے، جنگوں کا رجسٹر جبرائیل علیہ السلام کے، یونہی زلزلوں (بجلی گرنے

کے آئندہ ہونے والے واقعات و حادثات وغیرہ) بھی جبرائیل علیہ السلام کے سپرد

کیے جاتے ہیں، اعمال کا رجسٹر اسماعیل علیہ السلام فرشتہ (جو پہلے آسمان پر نگران ہے)

کے سپرد ہوتا ہے، حضرت ابن عادل رحمۃ اللہ تعالیٰ کہتے ہیں کہ اعمال کا رجسٹر

اسرافیل علیہ السلام کے سپرد ہوتا ہے اور مصیبتوں کا رجسٹر ملک الموت علیہ السلام کے

حوالے ہو جاتا ہے“۔۔۔ | تفسیر فتوحات الہیہ معروف بہ جمل شریف عربی، جلد ۴، صفحہ ۱۱۷

حضرت سعید بن جبیر رضی اللہ تعالیٰ عنہما سے روایت کرتے ہیں

ماہ نامہ ”نور الحبيب“ بصیرپور شریف 30 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
کہ انہوں نے فرمایا:

”رجسٹروں میں فیصلے شعبان کی پندرہویں رات کو لکھ دیے جاتے ہیں، مگر فرشتوں کے حوالے لیلۃ القدر میں کیے جاتے ہیں۔ تفسیر قرطبی میں ہے کہ آئندہ سال میں ہونے والے واقعات کو لوح محفوظ سے رجسٹروں میں لکھنے کا کام شعبان کی پندرہویں رات کو شروع ہوتا ہے اور لیلۃ القدر میں ختم ہوتا ہے۔“ --- [تفسیر جمل، جلد ۴، صفحہ ۱۱۷]

بہر حال یہ رات بڑی اہم ہے کہ اس رات میں آنے والے سال کے اندر جو واقعات ہونے والے ہوتے ہیں، مثلاً کون مرے گا اور کون پیدا ہوگا، کون غریب ہوگا اور کون امیر ہوگا اور کس پر کیا مصیبت آئے گی وغیرہ وغیرہ، ان سب واقعات کو لوح محفوظ سے فرشتوں کے الگ رجسٹروں میں منتقل کر کے ان کی ڈیوٹیاں لگادی جاتی ہیں۔---

دو عیدیں

ایک روایت میں ہے کہ جیسے انسانوں کے لیے اس دنیا میں دو عیدیں ہیں، عید فطر اور عید قربان، ایسے ہی فرشتوں کے لیے بھی دو عیدیں ہیں، ایک تو یہی شب براءت یعنی شعبان کی پندرہویں رات اور دوسری لیلۃ القدر، جو رمضان المبارک میں ہوتی ہے۔ ان دو راتوں میں فرشتے بیت المعمور میں جو ساتویں آسمان پر فرشتوں کا قبلہ ہے، خصوصی طور پر عبادت کرتے ہیں اور انسانوں میں سے جو ان راتوں میں عبادت کر رہا ہوتا ہے (چاہے مرد ہو یا عورت) اس کے لیے دعائے مغفرت کرتے ہیں۔---

اب اس وقت بالخصوص شب براءت کے متعلق چند احادیث کا ترجمہ ملاحظہ فرمائیں:

حدیث نمبر 1

طبرانی اور محدث ابن حبان، حضرت معاذ بن جبل رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:

”شعبان کی پندرہویں رات میں اللہ تعالیٰ تمام مخلوق کی طرف تجلی فرماتا ہے اور سب کو بخش دیتا ہے، مگر کافر اور دنیاوی عداوت والے کو نہیں بخشتا۔“ ---

حدیث نمبر 2

ابن ماجہ شریف میں حضرت علی المرتضیٰ کرم اللہ وجہہ الکریم سے روایت ہے کہ حضور نبی کریم صلی اللہ علیہ وسلم نے فرمایا:

ماہ نامہ ”نور الحبيب“ بصیرپور شریف 31 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

”جب شعبان کی پندرھویں رات آجائے تو اس رات کو قیام کرو، یعنی نوافل پڑھو اور دن میں روزہ رکھو کہ رب تبارک و تعالیٰ سورج ڈوبنے کے وقت سے آسمان دنیا پر تجلی فرماتا ہے کہ:

✽ ہے کوئی بخشش چاہنے والا کہ اس کو بخش دوں۔۔۔

✽ ہے کوئی روزی طلب کرنے والا کہ اس کو روزی دے دوں۔۔۔

✽ ہے کوئی مبتلائے مصیبت کہ اس کو عافیت دوں۔۔۔

✽ ہے کوئی ایسا، ہے کوئی ایسا اور یہ اس وقت تک فرماتا رہتا ہے کہ صبح

طلوع ہو جائے۔۔۔

حدیث نمبر 3

بیہقی شریف میں ام المؤمنین حضرت عائشہ الصدیقہ رضی اللہ تعالیٰ عنہا سے روایت ہے کہ حضور ﷺ نے فرمایا:

”میرے پاس جبرائیل علیہ السلام آئے اور کہا کہ یہ شعبان کی پندرھویں رات ہے، اس میں اللہ تعالیٰ جہنم سے اتنے لوگوں کو آزاد فرماتا ہے کہ جتنے بنو کلب (عرب میں بنی کلب ایک قبیلہ ہے، جن کے یہاں بکریاں بکثرت ہوتی ہیں) کی بکریوں کے بال ہیں، مگر کافر اور عداوت رکھنے والوں، رشتہ داروں سے قطع تعلق کرنے والوں اور نگوں سے نیچے کپڑا لٹکانے والوں اور والدین کی نافرمانی کرنے والوں اور ہمیشہ شراب پینے والوں کی طرف نظر رحمت نہیں فرماتا۔۔۔“

حدیث نمبر 4

امام احمد رحمہ اللہ نے ابن عمر رضی اللہ تعالیٰ عنہما سے روایت کی، جس میں قاتل کا بھی ذکر ہے کہ اس کی طرف بھی نظر رحمت نہیں ہوتی۔۔۔

حدیث نمبر 5

ایک روایت میں یہ ہے کہ فرمایا رسول اللہ ﷺ نے کہ:

”جبرائیل علیہ السلام میرے پاس آئے اور کہا کہ اٹھو یا رسول اللہ اور نماز پڑھو اور دعا مانگو کہ یہ رات پندرھویں شعبان کی ہے، اللہ تعالیٰ اس رات میں تین سو دروازے رحمت کے اپنے بندوں پر کھولتا ہے، تو یا رسول اللہ ﷺ اپنی امت کے واسطے بخشش مانگو، مشرک، جادوگر، نجومی اور نخیل (کنجوس)، شرابی اور سود کھانے یا

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 دینے والے (والی) کے لیے اور زنا کار مرد یا عورت کے واسطے ہرگز بخشش نہ مانگو،
 کیوں کہ اللہ تعالیٰ ان پر عذاب کرنے والا ہے۔۔۔۔۔ [غنیۃ الطالبین، صفحہ ۲۷۷]

دنیا ایک سرا

یہ دنیا ایک مسافر خانہ ہے، یہاں کسی کو بھی ٹھہرنا نہیں ہے، تو کچھ اعمال کما لو تا کہ کام
 آئیں۔ اب میں علامہ جلال الدین السیوطی رحمۃ اللہ تعالیٰ علیہ کی تصنیف انیس الجلیس
 سے ایک واقعہ نقل کرتا ہوں، پڑھیے اور عبرت حاصل کیجیے:

منصور بن عمار ایک دن شہر بصرہ میں جا رہے تھے کہ اچانک ایک عالی شان محل پر ان کی
 نظر پڑ گئی جس کے نیچے بڑے بڑے مکان تھے، ایک شخص سے انہوں نے پوچھا کہ یہ سرا
 کس کی ہے؟ اس نے کہا، خاموش رہو، یہ بصرہ کے بادشاہ کا محل ہے اور اس نے سن لیا تو
 تمہارا سرا اڑا دے گا۔ فرمایا کہ اگر میں نظر حقیقت سے دیکھوں تو کہوں کہ یہ بادشاہ کی سرا
 ہے۔ وہ شخص خفا ہوا اور اسی وقت جا کر بادشاہ سے اس کی شکایت کی، بادشاہ یہ سن کر خفا ہوا
 اور حضرت منصور کو حاضر ہونے کا حکم دیا، حضرت منصور حاضر ہوئے، بادشاہ نے کہا کہ تم ہی
 میرے محل کو سرا کہتے ہو؟ انہوں نے کہا، ہاں میں نے سچ کہا ہے اور میں نے ایک دن میں
 جانچ لیا ہے کہ یہ سرا ہے اور تم ساری عمر اس کو محل کہتے رہے ہو۔ بادشاہ نے جو آپ کے
 کلام کے اندر غور کیا، تو سمجھ گیا کہ یہ شخص اہل تحقیق میں سے ہے اور اس کا غصہ ٹھنڈا ہوا، پھر
 کہا، اے منصور! تم نے کیوں کر جانا کہ یہ سرا ہے؟

حضرت منصور نے فرمایا: اے بادشاہ تم نے یہ محل کس سے لیا؟۔۔۔۔۔

کہا: یہ میرے باپ سے مجھے ورثہ میں ملا ہے۔۔۔۔۔

حضرت منصور نے فرمایا: تمہارے باپ کے پاس کہاں سے آیا؟۔۔۔۔۔

کہا: میرے دادا سے ورثہ میں پہنچا ہے۔۔۔۔۔

پوچھا: دادا کے پاس کہاں سے آیا؟۔۔۔۔۔

کہا: ان کے باپ سے۔۔۔۔۔

حضرت منصور بن عمار نے فرمایا: سرا سے میری غرض یہی ہے کہ اس میں بعض مسافر
 آتے ہیں اور بعض جاتے ہیں۔۔۔۔۔

بادشاہ نے یہ سن کر ایک نعرہ مارا اور بے ہوش ہو کر گر پڑا، جب ہوش میں آیا تو کپڑے
 پھاڑ ڈالے اور ٹاٹ کا لباس پہن کر دنیا کو چھوڑ کر پہاڑوں کے اندر خدا تعالیٰ کی یاد میں

ماہ نامہ ”نور الحیب“ بصیر پور شریف 33 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 مشغول ہو گیا۔ حضرت منصور کہتے ہیں کہ ایک مدت کے بعد میں نے اس کو خانہ کعبہ میں
 نزع کی حالت میں دیکھا کہ رو کر دعا کر رہا تھا کہ اے اللہ! میں تیری بارگاہ میں غریب
 ہوں، نہ کوئی میرا ساتھی ہے اور نہ میرے پاس ملک ہے اور نہ مال ہے، سواگرچہ تو نے مجھ کو
 میرے ملک اور مال سے نکال دیا ہے اور میرے دنیا کے ساتھیوں سے مجھ کو محروم کر رکھا ہے،
 تو اب اپنی رحمت سے مجھ کو نہ نکال اور اپنے فضل و کرم سے مجھ کو محروم نہ رکھ، پھر اسی وقت اس
 بادشاہ کا انتقال ہو گیا۔۔۔۔

حضرت منصور فرماتے ہیں کہ میں اس پر بہت رویا اور لوگوں کو خبر دینے گیا تا کہ اس کی
 تجہیز و تکفین کریں، پھر جو وہاں واپس لوٹا تو اس کو نہ پایا، حیران ہوا، غیب سے آواز آئی کہ
 اے منصور! تو حیران نہ ہو کہ اگرچہ تو نے اس کو اس کے ملک اور مال سے نکال دیا تھا، مگر میں
 نے اس کو اپنی رحمت میں داخل کر لیا ہے۔ ہاتف غیبی سے میں نے پوچھا کہ بادشاہ کی میت
 اب کہاں ہے؟ تو غیب سے آواز آئی کہ مقعد صدق (ایک خاص مقام ہے برگزیدہ
 لوگوں کا) میں، قدرت والے بادشاہ کے پاس۔۔۔۔

فرصت عبادت

اے میرے بھائیو! دنیا مقام عبرت ہے، اپنے خدا کو یاد کرو اور شب براءت میں اپنے
 گناہوں کی معافی مانگو۔ مگر بعض دوست کہتے ہیں کہ ہمیں تو اتنی فرصت ہی نہیں ملتی۔ مطلب
 یہ کہ دنیا کے لیے تو فرصت ہی فرصت ہے، مگر دین کے لیے فرصت نہیں ہے۔ اس فرصت پر
 مجھے ایک واقعہ یاد آ گیا:

حضرت داتا گنج بخش رحمۃ اللہ تعالیٰ علیہ کے دادا مرشد، سید الطائفہ حضرت جنید بغدادی
 رحمۃ اللہ تعالیٰ علیہ کے ماموں اور پیر، حضرت سری سقطی رحمۃ اللہ تعالیٰ علیہ اس فقر و عشق کے
 کوچہ میں آنے سے پہلے ایک بہت بڑے تاجر تھے اور ہر وقت کاروبار میں مصروف رہتے
 تھے، یہاں تک کہ نماز بھی نہیں پڑھ سکتے تھے۔ لوگوں نے بہت سمجھایا کہ بھائی نماز پڑھ لیا کرو،
 لیکن سب کو یہی جواب دیتے تھے کہ میاں مجھے فرصت ہی کہاں ہے۔ اس زمانہ میں کسی مسجد
 میں ایک خستہ حال درویش رہتے تھے، لوگوں نے ان سے جا کر کہا کہ سری سقطی رحمۃ اللہ تعالیٰ
 علیہ کو جا کر تنبیہ کرو کہ نماز پڑھا کرے۔ بھائیو! دیکھو اس زمانے میں لوگوں کو ایک دوسرے کی
 بھلائی اور فلاح کی کس قدر فکر رہتی تھی اور آج یہ بھی زمانہ ہے کہ بعض نیک بھی کہتے ہیں کہ چلو
 جی، ہمیں کیا پڑی ہے کہ دوسرے کو سمجھائیں، ہم تو خود پڑھ رہے ہیں، مگر دوستو! یاد رکھو کہ کہنا

ماہ نامہ "نور الحبیب" بصیر پور شریف 34 ستمبر 2005ء

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 اور سمجھانا بھی ضروری ہے، چاہے کوئی نہ مانے مگر آپ کا اپنا فرض تو ادا ہو جائے گا۔ لوگوں کی
 التجا پر وہ بزرگ سری سقطی کی دکان پر گئے اور ان سے فرمایا کہ میاں نماز کیوں نہیں پڑھتے؟
 انہوں نے حسب معمول جواب دیا کہ میرے پاس وقت ہی کہاں ہے۔ یہ جواب سن کر وہ
 بزرگ دکان کے اندر غور سے ادھر ادھر دیکھنے لگے، سری سقطی رحمۃ اللہ تعالیٰ علیہ نے دریافت
 کیا، کہ کیا دیکھتے ہو؟ انہوں نے کہا کہ میں یہ دیکھ رہا ہوں کہ تم قضائے حاجت کہاں کرتے
 ہو۔ سری سقطی رحمۃ اللہ تعالیٰ علیہ نے کہا، یہ تو دکان ہے، قضائے حاجت تو بیت الخلاء میں کرتا
 ہوں۔ بزرگ نے فرمایا، اچھا تو تمہارے دل میں نماز سے بیت الخلاء جانے کی زیادہ وقعت
 ہے، یہ فرمایا اور سری سقطی کے دل کی طرف بھی کچھ توجہ فرمائی، بس کیا تھا کہ سری سقطی پر گریہ
 طاری ہو گیا اور ان (بزرگ) کے قدموں پر گر پڑے اور سارا سامان لٹا کر اس بزرگ سے
 بیعت کی اور بڑے بڑے مقامات حاصل کیے۔ ایک تو وہ سری سقطی تھے کہ کوئی نہیں جانتا تھا،
 لیکن ایک وہ سری سقطی ہوئے کہ دنیا بھر میں پیشوائے اہل طریقت مشہور ہو گئے۔۔۔۔

بھائیو! معلوم ہے کہ وہ بزرگ کون تھے؟ وہ حضرت معروف کرخی رحمۃ اللہ تعالیٰ علیہ
 تھے۔ حضرت جنید بغدادی رحمۃ اللہ تعالیٰ علیہ فرماتے ہیں کہ سری سقطی رحمۃ اللہ تعالیٰ علیہ
 سے زیادہ عبادت میں کامل میں نے کسی کو نہیں دیکھا، سری سقطی رحمۃ اللہ تعالیٰ علیہ فرماتے
 ہیں کہ چالیس سال سے میرا نفس شہد مانگتا ہے، میں نے اس کو شہد نہیں دی اور دن میں کئی بار
 شیشہ دیکھتا ہوں کہ شامت اعمال سے میرا منہ سیاہ تو نہیں ہو گیا۔۔۔۔

ہاں تو بات ہو رہی تھی فرصت کی، بھائیو! اس دنیا میں فرصت کب ملے گی؟ دنیاوی
 کاموں سے فارغ ہو کر عبادت کے لیے وقت نکالو۔ حضور غوث پاک ﷺ غنیۃ الطالبین کے
 صفحہ ۵۲۹ پر فرماتے ہیں:

وَكَمْ مِنْ كَفَنٍ مَغْسُولٍ وَصَاحِبُهُ فِي السُّوقِ مَشْغُولٌ
 ”اس رات کئی کفن دھل گئے اور کفن والا بے خبر بازار میں پھر رہا ہے۔۔۔۔“

وَكَمْ مِنْ قَبْرِ مَحْفُورٍ وَصَاحِبُهُ بِالسُّرُورِ مَغْرُورٌ
 ”اس رات کئی قبریں کھد گئیں اور قبر والا اپنے عیش و سرور میں مست ہے۔۔۔۔“

وَكَمْ مِنْ مَنْزِلٍ كَمُلَ بِنَاؤُهُ وَصَاحِبُهُ قَدْ زَفَّ فَنَاؤُهُ
 ”اس رات کئی مکان بن گئے اور مکان والے کی موت قریب آ گئی۔۔۔۔“

وَكَمْ مِنْ عَبْدٍ يَرْجُو الْمُلْكَ وَيُؤَدُّوْا اِلَيْهِ الْهَلْكَ

ماہ نامہ ”نور الحبيب“ بصیرپور شریف 35 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ”اس رات کئی آدمی ملک چاہتے ہیں اور تباہی و ہلاکت ان کے لیے ظاہر

ہو جاتی ہے۔۔۔

حضور غوث پاک ﷺ نے اسی شب براءت کے بارے میں یہ بھی فرمایا کہ شعبان کی
 پندرھویں رات کو کئی لوگ سفر میں نکلتے ہیں اور ادھر ان کا نام دفتر حیات سے کاٹ دیا جاتا
 ہے اور کئی لوگ شادی کرتے ہیں اور ان کا نام مردوں کے دفتر میں لکھ دیا جاتا ہے۔۔۔
 بھائیو! کس قدر نازک اور اہم رات ہے کہ آدمی اپنی بقیہ عمر کے لیے سامان مہیا کرتا
 ہے، مگر اس رات کئی ایسے لوگوں کی موت کا اعلان ہو جاتا ہے:
 آگاہ اپنی موت سے کوئی بشر نہیں

شہر خموشاں

بھائیو! اس زندگی کی قدر کرو، ورنہ بعد میں پچھتنا ہوگا۔ علامہ سیوطی رحمۃ اللہ تعالیٰ علیہ
 شرح صدور میں حضرت سعید بن مسیب ﷺ سے بحوالہ محدث حاکم اور بیہقی نقل کرتے ہیں،
 انہوں نے بیان کیا کہ ہم حضرت سیدنا مولیٰ علی ﷺ کے ساتھ مدینہ منورہ کے قبرستان میں
 داخل ہوئے، تو حضرت مولیٰ علی کرم اللہ وجہہ الکریم نے اونچی آواز سے کہا:

یا اهل القبور السلام عليكم ورحمة الله۔۔۔

”اے قبرستان والو! تم پر سلام اور اللہ کی رحمت ہو۔۔۔“

کیا تم ہمیں اپنی خبریں سناؤ گے یا کہ ہم تم کو تمہارے پیچھے کی خبریں سنائیں۔ راوی
 حضرت سعید ﷺ فرماتے ہیں کہ ہم نے سنا کوئی کہہ رہا تھا:

و عليك السلام ورحمة الله وبركاته یا امیر المؤمنین۔۔۔

”اے امیر المؤمنین! آپ پر سلام اور اللہ کی رحمت اور اس کی برکتیں نازل ہوں۔۔۔“

آپ ہم کو ہمارے بعد کی خبریں سناؤ کہ ہماری موت کے بعد کیا ہوا؟ تو حضرت سیدنا
 علی المرتضیٰ ﷺ نے فرمایا:

”تمہاری بیویوں نے تمہارے بعد نئی شادیاں کر لی ہیں، تمہارے مال سودہ

بانٹ لیے گئے ہیں، اولاد تمہاری یتیموں کے زمرہ (ٹولے) میں شمار ہونے لگی ہے

اور وہ مکان جو تم نے بنائے تھے، ان میں تمہارے دشمن بستے ہیں۔۔۔“

یہ خبریں تو ہمارے پاس تھیں اب تم اپنی خبریں سناؤ؟ تو ایک میت نے جواب دیا:

”ہمارے کفن پھٹ گئے ہیں اور ہمارے بال بکھر گئے ہیں، ہمارے چمڑے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

کٹ گئے ہیں، ہماری پتلیاں آنکھوں سے رخساروں پر بہہ آئی ہیں، ہمارے نتھنوں سے پیپ بہنے لگا ہے، جونیک اعمال ہم نے کمائے تھے اور جو کچھ خدا کی راہ میں خرچ کیا تھا، اس کو یہاں پالیا ہے اور جو کچھ پیچھے چھوڑ آئے تھے، اس پر ہمیں افسوس ہے اور ہم اپنے اعمال میں رہن اور گروی ہیں۔۔۔ [شرح صدور، ۱۴۰]

گزر ناگاہ ہوا میرا جب شہر خموشاں میں
عجب نقشہ نظر آیا وہاں شاہانِ عالم کا
کہیں آئینہ زانوئے سکندر کا شکستہ تھا
کہیں ٹوٹا پڑا تھا خاک میں سر کاسنہ جم کا

شہر خموشاں سے مراد شاعر کی قبرستان ہے اور جم سے مراد جمشید ہے، جس نے ایک ایسا پیالہ بنایا تھا، جس میں تمام جہاں نظر آتا تھا۔ جام جم مشہور ہے۔ تو عرض یہ ہے کہ مسلمانو! عمر عزیز کی قدر کرو اور خدا کو یاد کرو، کیا کوئی ہے جو خدا کی عبادت سے بے نیاز ہو، دیکھو سردار دو جہاں ﷺ اس مہینہ شعبان میں اکثر روزے رکھتے تھے۔۔۔

حضور ﷺ اور شعبان المعظم

مشکوٰۃ شریف میں حضرت عائشہ صدیقہ رضی اللہ تعالیٰ عنہا سے مروی ہے کہ:

كَانَ يَصُومُ شَعْبَانَ كُلَّهُ وَ كَانَ يَصُومُ شَعْبَانَ إِلَّا قَلِيلًا۔۔۔

[مشکوٰۃ شریف، صفحہ ۱۷۰]

”حضور ﷺ شعبان شریف میں کبھی سارا مہینہ ہی روزہ رکھتے اور کبھی زیادہ دنوں میں روزہ رکھتے اور کبھی روزہ چھوڑ دیتے۔۔۔“

ایک اور روایت میں ہے کہ حضور ﷺ نے فرمایا:

”رمضان اللہ کا مہینہ ہے اور شعبان میرا مہینہ ہے۔۔۔“

تو اس مہینہ شعبان کو حضور علیہ الصلوٰۃ والسلام کے ساتھ خاص نسبت ہے، غنیۃ الطالبین میں ہے کہ حضرت سیدہ عائشہ رضی اللہ تعالیٰ عنہا فرماتی ہیں کہ ایک رات (یہ رات شب براءت کی تھی) رسول اللہ ﷺ میری چادر سے باہر نکلے اور اس چادر کا تانا بکری کے بالوں کا تھا اور بانا اونٹ کے بالوں کا اور آپ نے بہت حمد و ثنا کی، میں نے دیکھا کہ آپ کبھی کھڑے ہوتے اور کبھی بیٹھتے تھے، یہاں تک کہ صبح ہو گئی، اس سے آپ کے دونوں پاؤں میں ورم

ماہ نامہ ”نور الحبيب“ بصیرپور شریف 37 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 آگیا، یعنی سوچ گئے اور میں ان پر پھونک مارتی تھی اور کہتی تھی کہ اے اللہ کے رسول! آپ
 تو اللہ تعالیٰ کے بخشے ہوئے ہیں، پھر اس قدر زاری کیوں فرماتے ہیں؟ فرمایا:
 ”کیا میں اللہ کا شکر گزار بندہ نہ بنوں؟“ ---

تو دیکھا آپ نے کہ کون بے نیاز ہے اللہ کی عبادت سے؟ ---

شب براءت کے بعض اعمال

ہمیں اس رات کو کیا کرنا چاہیے؟ اس رات میں بزرگوں سے ایک خاص نماز منقول
 ہے، جس کو صلوة خیر کہتے ہیں۔ سورکت نماز نفل، نفلوں کی نیت سے پڑھے جائیں اور ہر
 رکعت میں دس مرتبہ قُلْ هُوَ اللَّهُ أَحَدٌ پڑھے تاکہ کل ہزار بار ہو جائے۔ علامہ زحشری نے
 روایت نقل کی ہے کہ جو کوئی مرد یا عورت اس نماز کو پڑھے تو اللہ تعالیٰ سو فرشتوں کو بھیج دیتا
 ہے، جن میں سے تیس اس کو جنت کی خوش خبری سناتے ہیں اور تیس اس کو آگ کے عذاب
 سے بچاتے ہیں اور تیس اس کو دنیاوی آفتوں اور مصیبتوں سے محفوظ رکھتے ہیں اور دس اس کو
 شیطان کے فریب سے دور کرتے ہیں۔ --- [تفسیر جمل شریف، جلد ۴، صفحہ ۱۱۶]

❁ غنیۃ الطالبین میں ہے کہ حضرت حسن بصری رحمۃ اللہ علیہ تیس صحابہ کرام سے روایت
 کرتے ہیں کہ جو آدمی شب براءت میں اس نماز کو ادا کرے تو اللہ تعالیٰ اس پر ستر نظریں
 ڈالتا ہے اور ہر ایک نظر میں اس کی ستر حاجتیں پوری کرتا ہے، ان حاجتوں میں کم درجہ کی
 حاجت یہ ہوتی ہے کہ اس کی بخشش ہو جاتی ہے، کم از کم اس رات نماز نفل دو رکعت ہے۔
 ویسے بیس رکعت بھی ہے، تیس رکعت بھی اور پچاس بھی، کہ ہر رکعت میں فاتحہ کے بعد صرف
 ایک بار قُلْ هُوَ اللَّهُ پڑھے، جس قدر ہو سکے اللہ کی عبادت کرے، اس رات شام کے بعد
 جس وقت چاہے پڑھ سکتا ہے، مگر بہتر وقت سحری کا ہے اور اس رات قبرستان جانا بھی سنت
 ہے، نبی کریم صلی اللہ علیہ وسلم سے ثابت ہے۔ جیسے کہ مشکوٰۃ شریف میں ہے کہ حضور صلی اللہ علیہ وسلم اس رات
 خود قبرستان تشریف لے گئے تھے اور مروی ہے کہ حضور اکرم صلی اللہ علیہ وسلم پر اٹھارہ ہزار جہان روشن
 ہو گئے تھے، آپ اس نعمت کے شکرانہ میں شب براءت کو سورکت نماز طریقہ مذکورہ کے
 ساتھ عشاء کے بعد پڑھا کرتے تھے۔ ---

❁ بزرگوں نے لکھا ہے کہ جو مرد یا عورت اس رات میں چار رکعت نماز نفل
 پڑھے اور ہر رکعت میں پچاس مرتبہ سورۃ اخلاص یعنی قُلْ هُوَ اللَّهُ پڑھے اور دن کو روزہ
 رکھے، تو اللہ تعالیٰ اس کے پچاس سالوں کے گناہ معاف فرمادیتا ہے۔ ---

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِغَدَدِ كُلِّ مَعْلُومٍ لَكَ

اسی رات آٹھ رکعت نماز اکٹھے ایک ہی دفعہ، ایک ہی سلام کے ساتھ پڑھے، ہر رکعت میں بعد الحمد کے گیارہ، گیارہ بار قُلْ هُوَ اللَّهُ پڑھے اور پھر ان نفلوں کا ثواب حضرت خاتون جنت نبی بی فاطمۃ الزہراء علی ابیہا وعلیہا الصلوٰۃ والسلام کی بارگاہ میں ہدیہ پیش کرے، تو خود حضرت فاطمہ رضی اللہ تعالیٰ عنہا فرماتی ہیں کہ میں جنت میں قدم نہ رکھوں گی جب تک نفل پڑھنے والے (یا والی) کی شفاعت نہ کر لوں۔۔۔

۱۲ شعبان کو بعد نماز عصر اور قبل از غروب آفتاب قبلہ رو کھڑے ہو کر چالیس مرتبہ لا حول ولا قوۃ الا باللہ العلی العظیم پڑھے اور بعد از نماز مغرب غسل کر کے دو رکعت تحیۃ الوضوء اور ہر رکعت میں الحمد شریف کے بعد آیۃ الکرسی ایک بار اور سورۃ اخلاص یعنی قُلْ هُوَ اللَّهُ شریف تین بار پڑھے، پھر اس کے بعد آٹھ رکعت نفل پڑھے، اس طرح کہ ہر رکعت میں الحمد شریف کے بعد اِنَّا اَنْزَلْنَاهُ اِکْبَارًا اور سورۃ اخلاص پچیس بار پڑھے، پھر بعد نماز عشاء یا نصف رات میں جس قدر ممکن ہو، نوافل پڑھے اور آنکھوں میں سرمہ لگائے تاکہ دکھنے سے محفوظ رہیں اور دو دو نفل کر کے پڑھنا چاہیے اور ہر رکعت میں سورہ فاتحہ کے بعد سورۃ اخلاص تین بار یا پانچ بار یا سات بار یا گیارہ بار یا پچیس بار یا ستر بار یا سو بار یا ہر رکعت میں پانچ سو بار، تاکہ دونوں رکعتوں میں سورۃ اخلاص ایک ہزار مرتبہ ہو جائے اور یہ تسبیح سے بھی پڑھ سکتا ہے، اگر زیادہ دیر کھڑا نہ ہو سکے تو نیت کھڑے ہو کر باندھے، پھر بیٹھ کر ہی پوری کر سکتا ہے، مگر جتنا آسانی پڑھ سکتا ہے، اتنا ہی پڑھے اور صبح کو روزہ ضرور بھی رکھے کہ بڑی فضیلت آئی ہے۔

غرضیکہ یہ رات بڑی بابرکت ہے، اس کو شب برات اس لیے کہتے ہیں کہ شب کے معنی رات اور براءت کے معنی رہائی اور چھٹکارہ ہیں۔ تو یہ رات رہائی کی رات ہے، اس رات میں زم زم شریف کے کنویں میں پانی بڑھایا جاتا ہے، اس رات حق تعالیٰ کی رحمتیں بہت زیادہ اترتی ہیں۔۔۔ [تفسیر روح البیان، سورہ الدخان]

آتش بازی

اس رات کو گناہ میں گزارنا بڑی محرومی کی بات ہے، آتش بازی کے متعلق مشہور یہ ہے کہ یہ نمرود بادشاہ کی ایجاد ہے، جب کہ اس نے حضرت ابراہیم علی نبینا وعلیہ الصلوٰۃ والسلام کو آگ میں ڈالا اور آگ گلزار ہو گئی تو اس کے آدمیوں نے آگ کے انار بھر کر اس میں آگ لگا کر حضرت خلیل اللہ علیہ السلام کی طرف پھینکی۔ مسلمانوں نے یہ رسم ہندوؤں سے سیکھی ہے،

ماہ نامہ "نور الحبیب" بصیرپور شریف 39 ستمبر 2005ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

اس بے ہودہ اور حرام کام سے بچو، اپنے بچوں اور قرابت داروں کو روکو اور جہاں آوارہ بچے کھیل رہے ہوں، وہاں تماشہ کے لیے بھی نہ جاؤ۔ شرعاً آتش بازی، پٹانے وغیرہ بنانا، اس کا بیچنا، اس کا خریدنا اور خریدوانا، اس کا چلانا اور چلوانا سب حرام ہے۔۔۔

جادو سے حفاظت کا عمل

اگر اس رات کو سات پتے بیری کے درخت کے پانی میں جوش دے کر غسل کرے تو ان شاء اللہ العزیز تمام سال جادو کے اثر سے محفوظ رہے گا۔۔۔

محرومین مغفرت

محرومین مغفرت کی تعداد میں اختلاف ہے، لیکن صحیح تعداد چودہ ہے، جو اس رات میں خدا کی رحمت و مغفرت سے محروم رہتے ہیں:

- (۱)..... مشرک۔۔۔۔۔ (۲)..... کینہ ور، جس نے دنیاوی بغض و عناد کی وجہ سے کسی مسلمان سے ملاقات اور سلام علیکم بند کر دی ہو۔۔۔۔۔ (۳)..... جادوگر۔۔۔۔۔ (۴)..... منجم۔۔۔۔۔ (۵)..... بخیل۔۔۔۔۔ (۶)..... ماں باپ کو تکلیف دینے والا۔۔۔۔۔ (۷)..... شرابی۔۔۔۔۔ (۸)..... قاطع رحم یعنی متعلقین اور قریبی رشتہ داروں کے حقوق ادا نہ کرنے والا۔۔۔۔۔ (۹)..... فاعل و مفعول یعنی فعل لوطی کرنے والا۔۔۔۔۔ (۱۰)..... عشّار، عشاء وصول کرنے میں سختی کرنے والا۔۔۔۔۔ (۱۱)..... جلّاد۔۔۔۔۔ (۱۲)..... بادشاہوں کا نقیب، یعنی چپڑاسی جو لوگوں پر ظلم کرتا ہو۔۔۔۔۔ (۱۳)..... شطرنج اور تاش کھیلنے والا۔۔۔۔۔ (۱۴)..... ڈھولک یا طبلہ بجانے والا (یا والی)۔۔۔۔۔

یاد رہے کہ اس رات ان لوگوں کا نہ بخشا جانا اس وقت ہے، جب کہ یہ اپنے کاموں سے باز نہ آئیں اور توبہ نہ کریں اور اگر توبہ واستغفار کر لیں تو بخشش ہو جاتی ہے، کیوں کہ حدیث شریف میں ہے:

التَّائِبُ مِنَ الذَّنْبِ كَمَنْ لَا ذَنْبَ لَهُ۔۔۔۔۔

”یعنی گناہ سے توبہ کرنے والا ایسا ہے گویا کہ اس نے گناہ کیا ہی نہیں۔۔۔۔۔“

اگر خدا نخواستہ اپنے اندر ان خرابیوں اور گناہوں میں سے کوئی گناہ پائیں، تو فوراً تائب ہو جائیں اور اس مبارک رات میں استغفار کریں۔۔۔۔۔

و ما علينا الا البلاغ المبین ﴿۱﴾ و اللہ یهدی من یشاء الی صراط مستقیم



ماہ نامہ ”نور الحبيب“ بصیرپور شریف 40 ستمبر 2005ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

پہلی قسط

ماہ رمضان اور اسوۂ مصطفیٰ ﷺ

افادات: اعلیٰ حضرت امام احمد رضا بریلوی قدس سرہ

انتخاب و تسہیل: سید محمد عبدالرحمن بخاری

نسبت مصطفیٰ ﷺ

حضور سید عالم ﷺ کی ذات اقدس تمام فضائل و کمالات کا سرچشمہ ہے۔۔۔ آپ ﷺ کو یہ کمالات اللہ تعالیٰ ﷻ نے براہ راست عطا فرمائے ہیں۔۔۔ کسی دوسری چیز کے ذریعہ آپ ﷺ کو شرف حاصل نہیں ہوا، بلکہ دوسری تمام مخلوقات نے آپ ﷺ سے شرف پایا ہے۔۔۔ اللہ تعالیٰ اپنی مخلوق میں سے جسے چاہتا ہے حضور علیہ الصلوٰۃ والسلام کی رحمت سے نوازتا ہے، تاکہ اس کو فضیلت دے، جیسا کہ آپ ﷺ کی ولادت پاک کے لیے ماہ رمضان کی بجائے ربیع الاول کو اور جمعہ کی بجائے سوموار کے دن کو اور کعبہ کی بجائے آپ ﷺ کی جائے ولادت کو مشرف فرمایا۔۔۔ پس ہر فضیلت، ہر اچھائی، ہر خوبی، ہر کمال اور ہر شرف سید عالم حضرت محمد مصطفیٰ ﷺ کی عطا سے ہے۔۔۔ رب ﷻ دینے والا اور حبیب ﷺ تقسیم کرنے والے ہیں۔۔۔ ہر بھلائی، ہر نعمت، ہر مراد، روز اول سے رہتی دنیا اور ابد الابد تک جس کو ملی، ملتی ہے یا ملے گی، سب

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
حضور اقدس ﷺ کے دست اقدس اور خوان نعمت کا صدقہ ہے۔۔۔ آپ ﷺ کے علاوہ کسی
دوسرے کے ذریعے کوئی نعمت، کوئی مراد، کسی کو ملی، نہ کبھی ملے گی۔۔۔ خدا تعالیٰ نے آپ ﷺ
کو رحمۃ للعالمین بنایا ہے اور فضیلتیں ساری آپ ﷺ کے صدقے اتارتا ہے اور آپ ﷺ کے
ذریعہ باعثا ہے۔۔۔ ماہ رمضان کی سب فضیلتیں، سب برکتیں آپ ﷺ کا صدقہ اور فیضان
ہے۔۔۔ [فتاویٰ رضویہ، جلد ۳، صفحہ ۲۰۸، ۲۲۷]

ہلال رمضان

● ۲۹ شعبان کو غروب آفتاب کے بعد ہلال رمضان کی تلاش فرض کفایہ ہے۔۔۔
فرض کفایہ کا مطلب یہ ہے کہ اگر کچھ لوگ تلاش کریں اور وہ ایسے ہوں جو شرعاً معتبر ہیں تو سب کی طرف
سے فرض ادا ہو گیا، لیکن کوئی بھی تلاش نہ کرے تو سب گنہگار ہوں گے اور ہلال رمضان کی تلاش فرض
اس لیے کی گئی ہے کہ یہ فرض (روزہ) تک پہنچنے کا وسیلہ ہے۔۔۔ [فتاویٰ رضویہ، جلد ۱۰، صفحہ ۴۵۰]
● جوں ہی چاند پر نظر پڑے فوراً جہاں تک ہو سکے زیادہ سے زیادہ ایسے لوگوں کو
دکھا دیں جن کی گواہی کافی ہو۔۔۔ خاص کر ایسے حالات میں جب کہ مطلع صاف نہ ہو اور دفعۃً ابر
ہٹنے سے چاند نظر آئے تو فوراً جلدی کر کے ایسے قابل اعتماد مسلمانوں کو دکھا دے جن کی گواہیاں
کفایت کر جائیں۔۔۔ اللہ تعالیٰ کا فرمان ہے کہ نیکی اور تقویٰ کے امور میں ایک دوسرے کے ساتھ
تعاون کرو، پھر چاند دیکھنا تو شرعی ذمہ داری ہے اور ایسا معاملہ ہے جس میں گواہوں کی کثرت
بہر حال بہتر ہے۔۔۔ [فتاویٰ رضویہ، جلد ۱۰، صفحہ ۴۵۷]

● جن لوگوں کو چاند نظر آئے ان پر لازم ہے کہ گواہی دینے میں تاخیر نہ کریں تاکہ
چاند کے بارے میں صحیح فیصلہ ہو سکے۔۔۔ جو شخص بلا عذر گواہی دینے میں تاخیر کرے اور بعد میں
کہے کہ میں نے چاند دیکھا تھا، اب اس کی گواہی مردود ہوگی۔۔۔ [فتاویٰ رضویہ، جلد ۱۰، صفحہ ۴۵۶]
● حضور نبی کریم ﷺ کے اسوۂ حسنہ میں چاند دیکھنے کے جو آداب ملتے ہیں ان کو
پوری طرح ملحوظ رکھیں اور ان پر عمل کریں۔۔۔ مثلاً یہ کہ:

● چاند دیکھ کر اس کی طرف اشارہ نہ کریں کہ ایسا کرنا جاہلیت کے طریقوں میں سے ہے اور
چاند دیکھنے کے بعد منہ پھیر کر مسنون دعا مانگیں۔۔۔ حدیث پاک میں ہے کہ نبی کریم ﷺ جب
نیا چاند دیکھتے تو اپنا منہ اس کی طرف سے ہٹا کر دعا مانگتے۔۔۔ [ابوداؤد، جلد ۲، صفحہ ۳۳۹]
● احادیث طیبہ میں رویت ہلال کی بہت سی دعائیں آئی ہیں۔۔۔ چند دعائیں

یہاں پیش کی جا رہی ہیں:

ماہ نامہ ”نور الحبيب“ بصیرپور شریف ﴿ 60 ﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

۱ اَللّٰهُ اَكْبَرُ اَللّٰهُ اَكْبَرُ اَلْحَمْدُ لِلّٰهِ لَا حَوْلَ وَلَا قُوَّةَ اِلَّا بِاللّٰهِ اَللّٰهُمَّ
اِنِّیْ اَسْئَلُكَ مِنْ خَيْرِ هَذَا الشَّهْرِ وَ اَعُوْذُ بِكَ مِنْ شَرِّ الْقَدْرِ وَ مِنْ شَرِّ
یَوْمِ الْمَحْشَرِ --- [مسند امام احمد، جلد ۵، صفحہ ۳۲۹]

”اے اللہ میں تجھ سے اس مہینے کی خیر مانگتا ہوں اور شر تقدیر اور شر قیامت سے
تیری پناہ چاہتا ہوں“ ---

۲ اَللّٰهُمَّ اَهْلُہٗ عَلَیْنَا بِالْیَمْنِ وَ الْاِیْمَانِ وَ السَّلَامَةِ وَ السَّلَامِ وَ
السَّكِيْنَةِ وَ الْعَافِيَةِ وَ الرِّزْقِ الْحَسَنِ وَ التَّوْفِیْقِ لِمَا تُحِبُّ وَ تَرْضٰی، رَبِّیْ
وَ رَبُّكَ اللّٰهُ --- [ترمذی، ابن حبان، عمل الیوم و اللیلۃ]

”اے اللہ! اس چاند کو ہم پر برکت، ایمان، سلامتی اور امن والا بنا دے --- ہم پر
سکون، عافیت اور رزق حسن اتار اور اس چیز کی توفیق دے جس میں تیری پسند اور رضا
ہو --- اے چاند! میرا رب اور تیرا رب اللہ ہے“ ---

۳ اَللّٰهُمَّ اِنِّیْ اَسْئَلُكَ مِنْ خَيْرِ هَذَا الشَّهْرِ وَ خَيْرِ الْقَدْرِ وَ اَعُوْذُ بِكَ
مِنْ شَرِّہٖ --- [معجم کبیر، جلد ۴، صفحہ ۲۷۶]

”اے اللہ میں تجھ سے اس مہینے کی اور تقدیر کی خیر مانگتا ہوں اور اس کے شر سے
تیری پناہ چاہتا ہوں“ ---

۴ اَللّٰهُمَّ اِنِّیْ اَسْئَلُكَ مِنْ خَيْرِ هَذَا الشَّهْرِ وَ نُورِہٖ وَ هُدَاہٖ وَ
طُہُوْرِہٖ وَ مُعَافَاَتِہٖ --- [عمل الیوم و اللیلۃ]

”اے اللہ! میں تجھ سے اس ماہ کی خیر، اس کا نور، اس کی برکت، اس کی ہدایت،
اس کی طہارت اور عافیت مانگتا ہوں“ ---

۵ اَللّٰهُمَّ ارْزُقْنَا خَیْرَہٗ وَ نَصْرَہٗ وَ بَرَکَّتَہٗ وَ فَتْحَہٗ وَ نُورَہٗ وَ نَعُوْذُ بِكَ
مِنْ شَرِّہٖ وَ شَرِّ مَا بَعْدَہٗ --- [مصنف ابن ابی شیبہ، جلد ۱۰، صفحہ ۳۹۹]

”اے اللہ! ہمیں اس ماہ کی خیر، اس کی مدد، برکت، رحمت، اس کی فتح اور نور عطا
فرما اور ہم اس کے شر سے اور اس کے مابعد کے شر سے تیری پناہ ڈھونڈتے ہیں“ ---

۶ هَلَالٌ خَیْرٌ وَ رُشْدٌ اَمْنٌ بِالَّذِیْ خَلَقَکَ ---

[سنن ابی داؤد، جلد ۲، صفحہ ۳۳۹]

”اے رشد و بھلائی کے چاند! میں تیرے پیدا کرنے والے پر ایمان رکھتا ہوں“ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

● جب رمضان یا عید کا چاند نظر آنے کا شرعی ثبوت مل جائے اور سرکاری طور پر باقاعدہ اس کا اعلان ہو جائے تو اب عوام، شہروں اور محلوں میں خوشی منانے کے لیے آتش بازی اور ہوائی فائر وغیرہ کر سکتے ہیں۔۔۔ عام طور پر آتش بازی وغیرہ اس لیے ناجائز ہے کہ اس میں مال ضائع ہوتا ہے، جب کہ یہاں ایک اچھے کام اور نیت صالحہ کے ساتھ ایسا کیا جا رہا ہے، لہذا مستحسن فعل ہے۔۔۔ [فتاویٰ رضویہ، جلد ۱۰، صفحہ ۴۵۷]

روزہ، اسلامی فریضہ

● رمضان کا روزہ ہر بالغ مسلمان پر فرض عین ہے، یہ دین کے بنیادی ارکان میں سے ہے۔۔۔ قرآن میں اگرچہ فرضیت روزہ کا ذکر صرف ایک ہی جگہ ہے لیکن عبارت اور اشارہ اس کی فضیلت کئی دوسرے مواقع پر بھی ظاہر فرمائی گئی ہے، چنانچہ سورہ بقرہ میں روزہ کی فرضیت یوں بیان کی گئی:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾۔۔۔

اور سورہ توبہ میں اہل ایمان مردوں کے اوصاف یوں بیان کیے گئے:

﴿التَّائِبُونَ الْعَابِدُونَ الْحَامِدُونَ السَّائِحُونَ﴾۔۔۔

”توبہ کرنے والے، عبادت کرنے والے، حمد کرنے والے، روزہ رکھنے والے“۔۔۔

اور سورہ تحریم میں مسلمان عورتوں کے متعلق فرمایا:

﴿تَائِبَاتٍ عَابِدَاتٍ سَائِحَاتٍ﴾۔۔۔

”توبہ کرنے والیاں، عبادت کرنے والیاں، روزہ رکھنے والیاں“۔۔۔

ان آیات میں السائح کا معنی روزہ رکھنے والا ہے۔۔۔

[فتاویٰ رضویہ، جلد ۱۰، صفحہ ۶۵، باب الزکوٰۃ]

● نبی کریم ﷺ کی بہت سی احادیث مبارکہ میں روزہ کی فضیلت بیان ہوئی ہے۔۔۔ ایک روایت میں ہے کہ نبی کریم ﷺ نے ارشاد فرمایا:

”اسلام اور دین کی بنیاد تین چیزیں ہیں، جن پر اسلام کی عمارت کھڑی ہے، اگر

کسی نے ان میں سے ایک کو ترک کر دیا تو وہ کافر ہوگا اور اس کا خون مباح ہوگا، ان میں

سے ایک کلمہ توحید کی شہادت، دوسری نماز فرض اور تیسری ماہ رمضان کا روزہ“۔۔۔

ابویعلیٰ اور منذری کی روایت میں یہ الفاظ آئے ہیں:

ماہ نامہ ”نور الحبیب“ بصیرپور شریف ﴿ 62 ﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ”جو شخص ان تین ارکان میں سے کسی کو بجانہ لایا، وہ خدا کا مکر ہے، اس کا کوئی
 نفل و فرض قبول نہیں کیا جائے گا اور اس کا خون و مال مباح ہوگا۔“

[مسند ابویعلیٰ، جلد ۳، صفحہ ۱۳]

ایک اور حدیث پاک میں نبی کریم ﷺ سے یہ بھی منقول ہے:
 اَرْبَعٌ فَرَضَهُنَّ اللّٰهُ فِی الْاِسْلَامِ فَمَنْ جَاءَ بِثَلَاثٍ لَمْ يُغْنِ عَنْهُ شَيْئًا
 حَتّٰی یَاْتِیَ بِهِنَّ جَمِیْعًا، الصَّلٰوةُ وَ الزَّكٰوةُ وَ صِیَامُ رَمَضَانَ وَ حَجُّ
 الْبَیْتِ --- [مسند امام احمد بن حنبل، جلد ۴، صفحہ ۱۰۲]

”اللہ تعالیٰ نے دین اسلام میں چار چیزیں فرض کی ہیں، اگر کوئی شخص ان میں سے
 تین چیزیں انجام دیتا رہے تو وہ اس کے کسی کام نہیں آئیں گی، یہاں تک کہ چاروں
 چیزوں کو اپنائے، وہ یہ ہیں، نماز، روزہ، رمضان اور حج کعبہ۔“

● روزہ ایک عبادت بھی اور جسمانی صحت کا ذریعہ بھی --- حضور نبی اکرم ﷺ
 نے ارشاد فرمایا:

اُغْزُوا تَغْنَمُوا وَ صُومُوا تَصِحُّوا وَ سَافِرُوا تَسْتَغْنُوا ---

[مجمع الروائد، جلد ۵، صفحہ ۳۲۲]

”جہاد کرو! مال غنیمت پاؤ، روزہ رکھو! تن درستی حاصل کرو اور سفر کرو! نفع کماؤ
 اور غنا پاؤ۔“

اس حدیث پاک سے معلوم ہوا کہ روزہ انسان کے لیے جسمانی صحت اور روحانی تن درستی کا
 ذریعہ ہے --- [فتاویٰ رضویہ، جلد ۱۰، صفحہ ۳۳۲]

● حاملہ اور دودھ پلانے والی عورت پر بھی روزہ فرض ہے، البتہ اگر روزہ رکھنے سے
 خود کو یا بچے کو نقصان پہنچنے کا اندیشہ ہو اور یہ اندیشہ ظن غالب کے ساتھ ہو تو ایسی صورت میں روزہ
 قضا کرنے کی اجازت ہے --- [فتاویٰ رضویہ، جلد ۱۰، صفحہ ۵۹۷]

ایک غلط خیال

● بعض لوگوں کا ایک عجیب گمان ہے کہ حافظ قرآن کو اگر تراویح میں قرآن پاک
 سنانے اور دن کو دور کرنے کی وجہ سے ضعف اور کمزوری لاحق ہوتی ہو تو اس کے لیے روزہ معاف ہے،
 اسی طرح کچھ دوسرے کاموں کے بارے میں بھی کہا جاتا ہے، یہ بہت ہی گھٹیا اور باطل خیال ہے۔
 سب سے پہلی بات تو یہ ہے کہ تراویح میں قرآن پاک پڑھنا روزہ رکھنے سے مانع نہیں،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 پوری دنیا میں ہزار ہا حفاظ قرآن جن میں بوڑھے، بچے اور کمزور شامل ہیں، دن کو روزہ رکھتے ہیں
 اور رات کو قرآن پاک سناتے ہیں، صدیوں سے یہ معمول چلا آ رہا ہے اور کبھی کسی کو نقصان دہ نہیں ہوا
 اور ایسا ہو بھی نہیں سکتا کیوں کہ روزہ خود صحت ہے اور قرآن پاک سراپا شفا۔۔۔ جس کا اعتقاد صحیح ہو،
 اسے روزہ اور قرآن دونوں سے نفع حاصل ہوگا۔۔۔ قرآن حکیم کے بارے میں اللہ تعالیٰ کا فرمان ہے:

﴿وَنُزِّلَ مِنَ الْقُرْآنِ مَا هُوَ شِفَاءٌ وَ رَحْمَةٌ لِّلْمُؤْمِنِيْنَ﴾۔۔۔

”ہم نے قرآن نازل کیا جو مومنوں کے لیے شفا اور رحمت ہے“۔۔۔

اور روزہ کے بارے میں حضور نبی کریم ﷺ نے ارشاد فرمایا:

صُومُوا تَصِحُّوْا۔۔۔

”روزہ رکھو اور صحت پاؤ“۔۔۔

[مجمع الزوائد، جلد ۵، صفحہ ۳۲۳/الجامع الصغیر، جلد ۲، صفحہ ۹۵]

یہاں پر کسی طرح بھی یہ باور نہیں کیا جاسکتا کہ تراویح میں قرآن پڑھنا یا کوئی اور دینی کام
 کرنا، روزہ رکھنے سے مانع ہو، یہ صرف عذر باطل اور کم ہمتی ہے۔۔۔

پھر یہ ہے کہ بالفرض اگر قرآن پاک پڑھنا کسی شخص کو اتنا کمزور کر دیتا ہے کہ اسے روزہ رکھنے کی
 طاقت نہیں رہتی تو اس صورت میں اس کے لیے قرآن پاک پڑھنا، نہ سنت ہے نہ باعث ثواب،
 بلکہ موجب گناہ ہے کیوں کہ شریعت اسلامی کا مطلق اصول ہے کہ جو بھی عمل روزہ رکھنے سے کمزور
 کر دے یا مانع ہو، وہ جائز نہیں۔۔۔ یہی وجہ ہے کہ ائمہ دین نے کہا ہے کہ اگر روزہ کی وجہ سے کوئی
 شخص اتنا کمزور ہو جاتا ہے کہ نماز میں قیام کی طاقت نہیں رکھتا تو بھی اس کے لیے رمضان کا روزہ
 چھوڑنا جائز نہیں، بلکہ روزہ رکھے اور نماز بیٹھ کر ادا کرے۔۔۔ [در مختار، جلد ۱، صفحہ ۱۵۲]

سبحان اللہ! روزہ کی اہمیت کتنی زیادہ ہے کہ اس کی خاطر نماز میں قیام ساقط ہو جاتا ہے،
 حالاں کہ نماز میں قیام فرض ہے، تو کہاں یہ کہ ایسے کسی عمل کی خاطر روزہ چھوڑنے کی اجازت دی
 جائے جس عمل کو خود روزے کی وجہ سے چھوڑا جاسکتا ہو، جیسے کوئی سنت یا مستحب عمل۔۔۔ اور
 تراویح میں ختم قرآن بھی تو زیادہ سے زیادہ سنت ہی ہے، اس سے بڑھ کر نہیں بلکہ یہ تو سنت عین
 بھی نہیں، سنت کفایہ ہے اور سنت کفایہ کا درجہ سنت عین سے بھی مؤخر ہوتا ہے جب کہ ماہ رمضان کا
 روزہ فرض عین ہے اور فرض عین، فرض کفایہ پر بھی مقدم ہوتا ہے۔۔۔ اب یہ کتنا بڑا ظلم اور کیسی
 بے وقوفی ہے کہ سنت کفایہ کی خاطر فرض عین چھوڑ دیا جائے اور فرض عین بھی وہ جس کے

بارے میں حضور نبی کریم ﷺ نے ارشاد فرمایا:

ماہنامہ ”نور الحبيب“ بصیرپور شریف ﴿64﴾ ستمبر 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

”اگر کسی نے بیماری یا دوسرے شرعی عذر کے بغیر ماہ رمضان کا ایک روزہ بھی چھوڑ دیا تو بعد میں ساری عمر روزے رکھتا رہے، پھر بھی اس ایک روزے کا بدل نہیں ہو سکتا۔۔۔۔۔ [صحیح بخاری]

ترتیب عبادت

اس موقع پر حضرت سیدنا غوث اعظم شیخ عبدالقادر جیلانی قدس سرہ العزیز کی بہ نفس نفیس تحقیق پیش کرنا انتہائی فائدہ بخش ہے، فتوح الغیب کے مقالہ ”ترتیب عبادات“ میں آپ فرماتے ہیں:

”مومن کو چاہیے کہ وہ فرض عبادات کو انجام دے، جن کے ترک سے وہ گنہگار ہوتا ہے۔۔۔۔۔ جب ان فرائض کو ادا کر چکے تو پھر سنن میں مشغول ہو جن کا ترک عتاب کا سبب ہے اور سنن سے فراغت کے بعد نقلی عبادات کی طرف متوجہ ہو۔۔۔۔۔ اگر فرائض کی ادائیگی سے پہلے ہی سنن اور نوافل میں مشغول ہو گیا تو وہ باطل اور رائیگاں ہوں گے۔۔۔۔۔ حقیقت یہ ہے کہ نقلی عبادات میں مشغول ہو کر فرائض کو ضائع کر دینا آدمی کے لیے باعث ہلاکت ہے۔۔۔۔۔ یہ تو ایسا ہی ہے جیسے کوئی اپنے قرض خواہ کو ہدیہ دے دے مگر اس کا قرض ادا نہ کرے۔۔۔۔۔ ایسا ہدیہ بارگاہ الہی میں نامقبول ہے۔۔۔۔۔“

● بناء بریں اگر کوئی حافظ قرآن تراویح پڑھ رہا ہو اور اس خیال سے روزے نہ رکھتا ہو کہ روزہ اسے کمزور کر دے گا تو لوگوں کو چاہیے کہ اس کو تراویح کی امامت سے ہٹا دیں کیوں کہ غالب گمان یہ ہے کہ وہ حافظ انتہائی درجہ کم ہمت اور امور دینیہ کے معاملے میں بد ذوق ہے اور وہ تراویح میں قرآن پاک محض ریاکاری کے لیے پڑھا رہا ہے۔۔۔۔۔ ایسے شخص سے قرآن پڑھوانا گناہ عظیم ہے۔۔۔۔۔ [فتاویٰ رضویہ، جلد ۱۰، صفحہ ۳۴۴]

روزہ ایک شرعی عمل ہے اور اس کی حقیقت یہ ہے کہ آدمی صبح سے لے کر شام تک عبادت کی نیت سے کھانے، پینے اور ہم بستری سے باز رہے اور یہ شرعی عمل اپنے اندر بہت سے جسمانی فوائد لیے ہوئے ہے۔۔۔۔۔ روزہ انسان کو صحت مند بناتا ہے، اس کی بیماریاں دور کرتا ہے، اس کے جسم اور روح دونوں کو فائدہ پہنچاتا ہے۔۔۔۔۔ حضور پر نور سید عالم ﷺ نے ارشاد فرمایا:

صُومُوا تَصِحُّوا۔۔۔۔۔ ”روزہ رکھو، تن درست ہو جاؤ گے۔۔۔۔۔“

اخلاص

روزہ کی نیت خالص ہونی چاہیے۔۔۔۔۔ روزہ کے فائدے بہت سے ہیں لیکن روزہ رکھتے وقت ان فائدوں کی نیت نہ ہو۔۔۔۔۔ مثلاً روزے کے بارے میں حدیث ہے:

صُومُوا تَصِحُّوا۔۔۔۔۔ ”روزہ رکھو، تن درست ہو جاؤ گے۔۔۔۔۔“

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
تو یہ نہیں ہو سکتا کہ روزہ تن درستی کی نیت سے رکھا جائے بلکہ روزہ اللہ تعالیٰ کے لیے ہوگا اور
تن درستی کی منفعت اس سے جمعا حاصل ہوگی۔۔۔ [ملفوظات، حصہ اول، صفحہ ۳۵]

ذوق حرام

اگر کسی شخص کا کھانا، پینا اور پہننا اور حنا سب حرام ہو اور وہ حرام کھانا کھا کر روزہ رکھے اور
حرام چیز سے افطار کرے تو ظاہری طور پر اس سے روزے کا فرض ساقط ہو جائے گا، کیوں کہ سحری
کھانا یا افطار کرنا روزے کی حقیقت میں داخل نہیں اور نہ اس کی شرائط میں سے ہیں لیکن حرام
کھانے کا گناہ اس کے ذمہ الگ سے عائد ہوگا۔۔۔ [فتاویٰ رضویہ، جلد ۱۰، صفحہ ۳۳۱]

مسافر

مسافر اپنے گھر سے تین منزل یا اس سے زیادہ فاصلے کا ارادہ کر کے چلے تو خواہ سفر کی نیت
اچھی یا بری، جو بھی ہو وہ مسافر ہے اور ایسے شخص کو جس دن کی صبح صادق مسافرت کے حال میں
آئے، اس دن کا روزہ ناغہ کرنا اور پھر کبھی اس کی قضا رکھ لینا جائز ہے۔۔۔ تاہم سفر میں روزہ اگر
اسے یا اس کے رفیق سفر کو نقصان نہ پہنچائے تو پھر روزہ رکھنا ہی بہتر ہے۔۔۔ درمختار میں ہے:

وَيُنْدَبُ الصَّوْمُ اِنْ لَّمْ يَضُرَّهٗ۔۔۔ [درمختار، جلد ۱، صفحہ ۱۵۴]

”اگر مسافر کو روزہ تکلیف نہ دے تو روزہ رکھنا مستحب ہے۔۔۔“

احترام رمضان

جو آدمی کسی شرعی عذر کی وجہ سے روزہ نہ رکھ سکے، اسے بھی ماہ رمضان کے احترام میں دن بھر
روزہ دار کی طرح رہنا واجب ہے۔۔۔ اور اگر مجبوراً کچھ کھانا پینا ہو تو حتیٰ الوسع چھپا کر کھائے۔۔۔
[فتاویٰ رضویہ، جلد ۱۸، صفحہ ۵۱۹، ۵۹۵]

سحر و افطار

● حضور سرور کائنات ﷺ کا معمول مبارک اور عادت مستمرہ یہی تھی کہ آپ ﷺ
تاخیر سے سحری تناول فرمایا کرتے، اس لیے تمام مسلمانوں کو جہاں تک ممکن ہو سنت کی پیروی میں
سحر کا کھانا تاخیر سے کھانا چاہیے، تاہم ایسی دیر نہ ہو کہ صبح کا شک پڑ جائے۔۔۔

[فتاویٰ رضویہ، جلد ۱۰، صفحہ ۶۲۷]

● سحری کھانے میں تاخیر مستحب و مسنون ہے، احادیث صحیحہ میں حضور ﷺ نے
تجیل افطار اور تاخیر سحر کا حکم ارشاد فرمایا۔۔۔ ارشاد گرامی ہے:

”میری امت ہمیشہ خیر سے رہے گی، جب تک افطار میں جلدی اور سحر میں دیر

ماہ نامہ ”نور الحبیب“ بصیرپور شریف ﴿ ۴۶ ﴾ ستمبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کرے گی۔۔۔ [صحیح بخاری، جلد ۱، صفحہ ۲۶۳]

سحری میں تاخیر کا معنی یہ ہے کہ اس وقت تک کھائے جب تک طلوع فجر کا ظن غالب نہ ہو۔۔۔ آیہ کریمہ:

﴿حَتّٰی يَتَبَيَّنَ لَكُمُ الْخَيْطُ الْاَبْيَضُ﴾۔۔۔

”حتیٰ کہ سفید ڈورا تمہارے لیے خوب ظاہر ہو جائے“۔۔۔

کا یہی منشا ہے۔۔۔

● رمضان میں سحری کے وقت سونے والوں کو جگانے کے لیے اور سحری کا وقت ختم ہونے کا اعلان کرنے کے لیے نثارہ وغیرہ کوئی معروف طریقہ اختیار کرنا جائز بلکہ مناسب ہے۔۔۔
 [فتاویٰ رضویہ، جلد ۱۰، صفحہ ۶۲۵]

افطار میں جلدی

● روزہ افطار کرنے میں تعجیل یعنی جلدی کرنا مستحب ہے۔۔۔ حضور نبی کریم ﷺ نے ارشاد فرمایا:

”میری امت ہمیشہ خیر سے رہے گی، جب تک افطار میں جلدی اور سحر میں دیر

کرے گی۔۔۔ [صحیح بخاری، جلد ۱، صفحہ ۲۶۳]

● تعجیل افطار کا معنی یہ ہے کہ جب غروب آفتاب پر یقین ہو جائے، فوراً افطار کر لے، وہم اور وسوسہ میں نہ پڑے اور نہ بلا وجہ رافضیوں کی طرح شب کا ایک حصہ داخل ہونے کا انتظار کرے، تاہم ایسی جلدی کہ ابھی آفتاب غروب ہونے میں شک ہو، حرام اور مفسد صوم ہے۔۔۔ شک کی حالت میں افطار سے روزہ جاتا رہتا ہے۔۔۔ وجہ یہ ہے کہ جب سورج غروب ہونے کا یقین نہ ہو، دن باقی سمجھا جائے گا اور اس وقت روزہ کھولنا دن میں کھولنا ٹھہرے گا اور ستاروں کا ظاہر ہونا غروب آفتاب کی دلیل نہیں، کیوں کہ بعض تارے دن سے چمکتے ہیں۔۔۔
 [فتاویٰ رضویہ، جلد ۱۰، صفحہ ۶۲۷]

● حضور سید عالم ﷺ کی عادت کریمہ یہ تھی کہ روزہ کی حالت میں غروب آفتاب سے پہلے کسی کو حکم فرماتے کہ بلندی پر جا کر آفتاب کو دیکھتا رہے، وہ نگاہیں آسمان پر جمائے رکھتا اور حضور اقدس ﷺ اس کی خبر کے منتظر ہوتے، جوں ہی وہ اطلاع دیتا کہ سورج ڈوب گیا ہے آپ ﷺ خرما وغیرہ تناول فرما کر روزہ افطار کرتے۔۔۔ چنانچہ ام المومنین سیدہ عائشہ صدیقہ رضی اللہ تعالیٰ عنہا سے روایت ہے کہ میں نے رسول اللہ ﷺ کو روزے کی حالت میں دیکھا، آپ ﷺ کھجور ہاتھ میں

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 پکڑے ہوئے غروب آفتاب کا انتظار فرما رہے ہیں، جیسے ہی سورج ڈوبا، آپ ﷺ نے کھجور تناول
 فرما کر روزہ افطار کر لیا۔۔۔ [کشف الغمہ، جلد ۱، صفحہ ۲۵۵/ فتاویٰ رضویہ، جلد ۱۰، صفحہ ۶۳۸]

افطار کی دعا

● روزہ افطار کرنے کی مسنون دعائیں یہ ہیں:

اَللّٰهُمَّ لَكَ صُومْنَا وَ عَلٰی رِزْقِكَ افْطَرْنَا فَتَقَبَّلْ مِنَّا اِنَّكَ اَنْتَ
 السَّمِیْعُ الْعَلِیْمُ۔۔۔ [شعب الایمان، جلد ۳، صفحہ ۴۰۶]

اَلْحَمْدُ لِلّٰهِ الَّذِیْ اَعَانِنِیْ فُصْمْتُ وَ رَزَقَنِیْ فَاَفْطَرْتُ۔۔۔

[عمل الیوم اللیة، صفحہ ۱۲۸]

ذَهَبَ الظَّمْأُ وَ ابْتَلَّتِ الْعُرُوْقُ وَ یَثْبُتُ الْاَجْرُ اِنْ شَاءَ اللّٰهُ
 تعالیٰ۔۔۔ [البداء، جلد ۱، صفحہ ۳۲۱]

اَللّٰهُمَّ لَكَ صُومْتُ وَ عَلٰی رِزْقِكَ افْطَرْتُ۔۔۔

[اشعة اللمعات، جلد ۲، صفحہ ۸۴]

دعا افطار سے پہلے یا بعد؟

● دلائل شرعیہ کا متقاضی یہ ہے کہ روزہ افطار کرنے کی مسنون دعا افطار کے بعد
 پڑھنی چاہیے، کیوں کہ حضور اکرم ﷺ کے معمولات مقدسہ میں ایسا ہی نظر آتا ہے، پھر یہ بھی ہے
 کہ روزہ جلد افطار کی تلقین کی گئی ہے اور دعا غروب آفتاب سے پہلے تو پڑھنا بے معنی ہے اور
 آفتاب غروب ہوتے ہی سب سے پہلا کام افطار ہونا چاہیے۔۔۔ دیکھیے! اگر عمر و سورج ڈوبنے
 کے بعد پہلے مسنون دعائیں پڑھے اور پھر روزہ افطار کرے اور اس کے مقابلے میں زید سورج
 ڈوبتے ہی پہلے فوراً روزہ افطار کرے اور پھر دعا پڑھے، تو سوچنا چاہیے کہ ان میں سے کس کا فعل
 اللہ تعالیٰ کے ہاں زیادہ محبوب ہے۔۔۔ حدیث طیبہ سے شہادت ملتی ہے کہ زید کا عمل زیادہ
 پسندیدہ ہے، کیوں کہ اللہ تعالیٰ کا ارشاد گرامی ایک حدیث قدسی میں منقول ہے:

اِنَّ اَحَبَّ عِبَادِیْ اِلَیَّ اَعَجَلَهُمْ فِطْرًا۔۔۔

”مجھے اپنے بندوں میں وہ شخص زیادہ پیارا ہے، جو ان میں سب سے زیادہ جلد

روزہ افطار کرتا ہے۔۔۔

اب اس بات میں کوئی شک نہیں کہ مذکورہ بالا صورت میں زید کا روزہ افطار کرنا، عمرو کے
 مقابلے میں جلد تر ہے اور نہ ہی طریقہ اللہ تعالیٰ کے ہاں پسندیدہ ہے۔۔۔ بناء بریں روزہ دار کو
ماہ نامہ ”نور الحبیب“ بصیر پور شریف ﴿ 68 ﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

چاہیے کہ سورج غروب ہوتے ہی فوراً افطار کرے اور پھر ساتھ ہی مسنون دعا پڑھے۔۔۔

افطاری

● تازہ کھجور کے ساتھ افطار کرنا مسنون ہے، اگر تازہ کھجور نہ ہو تو خشک کھجور لے لی جائے اور وہ بھی میسر نہ ہو تو پانی سے افطار کرنا بہتر ہے، یہی حضور اکرم ﷺ کا اسوۂ مبارکہ ہے۔۔۔ سنن ابی داؤد اور جامع ترمذی میں حضرت سیدنا انس رضی اللہ عنہ سے مروی ہے:

كَانَ النَّبِيُّ ﷺ يُفْطِرُ قَبْلَ أَنْ يُصَلِّيَ عَلَى رُطَبَاتٍ فَإِنْ لَمْ تَكُنْ رُطَبَاتٌ فَتُمِيرَاتٌ وَإِنْ لَمْ تَكُنْ تُمِيرَاتٌ فَحَسَا حَسَوَاتٌ مِنْ مَاءٍ۔۔۔ [ترمذی، جلد ۱، صفحہ ۸۸/ ابی داؤد، جلد ۱، صفحہ ۳۲۰]

”حضور سید عالم ﷺ نماز مغرب ادا کرنے سے پہلے تر کھجور سے روزہ افطار کرتے، اگر تر کھجوریں نہ ہوتیں تو خشک کھجوریں استعمال فرماتے اور اگر وہ بھی نہ ہوتیں تو پانی کے چند گھونٹ پی لیتے۔۔۔ [فتاویٰ رضویہ، جلد ۱۰، صفحہ ۶۲۹]

● پیٹ بھر کر کھانا اکثر عبادت میں رکاوٹ بنتا ہے، خاص کر ماہ رمضان میں افطار کے وقت کم کھانا چاہیے تاکہ قیام لیل کی برکات سے محروم نہ ہو۔۔۔ جو بہت کھائے پیے گا، وہ بہت سوئے گا اور جو بہت سوئے گا وہ خیرات و برکات کھوئے گا، اسی لیے حدیث شریف میں آیا ہے:

إِنَّ كَثْرَةَ الْأَكْلِ شُوْمٌ۔۔۔ [شعب الایمان، جلد ۵، صفحہ ۳۲]

”بے شک بہت کھانا پینا شوم ہے۔۔۔

● پس کھانا حتی الامکان کم کھانا چاہیے، تغلیل غذا سب سے بہتر علاج ہے۔۔۔

حضور سرور کائنات ﷺ کا ارشاد گرامی ہے:

”آدمی نے پیٹ سے بدتر کوئی برتن نہیں بھرا، انسان کے لیے چند لقمے ہی کافی ہیں، جو اس کی پیٹھ کو سیدھا رکھیں اور اگر یہ کافی نہ ہو تو ایسا کرے کہ تہائی پیٹ کھانے کے لیے، تہائی پینے کے لیے اور تہائی سانس کے لیے رکھے۔۔۔ [ترمذی، جلد ۲، صفحہ ۶۰]

قبولیت دعا کا وقت

حضور پر نور سید عالم ﷺ کا ارشاد گرامی ہے:

إِنَّ لِلصَّائِمِ عِنْدَ فِطْرِهِ لِدَعْوَةٍ مَا تُرَدُّ۔۔۔ [ابن ماجہ، صفحہ ۱۲۶]

”بے شک روزہ دار کے لیے افطار کے وقت بالیقین ایک دعا ہے کہ رد نہ ہوگی۔۔۔

مطلب یہ ہے کہ روزہ دار کی ایک دعا افطار کے وقت رد نہیں ہوتی۔۔۔ روزہ بہت بڑی

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ عِبَادَتٌ هِيَ أَوْ رِضَايَ الْإِلَهِ كَيْ حَصُولِ كَاذِرِيَةٍ، چنانچہ روزہ دار شام کو افطار کے وقت خدا کی بارگاہ میں دعا کرے اور اس کی دعا ضرور قبول ہوتی ہے۔۔۔

امام حکیم ترمذی نے حضرت عبداللہ بن عمر رضی اللہ تعالیٰ عنہما سے روایت ہے کہ حضور سید عالم ﷺ نے ارشاد فرمایا:

لِكُلِّ عَبْدٍ صَائِمٍ دَعْوَةٌ مُسْتَجَابَةٌ عِنْدَ افْطَارِهِ أُعْطِيَ فِي الدُّنْيَا أَوْ ذَخِرَتْ لَهُ فِي الْآخِرَةِ۔۔۔ [نوادرا اصول، صفحہ ۸۳]

”ہر روزہ دار بندے کے لیے افطار کے وقت ایک دعا ہے جو قبول ہوگی، خواہ دنیا میں اسے دے دی جائے یا آخرت میں اس کے لیے ذخیرہ رکھی جائے۔۔۔“

[فتاویٰ رضویہ، جلد ۸، صفحہ ۵۱۸، ۵۱۹]

روزہ کب ٹوٹتا ہے

تین چیزوں سے روزہ ٹوٹ جاتا ہے:

۱..... باہر سے کوئی چیز بدن میں اس طرح داخل ہو کہ باہر سے اس کا تعلق نہ رہے۔۔۔

۲..... جماع اگرچہ انزال نہ ہو۔۔۔

۳..... شہوت کے ساتھ مس کرنا جب کہ انزال ہو جائے۔۔۔ [فتاویٰ رضویہ، جلد ۱۰، صفحہ ۴۸]

روزہ فاسد ہونے کا معیار یہ ہے کہ باہر سے کوئی ایسی چیز پیٹ میں داخل ہو جائے، جس سے بچاؤ مشکل ہو تو وہ معاف ہے، اس سے روزہ نہیں ٹوٹتا۔۔۔ چنانچہ کھلی کرنے کے بعد منہ میں جو تری باقی رہ جاتی ہے، اس سے روزہ فاسد نہیں ہوتا۔۔۔ [فتاویٰ رضویہ، جلد ۳، صفحہ ۱۷۴]

سحری میں کوئی چیز کھانے کے بعد اگر اس کا تھوڑا سا اثر منہ میں باقی رہ جائے تو اس سے روزہ فاسد نہیں ہوتا۔۔۔ اس کی وجہ یہ ہے کہ کھائی ہوئی چیز کا تھوڑا سا اثر جو دانتوں کے ارد گرد باقی رہ جاتا ہے اور لعاب کے ساتھ مل کر حلق میں اترتا رہتا ہے، عام طور پر اس سے بچنا مشکل ہوتا ہے اور جس چیز سے بچنا مشکل ہو وہ معاف ہے۔۔۔ البتہ اگر کوئی ذائقہ محسوس ہو تو پھر وہ چیز قلیل شمار نہیں ہوگی اور اس سے روزہ فاسد ہو جائے گا۔۔۔ اس بارے میں اصول یہ ہے کہ اگر وہ اثر ایسا ہو جو لعاب سے مل کر خود بخود بغیر قصد کے حلق سے اتر جائے تو وہ قلیل ہے، جس سے روزہ نہیں ٹوٹتا، لیکن اگر وہ اثر ایسا ہو جسے قصداً حلق سے اتارنا پڑے تو پھر وہ کثیر ہے اور اس سے روزہ ٹوٹ جائے گا۔۔۔ [فتاویٰ رضویہ، جلد ۳، صفحہ ۱۷۵]

اگر کوئی شخص سحری کے وقت اتنا زیادہ کھالے کہ صبح اسے کھٹی ڈکاریں آئیں تو

ماہ نامہ ”نور الحبيب“ بصیہ پور شریف ﴿ 70 ﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اس سے روزہ نہیں ٹوٹتا۔۔۔ [فتاویٰ رضویہ، جلد ۱۰، صفحہ ۲۸۶]

● اگر کوئی شخص رات کو پان کھا کر سویا اور صبح اٹھنے کے بعد چند ذرے چھالیا کے دانتوں میں لگے رہ گئے تو روزہ صحیح ہو جائے گا، لیکن اگر منہ میں ایسا اگال کثیر تھا جس کا لعاب کے ساتھ حلق میں جانا منظور ہے تو روزہ نہ ہوگا۔۔۔ [فتاویٰ رضویہ، جلد ۱۰، صفحہ ۲۸۵]

● جو لوگ پان یا تمباکو یا نسوار کے عادی ہیں وہ اگر روزہ کی حالت میں پان، تمباکو یا نسوار منہ میں رکھ لیں اور حلق میں نہ جانے دیں تو بھی روزہ ٹوٹ جائے گا اور کفارہ لازم آئے گا، کیوں کہ پان، تمباکو منہ میں رکھا جائے تو اس کا عرق ضرور حلق میں جائے گا اور نسوار جب اوپر کو سونگھی جائے تو ضرور دماغ کو پہنچے گی اور یہی تو ان چیزوں کے استعمال کا مقصد ہے اور بالفرض اگر ان میں یقینی احتیاط کی صورت ممکن ہوتی جب بھی ممانعت میں شک نہ تھا، کیوں کہ حضور سید عالم ﷺ کا ارشاد گرامی ہے:

مَنْ وَقَعَ فِي الشُّبُهَاتِ وَقَعَ فِي الْحَرَامِ كَالرَّاعِي يَرُغِي حَوْلَ الْحِمَى يُوشِكُ أَنْ يَرْتَعَ فِيهِ۔۔۔ [صحیح مسلم، جلد ۲، صفحہ ۲۸]

”جو آدمی شبہ والی چیزوں کو اپناتا ہے، وہ حرام میں پڑ جائے گا جیسا کہ محفوظ چراگاہ کے آس پاس بکریاں چرا نے والا شخص قریب ہے کہ ممنوع حصے میں داخل ہو جائے۔۔۔“

[فتاویٰ رضویہ، جلد ۱۰، صفحہ ۲۸۶]

● کاغذ، پتھر، مٹی وغیرہ جو دوا ہیں، نہ غذا اور نہ ہی عام طور پر آدمی کی طبیعت انھیں کھانے کے لیے مائل ہوتی ہے، لہذا اگر کوئی شخص پیٹ بھر کر ان میں سے کوئی چیز کھالے تو اس کا روزہ ٹوٹ جائے گا مگر کفارہ لازم نہیں ہوگا، صرف قضا ہوگی۔۔۔ [فتاویٰ رضویہ، جلد ۱۰، صفحہ ۵۹۵]

● دانتوں سے خون نکلے اور روزہ دار اس کو نگل لے تو اگر حلق میں خون کا ذائقہ محسوس ہو تو روزہ فاسد ہو جائے گا لیکن اگر ذائقہ محسوس نہ ہو تو روزہ فاسد نہیں ہوگا۔۔۔

[فتاویٰ رضویہ، جلد ۳، صفحہ ۱۶۹]

● روزہ دار کے حلق میں عود و عنبر یا کسی چیز کا دھواں، غبار، خواہ آٹے کی چکی کا ہو، عطر کی خوش بو، دواؤں کے ذائقے کا اثر، بکھی یا اس طرح کی کوئی اور چیز خود بخود چلی گئی، روزہ دار نے بالقصد اسے داخل نہ کیا ہو تو روزہ فاسد نہیں ہوگا، اگرچہ اس وقت اسے یاد ہو کہ میرا روزہ ہے۔۔۔ وجہ یہ ہے کہ ان چیزوں سے بچنا ممکن نہیں کیوں کہ روزہ دار کو بات کرنے کے لیے منہ کھولنا پڑتا ہے، پھر یہ اس تری کی مانند ہیں جو کلی کرنے کے بعد منہ میں رہ جاتی ہے۔۔۔

[فتاویٰ رضویہ، جلد ۱۰، صفحہ ۲۹۰، ۲۹۱]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● اگر کسی شخص نے جنابت کی حالت میں روزہ رکھا اور قصد افطار کے وقت تک غسل نہیں کیا تو اگرچہ اس کا روزہ فاسد نہیں ہوگا، کیوں کہ طہارت شرط صوم نہیں، لیکن سارا دن ناپاک رہنے اور نمازیں نہ پڑھنے کی وجہ سے روزے کی نورانیت میں ضرور فرق آئے گا، نماز نہ پڑھنا گناہ کبیرہ ہے اور گناہ کبیرہ کی ظلمت سے روزے کا نور گھٹ جاتا ہے۔۔۔

[فتاویٰ رضویہ، جلد ۱۰، صفحہ ۵۵۶]

● اگر کسی شخص نے غروب آفتاب کی تحقیق کیے بغیر یوں ہی روزہ افطار کر لیا اور بعد میں ثابت ہوا کہ ابھی آفتاب نہیں ڈوبا تھا یا اس بارے میں کچھ پتا نہ چل سکا تو دونوں صورتوں میں اس شخص کو روزہ قضا کرنا پڑے گا۔۔۔ لیکن اگر ثابت ہوا کہ جب اس نے روزہ کھولا اس وقت فی الواقع سورج ڈوب چکا تھا تو اب روزے کی قضا نہیں۔۔۔ [فتاویٰ رضویہ، جلد ۱۰، صفحہ ۳۵۶، ۳۵۷]

کفارہ

● کفارہ صرف ماورضان کا روزہ توڑنے پر عائد ہوتا ہے اور اس توڑنے کی بھی چند شرائط ہیں، مثلاً یہ کہ روزہ کی نیت رات سے کی ہو اور جان بوجھ کر اپنی مرضی سے توڑا جائے، کسی قسم کا جبر و اکراہ نہ ہو اور نہ ہی کوئی عذر شرعی، جیسے مرض وغیرہ لاحق ہو۔۔۔

[فتاویٰ رضویہ، جلد ۱۰، صفحہ ۵۹۵]

● جن چیزوں سے روزہ توڑا جاتا ہے مگر کفارہ لازم نہیں آتا اگر کوئی شخص بار بار ان کا ارتکاب گناہ کے قصد سے کرے، یعنی جانتا ہو کہ میں گناہ کر رہا ہوں تو اب نہ صرف یہ کہ اس پر روزہ کی قضا لازم ہوگی بلکہ بطور سزا کفارہ بھی عائد ہوگا، جیسا کہ درمختار وغیرہ کتب فقہ میں اس کی صراحت کی گئی ہے۔۔۔ [فتاویٰ رضویہ، جلد ۱۰، صفحہ ۵۹۶]

● روزہ توڑنے کا جو کفارہ مقرر کیا گیا ہے، اس میں ایک شرعی ترتیب پائی جاتی ہے۔۔۔ سب سے پہلے ایک غلام آزاد کرنا لازم ہے، اگر ایسا ممکن نہ ہو تو پھر دو ماہ کے مسلسل روزے رکھنا، اگر اس کی بھی طاقت نہ ہو تو آخر میں یہ ہے کہ ساٹھ مسکینوں کو کھانا کھلایا جائے۔۔۔ کفارہ ادا کرنے میں یہ ترتیب ملحوظ رکھنا ضروری ہے، غلام تو آج کل موجود نہیں مگر باقی دو چیزوں میں ترتیب نہ رکھنا غلط ہے۔۔۔ [فتاویٰ رضویہ، جلد ۱۰، صفحہ ۵۹۵]

روزے کا فدیہ

● بعض نادان لوگوں نے یہ سمجھ رکھا ہے کہ روزہ کا فدیہ ہر شخص کے لیے جائز ہے، جس کو بھی کچھ تکلیف ہو وہ روزہ چھوڑ دے اور اس کا فدیہ ادا کر دے، یہ خیال بالکل غلط ہے، ایسا

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ہرگز نہیں۔۔۔

● فدیہ کی اجازت صرف شیخ فانی کے لیے ہے، جو پیرانہ سالی کی وجہ سے حقیقتاً روزہ رکھنے کے قابل نہ ہو۔۔۔ گرمیوں میں روزہ رکھ سکے نہ جاڑے میں، نہ لگاتار نہ متفرق اور جس عذر کے باعث وہ روزہ رکھنے سے قاصر ہے، آئندہ اس عذر کے دور ہونے کی امید بھی نہ ہو، صرف ایسے شخص کو روزوں کے بدلے فدیہ ادا کرنے کا حکم ہے۔۔۔ [فتاویٰ رضویہ، جلد ۱۰، صفحہ ۵۴۷]

● روزہ رکھنے کی طاقت نہ ہونا ایک تو واقعی ہوتا ہے اور ایک کم ہمتی سے ہوتا ہے کم ہمتی کا کوئی اعتبار نہیں۔۔۔ اکثر اوقات شیطان آدمی کے دل میں دوسو ڈالتا ہے کہ بیماری اور کمزوری کی وجہ سے وہ روزہ رکھنے کے قابل نہیں، پھر جب خدا پر بھروسہ کر کے آدمی روزے رکھنے لگے تو اسے کچھ نقصان نہیں پہنچتا، تب معلوم ہوتا ہے کہ یہ شیطان کا دھوکہ تھا، لہذا انسان کو چاہیے کہ شیطان کے دوسووں سے بچ کر چلے اور اگر فی الواقع کوئی اہل اور دیانت دار ڈاکٹر اسے روزہ رکھنے سے منع کرے تو اس کی ہدایت پر عمل کرے ورنہ اپنے وہم کو لائق اعتنا نہ سمجھے۔۔۔

[فتاویٰ رضویہ، جلد ۱۰، صفحہ ۵۴۷]

● بعض بوڑھے اور بیمار لوگ ایسے ہوتے ہیں جن کو گرمیوں میں روزہ کی طاقت واقعی نہیں ہوتی مگر جاڑوں میں رکھ سکتے ہیں، ایسے لوگوں کے لیے فدیہ دینا جائز نہیں۔۔۔ بلکہ گرمیوں میں قضا کر کے سردیوں میں روزے رکھنا ان پر فرض ہے۔۔۔

● بعض بیمار اور کمزور لوگ ایسے ہوتے ہیں جو لگاتار مہینے بھر کے روزے نہیں رکھ سکتے مگر ایک دو دن ناغہ کر کے رکھ سکتے ہیں، ایسے لوگ جتنے روزے رکھ سکیں اتنے رکھنا فرض ہے، باقی جتنے قضا ہو جائیں، بعد میں رکھ لیں۔۔۔ [فتاویٰ رضویہ، جلد ۱۰، صفحہ ۵۴۷]

● کسی جوان یا بوڑھے شخص کو بیماری نے اتنا کمزور کر دیا ہو کہ وہ فی الوقت روزے رکھنے کے قابل نہ ہو تو بھی اسے فدیہ دینے کی اجازت نہیں بلکہ بیماری جانے کا انتظار کرے اور بعد میں جب ہمت ہو تو روزے قضا کر لے۔۔۔ [فتاویٰ رضویہ، جلد ۱۰، صفحہ ۵۴۷]

● فدیہ کی اجازت صرف ایسے شیخ فانی کے لیے ہے، جسے بڑھاپے نے اتنا زیادہ ناتواں کر دیا ہو کہ وہ کسی موسم اور کسی صورت روزے رکھنے کے قابل نہ ہو اور نہ اس کی طاقت بحال ہونے کا امکان ہو، کیوں کہ بڑھاپا تو جانے والی چیز نہیں، جوں جوں عمر بڑھے گی، ضعف بڑھتا جائے گا، ایسے شخص کو اجازت ہے کہ روزے نہ رکھے اور ان کا فدیہ ادا کر دے۔۔۔

[فتاویٰ رضویہ، جلد ۱۰، صفحہ ۵۴۷، ۵۴۹]

ماہ نامہ "نور الحبیب" بصیرپور شریف ﴿ 74 ﴾ ستمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

فدیہ کی ادائیگی

● شیخ فانی پر روزوں کا فدیہ اپنی زندگی میں ادا کرنا واجب ہے۔۔۔ اگر کسی وجہ سے ادا نہ کر سکے تو وصیت کر دے۔۔۔ بہتر یہ ہے کہ اپنی زندگی میں ہی ادا کر دے، مرض وفات میں بھی روزہ کا فدیہ دینا جائز ہے۔۔۔ [فتاویٰ رضویہ، جلد ۱۰، صفحہ ۵۴۵]

● فدیہ کے مصارف وہی ہیں جو زکوٰۃ کے شرعی مصارف ہیں۔۔۔ صدقہ فطر، کفارہ، نذر اور دیگر صدقات واجبہ کے مصارف بھی وہی ہیں۔۔۔ [فتاویٰ رضویہ، جلد ۱۰، صفحہ ۶۲۸]

● ایک روزہ کا فدیہ نصف صاع گندم یا ایک صاع جو ہے۔۔۔ ایک صاع کا وزن دو سو ستر تولے کے برابر ہے۔۔۔ گندم اور جو کے علاوہ کسی قسم کا کوئی غلہ وغیرہ دینا ہو تو اس میں وزن کا لحاظ نہیں ہوگا، بلکہ اسی ایک صاع جو اور نیم صاع گندم کی قیمت کا اعتبار کیا جائے گا۔۔۔ قیمت میں اس دن کا نرخ بازار معتبر ہوگا، جس دن فدیہ واجب ہوا، نہ کہ جس دن ادا کر رہے ہیں۔۔۔

[فتاویٰ رضویہ، جلد ۱۰، صفحہ ۵۲۵، ۵۳۱]

[جاری ہے]



مدرسہ عربیہ فیضان رسول للبنات بہاول پور میں

سالانہ ذکر معراج النبی

مورخہ: ۱۱ ستمبر ۲۰۰۶ء، بروز سوموار، بعد نماز عشاء

جس میں مشائخ عظام رونق افروز ہوں گے، علماء کرام خطابات فرمائیں گے، نعت خوانان ہدیہ نعت پیش کریں گے، بعد محفل مرکزی دارالعلوم جامعہ اویسیہ ضویہ بہاول پور میں دورہ تفسیر القرآن میں شریک ہونے والے علماء و طلباء کو مدرسہ فیضان رسول کی جانب سے عشاءِ نعت پیش کیا جائے گا۔

منجانب: صاحبزادہ عطاء الرسول اویسی، مہتمم مدرسہ عربیہ فیضان رسول بہاول پور

ادارہ آغوش محمد کی طرف سے سوالات

- حضرت شیخ القرآن ابوالحقیق مولانا پیر محمد عبدالغفور ہزاروی رحمۃ اللہ تعالیٰ علیہ برصغیر پاک و ہند کی عظیم معروف شخصیات میں شمار ہوتے ہیں، آپ کی دینی، سیاسی، معاشرتی و تمدنی خدمات پر ایک زمانہ گواہ ہے۔ آپ کی ذات کے حوالے سے ایک ضخیم کتاب ترتیب دی جا رہی ہے، چند سوالات ترتیب دیے گئے ہیں، آپ کی خدمت اقدس میں درخواست ہے کہ اگر آپ کی ذات کے حوالے سے ان سوالات کے جواب یا اس کے علاوہ بھی کوئی معلومات آپ کے ذہن کے کسی گوشہ میں محفوظ ہوں تو ازراہ لطف اپنی اولین فرصت میں ارسال فرما کر ممنونیت سے نوازیں۔ یہ معلومات پوری ذمہ داری کے ساتھ آپ ہی کے حوالے سے شائع کی جائیں گی۔ ان شاء اللہ تعالیٰ
- آپ کا اسم گرامی، ولدیت، عمر، تعلیم، پتا، رابطہ نمبر
 - حضرت شیخ القرآن سے وابستگی کی نوعیت، بلا واسطہ/بالواسطہ
 - کیا آپ نے کبھی ان کا کوئی خطاب سماعت فرمایا؟
 - کیا آپ نے کبھی ان کی کوئی مجلس اختیار کی؟ اس کے نتائج و اثرات
 - کوئی خاص نکتہ یا مسئلہ یا کوئی خاص واقعہ ●..... کیا آپ نے دورہ قرآن پاک میں شرکت فرمائی؟
 - کیا آپ نے اس دورہ قرآن پاک کے افادات محفوظ کیے؟
 - تحریک پاکستان کے زمانہ کا کوئی واقعہ، تحریک پاکستان میں ان کا کردار
 - تحریک ختم نبوت میں آپ کے کردار کے حوالے سے آپ کی معلومات
 - آپ کے شاگردوں کے کوئی نام یاد ہوں تو تحریر فرمائیں
 - آپ کے مناظرے کا کوئی واقعہ یاد ہے؟ ●..... آپ کے احباب و فضلاء کا کوئی واقعہ
 - ان کی کوئی تصنیف آپ کے پاس ہے؟ ●..... ان کا کوئی خط آپ کے نام ہو؟
 - ان کے اشعار، نعت یا کوئی نظم آپ کے پاس ہے؟ ●..... ان کی شان میں لکھی ہوئی کوئی منقبت؟
 - وزیر آباد میں ان کی شخصیت کے اثرات ●..... وزیر آباد کے علاوہ کہیں ان کے سفر کا کوئی واقعہ
- برائے رابطہ: (مولانا) عبدالحق ظفر چشتی، چشتیہ منزل نمبر 9 گلی نمبر 1 رحمت کالونی مصطفیٰ آباد لاہور 15 پوسٹ کوڈ 54840



رویت ہلال کا

محرّب و آسان فارمولا

قمری مہینوں کے آغاز کا انحصار رویت ہلال پر ہے، ۲۹ کی شام کو چاند نظر آ جائے تو اگلے دن یکم ہوگی، بصورت دیگر ۳۰ تاریخ شمار ہوگی۔ تاہم ایک استقرائی قاعدہ یہ بھی ہے کہ سال رواں کے ماہ محرم کے پہلے سات دنوں کو سامنے رکھتے ہوئے درج ذیل خاکہ سے مطلوبہ قمری مہینے کی یکم تاریخ معلوم کی جاسکتی ہے۔۔۔ [مجلس ادارت]

مثلاً:

- یکم صفر اس دن ہوگی جس دن رواں سال کے محرم کی تیسری تاریخ تھی۔
- یکم ربیع الاول اس دن ہوگی جس دن محرم کی چوتھی تاریخ تھی۔
- یکم ربیع الثانی اس دن ہوگی جس دن محرم کی چھٹی تاریخ تھی۔
- یکم جمادی الاولیٰ اس دن ہوگی جس دن محرم کی ساتویں تاریخ تھی۔
- یکم جمادی الاخریٰ اس دن ہوگی جس دن محرم کی دوسری تاریخ تھی۔
- یکم رجب اس دن ہوگی جس دن محرم کی تیسری تاریخ تھی۔
- یکم شعبان اس دن ہوگی جس دن محرم کی چوتھی تاریخ تھی۔
- یکم رمضان اس دن ہوگی جس دن محرم کی چھٹی تاریخ تھی۔
- یکم شوال اس دن ہوگی جس دن محرم کی ساتویں تاریخ تھی۔
- یکم ذیقعد اس دن ہوگی جس دن محرم کی چوتھی تاریخ تھی۔
- یکم ذوالحجہ اس دن ہوگی جس دن محرم کی چوتھی تاریخ تھی۔
- آئندہ سال یکم محرم اس دن ہوگی جس دن سال رواں کے محرم کی پانچویں تاریخ تھی۔

آزمائے اور دیکھیے

عید الفطر

عظمت و فضیلت اور فلسفہ

مولانا محمد ناصر خان چشتی

عید کا معنی و مفہوم

”عید“ کا لفظ ”عوذ“ سے مشتق ہے، جس کا معنی ”لوٹنا“ اور ”خوشی“ کے ہیں، کیوں کہ یہ دن مسلمانوں پر بار بار لوٹ کر آتا ہے اور ہر مرتبہ خوشیاں ہی خوشیاں دے جاتا ہے، اس لیے اس دن کو ”عید“ کہتے ہیں۔

علامہ ابن عابدین شامی حنفی (متوفی ۱۲۵۲ھ) لکھتے ہیں:

عید کو اس لیے ”عید“ کہتے ہیں کہ اللہ تعالیٰ ہر سال اس دن اپنے بندوں پر انواع و اقسام کے احسانات لوٹاتا ہے اور اس دن فرح، سرور اور نشاط و انبساط منانا لوگوں کی عادت ہے۔ نیز لکھتے ہیں کہ نیک شگون کے طور پر اس دن کو عید کہا جاتا ہے کہ ہماری زندگی میں یہ دن بار بار لوٹ کر آئے۔ جس طرح قافلہ کو قافلہ نیک شگون کے لیے کہتے ہیں تاکہ جس طرح وہ جا رہا ہے، لوٹ کر آئے، کیوں کہ قافلہ کے معنی ہیں، ”لوٹ کر آنے والا“۔ [شرح مسلم، جلد ۲، صفحہ ۶۵۵]

عید کا معنی و مفہوم بیان کرتے ہوئے امام راغب اصفہانی رحمۃ اللہ علیہ (متوفی ۵۰۲ھ) رقم طراز ہیں کہ ”عید“ لغت کے اعتبار سے اس دن کو کہتے ہیں، جو ”بار بار لوٹ کر آئے“ اور اصطلاح شریعت میں ”عید الفطر“ اور ”عید الاضحیٰ“ کو عید کہتے ہیں اور یہ دن شریعت میں خوشی منانے کے لیے مقرر کیا گیا ہے۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 جس طرح اس پر حضور ﷺ نے اپنے فرمان سے متنبہ کیا ہے کہ ایام منیٰ کھانے پینے اور ازدواجی تعلقات
 (غیر حجاج کے لیے) کے دن ہیں۔ چنانچہ عید کا لفظ ہر خوشی اور مسرت حاصل ہونے کے دن میں
 استعمال ہونے لگا ہے۔ [المفردات، صفحہ ۳۵۲]

عید اور خوشی کا یہ دن مسلمانوں کا عظیم اور مقدس مذہبی تہوار ہے، جو ہر سال ماہ شوال المکرم میں
 انتہائی عقیدت و احترام، جوش و جذبے اور ذوق و شوق کے ساتھ منایا جاتا ہے۔ عید الفطر دراصل
 تشکر و امتنان، انعام و اکرام اور ضیافت خداوندی کا دن ہے کہ رمضان المبارک کا تمام مہینہ
 عبادت و ریاضت، روزے اور نماز تراویح میں گزارنے کے بعد شوال کی پہلی تاریخ کو اللہ تبارک و تعالیٰ
 اپنے عبادت گزار اور اطاعت گزار بندوں کو انعام و اکرام، بے شمار رحمتیں، بے حساب اجر و ثواب
 اور اپنی رضا الٰہی بیش بہا دولت و نعمت عطا فرماتا ہے۔

عید الفطر --- عظمت و فضیلت

عید الفطر درحقیقت یوم الجائزہ اور یوم الانعام ہے۔ کیوں کہ اس دن اللہ تبارک و تعالیٰ اپنے بندوں کو
 انعام و اکرام، اجر و ثواب اور مغفرت و بخشش کا مژدہ سناتا ہے۔ جیسا کہ حضرت عبداللہ بن عباس رضی اللہ عنہما
 سے روایت ہے کہ حضور نبی کریم ﷺ نے ارشاد فرمایا:

”جب عید الفطر کی رات آتی ہے تو اس کا نام آسمانوں پر ”لیلة الجائزہ“

(یعنی انعام و اکرام کی رات) لیا جاتا ہے اور جب عید کی صبح ہوتی ہے، تو اللہ تعالیٰ

فرشتوں کو تمام شہروں میں بھیجتا ہے، وہ زمین پر آ کر تمام گلیوں اور راستوں پر

کھڑے ہو جاتے ہیں اور ایسی آواز سے (جسے جنات اور انسانوں کے علاوہ ہر مخلوق

سنتی ہے) پکارتے ہیں کہ اے امت محمد ﷺ! اس رب کریم کی بارگاہ کی طرف چلو،

جو بہت زیادہ عطا فرمانے والا ہے اور بڑے سے بڑے قصور کو معاف فرمانے والا ہے۔

جب لوگ عید گاہ کی طرف نکلتے ہیں تو اللہ تعالیٰ فرشتوں سے فرماتا ہے کہ اس مزدور کا

کیا بدلہ ہے، جو اپنا کام پورا کر چکا ہے؟ فرشتے عرض کرتے ہیں، اے باری تعالیٰ!

اس کا بدلہ یہ ہے کہ اس کو پوری مزدوری دے دی جائے۔ اللہ تعالیٰ فرماتا ہے کہ اے فرشتو!

میں تمہیں گواہ بناتا ہوں کہ میں نے انہیں (رمضان کے روزوں اور تراویح کے بدلے میں)

اپنی رضا اور مغفرت عطا فرمادی۔

اور بندوں سے خطاب فرما کر ارشاد ہوتا ہے، اے میرے بندو! مجھ سے مانگو،

میری عزت و جلال کی قسم آج کے دن تم اپنے اجتماع عید میں دنیا و آخرت کے بارے میں

ماہ نامہ ”نور الحبيب“ بصیر پور شریف ﴿ ۸۲ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

جو سوال کرو گے، میں عطا فرماؤں گا۔ میری عزت و جلال کی قسم! جب تک تم میرا خیال رکھو گے، میں تمہارے عیوب پر پردہ ڈالوں گا اور میں تمہیں مجرموں اور کافروں کے سامنے رسوا نہیں کروں گا۔ پس اب تم مغفور (بخشے ہوئے) ہو کر اپنے گھروں کو لوٹ جاؤ۔ تم نے مجھے راضی کر لیا، فرشتے آج کے دن امت محمد ﷺ کو ملنے والے اس اجر و ثواب کو دیکھ کر بہت خوشیاں مناتے ہیں۔۔۔۔۔ [الترغیب والترہیب / مجمع الزوائد]

ایک اور حدیث مبارکہ میں ہے:

”جس نے عید کی رات (عید الفطر اور عید الاضحیٰ کی رات) طلب ثواب کے لیے قیام کیا، اس کا دل اس دن نہیں مرے گا، جس دن باقی لوگوں کے دل مرجائیں گے۔۔۔۔۔ [سنن ابن ماجہ]

حضرت وہب بن منہب رضی اللہ عنہ فرماتے ہیں:

”جب بھی عید آتی ہے تو شیطان چلا چلا کر روتا ہے، اس کی بدحواسی دیکھ کر باقی شیاطین اس کے ارد گرد جمع ہو جاتے ہیں اور اس سے پوچھتے ہیں، اے ہمارے سردار! آپ کیوں غضب ناک اور اداس ہیں؟ تو وہ کہتا ہے کہ ہائے افسوس! آج کے دن اللہ تعالیٰ نے امت محمد ﷺ کو بخش دیا ہے، لہذا تم انہیں دنیاوی لذتوں میں مشغول کر دو۔۔۔۔۔ [مکاشفة القلوب]

عید کا حقیقی مفہوم

دین اسلام چونکہ ”خیر الادیان“ ہے اور امت محمدیہ ﷺ ”خیر الامم“ ہے، اس لیے اس کا عید منانے کا طریقہ بھی سب سے ممتاز، سب سے البیلا، سب سے بہترین اور کامل ترین بلکہ فطرت کے عین مطابق ہے۔ دین اسلام کے فطری ہونے کی دلیل یہ بھی ہے کہ اسلام زندگی کے ہر موڑ پر کامل اور فطری ہدایات دیتا ہے، حیات و ممات، خوشی و غم الغرض یہ کہ زندگی کے ہر گوشہ میں بہترین اصول دیے ہیں۔ اب ہم دیکھتے ہیں کہ عید الفطر کے حقیقی معنی کیا ہیں اور ایک دوسرے کو عید کی مبارک باد پیش کرنے سے کیا مراد ہے اور عید درحقیقت کس کے لیے ہے؟

عربی کے کسی شاعر نے بڑے خوب صورت اور دل نشین انداز میں عید کا مفہوم و مقصود بیان کیا ہے:

لَيْسَ الْعِيدُ لِمَنْ لَبَسَ الْجَدِيْدُ

اِنَّمَا الْعِيدُ لِمَنْ خَافَ الْوَعِيدُ

”درحقیقت عید اس کی نہیں جس نے کپڑے پہن لیے، بلکہ عید تو اس کی ہے،

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

جو عذاب الہی سے ڈر گیا۔۔۔

یعنی عید درحقیقت اس شخص کی نہیں جو صرف جدید لباس پہن لے، خوشبو لگا لے، زیب و زینت کر لے اور انواع و اقسام کے کھانے وغیرہ کھا لے، بلکہ اصل عید تو اس شخص کی ہے، جس نے تقویٰ و پرہیزگاری اور اپنے اعمال صالحہ کی بدولت اللہ تعالیٰ کی رضا حاصل کر لی۔ جس نے رمضان کی رحمتوں اور سعادتوں سے اپنے نامہ اعمال کو لبریز کیا ہو اور حقوق اللہ اور حقوق العباد کو پورا کر کے سعادت دارین کو پالیا ہو، حقیقی عید تو اس شخص کے لیے ہے۔

غنیۃ الطالبین میں مرقوم ہے کہ عید ان کی نہیں، جنہوں نے عمدہ اور نفیس لباس سے اپنے آپ کو آراستہ کیا، بلکہ عید تو ان کی ہے جو خدا تعالیٰ کی وعید اور عذاب سے ڈر گئے۔ عید ان کی نہیں جنہوں نے بہت زیادہ خوشیاں منائیں اور انواع و اقسام کے کھانے کھائے، بلکہ عید تو ان کی ہے جنہوں نے تقویٰ و پرہیزگاری کو اختیار کیا۔

عید کے دن لوگ کاشانہ خلافت فاروقی پر حاضر ہوئے تو کیا دیکھتے ہیں کہ امیر المومنین حضرت سیدنا عمر فاروق رضی اللہ عنہ دروازہ بند کر کے زار و قطار رو رہے ہیں، لوگوں نے عرض کی کہ اے امیر المومنین! آج تو عید کا دن ہے اور خوشی اور مسرت منانے کا دن ہے، یہ خوشی کی جگہ رونا کیسا؟ آپ نے اپنے آنسو پونچھتے ہوئے فرمایا:

هذا يوم العيد و هذا يوم الوعيد۔۔۔

”یہ عید کا دن بھی ہے اور وعید کا دن بھی ہے۔۔۔“

آج جس خوش نصیب کے روزے مقبول ہو گئے، بلاشبہ اس کے لیے آج عید کا دن ہے، لیکن جس کے نماز اور روزوں کو مردود کیا گیا ہو، اس کے لیے آج وعید کا دن ہے اور میں تو اس خوف سے ڈر رہا ہوں کہ:

انا لا ادہی ا من المقبولین ام من المطرودین۔۔۔

”مجھے یہ نہیں معلوم کہ میں مقبول ہوا ہوں یا رد کیا گیا ہوں۔۔۔“

درحقیقت عید تو ان خوش نصیب مسلمانوں کے لیے ہے، جنہوں نے اس ماہ مقدس رمضان المبارک کا پورا پورا احترام کیا اور اس کے دنوں کو روزوں اور راتوں کو قیام و سجود اور عبادت و ریاضت میں گزارا۔ اس لیے یہ عید ان کے لیے اللہ تعالیٰ کی طرف سے مزدوری اور انعام و اکرام ملنے کا دن ہے۔

فلسفۃ عید الفطر

قرآن مجید کا مطالعہ کرنے سے یہ معلوم ہوتا ہے کہ گزشتہ قومیں اور امتیں بھی ”عید“ منایا کرتی تھیں،

ماہ نامہ ”نور الحبیب“ بصیر پود شریف ۸۶ ۶ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

کسی خاص دن خوشی منایا کرتی تھیں۔ چنانچہ حضرت سیدنا ابراہیم علیہ السلام کے واقعہ سے پتہ چلتا ہے کہ ان کی قوم بھی ایک خاص دن عید (خوشی) منایا کرتی تھی اور شہر سے باہر ایک کھلے میدان میں تین دن تک میلہ لگاتے تھے، جہاں لوگ اپنے اپنے انداز میں خوشی کا اظہار کرتے تھے۔ ہر قوم کا خوشی منانے کا دن اور عید منانے کا اپنا اپنا طریقہ ہوتا تھا مگر تاجدار ختم نبوت پیغمبر انقلاب حضرت سیدنا محمد مصطفیٰ ﷺ کی بعثت مبارکہ کے بعد عید اور خوشی منانے کا انداز اور طریقہ ہی بدل گیا۔ اسلام سے پہلے عیدوں میں لہو و لعب اور کھیل کود ہوتا تھا اور اب عید کے دن نماز دو گنا اور ذکر الہی ہوتا ہے۔ پہلے عیدوں میں غریبوں کو دور کیا جاتا تھا اور اب غریبوں کو گلے لگایا جاتا ہے۔ پہلے عیدوں میں فضول خرچی اور خرافات ہوتی تھیں اور اب عید کے دن صدقہ و خیرات اور فطرانہ ادا کیا جاتا ہے۔

عید کے دن تمام صاحبان ایمان عید گاہوں اور مساجد میں حاضر ہو کر اپنے معبود واحد کے حضور نہایت خشوع و خضوع کے ساتھ نماز عید ادا کرتے ہیں اور اشک ندامت بہا کر اپنے گناہوں، خطاؤں اور لغزشوں سے توبہ کرتے ہیں اور اپنے ملک و ملت کے استحکام اور بقاء کے لیے اور ملت اسلامیہ کے اتحاد و اتفاق، امن و سلامتی اور خوش حالی کے لیے دعائیں مانگتے ہیں اور نماز عید کا یہ منظر بڑا ایمان افروز اور روح پرور ہوتا ہے کہ آج کے مبارک دن میں خصوصاً نماز عید میں امت مسلمہ کی اخوت و بھائی چارے کا اور مسلم برادری کا عظیم الشان منظر پیش ہوتا ہے، جس میں تمام انسانوں کا رنگ و نسل کے امتیاز کے بغیر بڑا ایمان افروز اور روح پرور اجتماع ہوتا ہے اور اس میں امیر و غریب، حاکم و محکوم، شاہ و گداسب اکٹھے ہو کر نماز عید ادا کرتے ہیں اور ایک ہی وقت میں اللہ تعالیٰ کے حضور سجدہ ریز ہوتے ہیں اور ایک ہی وقت میں سب کی زبان پر ایک ہی کلمہ، ایک ہی تلاوت، ایک ہی ذکر، ایک ہی تسبیح و تحمید اور ایک ہی دعا ہوتی ہے۔

مسلمان چونکہ اپنی فطرت، عقائد و نظریات اور ملی اقدار کے لحاظ سے دنیا کی تمام اقوام و ملل سے منفرد و ممتاز ہوتا ہے، اس لیے اس کا عید منانے کا انداز بھی سب سے نرالا ہے۔ بقول ڈاکٹر اقبال:

اپنی ملت پر قیاس اقوام مغرب سے نہ کر

خاص ہے ترکیب میں قوم رسول ہاشمی

چنانچہ اسلام کی روح کی لطافت، قلب کے تزکیے، بدن و لباس کی طہارت اور مجموعی شخصیت کی نفاست کے ساتھ بہ صد عجز و انکسار وہ غایت خشوع و خضوع تمام مسلمانوں کا اسلامی اتحاد و اخوت کے جذبے سے سرشار ہو کر اللہ رب العزت کی بارگاہ میں سجدہ بندگی اور نذرانہ شکر بجالانے کا نام عید ہے۔

امیر المؤمنین حضرت سیدنا عمر فاروق رضی اللہ عنہ نے عید کے دن اپنے فرزند ارجمند کو پرانی قمیص

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهٗ
 پہنے دیکھا تو آپ کی آنکھوں میں آنسو آ گئے:

بیٹے نے کہا: ”اباجان! آپ کیوں رورہے ہیں؟“ ---
 آپ نے فرمایا: ”اے بیٹے! مجھے اندیشہ ہے کہ آج عید کے دن جب لڑکے تجھے
 اس پرانی قمیص میں دیکھیں گے تو تیرا دل ٹوٹ جائے گا“ ---
 آپ کے عظیم بیٹے نے بڑا ہی پیارا اور دل ربا جواب دیا: ”اباجان! آج دل تو اس کاٹوٹے گا،
 جو رضاء الہی کو نہ پاسکا ہو یا اس نے اپنے والدین کی نافرمانی کی ہو اور مجھے امید ہے کہ
 آپ کی رضامندی کے طفیل اللہ تعالیٰ مجھ سے راضی ہوگا“ ---
 یہ سن کر حضرت سیدنا عمر فاروق رضی اللہ عنہ نے اپنے عظیم بیٹے کو گلے سے لگالیا اور اپنی مستجاب
 دعاؤں سے نوازا۔۔۔ [مکاشفۃ القلوب]

ادانے صدقہ فطر

اسلامی تعلیمات کی رو سے خوشی کی وہ تقریب، جس میں غریب اور نادار لوگوں کو شریک نہ کیا جائے،
 اللہ تعالیٰ کی نظر میں وہ سخت ناپسندیدہ ہے۔ اس لیے انیس الغریبین حضور سید عالم ﷺ کا
 فرمان عالی شان ہے:

”روزوں کی عبادت اس وقت تک زمین و آسمان کے درمیان معلق
 (بارگاہِ خداوندی میں غیر مقبول) رہتی ہے، جب تک کہ صاحب نصاب مسلمان صدقہ فطر
 ادا نہیں کر لیتا“ --- [صحیح مسلم / جامع ترمذی / مشکوٰۃ المصابیح]

صدقہ فطر دراصل ماہ رمضان المبارک کے روزوں کا صدقہ ہے تاکہ روزے کی حالت میں
 جو لغو اور بے ہودہ کام ہو گئے، تو صدقہ فطر کے ادا کرنے سے روزوں کی طہارت ہو جائے اور
 ساتھ ہی ساتھ غریبوں، فقیروں، ناداروں اور مسکینوں کی عید کا سامان بھی ہو جائے۔ صدقہ فطر،
 نماز عید سے پہلے ادا کر دینا چاہیے کہ یہی سنت ہے۔ لیکن اگر نماز عید سے پہلے ادا نہیں کر سکا تو
 عمر بھر اس کی ادائیگی کا وقت ہے، جب بھی ادا کرے گا، واجب ساقط ہو جائے گا، لیکن بہتر یہ ہے
 کہ صدقہ فطر نماز عید سے پہلے ہی ادا کر دے۔

آئیے! آج عید مبارک کے ایمان افروز اور روح پرور اجتماع میں ہم اپنے اللہ تبارک و تعالیٰ کے حضور
 خلوص دل سے یہ عزم مصمم کریں کہ آج سے ہمارا جو قدم بھی اٹھے گا، آج سے ہماری جو آواز بھی اٹھے گی،
 آج سے ہم جو بھی کام کریں گے، وہ اسلام کی سربلندی، امت مسلمہ کے اتحاد و اتفاق اور خصوصاً
 اپنے ملک و ملت اور قوم کی بہتری اور استحکام کے لیے کریں گے۔ آج سے ہم اپنے درمیان پھیلی ہوئی
 ماہ نامہ ”نور الحبیب“ بصیر پور شریف ﴿ ۸۸ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَهُ كُلِّ مَعْلُوْمٍ لَّكَ
ہر قسم کی نفرتوں، اختلافات اور تعصبات کو ختم کریں گے اور اتحاد و اتفاق، مساوات اور بھائی چارے کو
فروغ دیں گے اور ہر قدم پر محبتوں کے چراغ جلائیں گے۔

نماز عید

یکم شوال المکرم ۲ھ کو عید الفطر کے موقع پر ”نماز عید“ کا اجراء کیا گیا۔ فقہ حنفی کے مطابق نماز عید
ہر اس شخص پر واجب ہے، جس پر نماز جمعہ فرض ہے۔ نماز عید بغیر اذان اور اقامت کے پڑھی جائے گی۔
اس کا وقت چاشت سے لے کر نصف النہار شرعی تک ہے۔ عید الفطر کی نماز تاخیر سے پڑھنا اور
نماز عید الاضحیٰ جلدی سے پڑھنا مستحب ہے۔ اس میں نماز عید کے بعد دو خطبے پڑھنا بھی سنت ہے۔
اسی طرح فقہاء احناف کے نزدیک نماز عید میں چھ زائد تکبیریں پڑھنا واجب ہیں۔ اسی طرح
عید الفطر میں نماز عید سے پہلے کچھ کھاپی لینا بھی سنت ہے۔

عید کے سنن و آداب

عید کے دن مندرجہ ذیل کام کرنا سنت اور مستحب ہیں:

- 1..... حجامت بنوانا، 2..... ناخن ترشوانا، 3..... غسل کرنا، 4..... مسواک کرنا، 5..... صاف سحرے
- یائے کپڑے پہننا، 6..... خوش بولگانا، 7..... عید گاہ جانے سے پہلے کوئی میٹھی چیز (طاق عدد میں)
- کھا لینا، 8..... نماز عید سے پہلے صدقہ فطرا داکرنا، 9..... صبح کی نماز مسجد میں پڑھ کر عید گاہ چلے جانا،
- 10..... راستے میں تکبیرات تشریق پڑھنا، 11..... عید گاہ آتے جاتے راستہ تبدیل کرنا، 12..... خوشی و
- مسرت کا اظہار کرنا، 13..... آپس میں عید کی مبارک باد دینا..... اور 14..... بعد از نماز عید مصافحہ و
- معانقہ کرنا وغیرہ۔

عید گاہ آتے جاتے راستہ تبدیل کرنا

سنت یہ ہے کہ جس راستے سے عید گاہ جائے، تو نماز عید پڑھ کر اس راستے کی بجائے
دوسرے راستے سے گھر جائے، چنانچہ حضرت جابر بن عبد اللہ رضی اللہ عنہ بیان کرتے ہیں:

”رسول اللہ ﷺ عید کے دن (آتے جاتے) راستہ تبدیل فرماتے تھے“۔۔۔

[صحیح بخاری / مشکوٰۃ المصابیح]

علماء کرام فرماتے ہیں کہ راستہ تبدیل کرنے میں چند حکمتیں یہ ہیں:

- دونوں راستے نمازی کی عبادت اور ذکر کی گواہی دیں۔۔۔
- ان راستوں کے رہنے والے جن و انس اس کے ذکر اور عبادت کے لیے جانے پر گواہ ہوں۔۔۔
- دونوں راستوں کو ”جائے عبادت“ کی گزر گاہ بننے کی فضیلت حاصل ہو۔۔۔

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

- دونوں راستوں پر ”شعار اسلام“ کا اظہار ہو۔۔۔
 - متعدد جگہوں پر ذکر الہی کا اظہار ہو۔۔۔
 - دونوں طرف کے رشتہ داروں اور دوست احباب سے ملاقات ہو۔۔۔
 - راستے میں اگر کوئی قبرستان ہو تو قبروں کی زیارت کا موقع حاصل ہو۔۔۔
 - دورا سے اختیار کیے جائیں تاکہ زیادہ مشقت سے زیادہ اجر و ثواب حاصل ہو۔۔۔
 - نماز عید کے لیے جانے والے نمازیوں کے ذکر سے دونوں راستوں کے بے نمازوں کے ضمیر پر ضرب لگے اور انہیں یہ خیال آئے کہ ایک یہ لوگ ہیں جو اللہ تعالیٰ کی عبادت کے لیے جارہے ہیں اور ایک ہم ہیں کہ جنہیں سال کے بعد بھی نماز پڑھنے کا ہوش نہیں ہے۔۔۔
- [شرح صحیح مسلم، جلد ۲، صفحہ ۶۶۱، از علامہ غلام رسول سعیدی]

شوال کے چھ روزے

حضرت ابوالیوب انصاری رضی اللہ عنہ بیان کرتے ہیں کہ رسول اللہ ﷺ نے ارشاد فرمایا:
”جس شخص نے رمضان المبارک کے (سارے) روزے رکھے اور پھر اس کے بعد

شوال میں چھ روزے رکھے تو یہ ہمیشہ روزے رکھنے کی مثل ہے۔۔۔

[صحیح مسلم / مشکوٰۃ المصابیح]

علامہ یحییٰ بن شرف نووی (متوفی ۶۷۶ھ) لکھتے ہیں کہ عید الفطر کے بعد شوال کے یہ چھ روزے پے درپے اور متواتر رکھنے چاہیے اور اگر یہ روزے متفرق کر کے رکھے یا شوال کے آخر میں رکھے، تب بھی متابعت کی فضیلت حاصل ہو جائے گی، کیوں کہ یہ روزے شوال میں رکھے گئے ہیں۔

علمائے کرام فرماتے ہیں کہ یہ چھ روزے ہمیشہ روزے رکھنے کے برابر اس لیے ہوں گے کہ ایک نیکی کا اجر دس گنا ہوتا ہے۔ تیس روزے رمضان کے اور چھ روزے شوال کے ملا کر چھتیس روزے ہوئے، دس سے ضرب دینے کے بعد حاصل ضرب تین سو ساٹھ ہوا اور چونکہ سال میں تقریباً تین سو ساٹھ دن ہوتے ہیں، اس لیے جو شخص رمضان المبارک کے سارے روزے رکھنے کے بعد شوال المکرم کے چھ روزے بھی رکھتا ہے، تو اس کو تین سو ساٹھ روزوں کا اجر و ثواب ملے گا۔

دعا ہے کہ اللہ رب العزت ہم سب کی تمام عبادات کو اپنی بارگاہ میں قبول فرمائے اور ہم سب کو نیک اعمال کرنے کی توفیق عطا فرمائے۔۔۔ آمین ثم آمین



ماہ نامہ ”نور الحبيب“ بصیرپور شریف ۹۰ ۶ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ہمدردی اور غم خواری کا مہینا

ڈاکٹر مفتی ضیاء الحبيب صابری

روزہ واحد عبادت ہے جسے آسمانی و غیر آسمانی مذاہب کی پیروکار تمام اقوام و ملل روحانی بالیدگی کے لیے سب سے موثر قرار دیتی ہیں، قرآن مجید نے بھی تزکیہ نفوس اور تصفیہ قلوب کے لیے اہل ایمان کو ماہ رمضان کے روزے رکھنے کا حکم دیا ہے۔

رمضان کے پورے مہینے کا روزہ مرحلہ وار فرض کیا گیا، مسلمانوں نے ۲ ہجری میں ماہ رمضان کے فرض روزے پہلی بار رکھے۔ اس ماہ مبارک کی فضیلت سے ہر مسلمان آگاہ ہے، مالک دو جہاں سید انس و جاں، حامی بے کساں، شفیع بحرماں، رحمۃ للعالمین سیدنا و مولانا ابوالقاسم محمد رسول اللہ علیہ وآلہ الصلوٰۃ والسلام کے فرمانِ عالی سے پتا چلتا ہے کہ ماہ رمضان میں ایک فرض کی ادائیگی اور دنوں کے ستر فرضوں پر بھاری ہے۔ اسی ماہ رمضان کا یہ رتبہ ہے کہ اس میں نفل کی ادائیگی پر اور دنوں کے فرض کے برابر اجر ملتا ہے۔ خود آقا کریم علیہ وآلہ الصلوٰۃ والسلام اس مہینے کی جلوہ گری سے پہلے ماہ شعبان معظم ہی میں صیام و قیام میں بھرپور اضافہ فرماتے۔ جو سراپا جود و کرم ہیں، ماہ رمضان میں

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
بخششوں، عطاؤں اور داد و دہش کا میل رواں ہو جاتے۔ آپ کا کئی کئی روز افطار نہ کرنا روزے کی
روحانی کیفیات اور اس کی حلاوتوں کو ظاہر کرتا ہے۔

شہر رمضان، جامع کمالات ماہِ مکرم جس کا ایک ایک پل قیمتی اور بے بدل فیوض و برکات سے
مملو ہوتا ہے۔ رؤف و رحیم آقا کریم علیہ وآلہ الصلوٰۃ والسلام نے اسی لیے اپنی امت کو اس ماہِ مبارک کی
جلوہ فگنی سے پہلے پہلے متنبہ فرمادیا تا کہ کوئی بھی امتی اس خیر و برکت والے مہینے کے کسی لمحے کی
رحمت سے محروم نہ رہ جائے۔ امام ابو بکر محمد بن قاسم ابن خزیمہ رحمۃ اللہ علیہ (متوفی ۳۱۱ھ) اپنی صحیح میں
پانچ واسطوں سے سیدنا سلمان فارسی رضی اللہ عنہ سے روایت کرتے ہیں:

عَنْ سَلْمَانَ قَالَ خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي آخِرِ يَوْمٍ
مِنْ شَعْبَانَ فَقَالَ يَا أَيُّهَا النَّاسُ قَدْ أَظْلَلَكُمْ شَهْرٌ عَظِيمٌ شَهْرٌ مُبَارَكٌ شَهْرٌ فِيهِ لَيْلَةٌ
خَيْرٌ مِنْ أَلْفِ شَهْرٍ - جَعَلَ اللَّهُ صِيَامَهُ فَرِيضَةً وَقِيَامَ لَيْلِهِ تَطَوُّعًا مَنْ تَقَرَّبَ فِيهِ
بِخَصْلَةٍ مِنَ الْخَيْرِ كَانَ كَمَنْ أَدَّى فَرِيضَةً فِي مَا سِوَاهُ وَمَنْ أَدَّى فِيهِ فَرِيضَةً
كَانَ كَمَنْ أَدَّى سَبْعِينَ فَرِيضَةً فِي مَا سِوَاهُ وَهُوَ شَهْرُ الصَّبْرِ وَالصَّبْرُ ثَوَابُهُ الْجَنَّةُ
وَشَهْرُ الْمَوَاسَاةِ وَشَهْرٌ يَزَادُ فِيهِ رِزْقُ الْمُؤْمِنِ مَنْ فَطَرَ فِيهِ صَائِمًا كَانَ مَغْفِرَةً لِدُنُوبِهِ
وَعِتْقٌ رَاقِبَتِهِ مِنَ النَّارِ وَكَانَ لَهُ مِثْلُ أَجْرِهِ مِنْ غَيْرِ أَنْ يَنْقُصَ مِنْ أَجْرِهِ شَيْءٌ
قَالُوا: لَيْسَ كُلُّنَا نَجِدُ مَا يُفْطِرُ الصَّائِمَ فَقَالَ يُعْطَى اللَّهُ هَذَا الثَّوَابُ مَنْ فَطَرَ صَائِمًا
عَلَى تَمْرَةٍ أَوْ شَرِبَةِ مَاءٍ أَوْ مَذْقَةٍ لَبَنٍ وَهُوَ شَهْرٌ أَوَّلُهُ رَحْمَةٌ وَأَوْسَطُهُ مَغْفِرَةٌ وَ
آخِرُهُ عِتْقٌ مِنَ النَّارِ مَنْ خَفَّفَ عَنْ مَمْلُوكِهِ فِيهِ غَفَرَ اللَّهُ لَهُ وَاعْتَقَهُ مِنَ النَّارِ
وَاسْتَكْثَرُوا فِيهِ مِنْ أَرْبَعِ خِصَالٍ خَصْلَتَيْنِ تَرْضَوْنَ بِهِمَا رَبَّكُمْ وَخَصْلَتَيْنِ
لَا غِنَى بِكُمْ عَنْهُمَا فَا مَّا الْخَصْلَتَانِ اللَّتَانِ تَرْضَوْنَ بِهِمَا رَبَّكُمْ فَشَهَادَةُ أَنْ لَا إِلَهَ
إِلَّا اللَّهُ وَتَسْتَغْفِرُونَ وَأَمَّا اللَّتَانِ لَا غِنَى بِكُمْ عَنْهُمَا فَتَسْأَلُونَ اللَّهَ الْجَنَّةَ وَتَعُوذُونَ
بِهِ مِنَ النَّارِ وَمَنْ أَشْبَعَ فِيهِ صَائِمًا سَقَاهُ اللَّهُ مِنْ حَوْضِي شَرِبَةٍ لَا يَظْمَأُ
حَتَّى يَدْخُلَ الْجَنَّةَ --- [صحیح ابن خزیمہ، جلد ۲، صفحہ ۸۱۲]

”سیدنا سلمان رضی اللہ عنہ فرماتے ہیں کہ نبی کریم رؤف رحیم علیہ وآلہ الصلوٰۃ والسلام نے

شعبان کی آخری تاریخ میں ہم لوگوں سے خطاب فرمایا کہ تم پر ایک مہینا آرہا ہے جو

ماہ نامہ ”نور الحبيب“ بصیرپور شریف ﴿ ۶ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

بہت برکتوں والا مہینا ہے اور بہت مبارک مہینا ہے۔ اس میں ایک رات ہے جو ہزار مہینوں سے بڑھ کر ہے۔ اللہ تعالیٰ نے اس کا روزہ فرض فرمایا اور اس رات کے قیام کو ثواب کی چیز بنایا۔ جو شخص اس بابرکت مہینا میں کسی نیکی کے ساتھ اللہ تعالیٰ کا قرب حاصل کرے، ایسا ہے جیسا کہ غیر رمضان میں کسی فرض کو ادا کر لیا جائے اور جو شخص اس مبارک مہینا میں کسی فرض کو ادا کرے گا وہ ایسا ہے جیسے غیر رمضان میں ستر فرض ادا کرے۔ یہ مہینا صبر کا ہے اور صبر کا بدلہ جنت ہے اور یہ مہینا لوگوں کے ساتھ غم خواری کرنے کا ہے۔ اس مہینا میں مومن کا رزق بڑھا دیا جاتا ہے، جو شخص کسی روزہ دار کا روزہ افطار کرائے گا اس کے لیے گناہوں کے معاف ہونے اور آگ سے خلاصی کا سبب بنے گا اور روزہ دار کے ثواب کی طرح اس کو ثواب ہوگا۔ لیکن اس روزے دار کے ثواب سے کچھ کم نہیں کیا جائے گا۔ صحابہ کرام رضوان اللہ تعالیٰ اجمعین نے عرض کیا کہ یا رسول اللہ! ہم میں ہر شخص تو اتنی استطاعت نہیں رکھتا کہ روزہ دار کو افطار کرائے، تو رسول کریم علیہ وآلہ الصلوٰۃ والسلام نے فرمایا کہ (پیٹ بھر کھلانے پر موقوف نہیں) یہ ثواب تو اللہ تعالیٰ ایک کھجور سے بھی کوئی افطار کر دے یا ایک گھونٹ پانی ہی پلا دے یا ایک گھونٹ لسی پلا دے، اس پر بھی مرحمت فرما دیتے ہیں۔ یہ ایسا مبارک مہینا ہے کہ اس کا پہلا حصہ رحمت ہے اور درمیان کا حصہ مغفرت اور اس کا آخری حصہ آگ سے آزادی کا ہے۔ جو شخص اس مہینا میں اپنے غلام کے بوجھ کو ہلکا کر دے، اللہ تعالیٰ اس کی مغفرت فرما دیتا ہے اور آگ سے آزادی عطا فرما دیتا ہے۔ اور چار چیزوں کی اس میں کثرت رکھا کرو، جن میں دو چیزیں اللہ کی رضا کے واسطے اور دو چیزیں ایسی ہیں کہ جن سے تمہیں چارہ کار نہیں۔ پہلی دو چیزیں جن سے تم اپنے رب کو راضی کرو وہ کلمہ طیبہ اور کثرت استغفار ہے۔ اور دوسری دو چیزیں یہ ہیں کہ جنت کی طلب ہو اور آگ سے پناہ مانگو۔ جو شخص کسی روزہ دار کو پانی پلائے اللہ تعالیٰ (روز حشر) میرے حوض سے اُسے ایسا پانی پلائے گا جس کے بعد جنت میں داخل ہونے تک پیاس نہیں لگے گی۔۔۔

رمضان کا مہینا اپنے دامن میں خوش خبریوں، رحمتوں اور برکتوں کے تحفے لاتا ہے۔ جنت کے دروازے کھل جاتے ہیں، جہنم کے دروازے بند کر دیے جاتے ہیں اور شیاطین قید کر لیے جاتے ہیں۔

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

اسی مہینے ایک روپیہ خیرات کرنے سے کم از کم ستر گنا اجر بڑھ جاتا ہے، اس مبارک مہینے کا احترام کرنے والوں (روزہ رکھنے والوں) کے لیے جنت کا خاص دروازہ بنایا گیا ہے، جسے ”باب الریان“ کا نام دیا گیا ہے، کما حقہ روزہ رکھنے والوں کے روزے کو ڈھال قرار دیا گیا ہے اور پھر اس کی حفاظت کا حکم دیا گیا ہے، روزہ گناہوں کا دشمن ہے، دیکھیے سیدنا ابو ہریرہ رضی اللہ عنہ فرماتے ہیں:

عَنْ أَبِي هُرَيْرَةَ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ”مَنْ صَامَ رَمَضَانَ إِيمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ، وَ مَنْ قَامَ لَيْلَةَ الْقَدْرِ إِيمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ“ --- [شرح السنّة، جلد ۳، صفحہ ۴۴۷]

آقا کریم علیہ وآلہ الصلوٰۃ والسلام فرماتے ہیں:

”جو مسلمان ماہ رمضان کا روزہ رکھے اپنا محاسبہ کرتے ہوئے، اس کے پچھلے گناہ مٹا دیے گئے اور (اسی طرح) جو مسلمان شبِ قدر میں اپنا محاسبہ کرتے ہوئے قیام کرے اس کے بھی پچھلے گناہ مٹا دیے گئے“ ---

ماہ رمضان کے دنوں کے روزے اللہ سبحانہ و تعالیٰ نے اپنے بندوں پر فرض فرمائے اور آقا کریم علیہ وآلہ الصلوٰۃ والسلام نے اس مقدس مہینے کی راتوں کا قیام اپنی پیاری امت کے لیے سنت بنا دیا، سبحان اللہ سبحان اللہ! کیا کرم ہے، حضور کے امتی کا کھانا پینا، سونا جاگنا، اٹھنا بیٹھنا، حالتِ روزہ میں روزمرہ کے معمولات سرانجام دینا، غرضیکہ مہینا بھر کی پوری زندگی اور زندگی کا ایک ایک سانس عبادت الہی شمار ہو رہا ہے۔ روزے دار کو افطار کرانے پر مغفرت و جنت کی بشارت، یہ افطار ایک کھجور یا سی کے چند گھونٹ ہی کیوں نہ ہو۔ پہلا عشرہ رحمت، دوسرا مغفرت اور آخری عشرہ جہنم سے آزادی کی سند عطا فرما کر رخصت ہوتا ہے۔

محررہ بالا سیدنا سلمان فارسی رضی اللہ عنہ کی روایت میں آقا کریم علیہ وآلہ الصلوٰۃ والسلام کا ایک ایک جملہ امتی کے لیے انعامات خداوندی کا بحرِ خار ہے، اس میں ایک جملہ ”شہرُ المَواَسات“ ہے، جس میں اس ماہِ مکرم کو ہمدردی و غم خواری کا مہینا قرار دیا ہے۔۔۔ اسلام کی تمام تر تعلیمات کا محور انسانی صلاح و فلاح ہے، نماز پنج گانہ کے لیے پکاری جانے والی اذان کے کلمات میں یہ دو جملے اپنے اندر سارا روحانی و معاشرتی پروگرام بتاتے ہیں۔ حَتَّى عَلَى الصَّلٰوةِ۔ حَتَّى عَلَى الْفَلَاحِ۔ معاشرتی فلاح و بہبود کی اہمیت ”صلوٰۃ“ کے برابر ذکر کیے جانے سے عیاں ہے۔ اسلام اپنے پیروکاروں کو

ماہ نامہ ”نور الحبيب“ بصیرپور شریف ۸ ۶ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 عبادت کی حقیقت کے ساتھ معاشرتی بہبود پر بھی بھرپور کردار ادا کرنے کا حکم دیتا ہے، خاص طور پر
 ”شہرِ رمضان“ کو ہمدردی کا مہینا قرار دیتا ہے، معاشرے کے محروم طبقات سے ہمدردی کا تقاضا ہے
 کہ ان کی زندگیوں سے محرومیوں کو دور کر کے خدا و مصطفیٰ (جل جلالہ وعلیہ وآلہ الصلوٰۃ والسلام) کی
 خوشنودی حاصل کی جائے۔ آقا کریم علیہ وآلہ الصلوٰۃ والسلام آجر واجر کے درمیان محاصمت نہیں
 مواسات دیکھنا چاہتے ہیں۔ تاجروں کو کیا کیا خوش خبریاں دی گئی، دیانت دار تاجر کو روزِ حشر عرشِ الہی کے
 سائے میں ٹھکانہ ملنے کی بشارت کتنی بڑی بشارت ہے، ہمارے اسلاف خدمتِ خلق کی نیت سے
 تجارت کرتے تھے، ان کی سوچ اور عمل حبِ الہی اور حبِ نبی سے مخمور تھے، وہ دنیوی منفعت پر
 اخروی فلاح کو ترجیح دیتے تھے اور دنیا کی بے ثباتی اور آخرت کی اہمیت پر یقین رکھتے تھے،
 لالچ نام کی کسی چیز سے قطعی نا آشنا تھے۔

اے کاش اسلامی دنیا کے مسلمان تاجر اپنے مال مناسب منافع پر اپنے پیارے نبی علیہ وآلہ
 الصلوٰۃ والسلام کی امت کو مہیا کریں، ذخیرہ اندوزی اور چور بازاری جیسے دیمک سے اپنی مسلم برادری کو
 محفوظ رکھنے کے لیے عملی اقدامات کریں۔ حکومتیں سادگی کا شعار بنا کر قوم کو مثال بنا کر پیش کریں،
 خاص طور پر ماہِ رمضان میں صنعت کار اپنی مصنوعات پر خصوصی ”رمضان رعایت“ کو رواج دیں،
 تاکہ دوسری اقوام کے صنعت کاروں کی ان کے تہواروں پر انتہائی رعایت کرنے کی مثالوں کے مقابلے میں
 مسلمان بھی اپنے تاجروں اور صنعت کاروں کی طرف سے مختلف اسلامی تہواروں پر خصوصی
 مراعاتی قیمتیں دیکھ کر اُن پر فخر کر سکیں۔ سوچے عرشِ الہی کا سایہ ہر تاجر کا مقدر نہیں، بلکہ عرشِ والے کی
 مخلوق سے ہمدردی کا معاملہ کرنے والے تاجر کو ہی اس شرف سے نوازا جائے گا۔ خوش قسمتی سے
 قیامِ پاکستان کے دونوں مہینے (رمضان اور اگست) اکٹھے آرہے ہیں۔

خاص خاص دنوں میں اشیاءِ خور و نوش اور دیگر اشیاءِ سمیت کرایوں میں بھی خصوصی رعایت
 دی جانی چاہیے۔ اللہ سبحانہ و تعالیٰ کی بے پایاں رحمت کا اندازہ کون کر سکتا ہے، وہ مہربان کرم فرمائے تو
 پیاسے پلے کو پانی پلانے والی طوائف کو جنتی بنادے، رمضان کا پاک مہینا تو رحمتِ یزداں کے
 بے پناہ بٹنے کا مہینا ہے، ہر کسی کو عام دعوت ہوتی ہے کہ جتنا چاہو لوٹ لو، رحمتِ خداوندی وہی لُٹتا ہے
 جو بندگانِ خدا سے ہمدردی کرتا ہے اور ان کے لیے سہولیات کا اہتمام کرتا ہے۔

ماہِ رمضان میں اللہ سبحانہ و تعالیٰ کے بندے اللہ کے گھر کا عمرہ کرنے جاتے ہیں، ہوائی سروسز

دینے والی کمپنیاں عام مسافروں کے مقابلے میں عاجز مینِ عمرہ سے کرایہ زیادہ وصول کرتے ہیں۔۔۔۔۔
ایئر لائنیز کی یہ روش سمجھ سے بالاتر ہے، حجاز مقدس میں سعودی حکمرانوں نے حجاج و معتمرین کے لیے قابل تعریف سہولیات کا اہتمام کیا ہوا ہے اور ان خدمات کو مزید بہتر کرنے کی مساعی بھی دکھائی دیتی ہیں مگر شاید خادمِ حریم شرمین کے علم میں نہیں کہ سعودی ایئر لائنیز بھی دوسری ایئر لائنز کی طرح بے جا طور پر عاجز مینِ عمرہ سے عام مسافروں سے زیادہ کرایہ وصول کر رہے ہیں، جو کہ سعودیہ کے شایانِ شان نہیں، حرمین شریفین مرکزِ اسلام ہیں، ساری دنیا کے مسلمان ان مقامات کی حاضری کی تمنا رکھتے ہیں، کیا ہی اچھا ہو خادمِ حرمین شریفین کراہیوں کی کمی کی طرف خصوصی توجہ مبذول فرمائیں۔

اہل مکہ! سبحان اللہ کیا خوش قسمت اور سعادت مند لوگ ہیں جو بیت اللہ شریف کے ہمسایہ ہیں، پانچوں وقت کی اذانیں سنتے، حرم شریف میں ادائیگی کا لطف اٹھاتے، زم زم نوش کرتے، بیت اللہ شریف، حجرِ اسود، حطیم اور مقامِ ابراہیم کی زیارت سے باافراط مشرف ہوتے ہیں۔ بیت اللہ جہاں ہر وقت انوار و تجلیات کی برکھا برستی ہے، جس کے مطاف میں رجال اللہ میں سے کوئی نہ کوئی، ہستی فیض بارہوتی ہے، مکہ جو اللہ کا شہر ہے، جس میں اللہ کا گھر ہے، جس کے پتھر (حجرِ اسود) کا بوسہ، زائر کو نہال کر دیتا ہے، صحنِ کعبہ جس میں قدم قدم پر قبولیت دعا کے مقامات بکھرے پڑے ہیں۔ مکہ کے لوگو، عظیم و سعید لوگو، اللہ سبحانہ کے مہمانوں کے لیے تمہاری زندگیاں ایک نمونہ ایک مثال ہیں، بیرونِ حجاز سے آنے والے تمہاری زیارت کو بڑی سعادت تصور کرتے ہیں۔ تمہاری شخصیات سے شفقت کی امید رکھتے ہیں۔ اللہ سبحانہ کے مہمانوں کے آپ میزبان ہو،

یہ نصیب اللہ اکبر لوٹنے کی جائے ہے

مکہ والو! خدا را ناراض نہ ہونا، اللہ سبحانہ کے پیارے اور آخری نبی حضرت محمد رسول اللہ علیہ وآلہ الصلوٰۃ والسلام کے چند ارشادات کی طرف آپ سے توجہ کی التجا ہے، کیوں کہ ہو سکتا ہے زندگی کے جھمیلوں سے اس طرف توجہ کی فرصت ہی نہ ہوئی ہو۔ یہ ارشادات مکہ مکرمہ میں کرایہ مکانات سے متعلق ہیں۔

عَنْ عَبْدِ اللَّهِ بْنِ عُمَرَ (رَضِيَ اللَّهُ تَعَالَى عَنْهُمَا) مَنْ أَكَلَ كِرَاءَ بَيْوتِ مَكَّةَ

أَكَلَ الرَّبَا --- [مصنف ابن أبي شيبة، جلد ۴/۱، صفحہ ۳۹۱]

عَنْ مُجَاهِدٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ، "مَكَّةُ حَرَامٌ"

ماہ نامہ "نور الحبيب" بصیرپور شریف ﴿ ۱۰ ﴾ رمضان کریم ۱۴۳۲ھ


اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
حَرَمَهَا اللّٰهُ لَا تَحِلُّ بَيْعُ رِبَاعِهَا وَلَا اِجَارَةُ بَيْوتِهَا---

[مصنف ابن ابی شیبہ، جلد ۴/۴، صفحہ ۳۹۱، شرح معانی الآثار، جلد ۳، صفحہ ۳۱۵، حدیث نمبر ۵۵۳۸]
ان روایات کی روشنی میں مکہ مکرمہ کے مکانات کا کرایہ لینا جائز نہیں۔۔۔ مرکز اسلام
مکہ مکرمہ کے قابل صدا احترام مکینوں سے یہ امید بے جا نہیں کہ وہ اللہ سبحانہ و تعالیٰ کے مہمانوں سے
کم از کم وہ سلوک تو کریں گے جو ڈیڑھ دو صدی پہلے کے مکی مسلمان مہمانانِ خداوندی سے
روا رکھتے تھے۔ اُن زمانوں کے زائرین و حجاج کے سفر نامے بتاتے ہیں کہ حرمین شریفین کے مکین
اللہ جل و علاء اور سید المرسلین علیہ وآلہ الصلوٰۃ والسلام کے مہمانوں سے کس محبت، شفقت اور
ہمدردی سے پیش آتے۔ حجاج و زائرین کی دل کی پوری سچائی اور چاہت سے خدمت کرتے،
حالانکہ اُس زمانے کے مکی و مدنی مسلمان خود افلاس زدہ اور معاشی نا آسودگی کا شکار تھے۔ مگر الحمد للہ
آج دولت کی ریل پیل ہے۔ اللہ سبحانہ و تعالیٰ نے حرمین شریفین کے مکینوں کو زندگی کی ہر نعمت سے
مالا مال فرما رکھا ہے تو پھر غریب مسافر، اللہ کے مہمانوں کی میزبانی یا موجودہ رویہ کیوں؟



سفرِ مقدس

جانشین حضور سیدی فقیہ اعظم حضرت صاحبزادہ مفتی محمد محبت اللہ نوری
مدظلہ العالی کو حسب سابق اس بار بھی باذنہ تعالیٰ حاضریٰ مدینہ منورہ اور عمرہ کی
سعادت نصیب ہو رہی ہے، توقع ہے کہ آپ کا یہ سفر سعادت ۱۹ جولائی کو
شروع ہوگا۔۔۔ آپ بصیر پور شریف سے کراچی تشریف لے جائیں گے اور
۲۱ جولائی کو ڈائریکٹ فلائٹ کے ذریعہ مدینہ طیبہ حاضریٰ ہوگی۔۔۔
نصف رمضان المبارک شہر محبوب ﷺ میں گزارنے کے بعد ۱۵ جولائی کو
مدینہ منورہ سے لاہور واپسی ہوگی۔۔۔ ان شاء المولیٰ تعالیٰ
صاحبزادہ فیض نوری حسب سابق ساتھ ہوں گے۔۔۔



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کشمیر میں ایک اور اسرائیل بنانے کا امریکی منصوبہ

امریکہ کی خفیہ ایجنسی سی آئی اے کے بارے انکشاف ہوا ہے کہ اس نے ۱۹۹۴ء سے پاکستان سمیت مسلم ملکوں اور چین کے حوالے سے ایک منصوبہ بنایا ہے کہ مقبوضہ کشمیر میں یہودیوں کو آباد کر کے ان کے لیے ایک نیا ملک بنایا جائے جو چین اور پاکستان پر نظر رکھے۔ امریکی سی آئی اے مسلمانوں کو ٹکڑوں میں تقسیم کر کے ان کی طاقت کو پارہ پارہ کرنے کے منصوبے پر عرصہ دراز سے عمل پیرا ہے۔ ۳ جون ۱۹۴۴ء کو خلافت عثمانیہ پر شب خون مار کر مسلمانوں کی قوت مجتمع کو منتشر کیا اور درجن بھر ملک بنا کر مسلمانوں کو کمزور کیا، اسی طرح ۱۴ مئی ۱۹۴۸ء کو اسرائیل کے نام سے صہیونی ریاست بنا کر فلسطینی مسلمانوں کا قتل عام کیا گیا، اسی طرح اب سی آئی اے کا ۱۹۹۴ء کو ترتیب دیا گیا منصوبہ خدا نخواستہ اگر کامیاب ہو جاتا ہے تو اس سے بھی کشمیری مسلمانوں کو مولیٰ گاجر کی طرح کاٹا جائے گا اور بھارت کو ایک نیا حلیف مل جائے گا۔ جب کہ پاکستان کی بغل میں ایک صہیونی ریاست کے وجود میں آنے کے بعد اس خطے پر کیا اثرات مرتب ہوں گے، اس کا اندازہ فلسطین کے موجودہ حالات کو دیکھ کر بخوبی لگایا جاسکتا ہے۔ امریکہ ایک اور لے پالک بھارت کے ذریعے چین اور پاکستان کو کنٹرول کرنے کی منصوبہ بندی کر رہا ہے اور غیر ملکی امداد سے چلنے والی این جی اوز، سی آئی اے کی سوچ کو عملی جامہ پہنانے کے لیے اپنے کاموں میں مصروف ہیں، اسی طرح اس منصوبے میں بلوچستان کے اندر بھارتی لابی کو مضبوط کرنا اور علیحدگی کی آواز بلند کرنا بھی شامل ہے۔ موجودہ حالات کو اگر دیکھا جائے تو سی آئی اے ۱۹۹۴ء کے پلان پر مکمل طور پر عمل پیرا ہے۔ ہمارے حکمرانوں کو امریکی سازش سے آگاہ رہتے ہوئے جلد از جلد امریکہ اور اس کے کارندوں کو اس خطے سے نکالنے کی کوشش کرنی چاہیے اور غیر ملکی این جی اوز کی سرگرمیوں کو بھی مانیٹر کرنا چاہیے۔

[روزنامہ نوائے وقت لاہور، ادارتی صفحہ ۱۰، مورخہ ۱۱ جولائی ۲۰۱۱ء]



ماہ نامہ ”نور الحیب“ بصیرپور شریف ﴿ ۱۲ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

صيام، رمضان اور ہماری ذمہ داریاں

صاحبزادہ محمد سعد اللہ نوری
ایل ایل بی (آنرز) الشریعہ والقانون
انٹرنیشنل اسلامک یونیورسٹی اسلام آباد

صوم عربی زبان کا لفظ ہے، جس کی جمع صیام ہے۔ تاہم روزہ مختلف زبانوں میں مختلف ناموں سے جانا جاتا ہے، جیسے فارسی اور اردو میں روزہ، عربی میں صوم اور انگریزی میں fasting وغیرہ۔ صوم کے معنی رکنے کے ہیں اور قرآن کریم میں صوم کے لیے صبر کا لفظ استعمال ہوا ہے، جس کے معنی ضبط نفس اور ثابت قدمی کے ہیں۔ پس معلوم ہوا کہ اللہ کی خوشنودی حاصل کرنے کے لیے اس کے حکم پر اپنی خواہشات سے رکنے کا نام روزہ ہے اور یہ عبادت ہے اور اسلامی ارکان میں یہ تیسرا رکن ہے۔ بظاہر یہ ایسی عبادت ہے کہ جس میں انسان ظاہری خواہشات کو قابو میں رکھ کر اللہ کی خوشنودی حاصل کرنے کی کوشش کرتا ہے، مگر حقیقت میں باطنی خواہشات اور برائیوں سے خود کو محفوظ رکھنا بھی روزے کے وسیع مفہوم میں شامل ہے اور محض بھوکا پیاسا رہنا نہ مطلوب ہے نہ مفید۔ حضور ﷺ نے واضح طور پر اور دو ٹوک الفاظ میں فرمایا ہے:

مَنْ لَمْ يَدَعْ قَوْلَ الزُّوْرِ وَالْجَهْلَ وَالْعَمَلَ بِهِ فَلَا حَاجَةَ لِلَّهِ فِي أَنْ يَدَعَ طَعَامَهُ وَشَرَابَهُ ---

[ابن ماجہ، ابواب الصیام، باب ما جاء فی الغیبة و الرفث للصیام]

Monthly NOOR UL HABIB Baseer Pur Sharif 15 August, 2011

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

”جو شخص روزے کی حالت میں جھوٹ، جاہلانہ باتیں اور برے اعمال ترک نہ کرے،

تو اللہ تعالیٰ کو اس کے بھوکے پیاسے رہنے کی قطعاً کوئی ضرورت نہیں ہے۔“---

اگر تاریخ پر نگاہ ڈالی جائے تو پتہ چلتا ہے کہ روزہ نہ صرف امت مسلمہ پر فرض ہوا ہے بلکہ پہلی امتوں پر بھی فرض رہا ہے۔ یہی وجہ ہے کہ عیسائی اور یہودی اسلام کی آمد کے وقت روزے کی عبادت سے واقف تھے۔ البتہ پہلی امتوں میں روزوں کی تعداد اور روزہ رکھنے اور افطار کرنے کے اوقات مختلف تھے۔ کسی کے ہاں ایک دن کا روزہ تھا کسی کے ہاں ایک سے زیادہ دن کا اور یہ بات قرآن کریم کی نص سے بھی واضح ہوتی ہے، جس میں اللہ تبارک و تعالیٰ ارشاد فرماتا ہے:

كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ۝ --- [البقرة: ۱۸۳]

”اے ایمان والو! تم پر روزے فرض کیے گئے جس طرح تم سے پہلے لوگوں پر

فرض کیے گئے تھے، تاکہ تم پر ہیزگار بن جاؤ۔“---

اسلام میں روزے کو بہت اہمیت حاصل ہے، اسے بدن کی زکوٰۃ کہا جاتا ہے اور اس کا بہت زیادہ

اجر و ثواب رکھا گیا ہے۔ حدیث قدسی ہے کہ اللہ پاک فرماتا ہے:

إِنَّ الصَّوْمَ لِيْ وَأَنَا أَجْزِيْ بِهِ --- [صحیح مسلم، باب فضل الصیام، حدیث ۱۱۵۱]

”روزہ میرے لیے ہے اور میں ہی اس کی جزا دوں گا۔“---

اور حدیث مبارک میں نبی رحمت سرور عالم ﷺ کا فرمان ہے:

”جنت کے آٹھ دروازے ہیں، ان میں سے ایک دروازہ کا نام باب الریان ہے،

اس دروازہ سے جنت میں روزہ دار ہی داخل ہوں گے۔“ --- [رواہ اہل بن سعد، بخاری و مسلم]

روزہ انسان کے لیے گناہوں سے پاکیزگی کے حوالے سے کس قدر مفید ہے، اس کا اندازہ

اس حدیث پاک سے ہوتا ہے۔ رسول اللہ ﷺ کا ارشاد مبارک ہے:

مَنْ صَامَ رَمَضَانَ وَقَامَهُ إِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ

ذَنْبِهِ --- [ترمذی، ابواب الصوم، باب ماجاء فی فضل شهر رمضان]

”جس نے ایمان اور اللہ تعالیٰ سے ثواب کی امید کے ساتھ رمضان کے روزے رکھے

اور اس کی راتوں کو قیام کیا، اس کے تمام پہلے گناہوں کو بخش دیا جاتا ہے۔“---

آگے بڑھنے سے پہلے روزے کی کچھ حکمتوں اور فوائد کا بھی جائز لینا چاہیے۔

ماہ نامہ ”نور الحبيب“ بصیر پور شریف ۱۶ ۶ رمضان کریم ۱۴۳۲ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بَعْدَهُ كُلِّ مَعْلُومٍ لَكَ

درحقیقت روزے کی فرضیت بے شمار حکمتوں کی حامل ہے۔ اولین حکمت وہی ہے جس کا ذکر اللہ تعالیٰ نے قرآن کریم میں فرمایا ہے کہ اس سے مقصود یہ ہے کہ اس کے ذریعے انسانیت تقویٰ و پرہیزگاری کی صفت سے متصف ہو جائے۔ تقویٰ اس کیفیت کا نام ہے کہ جس کے حاصل ہونے سے انسان از خود گناہوں کی طرف بڑھنے سے جھجک محسوس کرنے لگتا ہے۔ یوں کہیے کہ جیسے کانٹوں پر چلنا انسان کے لیے طبعاً دشوار ہوتا ہے یا نجاست میں آلودہ ہونا جبلی طور پر ناگوار ہوتا ہے۔ اسی طرح تقویٰ شعار انسان کو بھی گناہ کی طرف بڑھنا نہایت مشکل اور بھاری ہوتا ہے اور جیسے پھول ہر انسان کو پرکشش لگتے ہیں، اسی طرح متقی آدمی بھی نیک باتوں کی طرف بے تابانہ بڑھتا ہے۔ پس روزہ انسان کی اس طرح تربیت کرتا ہے کہ انسان کے نیکی کی طرف فاضلے کم اور برائی سے فاضلے بڑھ جاتے ہیں۔ جس کا لازمی نتیجہ یہ ہوتا ہے کہ انسان جنت کا حق دار اور جہنم کی آگ سے آزاد ہو جاتا ہے۔ اسی چیز کو رسول اللہ ﷺ نے ان الفاظ میں ارشاد فرمایا ہے:

الصَّيَّامُ جُنَّةٌ مِنَ النَّارِ كَجُنَّةِ أَحَدِكُمْ مِنَ الْقِتَالِ --- [ابن ماجہ،

ابواب ما جاء في الصيام، باب ما جاء في فضل الصيام]

”روزے آگ سے ڈھال ہیں جیسا کہ تمہاری ڈھال قتال کے وقت کام آتی ہے۔“

روزے کا ایک اہم فائدہ اور حکمت یہ ہے کہ اس کے ذریعے اللہ تعالیٰ کی حاکمیت کا یقین پختہ اور گہرا ہو جاتا ہے۔ یعنی یہ احساس کہ انسان کا فرمانروائے مطلق بس اللہ تعالیٰ کی ذات ہے۔ آپ ذرا غور کریں کہ روزے دار کو جب شدید بھوک کی حالت میں کمر سیدھی رکھنا دشوار ہو رہا ہو اور پیاس کے باعث زبان سوکھ کر کانٹا بن چکی ہو، لیکن لذیذ کھانوں اور عمدہ مشروبات کو دیکھنا بھی اسے گوارا نہیں ہوتا۔ یہ حکم الہی کی تعمیل اور اللہ تعالیٰ کو اپنا خاتم مطلق تسلیم کرنے کا کس قدر شان دار عملی مظاہرہ ہے، جو کسی دوسری عبادت میں نہیں دکھائی دیتا، ماسوائے عبادت روزہ کے۔ جب کبھی کوئی روزہ دار کے پاس کھائے پیے تو ظاہر ہے کہ اس وقت کھانے کی اشتہا اور پانی کی طلب اور بھی بڑھ جاتی، لیکن روزے دار صبر کرتا ہے تو اس وقت اللہ کی رحمتیں خوب نازل ہوتی ہیں۔ حضرت ام عمارہ بنت کعب انصاریہ بیان کرتی ہیں کہ رسول اللہ ﷺ میزے ہاں تشریف لائے تو میں نے آپ کی خدمت میں کھانا پیش کیا۔ آپ ﷺ نے فرمایا کہ تم بھی تو کھاؤ۔ میں نے عرض کیا کہ میں (نفلی) روزے سے ہوں۔ فرمایا:

”کسی روزہ دار کے پاس جب کوئی غیر روزے دار کھانا کھاتا ہے تو فرشتے اس پر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
رحمتیں نازل کرتے ہیں، حتیٰ کہ کھانے والا کھا کر فارغ ہو جائے۔---

[ترمذی، کتاب الصوم، باب ماجاء فی فضل الصائم اذا اکل عنده]
روزے کا ایک اور بڑا فائدہ یہ ہے کہ اس کے ذریعے دوسروں کے لیے ہم دردی اور غم خواری کے جذبات کو ابھارا جاتا ہے، جس سے غریبوں اور بے کسوں کی اعانت و مدد کے جذبات پیدا ہوتے ہیں۔ مال دار اور امیر طبقہ جسے عام حالات میں کبھی بھوک اور پیاس سے واسطہ ہی نہیں پڑا ہوتا، جسے صبح و شام لذت کام و دہن کے علاوہ کوئی اور بڑی مصروفیت ہی نہیں، ایسے افراد بھی مہینہ بھر فاقہ کے عملی تجربے سے گزرتے ہیں۔ یہ تجربہ انہیں سوچنے پر مجبور کرتا ہے کہ جو بندگان خدا غربت و افلاس کی وجہ سے مسلسل فاقہ کشی اور بھوک میں مبتلا رہتے ہیں، ان پر کیا بیتی ہوگی۔ یہ احساس انہیں معاشرے کے نادار اور ضرورت مندوں کی مدد پر ابھارتا ہے۔ اسی وجہ سے رسول اللہ ﷺ نے ماہ رمضان کو شہر المواساة یعنی غم خواری کا مہینہ قرار دیا ہے۔ حضور سرور عالم ﷺ کا اپنا معمول مبارک یہ تھا کہ عام دنوں اور مہینوں کی نسبت اس ماہ مکرم میں زیادہ خیرات فرمایا کرتے تھے۔ حضرت عبداللہ بن عباس رضی اللہ عنہما بیان فرماتے ہیں:

كَانَ رَأْسُ الْوَلَدِ صَلَّى اللَّهُ عَلَيْهِ وَسَلَّمَ أَجْوَدَ النَّاسِ وَ كَانَ أَجْوَدَ مَا يَكُونُ فِي رَمَضَانَ حِينَ يَلْقَاهُ جَبْرِيلُ ---

”رسول اللہ ﷺ ویسے تو پوری انسانیت میں سب سے زیادہ نخی تھے، لیکن ماہ رمضان میں جب جبریل علیہ السلام آپ سے ملاقات کرتے تو آپ کی سخاوت عام دنوں کی نسبت اور زیادہ ہو جاتی۔“---

مزید فرمایا کہ جب رمضان میں حضرت جبریل علیہ السلام آپ سے ملاقات کرتے تو آپ کی سخاوت تیز ہوا سے بھی زیادہ ہوتی۔ [صحیح بخاری، باب بدء الوحي]
روزے کا ایک اہم تربیتی پہلو یہ ہے کہ اس سے انسان کو اخلاص کا عملی سبق ملتا ہے اور ریاکاری کے جذبات کی نفی ہوتی ہے۔ اس کی وجہ یہ ہے کہ روزہ ایک خاموش اور بے ریا عبادت ہے کہ جب تک انسان کسی کے پاس اس کا اظہار نہ کرے، دوسروں کو اس کا علم نہیں ہوتا۔ حدیث پاک میں ارشاد ہوا ہے:

لَيْسَ فِي الصَّيَامِ رِيَاءٌ --- ”روزے میں ریاکاری نہیں ہے۔“ --- [شعب الایمان]

یہ بھی ہمیں علم ہے کہ اخلاص اور حسن نیت ہی تمام اعمال کی جان اور مغز ہے۔ اخلاص کے ساتھ
ماہ نامہ ”نور الحبيب“ بصیرپور شریف ﴿ ۱۸ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 کیا ہوا کام اللہ تعالیٰ کی بارگاہ میں مقبول ہوتا ہے اور بری نیت یا دکھلاوے کی عبادت محض مشق ہے،
 جس پر اللہ کی ناراضی کے سوا کچھ حاصل نہیں ہوتا۔ مہینا بھر صرف اللہ کی رضا و خوشنودی کے لیے
 بھوک پیاس برداشت کرنا انسان کو عملی سبق دیتا ہے کہ وہ تمام اعمال اخلاص اور حسن نیت سے
 انجام دے اور خود کو ریا کاری سے محفوظ رکھے۔

روزے سے روحانی قوتوں کی خوب افزائش ہوتی ہے، روحانیت کی منزل پر سفر کرنے والوں
 کے لیے اس سے بڑھ کوئی زاد راہ نہیں ہے۔ یہی وجہ ہے تمام مذاہب عالم میں بھوک اور پیاس کے ذریعے
 برائی پر ابھارنے والی قوتوں کو دبانے اور روحانیت کی نشوونما کی مشق کی جاتی ہے۔ اوپر بیان ہو چکا ہے
 کہ روزہ الہامی مذاہب کی عبادات کا لازمی جزو رہا ہے، اسی وجہ سے یہ مقررین بارگاہ کی دل پسند
 اور مرغوب عبادت ہے۔ آغاز وحی سے پہلے رسول اللہ ﷺ کو غار حرا کی خلوتیں پسند ہو گئی تھیں،
 جہاں آپ کئی کئی دنوں تک یاد الہی میں مصروف رہتے اور بہت کم کھانا کھاتے۔ پھر امت کو صبح سے
 شام تک روزہ کا قانون دیا مگر خود اس کی لذت آشنائی کے باعث کئی کئی دن تک غذا ترک فرما دیتے
 جسے صوم الوصال کہا جاتا ہے۔ درحقیقت ظاہری غذا روح کو بوجھل اور کمزور بنا دیتی ہے مگر
 ترک غذا سے روح کو توانائی ملتی ہے، جس سے کشف و کرامات کا ظہور ہوتا ہے۔

رمضان المبارک اسلامی سال کا نواں مہینا ہے اور یہ بے حد برکتوں اور رحمتوں والا مہینا ہے۔
 اس ماہ کے فضائل میں بہت سی روایات ملتی ہیں۔ حدیث مبارکہ ہے کہ نبی کریم ﷺ ارشاد فرماتے ہیں:
 ”جب ماہ رمضان آتا ہے تو جنت کے دروازے کھول دیے جاتے ہیں اور
 جہنم کے دروازے بند کر دیے جاتے ہیں۔“ [صحیح بخاری/صحیح مسلم]

رمضان تزکیہ نفس، تقویٰ، صدق و صفا، مکارم اخلاق، زہد، صبر و استقامت، عبادت و ریاضت
 اور تلاوت قرآن کا مہینا ہے۔ یہ مہینا تمام مہینوں سے افضل ہے۔ اس کی راتیں تمام راتوں سے افضل،
 اس کے دن تمام دنوں سے افضل اور اس کی ساعتیں تمام ساعتوں سے افضل ہیں۔

ان احادیث کو سمجھا جائے تو پتہ چلتا ہے کہ یہ مہینا کتنا برکتوں والا مہینا ہے، اس میں کی گئی
 ہر نیکی کا ثواب دگنا اور چوگنا ہو جاتا ہے اور اس میں رکھے گئے روزوں کا اجر بہت زیادہ کر دیا جاتا ہے
 اور دوسرے لفظوں میں ہم یوں کہہ سکتے ہیں کہ یہ اجر اتنا ہو جاتا ہے جتنا رب چاہتا ہے کہ وہ
 اپنے بندے کو دے۔ اور اس کریم و بے نیاز رب کے کیا کہنے کہ جب وہ نوازتا ہے تو بے نیاز
 ہو کے نوازتا ہے اور اتنا نوازتا ہے کہ بندے کی طلب ختم ہو جاتی ہے، پر رب کی عطا ختم نہیں ہوتی۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

دوستو! یہی مبارک مہینا پھر آ رہا ہے، ایسی برکتوں اور رحمتوں سے بھرپور ہو کر ایک بار پھر ہمیں نوازنے آ رہا ہے اور یہ ہماری طاقت اور ہمت ہے کہ ہم اس سے کتنے فیض یاب ہوتے ہیں۔

ستائیسویں رمضان المبارک ہی کی ایک پاکیزہ رات تھی کہ جب اس ازلی وابدی مولانا ہم پر کرم کیا اور ہماری رہنمائی کرنے والی کتاب نازل فرمائی تاکہ ہم اس پہ عمل کریں اور اپنی آخرت کو کامیاب بنا سکیں۔ وقت بیتا گیا اور پھر ستائیسویں رمضان المبارک کی ایک حسین رات آئی، جب اللہ نے پھر امت مسلمہ پر احسان کیا اور دنیا کی سب سے پہلی نظریاتی ریاست پاکستان کا قیام ہوا۔ یہ پاکستانیوں پر اللہ رب العزت کا بہت بڑا احسان ہے جو وقت کے ساتھ ساتھ ہم بھول گئے اور سب سے بڑا ظلم یہ کیا کہ بجائے ۲۷ رمضان المبارک کے ۱۴ اگست کو یوم پاکستان کے طور پر منایا۔

آج پوری امت مسلمہ ذلیل و رسوا ہو رہی ہے، مسلمانوں کا چین و سکون برباد کر دیا گیا ہے اور ہماری نوجوان نسل دین سے دور کر دی گئی ہے۔ ہماری تاریخ بھلا دی گئی ہے اور ہم ذلیل و رسوا ہو کر رہ گئے ہیں۔

دوستو! اب بھی وقت ہے کہ ہم لوٹ آئیں اللہ اور اس کے رسول ﷺ کی تعلیمات کی طرف کیوں کہ اسی میں عزت ہے، اسی میں بھلائی ہے، آج بھی اور کل آخرت میں بھی۔

رمضان پھر آ رہا ہے۔ پھر موقع ہے عہد کرنے کا، عمل کرنے کا اور اپنی زندگیاں بدلنے کا۔ ہو سکتا ہے اگلے سال ہمیں یہ موقع نہ ملے اور ہم یوں ہی اس دنیا سے زنجبست ہو جائیں۔ آؤ! اب وقت ہے، آؤ اور اس رحیم آقا کی بارگاہ میں کھڑے ہو جائیں اور اپنے سرسجدے میں جھکالیں اور عہد کریں کہ آئندہ ہم وہ زندگی گزاریں گے جو ایک مسلمان کی شان کے مطابق ہوگی۔ اس میں اخلاص ہوگا، وفا ہوگی، ایمان داری ہوگی اور اپنے آقا کی بندگی ہوگی۔ حضرت اقبال رحمۃ اللہ علیہ مردمومن کی شان بتاتے ہوئے فرماتے ہیں:

ہر لحظہ ہے مومن کی نئی شان نئی آن
گفتار میں، کردار میں، اللہ کی برہان
قہاری و غفاری و قدوسی و جبروت
یہ چار عناصر ہوں تو بنتا ہے مسلمان



ماہ نامہ ”نور الحبیب“ بصیرپور شریف ﴿ ۲۰ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

رمضان المبارک کی عبادتیں

صاحبزادہ مولانا محمد نور المصطفیٰ رضوی

ارشاد باری تعالیٰ ہے:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ --- [پارہ ۲، سورۃ البقرۃ]

”اے ایمان والو! فرض کیے گئے ہیں تم پر روزے، جیسے فرض کیے گئے تھے ان لوگوں پر جو تم سے پہلے تھے کہ کہیں تم پر ہیزگار بن جاؤ۔“ ---

﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ فَمَنْ شَهِدَ مِنْكُمُ الشَّهْرَ فَلْيَصُمْهُ﴾ --- [ایضاً]

”ماہ رمضان المبارک، جس میں اتارا گیا قرآن کریم اس حال میں کہ یہ راہ دکھاتا ہے لوگوں کو اور (اس میں) روشن دلیلیں ہیں ہدایت کی اور حق و باطل میں تمیز کرنے کی، سو جو کوئی پائے تم میں سے اس مہینہ کو تو وہ مہینہ روزے رکھے۔“ ---
رسول کریم ﷺ نے ارشاد فرمایا:

”جس نے ایمان و اخلاص سے رمضان المبارک کے روزے رکھے، اس کے گزشتہ گناہ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
بخش دیے گئے۔۔۔ [بخاری و مسلم]

”جنت کے آٹھ دروازے ہیں، جن میں سے ایک کا نام ”الریان“ (تروتازگی اور سیرابی والا دروازہ) ہے، اس میں صرف روزہ دار ہی داخل ہوں گے۔ ہر چیز کی زکوٰۃ ہے اور جسم کی زکوٰۃ روزہ ہے۔۔۔ [ابن ماجہ]

”جس شخص نے کسی معقول (شرعی) عذر کے بغیر رمضان کا (ایک بھی) روزہ نہ رکھا (بعد میں) اس کا تمام عمر روزہ رکھنا (اس ایک روزے کا) معاوضہ نہیں ہو سکتا۔۔۔ [ترمذی شریف]

”رب تعالیٰ ارشاد فرماتا ہے کہ انسان کی ساری نیکیاں دس گنا سے سات سو گنا تک بڑھائی جائیں گی سو روزے کے کہ روزہ تو میرے لیے ہے اور میں ہی اس کا ثواب دوں گا (یا میں خود اس کا ثواب ہوں)۔ روزہ دار میرے لیے اپنی شہوت اور کھانا پینا چھوڑتا ہے، اس کے لیے دو خوشیاں ہیں، ایک خوشی اسے افطار کے وقت ہوتی ہے، دوسری اپنے رب سے ملتے وقت ہوگی۔ روزہ دار کے منہ کی بواللہ تعالیٰ کے ہاں مشک کی خوشبو سے بہتر ہے اور روزہ ڈھال ہے۔۔۔ [بخاری و مسلم]

”جب رمضان آتا ہے، آسمان کے دروازے کھول دیے جاتے ہیں اور جہنم کے دروازے بند کر دیے جاتے ہیں۔۔۔ [بخاری و مسلم]

روزہ

نماز اور زکوٰۃ کے فرض ہونے کے بعد ۱۰ شعبان ۲ھ میں رمضان المبارک کے روزے فرض ہوئے۔ شریعت میں روزہ کے معنی ہیں کہ اللہ تعالیٰ کی عبادت کی نیت سے صبح صادق سے لے کر سورج ڈوبنے تک کھانے، پینے اور جماع سے رکے رہنا۔ روزے کے لیے عورت کا حیض و نفاس سے پاک ہونا شرط ہے۔

نماز کی طرح ہر عاقل و بالغ مسلمان پر پورے ماہ رمضان المبارک کے دونوں کے روزے فرض عین ہیں، ان کی فرضیت کا منکر کافر اور بلا عذر چھوڑے والا سخت گناہ گار ہے۔

روزہ کی نیت

نیت دل کے ارادے کا نام ہے، البتہ زبان سے کہہ لینا بہتر ہے۔ اگر رات کے وقت نیت کی تو یوں کہے:

نَوَيْتُ اَنْ اَصُومَ غَدًا لِلّٰهِ تَعَالٰی مِنْ فَرَضِ رَمَضَانَ۔۔۔

ماہ نامہ ”نور الحبيب“ بصیرپور شریف ﴿ ۲۲ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 ”نیت کی میں نے اللہ تعالیٰ کے لیے، اس رمضان کا فرض روزہ کل رکھوں گا“۔۔۔

دن کے وقت نیت کی تو یوں کہے:

نَوَيْتُ اَنْ اَصُوْمَ هَذَا الْيَوْمَ لِلّٰهِ تَعَالٰی مِنْ فَرَضِ رَمَضَانَ۔۔۔
 ”نیت کی میں نے اللہ تعالیٰ کے لیے، آج رمضان کا فرض روزہ رکھوں گا
 (اس تصور سے کہ صبح صادق سے روزہ دار ہوں)۔۔۔“

روزے توڑنے والے کام

- ① کھانے، پینے یا جماع کرنے سے روزہ ٹوٹ جاتا ہے، جب کہ روزہ دار ہونا یاد ہو، ورنہ نہیں۔
- ② حقہ، سگریٹ، بیٹری، سگار وغیرہ پینے سے اور پان تمباکو وغیرہ کھانے سے بھی روزہ ٹوٹ جاتا ہے۔
- ③ شکر، چینی، گڑ وغیرہ ایسی چیزیں جو منہ میں رکھنے سے کھل جاتی ہیں، منہ میں رکھیں اور نکل لیا تو روزہ ٹوٹ گیا۔
- ④ دانتوں میں کوئی چیز چبنے برابر یا اس سے زیادہ تھی، اسے کھایا یا کم ہی تھی، مگر منہ سے نکال کر پھر کھالی تو روزہ جاتا رہا۔
- ⑤ دانتوں سے خون نکل کر حلق سے نیچے اتر اور مزہ محسوس ہوا تو روزہ گیا۔ ایک دو بوند آنسو منہ میں چلا گیا تو حرج نہیں، اگر زیادہ چلا گیا اور مزہ حلق میں محسوس ہوا تو روزہ نہ رہا، یہی پسینے کا حکم ہے۔
- ⑥ حقہ لیا یا انتھوں میں دوا چڑھائی یا کان میں تیل ڈالا یا خود چلا گیا تو روزہ ٹوٹ گیا، مگر پانی کان میں چلا گیا یا ڈالا تو روزہ نہیں ٹوٹا۔
- ⑦ منہ میں رنگین ڈورا رکھا، جس سے تھوک رنگین ہو گیا اور تھوک نکل لیا تو روزہ ٹوٹ گیا۔
- ⑧ قصداً منہ بھرتے آئی (اور قے میں کھانا آئے یا صفرایا خون) اور روزہ دار ہونا یاد ہے تو روزہ ٹوٹ گیا، اگر قے میں صرف بلغم ہو تو روزہ نہیں ٹوٹتا۔ (اور اگر بلا قصد خود بخود قے آجائے اگرچہ منہ بھر ہو، روزہ نہیں ٹوٹتا)
- ⑨ مبالغے کے ساتھ طہارت کی یہاں تک کہ پانی حقہ رکھنے کی جگہ تک پہنچ گیا تو روزہ ٹوٹ گیا۔ اتنا مبالغہ سخت بیماری کا سبب بھی بن سکتا ہے۔

مندرجہ ذیل چیزوں سے روزہ نہیں ٹوٹتا

- ① بھول کر کھایا، پیایا جماع کیا تو روزہ نہیں ٹوٹتا۔

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

② مکھی یا دھواں یا گردِ حلق میں جانے سے روزہ نہیں ٹوٹتا، لیکن اگر قصدِ مکھی نگلی یا خود دھواں پہنچایا (مثلاً دھونی، اگر بتی، لوبان وغیرہ سلگائی اور منہ قریب کر کے دھوئیں کو ناک سے کھینچا) تو روزہ ٹوٹ گیا۔

③ بھری سینگی لگوائی یا تیل یا سزہ لگایا تو روزہ نہ ٹوٹا، اگرچہ تیل یا سرے کا مزہ حلق میں محسوس ہو یا تھوک میں اس کا رنگ دکھائی دے۔

④ بات کرتے وقت تھوک سے ہونٹ تر ہو گئے یا اسے پی گیا یا کھنکار منہ میں آیا اور کھا گیا، روزہ نہ ٹوٹا، تاہم ایسی باتوں سے احتیاط چاہیے۔

⑤ دانت سے خون نکل کر حلق تک پہنچا مگر نیچے نہ اترایا بھولے سے کھانا کھا رہا تھا، یا دانت ہی فوراً نوالہ تھوک دیا تو روزہ نہ گیا۔ (اگر نکل لیا، جاتا رہا) یوں ہی سحری کھاتے کھاتے صبح صادق ہو گئی، اسی وقت نوالہ اگل دیا تو روزہ نہ ٹوٹا، ورنہ ٹوٹ گیا۔

⑥ تل یا تل کے برابر کوئی چیز چبائی یا وہ تھوک کے ساتھ حلق میں اتر گئی تو روزہ نہ گیا۔ مگر مزہ حلق میں محسوس ہوا تو جاتا رہا۔

⑦ دوا کوئی یا آٹا چھانا اور اس کا سوا حلق میں محسوس ہوا تو بھی روزہ نہیں ٹوٹا۔

⑧ کان میں پانی چلا گیا تو روزہ نہ ٹوٹا۔

⑨ احتلام سے روزہ نہیں ٹوٹتا۔ غسل فرض ہو، مگر سارا دن نہ نہائے تو بھی روزہ نہیں ٹوٹتا۔

(اگرچہ یہ سخت گناہ ہے اور فرض نماز چھوڑنا حرام اور روزے کی حالت میں اشد حرام ہے)

جن جن حالتوں میں روزہ نہ رکھنے کی اجازت ہے

① سفر، حمل، بچے کو دودھ پلانا، بیماری اور بڑھاپا، ہلاک ہونے کا ڈر، اکراہِ شرعی، جنون اور جہاد،

یہ سب روزہ نہ رکھنے کے عذر ہیں۔ ان عذروں کی وجہ سے روزہ نہ رکھنا گناہ نہیں، مگر بعد میں

قضا ضروری ہے۔ سفر سے شرعی سفر (کم از کم تین دن کی راہ، جو ساڑھے ستاون (۵۰.۵۷) میل

(۹۲ کلومیٹر) ہے) مراد ہے۔

② حمل والی یا دودھ پلانے والی کو اگر اپنی یا بچے کی جان کا ڈر ہو تو اجازت ہے کہ روزہ نہ رکھے۔

③ مریض کو بیماری بڑھنے یا دیر سے اچھا ہونے یا تندرست کو بیمار ہو جانے کا گمان غالب ہو تو

اس دن روزہ نہ رکھیں۔ یاد رہے کہ گمانِ غالب کی تین صورتیں ہیں:

●..... اس کی ظاہرہ نشانی پائی جاتی ہو۔

●..... اپنا تجربہ ہو۔

ماہ نامہ "نور الحبیب" بصیر پور شریف ۲۳ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

●..... کسی ماہر اور متقی طبیب نے اسے خبر دی ہو۔

- ④ بھوک یا پیاس ایسی ہو کہ ہلاک یا پاگل ہو جانے کا صحیح ڈر ہو۔
- ⑤ سانپ نے کاٹا یا ویسے ہی جان کا خطرہ ہو تو روزہ توڑ دیں۔
- ⑥ شیخ فانی یعنی وہ بوڑھا جو عمر زیادہ ہونے کی وجہ سے اب روز بروز کمزور ہی ہوگا، تو اسے روزہ نہ رکھنے کی اجازت ہے۔ ہاں ہر روزے کے بدلے فدیہ یعنی دونوں وقت ایک مسکین کو پیٹ بھر کھانا کھلانا اس پر واجب ہے۔ اگر فدیہ ادا کرنے کے بعد روزہ رکھنے کی طاقت دوبارہ آگئی تو روزہ رکھنا واجب ہے اور یہ فدیہ صدقہ نفل ہو گیا۔
- ⑦ کسی کے بدلے کوئی دوسرا روزہ رکھ سکتا ہے نہ نماز پڑھ سکتا ہے، البتہ اپنے روزے، نماز وغیرہ کا ثواب دوسرے کو پہنچا سکتا ہے۔ [عالم گیری وغیرہ]

روزے میں یہ کام مکروہ ہیں

- ① جھوٹ، چغلی، غیبت، گالی دینا، بے ہودہ بکنا، کسی کو ناجائز تکلیف دینا، ویسے بھی ناجائز و حرام ہیں مگر روزے میں زیادہ حرام اور ان کی وجہ سے روزہ اور بھی مکروہ ہو جاتا ہے۔
- ② روزہ دار کو بلا عذر کسی چیز کا چکھنا یا چبنا مکروہ ہے۔ عذر یہ ہے کہ شوہر یا آقا بد مزاج ہے، نمک کم و بیش ہوگا، اس کی ناراضگی کا باعث ہو تو اس وجہ سے چکھنے میں حرج نہیں۔ (یاد رہے کہ چکھنے سے مراد تھوڑا بہت کھا لینا نہیں بلکہ زبان پر رکھ کر مزہ اچھا پچھانا اور پھر تھوک دینا ہے۔ اگر خدا نخواستہ حلق میں کچھ چلا گیا تو روزہ ٹوٹ گیا۔
- ③ منہ میں تھوک اکٹھا کر کے نگل جانا اچھا نہیں اور روزے میں تو یہ مکروہ ہے۔
- ④ گلاب یا مشک (کستوری) وغیرہ سونگھنا، داڑھی، مونچھ میں تیل لگانا اور سرمہ مکروہ نہیں، لیکن اگر زینت کے لیے سرمہ لگایا یا مٹھی بھر داڑھی سے زیادہ بڑھانے کے لیے تیل لگایا تو یوں بھی مکروہ، مگر روزے میں زیادہ مکروہ۔
- ⑤ روزہ دار کے لیے کلی کرنے اور ناک میں پانی چڑھانے میں مبالغہ کرنا مکروہ ہے، یعنی کلی میں منہ بھر پانی نہ لے، ہاں مسواک کرنا مکروہ نہیں، بلکہ عام دنوں کی طرح روزے میں بھی سنت ہے۔

درج ذیل صورتوں میں صرف قضا لازم ہے

- ① گمان یہ تھا کہ صبح صادق شروع نہیں ہوئی، اس لیے کھایا، پیایا جماع کیا اور بعد کو یہ خیال غلط ثابت ہوا یا یہ گمان کر کے سورج ڈوب چکا ہے، افطار کر لیا، حالانکہ سورج ڈوبا نہیں تھا، روزہ ٹوٹ گیا مگر صرف قضا رکھے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

② بھول کر کھایا پیا وغیرہ اور گمان کیا کہ روزہ ٹوٹ گیا اور اب قصداً کھایا پیا وغیرہ تو صرف قضا ہے۔

③ کان میں تیل ٹپکایا یا پیٹ یا دماغ کی جھلی تک زخم تھا، اس میں دوا ڈالی جو پیٹ یا

دماغ تک پہنچ گئی یا حقنہ لیا یا ناک سے دوا چڑھائی یا پتھر، کنکری، مٹی، روٹی، کاغذ، گھاس وغیرہ

ایسی کھائی جس سے لوگ گھن کرتے ہیں تو صرف قضا لازم ہے۔

④ صبح کو نیت نہیں تھی اور زوال سے پہلے کر لی، مگر پھر کچھ کھالیا تو صرف قضا کرے۔

⑤ حلق میں بارش کی بوند یا اولہ چلا گیا یا بہت سے آنسو یا پسینہ نکل لیا تو صرف قضا ضروری ہے۔

روزہ قصداً توڑنے کی صورت میں قضا کے ساتھ کفارہ بھی لازم ہے

رمضان کا روزہ قصداً توڑنے سے کفارہ بھی لازم ہو جاتا ہے۔ یعنی ایک لونڈی یا غلام آزاد کرنا

(جو آج کل ناممکن ہے) ورنہ لگاتار ساٹھ روزے رکھنا اور یہ بھی نہ ہو سکے تو ساٹھ مسکینوں کو

پیٹ بھر دو نوں وقت کھانا کھلانا۔

روزے کے تین درجے

روزے کے تین درجے ہیں:

① ایک عام لوگوں کا روزہ کہ کھانے پینے اور جماع سے رکے رہنا۔

② دوسرا خواص کا روزہ کہ کھانے پینے اور جماع سے رکے رہنا اور اس کے علاوہ کان، زبان،

آنکھ، ہاتھ، پاؤں اور تمام اعضاء کو گناہ سے باز رکھنا۔

③ تیسرا خاص الخاص کا روزہ کہ جمیع ماسوا اللہ سے اپنے آپ کو بالکل جدا کر کے صرف

اللہ تعالیٰ کی طرف متوجہ رہنا۔

سحری و افطاری

رسول کریم ﷺ نے فرمایا:

●..... ”سحری کھاؤ کہ سحری کھانے میں برکت ہے، ہمارے اور اہل کتاب کے روزوں میں

(ایک) فرق سحری کا لقمہ ہے۔“ [بخاری و مسلم]

●..... ”اللہ تعالیٰ اور اس کے فرشتے سحری کھانے والوں پر درود بھیجتے ہیں۔“ [مسند امام احمد]

●..... ”افطار میں جلدی اور سحری میں دیر کو اللہ تعالیٰ پسند فرماتا ہے۔“ [طبرانی اوسط]

●..... ”جب کوئی روزہ افطار کرے تو کھجور یا چھوہارے سے کرے کہ وہ برکت ہے اور اگر نہ ملے

تو پانی سے کہ وہ پاک کرنے والا ہے۔“

ماہ نامہ ”نور الحبيب“ بصیر پور شریف ﴿ ۲۶ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ضروری نوٹ

سحری کھانا اور اس میں دیر کرنا سنت ہے مگر اتنی دیر کرنا مکروہ ہے کہ صبح صادق شروع ہونے کا شک پیدا ہو، نیز افطار میں جلدی کرنا سنت ہے، جب کہ سورج ڈوب جانے کا اطمینان ہو۔

افطار کے وقت کی دعا

نبی کریم ﷺ افطار کے وقت یہ دعا پڑھتے:

اَللّٰهُمَّ اِنِّیْ لَكَ صُمْتُ وَعَلٰی سِرِّكَ اُفْطَرْتُ ---

”اے اللہ! تیرے لیے میں نے روزہ رکھا اور تیرے رزق پہ کھولا“ ---

نماز تراویح

تراویح بیس رکعت کی وہ نماز ہے جو سنت موکدہ ہے اور صرف رمضان شریف میں پڑھی جاتی ہے۔ اس کا وقت عشاء کے فرض پڑھنے کے بعد سے صبح صادق کے شروع ہونے تک ہے۔ نماز تراویح کا چھوڑنا جائز اور گناہ ہے۔ رسول کریم ﷺ نے ارشاد فرمایا:

”جو رمضان میں ایمان و اخلاص کے ساتھ قیام کرے، اس کے گزشتہ گناہ

معاف ہو جاتے ہیں“ ---

تراویح کے چند ضروری مسائل

مہینا بھر کی تراویح میں ایک بار قرآن مجید ختم کرنا سنت موکدہ ہے، دو مرتبہ فضیلت اور تین بار افضل ہے۔ رسول کریم ﷺ کا ارشاد ہے:

”اگر تم چاہو کہ تمہاری نمازیں قبول ہوں تو تم میں سے بہتر لوگ تمہاری امامت کریں

کیوں کہ امام تمہارے اور رب تعالیٰ کے درمیان ترجمان ہوتے ہیں“ ---

[دارقطنی وغیرہ]

لہذا امام ایسا ہونا چاہیے جس کا عقیدہ اور عمل بہتر ہو، یعنی صحیح العقیدہ اور عالم و حافظ وغیرہ، پابند شریعت اور پرہیزگار ہو۔

●..... روزہ اور تراویح لازم و ملزوم نہیں کہ ایک رہ جائے تو دوسرا بھی ادا نہ کریں۔ خدا نخواستہ کسی کا

روزہ رہ جائے تو بھی تراویح میں شامل ہو، یوں ہی اس کے برعکس تراویح نہ پڑھ سکا تو بھی روزہ رکھے۔

●..... تراویح میں جماعت سنت کفایہ ہے، اگر مسجد کے سب لوگوں نے چھوڑ دی تو سب گناہ گار

اور اگر کسی ایک نے گھر میں پڑھ لی تو گنہگار نہیں۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

●..... نابالغ کے پیچھے فرض اور وتر اور سنت مؤکدہ جائز نہیں (لہذا نابالغ کی اقتدا میں تراویح درست نہیں)۔

●..... بعض لوگ اتنی تیزی سے قرآن پاک پڑھتے ہیں کہ صرف ”یعلمون تعلمون“ کا پتہ لگتا ہے، اتنی تیزی جائز نہیں۔

حضرات صحابہ کرام و خلفاء راشدین رضی اللہ عنہم کے عہد میں تراویح بیس رکعت پڑھی گئیں، چاروں اماموں میں سے کسی کا مذہب بیس رکعت سے کم نہیں۔

مکہ مکرمہ اور مدینہ منورہ میں شروع سے لے کر آج تک بیس رکعت تراویح پر عمل ہے۔ حضرت داتا گنج بخش، سیدنا غوث اعظم، شیخ عبدالحق محدث دہلوی، حضرت مجدد الف ثانی، حضرت شاہ ولی اللہ محدث دہلوی، سلطان اورنگ زیب عالم گیر، اولیائے امت، محدثین کرام اور سلاطین اسلام (رحمہم اللہ تعالیٰ) بیس رکعت تراویح پر عامل تھے۔

اعتکاف

اعتکاف کے شرعی معنی ہیں مسجد میں ذکر الہی کی نیت سے ٹھہرنا، ٹھہرنے والے کو معتکف کہتے ہیں۔ بیسویں روزے سورج غروب ہونے سے لے کر عید کا چاند ہو جانے تک مسجد میں اعتکاف کرنا مسلمانوں پر سنت مؤکدہ (کفایہ) ہے۔

تمام شہر کے مسلمانوں میں سے کسی ایک نے اعتکاف کر لیا تو سب محلے یا شہر والے بری، ورنہ سب گنہگار۔ حضور پُر نور ﷺ نے فرمایا:

”جس نے رمضان شریف میں دس دنوں کا اعتکاف کیا تو ایسا ہے جیسے دو حج اور

دو عمرے کیے“۔۔۔۔ [بیہقی شریف]

اعتکاف کے چند ضروری مسائل

●..... معتکف کو بیسویں روزے سورج غروب ہونے سے پہلے مسجد میں پہنچ جانا چاہیے اور پھر عید کا چاند ہو جائے تو نکلنا چاہیے۔

●..... مرد کے اعتکاف کے لیے مسجد ضروری ہے اور عورت اپنے گھر میں اس جگہ اعتکاف کرے جو اس نے نماز کے لیے مقرر کی ہے۔

●..... معتکف کے لیے مسجد سے بغیر عذر نکلنا جائز نہیں، یوں ہی عورت بھی اعتکاف کی جگہ سے نہ نکلے۔ مسجد سے نکلنے کے دو عذر ہیں:

ماہ نامہ ”نور الحبیب“ بصیرپور شریف ﴿ ۲۸ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
 طبعی، جیسے پاخانہ، پیشاب، استنجا و طہارت، غسل فرض اور وضو (جب کہ غسل و وضو کی جگہ
 مسجد میں نہ بنی ہو)

شرعی، جیسے نماز جمعہ کے لیے جانا، نماز جمعہ کے لیے جائے تو اس وقت جب چار سنتیں پڑھ کر
 خطبے میں شامل ہو سکے۔

اعتکاف ایسی مسجد میں بیٹھنا چاہیے جہاں کم از کم پنج وقتہ نماز کی جماعت ضرور ہوتی ہو، ورنہ
 مختلف جماعت کے وقت دوسری مسجد میں جماعت میں شامل ہونے کے لیے جاسکتا ہے۔
 مختلف کو مسجد میں کھانا پینا جائز ہے مگر اس کو آلودہ نہ کرے۔

شب قدر

رمضان شریف کے آخری دس دنوں کی طاق راتوں (یعنی ۲۱ ویں، ۲۳ ویں، ۲۵ ویں،
 ۲۷ ویں اور ۲۹ ویں) میں ایک رات ایسی با عظمت ہے جو قرآن مجید کی رو سے ہزار مہینوں سے بھی
 افضل ہے۔ اسی رات قرآن پاک لوح محفوظ سے پہلے آسمان پر نازل ہوا، جب بھی یہ رات آتی ہے،
 حضرت سیدنا جبریل علیہ السلام فرشتوں کے ساتھ اترتے ہیں اور بیہقی کی ایک روایت کے مطابق
 ہر قیام و قعود کرنے والے عابد کو دعائیں دیتے ہیں۔ حدیث پاک میں ہے:

”جو شب قدر میں ایمان و اخلاص کے ساتھ قیام کرے، اس کے گزشتہ گناہ

معاف ہو جاتے ہیں“۔۔۔ [بخاری شریف]

ام المؤمنین سیدہ عائشہ صدیقہ رضی اللہ عنہا نے عرض کی، یا رسول اللہ! اگر میں شب قدر کو جان لوں
 تو اس رات کو کیا پڑھوں؟ فرمایا، یہ عرض کرو:

اَللّٰهُمَّ اِنَّكَ عَفُوٌّ تُحِبُّ الْعَفْوَ فَاعْفُ عَنِّيْ۔۔۔

”اے الہی! تو معاف فرمانے والا ہے، عفو و درگزر کو پسند فرماتا ہے، مجھے بھی

معاف فرمادے“۔۔۔

اکثر صحابہ و تابعین اور بزرگان دین کے نزدیک رمضان کی ستائیسویں رات شب قدر ہے۔
 بہتر یہ ہے کہ مذکورہ پانچوں راتیں جاگ کر عبادت میں گزاریں۔ ہمیں چاہیے کہ اس رات کی قدر کریں
 اور ذوق و شوق کے ساتھ ذکر الہی، تلاوت و نوافل اور توبہ و استغفار میں محو رہیں۔

سیدنا علی المرتضیٰ کرم اللہ وجہہ الکریم نے فرمایا، جو شخص شب قدر میں عشاء کی نماز کے بعد
 سات مرتبہ سورۃ قدر پڑھے گا، اللہ تعالیٰ اس کو بلاؤں سے محفوظ رکھے گا اور ستر ہزار فرشتے
 اس کے لیے جنت کی دعا کریں گے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
 بعض بزرگان دین نے فرمایا، جو شخص شب قدر میں چار رکعت اس طرح ادا کرے کہ ہر رکعت میں
 سورۃ فاتحہ کے بعد اَلْھِکْم التَّکْوِیْنِ ایک بار اور سورۃ اخلاص تین مرتبہ پڑھے تو اللہ تعالیٰ
 موت کی سختی آسان فرمادے گا اور اس سے عذاب قبر دور کر دیا جائے گا۔

نوافل کفارۃ قضا عمری

جمعۃ الوداع کے دن نوافل قضا عمری پڑھے جاتے ہیں، کچھ لوگ اسے حرام و بدعت کہتے ہیں
 اور بعض لوگ سمجھتے ہیں کہ عمر بھر جو فرض نمازیں ادا نہیں کی گئیں وہ اسی میں ادا ہو جاتی ہیں، حالانکہ
 یہ نماز حرام و بدعت ہے اور نہ اس ایک نماز کے پڑھنے سے باقی نمازیں معاف ہو سکتی ہیں۔
 اصل بات یہ ہے کہ جس کی فرض نمازیں قضا ہو گئی ہوں، اگر وہ اپنے اس فعل پر نادم و شرمندہ ہو کر
 توبہ کرے اور قضا شدہ نمازیں ادا کر لے اور پھر قضا عمری کے نوافل پڑھے تو اللہ تعالیٰ کے فضل سے
 قضا عمری کی وجہ سے اس کی نمازیں قضا ہونے اور ان میں تاخیر واقع ہونے کا جو گناہ ہوا تھا،
 وہ معاف بلکہ نیکی میں تبدیل ہو جائے گا۔

نوافل کفارۃ قضا عمری ادا کرنے کا طریقہ یہ ہے کہ جمعۃ الوداع کے دن ظہر اور عصر کے درمیان
 بارہ رکعت نفل پڑھے اور ہر رکعت میں سورۃ الفاتحہ، آیت الکرسی، سورۃ الاخلاص، سورۃ الفلق اور
 سورۃ الناس ایک ایک بار پڑھے۔ اس کو مختصر الاحیاء میں ذکر کیا گیا۔

[تفسیر روح البیان، جلد ۳، صفحہ ۴]

بعض بزرگوں نے نوافل کفارۃ قضا عمری ادا کرنے کا طریقہ یوں لکھا ہے:
 ”چار رکعت نفل پڑھے اور ہر رکعت میں ایک مرتبہ آیت الکرسی اور پندرہ مرتبہ
 سورۃ الکوثر پڑھے، سلام کے بعد ایک سو مرتبہ درود شریف اور ایک سو مرتبہ استغفار پڑھ کر
 دعا مانگی جائے۔“---

صدقۃ فطر

نبی محترم ﷺ نے فرمایا:

”بندے کا روزہ آسمان و زمین کے درمیان رکا رہتا ہے، جب تک صدقۃ فطر

ادانہ کرے۔“--- [دیلی]

مالک نصاب پر اس کی اپنی اور چھوٹے بچے کی طرف سے صدقۃ فطر واجب ہے۔ سنت یہ ہے کہ
 نماز عید سے پہلے ادا کرے، اگر نہ کر سکا تو بعد میں ادا کرے۔ صاحب نصاب وہ شخص ہے جو
 ساڑھے باون تولہ چاندی یا اتنی مالیت کا مالک ہو۔

ماہ نامہ ”نور الحبیب“ بصیر پور شریف ﴿ ۳۰ ﴾ رمضان کریم ۱۴۳۲ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُومٍ لَكَ

●..... عید کے دن صبح صادق کے شروع ہوتے ہی واجب ہو جاتا ہے، اس سے پہلے جو فوت ہوا اور اس کے بعد جو پیدا ہوا، دونوں پر نہیں۔

●..... باپ نہ ہو تو دادا اپنے یتیم پوتے پوتیوں کی طرف سے صدقہ ادا کرے۔

●..... تحقیق اور احتیاط کے لحاظ سے گندم سے صدقہ فطر قریباً سوادوسیر (یعنی دو کلو پینتالیس گرام) فی کس بنتا ہے۔ (اور جو، کھجور یا کشمش کی مقدار ایک صاع یعنی چار کلو نوے گرام فی کس ادا کرے)

عید الفطر

عید کا دن نہایت متبرک اور فرحت آمیز ہے، اس روز غسل و مسواک کا اہتمام کریں، عمدہ قسم کی خوشبو لگائیں، نفیس کپڑے پہنیں، عید گاہ کی طرف پیدل چل کر جانا افضل ہے اور دوسرے راستہ سے آئیں، آتے جاتے آہستہ آہستہ یہ دعا پڑھتے جائیں:

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ ---

عید گاہ جانے سے پہلے کوئی میٹھی چیز کھانا سنت ہے، اس روز بکثرت صدقہ دینا، عزیزوں دوستوں سے مل کر انھیں مبارک باد دینا اور مصافحہ کرنا چاہیے۔

عید کے بعد کے روزے

حدیث شریف میں ہے:

”جس نے رمضان کے روزے رکھے، پھر اس کے بعد چھ دن شوال کے (نفل) روزے رکھے تو وہ گناہوں سے ایسے نکل گیا، جیسے آج ہی ماں کے پیٹ سے پیدا ہوا“ --- [معجم الاوسط]

نماز عید ادا کرنے کا طریقہ

عید کی نماز دو رکعت واجب ہے۔ تکبیر تحریمہ کے بعد سُبْحَانَكَ اللَّهُمَّ (ثنا) پڑھیں، پھر ہاتھ اٹھا کر تین تکبیریں کہیں، تیسری تکبیر کے بعد ہاتھ باندھ لیں، پھر امام قراءت کرے گا، قراءت کے بعد حسب معمول رکوع و سجود کریں، پھر دوسری رکعت میں امام قراءت کرے گا، قراءت کے بعد تین مرتبہ ہاتھ اٹھا کر تکبیریں کہیں، چوتھی تکبیر ہاتھ اٹھائے بغیر کہہ کر رکوع میں چلے جائیں، باقی نماز حسب معمول مکمل کریں۔ نماز عید کے بعد خطبہ سننا واجب ہے۔

و ما علینا الا البلاغ



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَهُ كُلِّ مَعْلُوْمٍ لَّكَ

اسرار الاحکام

پہلی قسط

روزہ کی حکمتیں

حکیم الامت مفتی احمد یار خان نعیمی رحمۃ اللہ علیہ

جاننا چاہیے کہ ہمارے مادی جسم کو نور نظر کی ضرورت ہے، اندھا انسان گویا مجبور محض ہے۔ پھر نور نظر نور ہونے کے باوجود ایک دوسرے نور۔۔ خارجی روشنی۔۔ کا حاجت مند ہے کہ ہماری آنکھ اندھیرے میں کام نہیں کر سکتی۔ غرضیکہ اندرونی اور بیرونی دونوں طرف کر ہماری حاجت پوری کرتے ہیں اور اس دنیا کی چیزیں دکھاتے ہیں۔ اسی طرح ہماری روح و قلب کو نور عقل کی ضرورت ہے۔ دیوانہ و پاگل آدمی اپنی کسی قوت سے صحیح کام نہیں لے سکتا۔ پھر نور عقل اگر چہ نور ہے لیکن اس کے لیے نور نبوت از بس ضروری ہے۔ بے نور نبوت انسانی عقل باعث کفر و طغیانی ہے۔ انسان عقل سے مشین، انجن، بجلی بنا سکتا ہے۔ ہوا، پانی پر راج اور قبضہ کر سکتا ہے مگر ایمان و عرفان تیار نہیں کر سکتا۔ یوں سمجھو کہ عقل سے آسمان و زمین کی پیمائش ہو سکتی ہے مگر اپنی پیمائش نہیں ہو سکتی۔ عقل سے اس مادی دنیا کی چیزیں پہچان سکتے ہیں مگر اپنے کو نہیں پہچان سکتے مَنْ عَرَفَ نَفْسَهُ فَقَدْ عَرَفَ رَبَّہٗ اگر ایمان کے لیے محض عقل انسانی کافی ہوتی تو عقلاء یونان میں کوئی بے دین نہ ہوتا۔ مولانا فرماتے ہیں:

چند خوانی حکمت یونانیاں!

حکمت ایمانیاں را ہم بخواں

حقیقت یہ کہ ہر شخص اپنے وطن کے گلی کوچوں سے خوب واقف ہوتا ہے، اجنبی جگہ کے لیے ایسے رہبر کا محتاج ہوتا ہے جو یا تو وہاں کا باشندہ ہو یا وہاں آتا جاتا رہتا ہو۔ ہماری عقل اس سفلی دنیا کی چیز ہے، اسے اسی عالم کی خبر ہے، یہاں کی چیزوں کو جانتی پہچانتی ہے، اسے عالم بالا اور دوسری دنیا سے

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
کیا تعلق؟ وہاں سے وہ ہی باخبر ہوگا جو اس عالم میں رہ کر آیا ہو یا وہاں آتا جاتا رہتا ہو۔ اللہ کے جو بندے
ان دونوں جہانوں سے تعلق رکھتے ہیں، انہی کا نام اسلام میں انبیاء، اولیاء ہے۔

(علی نبینا وعلیہم الصلوٰۃ والسلام)

لہذا ضروری ہے کہ عاقل اس دنیا کی باتوں میں اپنی عقل پر اعتماد نہ کرے بلکہ بارگاہ انبیاء و
اولیاء میں اپنی ناقص و ناکارہ عقل بالائے طاق رکھ کر طفل مکتب بن کر حاضر ہوتا کہ وہاں کا فیض پاسکے۔
وہی ڈول کنوئیں سے پانی لاتا ہے جو خالی ہو کر جاتا ہے۔

”عقل قربان کن بہ پیش مصطفیٰ“

یہ طریقہ نہایت ہی بہتر تھا۔ اس پر صحابہ کرام اور بزرگان دین عامل رہے، جس سے انہوں نے
بارگاہ مصطفوی سے جو فیوض و برکات حاصل کیے وہ دنیا کو معلوم ہے لیکن جو موجودہ زمانہ کے مسلمان
اپنی عقل و دانش پر ایسے نازاں ہوئے کہ ہر دینی حکم میں عقل کو دخل دینے لگے کہ جو عقل میں آجائے
وہ ٹھیک ورنہ اس میں تامل ہے۔ چاہیے تو یہ تھا کہ اگر کسی دینی حکم کی حکمت عقل سے سمجھ میں آجاتی تو
خدا کا شکر کرتے، اگر سمجھ میں نہ آتی تو بلا چون و چرا قبول کرتے، مگر ایسا نہ کیا، اس لیے مجھے
خیال پیدا ہوا کہ بقدر وسعت احکام شرعیہ کی عقلی حکمتیں بیان کروں، تاکہ مخلصین کو سرور ہو اور
مخالف قبول کرنے پر مجبور ہو۔

اللہ تعالیٰ حق بولنے، حق ماننے کی توفیق دے اور میری اس ناچیز خدمت کو قبول فرما کر اسے
صدقہ جاریہ اور میرے گناہوں کا کفارہ بنائے۔ اس رسالہ کا نام اسرار الاحکام بانوار
القرآن رکھتا ہوں۔ (و ما توفیقی الا باللہ علیہ توکلت و الیہ انیب)

احمد یار خاں

۲۱ مارچ ۱۹۴۹ء

حضرت حکیم الامت رحمہ اللہ کی اس تحریر میں سے رمضان المبارک کی مناسبت سے
اس بار روزہ کے اسرار و حکم شائع کیے جا رہے ہیں، آئندہ کلمہ طیبہ اور دیگر ارکان اسلام کے
حوالے سے بالترتیب مضامین قسط وار آتے رہیں گے [ادارہ] ان شاء المولیٰ تعالیٰ

روزہ کے اسرار

سوال روزے میں کیا حکمت ہے، اسلام میں یہ کیوں رکھا گیا کہ ہم اپنی چیز ایک وقت
خود نہ کھاپی سکیں۔

جواب پیٹ بھرنے سے نفس قوی ہوتا ہے اور خالی رہنے سے روح میں قوت آتی ہے۔

روح اور نفس گویا دونوں ہمارے بازو ہیں، یہ انسانی زندگی کے دو پہیے ہیں، لہذا کچھ دن

ماہ نامہ ”نور الحبیب“ بصیرپور شریف ﴿ ۳۲ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

نفس کو غذا دو اور کچھ دن روح کو۔ نیز روزہ پیٹ کی تمام بیماریوں کا علاج ہے۔ اگر کوئی ہر ماہ میں تین دن روزے رکھ لیا کرے تو وہ ہنسکی امراض سے محفوظ رہے گا۔ نیز روزے سے فقر اور فاقہ کی قدر معلوم ہوتی ہے اور فقراء کی امداد کو دل چاہتا ہے۔ روزے میں اپنی بندگی اور رب کی ملکیت کا اظہار ہوتا ہے کہ ہم اپنی کسی چیز کے مستقل مالک نہیں۔ گھر میں سب کچھ ہے مگر رب نے روک دیا تو کچھ استعمال نہیں کر سکتے۔ روزے سے بھوک برداشت کرنے کی عادت رہتی ہے کہ اگر کبھی فاقہ درپیش آجائے تو روزہ دار صبر کر سکے گا۔ روح جسم میں آکر غذا کی حاجت مند ہوئی، لہذا گناہ بھی کرنے لگی، اب کچھ وقت اسے بھوکا رکھو تا کہ اسے اپنی پہلی حالت یاد رہے اور گناہ سے باز رہے۔

سوال روزے میں کیا خصوصیات ہیں، جو دیگر عبادات میں نہیں۔

جواب روزے میں چند خصوصیات ہیں، اولاً یہ کہ تمام عبادات میں کچھ کرنا ہے اور روزے میں کچھ چھوڑنا، یعنی کھانا پینا، جماع چھوڑنا اور رب کے لیے خواہشات چھوڑنا بڑی عبادت ہے۔ دوسرے یہ کہ تمام عبادات میں اطاعت کا غلبہ ہے اور روزے میں عشق کا، کیوں کہ اس میں عشاق کے تمام نشان موجود ہیں:

عاشقاں راشش نشان ست اے پر آہ سرد و رنگ زرد و چشم تر
گر ترا پر سند سے دیگر کدام کم خور و کم گفتن و خفتن حرام
تیسرے یہ کہ دیگر عبادات خاص حالات میں رہتی ہیں مگر روزہ ہر حالت میں مومن کے ساتھ ہے۔ کیوں کہ جاگتے، سوتے، کھیتے، کودتے، کاروبار کرتے، ہر حال میں روزہ منہ میں ہے۔ چوتھے یہ کہ روزہ شکم سیری کی زکوٰۃ ہے۔ پانچویں یہ کہ عبادات شکر ہیں اور روزہ صبر اور اللہ صابروں کے ساتھ ہے۔ سوال حدیث قدسی میں ہے (الصَّوْمُ لِيْ وَ اَنَا اَجْزِيْ بِهِ) روزہ میرا ہے، میں اس کی جزا دوں گا۔ اس کا کیا مطلب ہے؟ ساری عبادات رب کی ہیں اور وہی جزا دینے والا ہے، پھر روزے کو خاص کر کیوں کہا گیا۔

جواب دو وجہ سے، ایک یہ کہ دیگر عبادات میں ریا ہو سکتی ہے کیوں کہ وہ ظاہر ہیں مگر روزے میں ریا کا احتمال نہیں، کیوں کہ یہ خفیہ چیز ہے۔ اگر کوئی گھر میں کچھ کھالے اور لوگوں میں روزہ ظاہر کرے تو کوئی کیا جانے۔ لہذا روزہ دار یقیناً رب کے لیے ہی روزہ رکھ سکتا ہے دوسرے یہ کہ قیامت میں ظالم کی دیگر عبادات مظلوم چھین لیں گے مگر روزہ کسی کو نہ دیا جائے گا۔ حکم ہوگا کہ یہ تو میری چیز ہے کسی کو نہ ملے گی۔

سوال پھر اس کا مطلب ہے کہ میں اس کی جزا دوں گا؟

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

جواب اس حدیث کی دو قراءتیں ہیں۔ اُجڑی بہ، یعنی میں روزہ کی جزا ہوں۔ تمام عبادات کی جزا جنت اور روزے کی جزا خود خالق جنت ہے۔ دوسری ”اَنَا اُجْزِیْ بِہ“ یعنی میں روزے کا خود بدلہ دوں گا۔ دیگر عبادات کے ثواب مقرر ہیں مگر روزے کی جزا کچھ مقرر نہیں فرمائی، رب دینے والا، بندہ لینے والا۔ جس قدر چاہے گا دے گا، کیوں کہ روزہ دار عاشق ہے اور عشق کا ثواب لقاء محبوب ہے۔ لقاء محبوب کے ساتھ تمام نعمتیں غیر محدود ہیں۔

سوال ماہ رمضان میں کیا خصوصیات ہیں، جو دیگر مہینوں میں نہیں؟

جواب چند خصوصیات یہ ہیں، قرآن شریف میں صرف رمضان ہی کا نام آیا، کسی اور مہینہ کا نام نہیں آیا۔ جیسے جماعت صحابہ میں صرف حضرت زید کا نام آیا۔ رمضان، رحمن، قرآن، غفران اور شیطان قریباً ہم وزن ہیں۔ یعنی رحمن نے رمضان میں قرآن بھیجا تا کہ مومنوں کو غفران ملے اور شیطان کو قید۔ دیگر مہینوں میں خاص دن یا خاص ساعتیں عبادت کی ہیں، بقرعید میں چار دن نویں سے بارہویں تک، محرم میں دسویں، شوال میں پہلی، شعبان میں چودھویں، رجب میں ستائیسویں تاریخیں مگر رمضان میں ہر ساعت عبادت کی ہے کہ صبح سے شام تک روزہ، پھر افطار، تراویح، سحری، تلاوت قرآن، غرضیکہ عجیب مبارک ہے ماہ رمضان۔ گلشن اسلام کے لیے موسم بہار ہے کہ اس کے آتے ہی مساجد، قرآن، ذکر، تلاوت وغیرہ سے سب ہی میں رونق آ جاتی ہے۔ حتیٰ کہ اس مہینہ میں جنت بھی آراستہ ہوتی ہے۔ دیگر مہینوں میں ایک یا دو خصوصی عبادات کی جاتی ہیں مگر رمضان میں بے شمار۔۔۔ روزے، افطار، سحری، تراویح، اعتکاف، شب قدر کی عبادات اور ادائے زکوٰۃ۔ عام مسلمانوں کو دوسرے مہینوں کی تاریخیں معلوم نہیں ہوتیں مگر رمضان کا دن گن گن کر گزارا جاتا ہے۔

سوال روزوں کے لیے ماہ رمضان کیوں منتخب ہوا؟

جواب اس لیے کہ ماہ رمضان میں قرآن شریف لوح محفوظ سے منتقل ہو کر پہلے آسمان پر آیا، پھر وہاں سے ۲۳ سال میں آہستہ آہستہ حضور ﷺ پر نازل ہوا۔ قرآن رب کی بڑی نعمت ہے۔ نعمت ملنے پر بطور شکر یہ روزے رکھوائے گئے۔ نیز رمضان میں ہر نیکی کا ثواب ۷۰ درجہ ملتا ہے، اس لیے اس مہینہ میں روزہ، اعتکاف وغیرہ رکھے گئے تاکہ ثواب زیادہ ہو۔

سوال رمضان میں تراویح میں رکعت کیوں پڑھتے ہیں اور تراویح میں قرآن کیوں پڑھا جاتا ہے؟

جواب اس لیے کہ ہر رمضان میں جبریل علیہ السلام حضور ﷺ کو پورا قرآن شریف سنایا کرتے تھے اور اچھوں کی نقل بھی اچھی ہوتی ہے۔ انسان ہر دن رات میں ۲۰ رکعتیں فرض واجب پڑھتا ہے، ۷۰ فرض، ۳ وتر، رمضان میں ان ۲۰ کی تکمیل کے لیے ۲۰ رکعتیں اور پڑھوائی گئیں تاکہ

ماہ نامہ ”نور الحیب“ بصیرپور شریف ۳۶ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
اس مبارک مہینا میں اگر وہ رکعتیں ناقص رہی ہوں تو ان سے کامل ہو جائیں۔ اس ماہ میں
عبادت کامل تر چاہیے۔

سوال جب ماہ رمضان ایسا مبارک مہینا ہے تو اس کے جانے پر عید کیوں منائی جاتی ہے،
مبارک چیز جانے پر غم منانا چاہیے نہ کہ خوشی۔

جواب یہ خوشی دو وجہ سے ہے، ایک تو ماہ مبارک میں عبادت کی توفیق ملنے کا شکر یہ، خدایا!
تیرا شکر ہے کہ تو نے خیر سے روزے، تراویح، اعتکاف وغیرہ ادا کر دیے۔

دوسرے یہ کہ مسلمانوں کو رمضان کے جانے کا بہت صدمہ ہوتا ہے، جمعۃ الوداع کو لوگ
زار زار روتے ہیں۔ اس غم کو ہلکا کرنے کے لیے یہ خوشی رکھ دی تاکہ رنج کا احساس کم ہو۔

سوال روزہ دن میں کیوں رکھا جاتا ہے، رات کو چاہیے تھا؟

جواب اس لیے کہ بدنی عبادت میں محنت اور نفس کی مخالفت چاہیے، اسی پر اجر ملتا ہے۔
رات میں انسان ویسے بھی نہیں کھاتا پیتا، اس وقت کھانا چھوڑنا محنت نہیں۔ نیز رات
سوتے میں گزرتی ہے، عبادت کا احساس نہ ہوتا۔

سوال اگر روزے میں تکلیف ضروری ہے تو چاہیے کہ ہندو مہاتما جو گیوں کی طرح
دس پندرہ دن کا رکھا جاوے کہ اتنے روز تک افطار نہ ہوا کرے، روز شام افطار کر لیا، رات بھر
کھایا پیا، دن کو روزہ رکھ لیا۔

جواب جو گیوں کا برت عام انسانوں کی طاقت سے باہر ہے اور جو سادھو وغیرہ ایسا کرتے ہیں،
وہ دین و دنیا کا کوئی کام نہیں کر سکتا، جان کے لالے پڑ جاتے ہیں۔ اسلام کا مقصد یہ ہے کہ
یہ عبادت سارے مسلمان کریں اور روزے میں دوسری عبادات اور دیگر کاروبار بند نہ ہوں
اور یہ عبادت بھی ادا ہو جائے۔ یہ مقصود اس طریقہ کے سوا اور طریقہ سے حاصل نہیں ہو سکتا۔
اسلام عملی مذہب ہے، دیگر مذاہب کے احکام طاق میں رکھنے کے لیے ہیں۔

سوال روزے میں بھول چوک معاف ہے، بھول سے کھاپی لیا جائے تو روزہ نہیں ٹوٹتا مگر
نماز میں معاف نہیں۔ اگر کوئی بھول کر نماز کی حالت میں بول پڑے تو نماز ٹوٹ جاتی ہے،
فرق کیا ہے؟

جواب روزے میں بھول چوک زیادہ ہوتی ہے کیوں کہ اس میں کوئی یاد دلانے والی چیز موجود نہیں
اس لیے یہاں معافی ہے مگر نماز کی ہر حالت قیام، رکوع وغیرہ نماز کو بتا رہی ہے۔ اس لیے
اس میں بھول کم واقع ہوگی، اس لیے اس میں یہ رعایت نہ کی گئی۔



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

بدری صحابہ کرام کے ایمان افروز واقعات

مولانا محمد منشا تابش قصوری

نبی کریم ﷺ کی بارگاہ اقدس سے ایمان وایقان اور اسلام کی پاکیزہ دولت سے براہ راست مستفیض ہونے والے خوش نصیب افراد کو صحابہ کرام رضی اللہ عنہم کے عظیم وصف سے یاد کیا جاتا ہے۔ انہوں نے معلم کائنات ﷺ سے علوم و عرفان اور تزکیہ و طہارت کے خزانے اپنے دامن میں سمیٹے، حکمت و دانش کو جمع کیا اور پھر بلغوا عنی و لو آیت پر عمل پیرا ہوتے ہوئے، تبلیغ حق و صداقت کے لیے زندگی بھر کمر بستہ رہے۔ ذیل میں ان کی چند باتیں قارئین کرام کی خدمت میں پیش کرنے کی سعادت حاصل کرتا ہوں، جن میں فیوض و برکات کا سمندر موجزن ہے اور لطف کی بات یہ ہے کہ انہیں ایک ایسے مصنف کے حوالے سے مزین کیا جائے گا، جس کا عقیدہ و نظریہ اپنی ہی تحریر کے برعکس ہے۔ وہ ہیں اہل حدیث مسلک کے مشہور عالم جناب قاضی محمد سلیمان منصور پوری، مؤلف کتاب ”رحمۃ للعالمین“۔ موصوف کی ایک تصنیف ہے ”اصحاب بدر“۔ اسی کتاب سے بعض بدری صحابہ کرام رضی اللہ عنہم کی ایمان افروز، روح پرور اور بصیرت افروز باتوں کو نہایت اختصار سے قلم بند کیا جاتا ہے۔ ہاں بعض کلمات فائدہ کے عنوان سے راقم السطور کی طرف سے درج ہوں گے تاکہ روحانی لطافت و چاشنی دو آتشہ ہو۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

لنگر پکانا

حضرت طلحہ بن عبید اللہ بن عثمان رضی اللہ عنہ قریشی ہیں۔ نبی کریم ﷺ کے ساتھ ان کا سلسلہ کعب بن لوی سے مل جاتا ہے۔ جنگ بدر میں وہ اس وجہ سے شامل نہ ہو سکے کہ آپ کو رسول کریم ﷺ نے سرحد شام میں حالات کا جائزہ لینے کے لیے بھیج دیا تھا لیکن حضور ﷺ نے انہیں ویسے ہی شمولیت کا تمغہ عطا فرمایا، جیسے دوسرے صحابہ کرام رضوان اللہ تعالیٰ علیہم غزوہ بدر میں شامل تھے، بناءً علیہ آپ بدری ہوئے۔ نبی کریم ﷺ نے ایک بار ارشاد فرمایا:

”جو زندہ شہید کو دیکھنا پسند کرے، وہ طلحہ بن عبید اللہ کو دیکھ لے۔“ ---

بوقت شہادت آپ کی عمر باٹھ سال تھی۔ آپ زندگی بھر ہر روز ایک ہزار دینار کے وزن کا

لنگر پکایا کرتے تھے۔ [اصحاب بدر]

فائدہ

ایک تو آپ کو نبی کریم ﷺ نے شہادت کی بشارت دی، جو حضور ﷺ کے علم غیب پر دلالت کرتی ہے۔ دوسرا فائدہ یہ ہے کہ ہمارے ہاں پاک و ہند میں اولیاء کرام کے عرسوں میں جو لنگر پکایا جاتا ہے، اس کی اصل خیر القرون میں پائی جاتی تھی، جس کی مثال مذکور ہوئی۔

کستوری کی خوشبو

حضرت عبید اللہ بن حارث بن مطلب رضی اللہ عنہ، نبی کریم ﷺ کے ساتھ نسب میں عبد مناف پر جا کر شامل ہو جاتے ہیں۔ حضور ﷺ آپ کی بڑی قدر و منزلت فرماتے۔ اصحاب بدر میں سب سے زیادہ عمر والے آپ ہی تھے۔ حضور ﷺ کی پیدائش سے دس سال قبل پیدا ہوئے۔ غزوہ بدر میں دشمن کے مقابلہ میں آپ کا پاؤں کٹ گیا تھا، مقام بدر سے ایک منزل مدینہ طیبہ کی طرف واپسی پر آپ زخموں کی تاب نہ لاتے ہوئے شہادت سے سرفراز ہوئے اور اسی جگہ آپ کو دفن کر دیا گیا۔ ایک بار نبی کریم ﷺ کا اسی راہ سے گزر ہوا، رفقاء نے عرض کیا کہ ادھر سے کستوری کی خوشبو آ رہی ہے، حضور ﷺ نے فرمایا:

”ہاں! کیوں نہ ہو، یہاں ابو معاویہ (حضرت) عبید بن حارث (رضی اللہ عنہ) کی

قبر بھی تو ہے۔“ ---

آپ خوش اندام و خوب رو تھے، بوقت شہادت آپ کی عمر تریسٹھ سال تھی۔ [اصحاب بدر]

ماہ نامہ ”نور الحبيب“ بصیر پور شریف ﴿ ۵۴ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

فائدہ

بعد از وصال مزارت اولیاء کرام سے خوشبو کے ظہور پر حضور ﷺ کا یہ ارشاد حجت ہے۔

حضور ﷺ نے پیشانی چوم لی

حضرت عثمان بن مظعون قرشی رضی اللہ عنہ، صاحب ہجرتین ہیں، یعنی حبشہ اور مدینہ طیبہ کی طرف ہجرت کا شرف پایا۔ غزوہ بدر کے چار ماہ بعد مدینہ منورہ میں فوت ہوئے۔ مہاجرین میں یہ پہلے خوش بخت ہیں، جنہیں مدینہ طیبہ میں وصال کی نعمت عظمیٰ حاصل ہوئی اور جنت البقیع میں سب سے پہلے یہی دفن ہوئے۔ غسل و کفن کے وقت نبی کریم ﷺ نے حضرت عثمان بن مظعون کی پیشانی کو چوم لیا، ایک خاتون نے دیکھتے ہی کہا:

”عثمان کو جنت مبارک ہو“۔۔۔

نیز آپ کی قبر پر ایک پتھر بطور شناخت کھڑا کر دیا، جب حضور ﷺ نے وصال فرمایا تو انہیں حضرت عثمان کے برابر دفنایا گیا۔ [اصحاب بدر]

فائدہ

مزارات پر پتھر لگانا سنت ٹھہرا، آج کل شناخت کے لیے پتھر میں آیات مبارکہ اور احادیث شریفہ کے ساتھ ساتھ صاحب مزار کا نام کندہ کر دیتے ہیں۔ ان اعمال و افعال کا اثبات حضور ﷺ کے عمل شریف سے روز روشن کی طرح عیاں ہے، نیز بعد از وصال جب حضور ﷺ نے حضرت عثمان بن مظعون رضی اللہ عنہ کی پیشانی مبارک کو چوم کر مشرف فرمایا تو پتہ چلا کہ بزرگان دین کے ہاتھوں اور پیشانی کا قبل از وصال یا بعد بوسہ لینے میں کوئی مضائقہ نہیں۔ نیز اس سے تو یہ بھی مستفاد ہے کہ لوح مزار کو چومنا جائز ہے۔ اس لیے کہ حقیقتاً لوح مزار کو نہیں چوما جاتا، بلکہ صاحب مزار کی پیشانی کو چوم کر سنت مصطفیٰ ﷺ کے تصور کو اجاگر کیا جاتا ہے۔

پیاروں سے ملاقات کا دن

حضرت عمار بن یاسر رضی اللہ عنہ اسلام میں ابتدائی ایام میں ہی داخل ہو گئے تھے۔ حضرت ابو حذیفہ رضی اللہ عنہ کی کنیز حضرت سمیہ بنت خیاط رضی اللہ عنہا آپ کی والدہ ماجدہ ہیں۔ یہ پہلی خاتون ہیں، جنہوں نے اسلام میں سب سے پہلے شہادت کا شرف پایا۔ حضرت عمار رضی اللہ عنہ نے قبول اسلام کے بعد بڑی بڑی تکالیف اٹھائیں۔ آپ نبی کریم ﷺ کے ہم عمر تھے، نبی کریم ﷺ فرمایا کرتے:

”عمار قدموں سے کانوں تک ایمان سے بھرپور ہیں“۔۔۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

حضرت عبداللہ ابن عباس رضی اللہ عنہ فرماتے ہیں کہ:

اَوْ مَنْ كَانَ مَيِّتًا فَاحْيِيْنَهُ وَ جَعَلْنَا لَهُ نُورًا يَّمْشِيْ بِهٖ فِی النَّاسِ ---

کے مصداق، حضرت عمار ہیں۔ حضرت امیر المومنین علی المرتضیٰ رضی اللہ عنہ سے روایت ہے کہ ایک بار حضرت عمار رضی اللہ عنہ بارگاہ رسالت مآب ﷺ میں گئے، اندر آنے کی اجازت طلب کی تو حضور ﷺ نے فرمایا:

مرحباً بالطیب المطیب

جنگ صفین میں حضرت امیر المومنین علی المرتضیٰ رضی اللہ عنہ کے لشکر میں شامل تھے، نبی کریم ﷺ نے فرمایا تھا:

يَا عَمَّارُ تَقْتُلُكَ الْفِتْنَةُ الْبَاغِيَّةُ ---

”اے عمار! تجھے باغی گروہ قتل کرے گا“ ---

آپ صفین میں داد شجاعت دے رہے تھے کہ پانی طلب کیا تو آپ کی خدمت میں دودھ پیش کر دیا گیا، دودھ پی کر کہا:

الْيَوْمَ اَلْقَى الْاَجِبَةَ ---

”آج پیاروں، دوستوں سے ملاقات کا دن ہے“ ---

کیوں کہ رسول کریم ﷺ نے فرمایا تھا:

عمار! تمہاری آخری خوراک دودھ ہوگا، اسی دوران ایک اور عورت دودھ لے آئی،

آپ نے وہ بھی پی لیا اور فرمایا:

الحمد لله! الْجَنَّةُ تَحْتَ الْأَسِنَّةِ ---

”جنت تو نیزوں کے نیچے ہے“ ---

آپ نے ربیع الآخر ۳۷ھ کو جنگ صفین میں شہادت پائی۔

فائدہ

نبی کریم ﷺ نے اپنے خداداد علوم غیبیہ سے کئی سال قبل آپ کو شہادت کی خبر دی اور بوقت شہادت آپ کی خوراک تک سے آگاہ کر دیا، نیز باغی گروہ کی نشان دہی فرمادی۔ واضح رہے کہ ضروری نہیں کہ حضرت امیر معاویہ رضی اللہ عنہ کے لشکریوں نے شہید کیا ہو بلکہ دونوں لشکروں میں باغی موجود تھے، جنہوں نے اپنے مقصد کے لیے جنگ کی آگ کو مزید ہوا دی۔ انہی باغیوں کے ہاتھوں حضرت

ماہ نامہ ”نور الحبيب“ بصیرپور شریف ۵۶ ۶ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 عمار رضی اللہ عنہ شہید ہوئے اور انہی باغیوں میں سے ابن کج تھا، جو بظاہر حضرت سیدنا علی المرتضیٰ
 کرم اللہ وجہہ الکریم کی طرف داری کرتا رہا مگر آخر کار اسی کے ہاتھوں حضرت علی المرتضیٰ رضی اللہ عنہ کو
 کاری زخم لگا، جس کے باعث آپ نے جام شہادت نوش فرمایا۔

ادب و احترام مصطفیٰ ﷺ کی خاطر جان کی قربانی

حضرت بشیر بن براء بن معرور انصاری رضی اللہ عنہ، بنو مسلمہ میں سے ہیں۔ بیعت عقبہ کا شرف
 حاصل کیا۔ بدر، احد، خندق میں شجاعانہ خدمات انجام دیں۔ بمقام خبیریہ نبی کریم ﷺ کے
 دسترخوان پر تھے، جب یہودیہ نے مسموم (زہریلا) گوشت پیش کیا، انہوں نے اس سے لقمہ کھالیا
 اور زہر سے شہید ہو گئے (شہادت سے قبل) ان کا بیان ہے کہ لقمہ کا مزہ مجھے بھی خراب معلوم ہوا تھا
 مگر نبی کریم ﷺ کے سامنے لقمہ اگلنا ادب کے خلاف سمجھا۔ ان کو نبی کریم ﷺ نے بنو ساعدہ کا
 سردار مقرر فرمایا تھا۔ [اصحاب بدر]

فائدہ

ادب و احترام مصطفیٰ ﷺ کا اس سے بڑھ کر اور کیا مظاہرہ ہو سکتا ہے کہ جان دے دی مگر
 حضور ﷺ کے ادب کو آنچ تک نہ آنے دی، سچ فرمایا:
 ادب پہلا قرینہ ہے محبت کے قرینوں میں



وفیات

●.....گزشتہ دنوں:

الحاج غلام اولیس قرنی، البدر ٹریولز لاہور کے والد محترم الحاج عارف علی ---
 مولانا محمد نصر اللہ مجددی، پھول نگر کی والدہ محترمہ ---
 حافظ محمد افضل نوری، منڈی مرید کے، کی بھابھی صاحبہ ---
 الحاج مہر نور حسن، حجرہ شاہ مقیم کی اہلیہ محترمہ --- اور
 مولانا انوار الحق نوری، ساہیوال کے سر بھی قضاۃ الہی سے وفات پا گئیں --- انا للہ وانا الیہ راجعون
 جانشین فقیہ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ
 مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبر جمیل سے نوازے ---
 آمین بجاہ سید المرسلین صلی اللہ وسلم علیہ وعلیٰ آلہ واصحابہ اجمعین



اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

آواکٹھے جنت چلیں!

اظہار احمد

اللہ تبارک و تعالیٰ نے ہمیں اس دنیا میں ایک خاندان کا حصہ بنایا، ایک وقت آتا ہے جب بزرگ ساتھی دنیا سے چلے جاتے ہیں اور کچھ ننھے ننھے بچے اسی خاندان کا حصہ بن جاتے ہیں۔ زندگی اسی طرح رواں دواں ہے۔ اللہ تعالیٰ نے ہمیں یہ انعام مانگے بغیر ہی عنایت کر دیا کہ خاندان کے افراد میں آپس میں محبت پیدا کر دی۔ ماں باپ کی محبت، بیوی کی محبت، خاوند کی محبت، بچوں کی محبت اور پھر اگلی پود، یعنی بچوں کے بچوں سے محبت۔ یہ محبت نہ صرف بڑوں کو بچوں سے ہوتی ہے بلکہ بچے بھی اپنے سے بڑوں کی محبت کا معصومانہ انداز میں اظہار کرتے ہیں۔ چند بد نصیب اس دنیا میں ایسے بھی ہو سکتے ہیں، اور ہیں، جنہیں اللہ تعالیٰ نے اس سے محروم رکھا یا وہ خود محروم رہ گئے۔ محبت کا یہی باہمی جذبہ ہے جو ہمیں ایک دوسرے کا خیال رکھنے اور ایک دوسرے کی بہتری کے لیے کوشش اور مدد کرنے پر ابھارتا ہے۔ کوئی عزیز تکلیف میں ہو تو آنکھیں پر نم ہو جاتی ہیں۔ کسی کو خوشی ملتی ہے تو خوشیاں بانٹنے کو دل چاہتا ہے۔ اللہ تعالیٰ نے ہمیں دعا کا ہتھیار دیا ہے، ہم ہر وقت دعاؤں کا سہارا لیتے ہیں۔ ایک دوسرے کی خوشی، عافیت اور سلامتی کے لیے دعائیں مانگتے ہیں، ایک دوسرے کی بہتری چاہتے ہیں اور اپنی تمنائیں اللہ تعالیٰ کے سامنے رکھتے ہیں۔

اللہ تعالیٰ نے ایک دوسرا انعام بھی ہم پر کیا ہے۔ وہ امر بالمعروف اور نہی عن المنکر کا فریضہ ہے

ماہ نامہ ”نور الحبیب“ بصیر پور شریف ﴿ ۵۸ ﴾ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بَعْدَهُ كُلِّ مَعْلُوْمٍ لَّكَ

کہ ہم ایک دوسرے کو اچھائی کا حکم دیں اور برائی سے روکیں۔۔۔ کیوں؟ اس لیے کہ لوگ بُری عادات اور بُرے انجام سے بچ سکیں۔ یہ امر بالمعروف نہی عن المنکر مسلم معاشرے کی خوب صورتی ہے۔ یہاں انسان نہ صرف ایک دوسرے کی بھلائی چاہتے ہیں، بلکہ ایک دوسرے کی مدد کے لیے بھی تیار رہتے ہیں۔ آج کل کے لوگ اس عمل کو شخصی آزادی میں رکاوٹ سمجھتے ہیں مگر یہ بھول جاتے ہیں کہ معاشرہ ظالم کو ظلم سے نہ روک کر دراصل ظالم کی مدد کر رہا ہوتا ہے۔

بات محبت کے جذبے کی ہو رہی تھی۔ جب کوئی اپنا اس دنیا سے رخصت ہوتا ہے تو قدرتی طور پر دل بے تاب ہو جاتا ہے۔ پھر دعا کا سہارا لیا جاتا ہے۔۔۔ اے اللہ! اسے جنت الفردوس میں جگہ عطا فرما، اس کے مراحل آسان کر دے، اس کے درجات بلند فرما دے۔۔۔ کون چاہتا ہے کہ اس کا عزیز، والدین، بچے، بیوی، خاوند اور دیگر عزیز واقارب جنت میں نہ جائیں۔

اللہ تعالیٰ نے قرآن مجید میں بشارت دی ہے کہ اہل خاندان کا جنت میں ساتھ ناممکن نہیں تو پھر کیوں نہ ہم کوشش کریں کہ اکٹھے جنت چلیں۔

محبت کے جذبے کا سرچشمہ اللہ کی ذات پاک ہے، مگر اس محبت کا حصول مشروط ہے۔ اللہ تعالیٰ فرماتا ہے:

”اے نبی! لوگوں سے کہہ دو کہ ”اگر تم حقیقت میں اللہ سے محبت رکھتے ہو تو

میری پیروی اختیار کرو، اللہ تم سے محبت کرے گا اور تمہاری خطاؤں سے درگزر فرمائے گا۔

وہ بڑا معاف کرنے والا اور رحیم ہے۔“ اُن سے کہو کہ ”اللہ اور رسول ﷺ کی

اطاعت قبول کرو۔“ پھر اگر وہ تمہاری یہ دعوت قبول نہ کریں، تو یقیناً یہ ممکن نہیں ہے کہ

اللہ ایسے لوگوں سے محبت کرے، جو اس کی اور اس کے رسول ﷺ کی اطاعت سے

انکار کرتے ہوں۔“۔۔۔ [ال عمران، ۳: ۳۱-۳۲]

یہ آفاقی اصول ہے، اللہ تعالیٰ نے یہ قانون بتا دیا ہے اور زندگی کا اصول بھی یہی ہے کہ

یہ ممکن نہیں کہ اللہ تعالیٰ ایسے لوگوں سے محبت کرے جو اس کی اور اس کے رسول ﷺ کی اطاعت سے

انکار کرتے ہوں۔ یہ بات ہمیشہ پیش نظر رہے کہ اگر ہم اللہ سے محبت کریں گے، تو وہ ہم سے

محبت کرے گا۔۔۔ کوئی خاندان، کوئی رشتے داری، کوئی حسب و نسب ہمیں اللہ کی محبت کا

دعوے دار نہیں بنا سکتا۔ یہ محبت کیا ہے؟ اور پھر اللہ سے محبت!۔۔۔ اللہ سے محبت یہی ہے کہ ہماری مرضی

اور پسند، اللہ اور اس کے رسول ﷺ کی پسند کے تابع ہو جائے۔ اس کا کہا مانا جائے، اس پر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
عمل کیا جائے اور اس کا حکم بلاچوں و چرا بجالایا جائے۔ یہ نہیں کہ حی علی الصلوٰۃ، حی علی
الفلاح کی صدا بلند ہو اور ہم ٹس سے مس نہ ہوں۔

یہ بڑی سادہ اور سیدھی بات اور واضح اصول ہے جو ہمیشہ ہمارے پیش نظر رہنا چاہیے اور جو
یہ اصول نہیں مانتے ان کے لیے کسی لگی لپٹی کے بغیر تنبیہ ہے:

”اے لوگو! جو ایمان لائے ہو، اپنے باپوں اور بھائیوں کو بھی اپنا رفیق نہ بناؤ
اگر وہ ایمان پر کفر کو ترجیح دیں۔ تم میں سے جو ان کو رفیق بنائیں گے، وہی ظالم ہوں گے۔“

[التوبہ، ۹: ۲۳]

گویا جن سے محبت کے دعوے ہوتے ہیں، جن کے لیے آدمی راتوں کو جاگتا اور تکلیف اٹھاتا ہے،
اگر وہ بھی ایمان پر کفر کو ترجیح دیں تو ان کو ساتھی بنانے سے بھی منع کر دیا گیا ہے۔ اس کے باوجود
جو ایسا کرے اسے ظالم قرار دیا گیا ہے۔ یہ بتانے کی ضرورت نہیں کہ ظالم کے لیے قرآن مجید میں
کیا کیا احکام ہیں اور ان کا کیا انجام بتایا گیا ہے۔ اللہ تعالیٰ ہمیں ظلم کرنے سے باز رکھے اور اللہ نہ کرے
کہ کسی وجہ سے ہمارا شمار ظالموں میں ہو۔ اللہ تعالیٰ بڑی صاف بات فرما رہا ہے کہ یہ دو غلی پالیسی
نہیں چلے گی اور پھر دعائے قنوت میں بھی ہم روزانہ وعدہ کرتے ہیں کہ:

”ہم نافرمانی نہیں کرتے اور چھوڑ دیتے ہیں اس شخص کو جو تیری نافرمانی کرے۔“

دنیا میں ہمارے ساتھی۔۔۔ والدین، زوجین، یعنی خاوند اور بیوی اور پھر اولاد۔۔۔ یہی لوگ
مل کر عموماً خاندان بناتے ہیں اور اکٹھے ماہ و سال بسر کرتے ہیں۔ مغرب کے خاندان کا تصور
ہمارے پیش نظر نہیں، جہاں والدین کو خاندان سے باہر بلکہ بوجھ سمجھا جاتا ہے۔ یہ تو ہمارے
خاندان کا حصہ ہیں، آپس میں محبت کی لڑی میں پروئے ہوئے موتی ہیں، جن کی ہمیں فکر رہتی ہے،
ان کی بہتری کی خواہش بھی رہتی ہے اور اگر انھیں تکلیف پہنچے تو طبیعت غم گین ہو جاتی ہے۔

اللہ تعالیٰ نے قرآن مجید میں بشارت دی ہے کہ یہی والدین، زوج اور اولاد جنت میں بھی
ساتھی بن سکتے ہیں۔ یہ کیوں کر ممکن ہے اور اس کے لیے نسخہ کیا کیا ہے؟ فرمایا:

”اے ہمارے رب، اور داخل کر اُن کو ہمیشہ رہنے والی اُن جنتوں میں جن کا

تو نے اُن سے وعدہ کیا ہے اور اُن کے والدین اور بیویوں اور اولاد میں سے جو صالح ہوں

(اُن کو بھی وہاں اُن کے ساتھ ہی پہنچا دے)، تو بلاشبہ قادرِ مطلق اور حکیم ہے۔“

[المومن، ۴۰: ۸]

ماہ نامہ ”نور الحبیب“ بصیرپور شریف ﴿ ۶۰ ﴾ رمضان کریم ۱۴۳۲ھ

ان آیات کے ذریعے دراصل ہمیں اس دعا کی تعلیم دی گئی ہے۔ یاد رکھیے، یہ دعائیں اللہ تعالیٰ نے یونہی تو نہیں بتائیں۔۔۔۔۔ یہ اس لیے بتائی ہیں کہ قبول بھی ہوتی ہیں۔ ہمیں قرآن پاک کے الفاظ پر جتنا یقین ہے، اسی طرح اس بات پر بھی یقین ہونا چاہیے کہ یہ دعائیں نری لفاظی نہیں ہیں، بلکہ اللہ تعالیٰ کا وعدہ ہیں۔ سوچیں تو سہی، وعدہ کون کر رہا ہے، پھر پورا کیوں نہ ہوگا! بہر حال شرائط تو ہمیں پوری کرنی ہیں۔ یہاں دیکھیے والدین، بیویوں اور اولاد کے لیے جنت کی نوید ہے اور پھر شرط بھی ہے۔۔۔۔۔ کہ وہ جو صالح ہوں، وہی مستحق ہوں گے۔

قرآن مجید میں متعدد مقامات پر بیویوں اور اولاد کے لیے جنت کا وعدہ ہے مگر یہ وعدہ دو شرائط کے ساتھ مشروط ہے۔۔۔ صالح ہونا اور صابر ہونا۔ سورہ رعد میں اہل ایمان کی صفات کا تذکرہ کرتے ہوئے فرمایا گیا:

”آخرت کا گھر انھی لوگوں کے لیے ہے، یعنی ایسے باغ جو اُن کی ابدی قیام گاہ ہوں گے۔ وہ خود بھی ان میں داخل ہوں گے اور ان کے آباء و اجداد اور اُن کی بیویوں اور اُن کی اولاد میں سے جو جو صالح ہیں وہ بھی امن کے ساتھ وہاں جائیں گے۔ ملائکہ ہر طرف سے اُن کے استقبال کے لیے آئیں گے اور اُن سے کہیں گے کہ ”تم پر سلامتی ہے، تم نے دنیا میں جس طرح صبر سے کام لیا، اُس کی بدولت آج تم اس کے مستحق ہوئے ہو۔“ پس کیا ہی خوب ہے یہ آخرت کا گھر!“ --- [الرعد، ۱۳: ۲۳-۲۴]

یہ کتنی بڑی خبر اور خوش خبری ہے کہ ہمارے گھر والے بھی جنت میں اکٹھے ہوں گے! اللہ تعالیٰ ہمیں اور اہل خاندان کو اس مرتبے کے قابل بنا دے۔۔۔ آمین!

کام کا آغاز کیسے ہو؟ کیا محنت کرنی ہے، کیا ہے جو سمجھنا ضروری ہے اور کون سا راستہ ہے جو پورے خاندان کو اکٹھے جنت کی طرف لے جاسکتا ہے؟

● **آغاز، شریک حیات کے انتخاب سے:**

بات وہاں سے شروع کرتے ہیں جہاں سے خاندان کی بنیاد رکھی جاتی ہے، یعنی جب شریک زندگی کی تلاش کی جاتی ہے۔ سفر کا آغاز نیک اور صالح ہم سفر کی تلاش اور انتخاب سے کیا جائے۔ حدیث میں تعلیم دی گئی ہے کہ اس انتخاب کا فیصلہ دین اور اخلاق کی بنیاد پر کریں، ورنہ دنیا میں فساد پھیل جائے گا۔۔۔ جس بھی اس فیصلے میں برکت ہوگی۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
یہ کام بڑی ذمہ داری اور سنجیدگی کا حامل ہے۔ جب ہماری اگلی نسل کا دار و مدار اسی پر ہے تو
پھر سستی کیوں؟ پھر یہ کام انتخاب پر رک تو نہیں جاتا۔ آپ کی شادی ہو گئی تو آگے چھوٹے
بہن بھائی ہیں، بچے ہیں۔۔۔ یہ تو ہمیشہ چلنے والا کام ہے اور بڑی سنجیدگی اور دانش مندی سے
کرنے کا کام ہے۔

شادی کے بعد اولاد کی فکر ہوتی ہے۔ اللہ تعالیٰ اس پر مکمل قدرت رکھتا ہے کہ وہ جسے چاہے
اولاد عنایت فرمادے:

”اللہ زمین اور آسمانوں کی بادشاہی کا مالک ہے، جو کچھ چاہتا ہے پیدا کرتا ہے،
جسے چاہتا ہے لڑکیاں دیتا ہے، جسے چاہتا ہے لڑکے دیتا ہے، جسے چاہتا ہے لڑکے اور
لڑکیاں ملا جلا کر دیتا ہے، اور جسے چاہتا ہے بانجھ کر دیتا ہے۔ وہ سب کچھ جانتا اور
ہر چیز پر قادر ہے۔“ (الشوریٰ ۴۲:۴۹)

اُس کی جناب سے عنایت ہو گئی تو شکر ادا کریں، نہیں تو صبر اور پھر صبر کا اجر بھی بہت ہے۔
ہاں، دعا کا ہتھیار تو ہمارے پاس ہے ہی۔

ہم تو بہت کمزور لوگ ہیں۔ نبیوں نے بھی یہ دعائیں مانگی ہیں۔ دیکھیے حضرت سیدنا
ابراہیم علیہ السلام کی دعا:

”اے پروردگار! ایک بیٹا عطا کر جو صالحوں میں سے ہو۔“

مشروط دعا۔۔۔ بیٹا ہو تو صالح ہو۔ اور پھر حضرت زکریا علیہ السلام کی دعا بھی۔۔۔ نیک اولاد کی
درخواست کی جارہی ہے۔ دعا کرنا نہ بھولیں۔ دعا مانگنا، ہمارا حق ہے اور بار بار دعا مانگنے کی تعلیم
دی گئی ہے۔ ہر قدم پر اللہ کی طرف رجوع کرنا چاہیے، اِيَّاكَ نَعْبُدُ وَ اِيَّاكَ نَسْتَعِيْنُ
صالح اولاد بڑی نعمت ہے اور جیسا کہ ہم نے پہلے دیکھا، صالح ہونا ایسی شرط ہے جس کے
پورا کرنے پر براہ راست جنت کی بشارت ہے۔

صالح اولاد کا کیا مطلب ہے؟ کیا نماز ادا کر لینا اور تلاوت قرآن کرنا ہی صالح ہونے کے لیے
کافی ہے۔۔۔ یا پھر اخلاق، معاملات اور عبادات کا درست ہونا بھی صالح ہونے کے لیے ضروری ہے،
یا کچھ اور بھی خصوصیات درکار ہیں؟ صالح ہونا دراصل ایسی صلاحیت ہے جس پر بڑے انعام کا
 وعدہ ہے۔ جنت جیسا انعام، اور پھر بار بار بتایا گیا ہے کہ جنت ابدی قیام گاہ ہے۔

● دعا اور عمل ساتھ ساتھ:

جب بھی کوئی بڑا منصوبہ یا پراجیکٹ شروع ہوتا ہے تو ایک عزم ہوتا ہے کہ یہ کام کرنا ہے۔

ماہ نامہ ”نور الحبیب“ بصیرپور شریف ۶۲ ۶ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
مگر اس کے ساتھ دعا بھی ضروری ہے کہ اللہ تعالیٰ اس عزم میں برکت عطا فرمائے اور تکمیل آسانی سے ہو۔
دعا اور عزم دونوں لازم و ملزوم ہیں۔ عزم کے بغیر دعا مناسب نہیں اور دعا کے بغیر عزم بے برکت
رہ جاتا ہے۔ یوں دعا کیجیے:

”اے ہمارے رب! ہمیں اپنی بیویوں اور اپنی اولاد سے آنکھوں کی ٹھنڈک دے

اور ہم کو پرہیزگاروں کا امام بنا“۔۔۔ [الفرقان، ۲۵: ۷۴]

اس خوب صورت دعا میں ایسے ہی خاندان کی محبت جھلک رہی ہے۔۔۔ بیویوں اور اولاد سے
آنکھوں کو ٹھنڈک ملے اور دیکھیں اللہ تعالیٰ ہمیں کون سا درجہ دینا چاہتا ہے۔۔۔ پرہیزگاروں کا امام۔
یہ دعا محض کسی مقرر کی لفاظی نہیں، اللہ تعالیٰ کے اپنے الفاظ ہیں۔۔۔ ان کا پورا ہونا بالکل ممکن ہے۔
ہم اپنی کمزوریوں پر توجہ دیں تو سب کچھ ممکن ہے۔ ذرا مومن بن کر دیکھیں اور دکھائیں تو سہی۔
اب یہ عزم، پھر دعا اور پھر عمل کا معاملہ آ گیا۔ سوچیں آپ کا بیٹا آپ سے دعا کے لیے کہے
کہ دعا کریں، امتحان میں کامیابی ہو، مگر وہ خود کھیل میں مصروف رہے تو یقیناً آپ کہیں گے کہ بیٹا!
تم خود تو امتحان کی تیاری نہیں کر رہے، مجھے دعا کے لیے کہہ رہے ہو۔ گویا عمل کی بڑی اہمیت ہے۔
بقول اقبال:

عمل سے زندگی بنتی ہے جنت بھی جہنم بھی
یہ خاک اپنی فطرت میں نہ نوری ہے نہ تاری ہے

● والدین کی ذمہ داری:

ارشاد باری تعالیٰ ہے:

”اے لوگو! جو ایمان لائے ہو، بچاؤ اپنے آپ کو اور اپنے اہل و عیال کو

اس آگ سے، جس کا ایندھن انسان اور پتھر ہوں گے“۔۔۔ [التحریم، ۶: ۶۶]

گویا عمل کے لیے والدین کو ذمہ دار ٹھہرایا گیا ہے۔ یہاں جمع کا صیغہ استعمال ہوا ہے اور
اہل ایمان کو اجتماعی طور پر حکم دیا جا رہا ہے: ”اپنے آپ کو اور اپنے اہل و عیال کو آگ سے بچاؤ۔“
اس طرح سے والدین پر یہ ذمہ داری ڈال دی گئی ہے، اب نہ کوئی بہانہ ہے، نہ فرار کا موقع۔
لازمًا اسے کرنا ہی ہوگا۔ مطلب یہ ہوا کہ اگر اہل و عیال خدا نخواستہ آگ سے نہ بچ سکے، تو ہم خود
ذمہ دار ہوں گے۔ ذرا سوچیے! اہل و عیال کو آگ سے بچانے کے لیے نیک زوج کی کتنی اہمیت ہے،
جو خود اس بات کی ضمانت ہو کہ بچوں کی تعلیم و تربیت صحیح طریقے پر ہوگی۔

فرمایا جا رہا ہے:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ”اپنے اہل و عیال کو نماز کی تلقین کرو اور خود بھی اس کے پابند رہو“۔۔۔

[ظہ، ۲۰: ۱۳۲]

یہاں محنت کرنے کو کہا گیا ہے کہ بار بار کہو کہ نماز پڑھو اور پھر یہ دو غلطی پالیسی نہیں۔۔۔ خود بھی پابند رہنے کا حکم ہے۔ یہی نہیں بلکہ ایک مشہور حدیث میں حضور ﷺ ایک بچے کو سمجھاتے ہیں:
 ”اے بیٹے! بسم اللہ پڑھ کر، یعنی اللہ کے نام سے، دائیں ہاتھ سے اور اپنے سامنے سے کھانا کھاؤ“۔۔۔

ایک ہی حدیث میں یہ تین تعلیمات ہیں۔ بڑی بد قسمتی کی بات ہے جب والدین فرار چاہتے ہیں اور اپنی ذمہ داری نبھانا چھوڑ دیتے ہیں کہ بچے کو ٹوکنا نہیں، اس سے وہ نفسیاتی مریض بن جائے گا۔ یہ اہل مغرب کی سوچ ہے جو خود نفسیاتی مریض بن گئے ہیں، وہ اپنے بچوں کو بھلا کیا سکھائیں گے۔ ہم امر بالمعروف اور نہی عن المنکر والے لوگ ہیں، نہ خود برائی کریں گے، نہ کرنے دیں گے۔ یقیناً عمل کے ساتھ ٹھوس منصوبہ بندی کی بھی ضرورت ہے، کیوں کہ عمر بھر کا منصوبہ جو مل گیا ہے۔ حکم آ گیا ہے کہ اپنے آپ کو اور اہل و عیال کو آگ سے بچاؤ!

● بچے کی تربیت کے مختلف مراحل:

مسلمان کی زندگی ہر طرف سے اللہ تعالیٰ کے احکامات میں گھری ہوئی ہے۔ جب کہہ دیا:

﴿وَادْخُلُوا فِي السِّلْمِ كَآفَّةً﴾۔۔۔ [البقرہ، ۲: ۲۰۸]

تو اسلام میں پورے کے پورے داخل ہو گئے۔ زندگی کے ہر مرحلے پر جواب دہی بھی ہے۔ اولاد کی پیدائش سے تربیت کا عمل شروع ہوتا ہے۔ ہم نے اس ضمن میں دعائیں بھی پڑھیں، اسی پیدائش کے لیے نیک زوج کی تلاش اور انتخاب کا مرحلہ بھی گزارا۔ پھر رضاعت، یعنی بچے کو دودھ پلانے کا دور بھی گزارا۔۔۔ یہ بچے کا حق ہے۔ بچے کی شخصیت ماں کی گود سے ہی بننے لگتی ہے۔ یہی آغوش بچے کی پہلی درس گاہ بھی ہے۔ اس کے بعد، سن تمیز ہے، یعنی وہ دور جب بچہ ہوش سنبھالتا ہے اور تین ساڑھے تین سال کی عمر سے پتھر اور کھجور میں تمیز کرنے لگتا ہے۔ پھر بلوغت آتی ہے۔ ہر موقع پر والدین کی جواب دہی ہے۔ خاندان میں بڑا ہونے کی وجہ سے یہ ذمہ داری ہم پر عائد ہوتی ہے کہ دیکھیں کہ ہر مرحلے پر ہم بچے کو کیا تعلیم دے رہے ہیں؟ کیا بچے کو سن بلوغت کے لیے تیار کیا ہے؟ کیا والدین اور بچے میں اتنی باہمی افہام و تفہیم (understanding) ہے کہ والدین بچے کو تمام احکام خود بتا سکیں اور کسی خلجان میں پڑے بغیر وہ تمام امور سمجھ سکے،

ماہ نامہ ”نور الحبيب“ بصیر پور شریف ۶۴ رمضان کریم ۱۴۳۲ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

مشاورت، اخوت و محبت، احتساب، نظم و ضبط، اقامت دین یہ اجتماعی صفات، صالح معاشرے کی ضرورت ہیں اور ایسے معاشرے کی تشکیل صالح افراد ہی کرتے ہیں۔ ایسا معاشرہ رسول اکرم ﷺ کے دور میں تھا، جہاں فیصلے مشاورت سے ہوتے تھے، اخوت و محبت کی قدر تھی اور یہ سب کچھ آج بھی ممکن ہے، اگر ہمارا قبلہ درست ہو جائے۔ بھائی چارے سے کام ہو رہا ہو تو تھکاوٹ نہیں ہوتی۔ جنگ خندق کے دوران اگر صحابہ کرام رضی اللہ عنہم نے پیٹ پر پتھر باندھے تو پتا چلا کہ حضور ﷺ نے دو پتھر باندھے ہوئے تھے۔ نظم و ضبط ان تمام خوبیوں کا نتیجہ ہے۔ ان تمام باتوں سے اقامت دین کو تقویت ملتی ہے۔ ہر مسجد میں پانچ مرتبہ جماعت کے ذریعے نظم و ضبط کا درس ملتا ہے تو پھر مسلمان معاشرے میں بد نظمی کی کوئی وجہ نہیں، جب کہ یہ تربیت سال ہا سال سے صبح و شام جاری ہے۔ ہمیں اس کی طرف من حیث القوم توجہ دینے کی ضرورت ہے۔

● معاشرتی زندگی کے تقاضے:

اس کے بعد اجتماعی زندگی کا مرحلہ آتا ہے۔ ارشاد باری تعالیٰ ہے:
”سب مل کر اللہ کی رسی کو مضبوط پکڑ لو اور تفرقے میں نہ پڑو“۔

[ال عمران، ۳: ۱۰۳]

یہاں اجتماعیت کی اہمیت بیان کی گئی ہے اور مسلمان کی زندگی تو ہے ہی اجتماعیت۔ گھر میں گھر والوں کے ساتھ، باہر محلے داروں اور دفتر والوں کے ساتھ۔ ہماری معاشرتی کمزوریوں میں کبر، نفسانیت، بے اعتدالی اور ضعف ارادہ کے علاوہ بھی کئی پہلو ہیں۔

● یہ مقام ہے اپنا محاسبہ کرنے کا۔۔۔ اپنا دل ٹٹولنے کا۔ ہمارے دائیں بائیں کئی داعی حضرات ہیں، جن کا بڑا قند ہے، جن کی تحریر و تقریر ہیرے موتی جیسی ہے، مگر ان کی اپنی اولاد نے ان کے مشن کو آگے نہیں بڑھایا۔۔۔ یہ لمحہ فکر یہ ہے۔ کمزوریوں کی ابتدا اپنے گھر سے ہی ہوتی ہے۔ ہمارے گھر ہمارے اور ہمارے گھر والوں کے لیے قلعہ ہیں۔ دروازہ اونچا اور مضبوط رکھا جاتا ہے۔ مگر ایک کھڑکی ایسی کھول دی جاتی ہے جہاں سے دنیا بھر کی غلاظت گھر میں داخل ہو جاتی ہے۔ گھر کی کمزوریوں سے ہوشیار رہنے کی ضرورت ہے۔ اب جدید جاہلیت کا دور ہے۔ یہ مادی ترقی کی جاہلیت ہے، یہ وہ دھوکا اور فریب ہے جس کو انسان کی ہلاکت کے لیے باقاعدہ علمی بنیادوں پر مرتب کیا گیا ہے۔ نتیجہ کرب، اذیت اور بے چینی ہے۔ یاد رکھیے جب بھی اللہ کے احکام سے روگردانی کی جائے گی اسے جاہلیت ہی کہا جائے گا۔

ماہ نامہ ”نور الحبيب“ بصیر پور شریف ۶۶ ۶ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

● کبر کو لیجیے۔ کئی بزرگ محبت کرنے کے باوجود۔۔۔۔۔ میری بات مانو، کوئی دوسرا راستہ نہیں۔۔۔۔۔ کے مصداق سخت مزاج واقع ہوتے ہیں۔ وہ مذہبی شخصیت تو ہوتے ہیں، دینی نہیں۔ نتیجہ یہ ہوتا ہے کہ ان کے کبر کی وجہ سے بچے سہمے رہتے ہیں، بیوی دہکی رہتی ہے، نہ مشورہ دیا جاتا ہے، نہ لیا جاتا ہے، نہ مشاورت کو اہمیت دی جاتی ہے، نہ تربیت کو۔ اندازہ کیجیے گھر پر نفسانیت کا دور دورہ تو نہیں۔ کیا گھر کی اکائی قائم ہے؟ کہیں ایسا تو نہیں کہ گھر کے افراد کئی ٹکڑیوں میں بٹ گئے ہوں، جن کے علیحدہ اہداف اور مقاصد ہوں۔

● اسراف و تبذیر کی صورت حال بھی بڑی عجیب ہوتی ہے۔ اسے وقت کی ضرورت بنا کر قبول کیا جاتا ہے۔ گھر والوں کو معاشی ذمہ داری بھی دے دی جاتی ہے۔ آخر بچوں کو کس جرم کی سزا دی جا رہی ہے کہ انھیں آیا اور ڈے کیئر سنٹر میں پرورش کے لیے چھوڑ دیا جاتا ہے۔ مقصد گھر کی اکائی کی حفاظت ہے اور اس کا رخ لازماً اللہ کے حکم اور حضور ﷺ کی سنت کی سمت ہونا لازمی ہے۔ جیسی تو گھر والے آنکھوں کی ٹھنڈک اور دل کا سکون بن سکیں گے اور پھر آخرت میں صدقہ جاریہ بھی۔ بے اعتدالی میں مذہبی انتہا پسندی بھی آتی ہے۔ گھر والی فرائض ادا کرنے کے بجائے باہر تبلیغ اور نوافل پر ہی زور دینے لگے، بچے کتابی کیڑے بن جائیں یا دیوانگی کی حد تک کھیل کے رسیا ہوں، کرکٹ یا فٹ بال سیریز ہو رہی ہے تو صاحب بہادر نے دفتر سے چھٹی لے رکھی ہے اور گھر نے اسٹیڈیم کی شکل اختیار کی ہوئی ہے۔ یہ سب بے اعتدالی ہے۔

● گھر والے اور بعض اوقات آپ خود بھی اپنے آپ کو روکنا چاہتے ہیں تو ضعفِ ارادہ کی وجہ سے روک نہیں سکتے، یہ قوت ارادی کی کمزوری ہے۔ دوغلی پالیسی کے کھلاڑی ایسا کرتے ہیں۔۔۔۔۔ کیا وجہ ہے کہ ہماری کئی خواتین عرب ممالک سے واپسی پر جہاز میں بیٹھتے ہی عبا یہ اُتار دیتی ہیں۔ کیا پردے کا حکم پاکستان میں نہیں ہے؟ اس طرح انسان کہیں کا نہیں رہتا۔ جس معاشرے میں رہ رہ رہا ہوتا ہے اسی کے رنگ میں رنگ جاتا ہے، بلکہ یوں کہنا چاہیے کہ مسلمان، مسلمان کے علاوہ سب کچھ بن جاتا ہے، لیکن مسلمان نہیں ہوتا۔ اس لیے کہ مسلمانوں کے لیے جو احکام ہیں اپنے ضعفِ ارادہ کی وجہ سے وہ اُن پر عمل نہیں کرتا اور اگر کرتا بھی ہے تو مجبوری کی حد تک۔

● جسمانی تربیت کے لیے احادیث مبارکہ سے رہنمائی ملتی ہے۔ بچوں کو عیشِ کوشی کا عادی نہ بنائیں۔ جفاکش (rough & tough) ہونا ضروری ہے۔ اسی طرح بچوں کو گھر کے کام کاج بلا تکان کرنا سکھائیں۔ نہ جانے کب کیسا وقت آن پڑے تاکہ وہ چیلنج قبول کرنے کے لیے تیار ہوں۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

● خرابی کے داخلی و خارجی اسباب:

خرابی کے داخلی اسباب میں انتخابِ زوج، دہرے معیار، نامناسب تقسیم کار، بچوں کو کھلی چھوٹ، دین کی ترجیح نہ ہونا، کم علمی جیسے کئی پہلو ہیں۔ یہ داخلی اسباب سب گھر والوں کی انفرادی توجہ چاہتے ہیں، اور ہم خود اس کے لیے سب سے زیادہ مسئول ہیں۔ مثلاً انتخابِ زوج غلط یا نامناسب ہو یا یہ کہہ لیں کہ پتا ہی نہ تھا۔ ہمارے اپنے معیار، موم کی ناک کی طرح ہوتے ہیں۔ کہیں قول ہے، فعل نہیں، اور کہیں فعل ہے تو قول نہیں۔ گھر کی ذمہ داریاں ٹھیک طرح سے تقسیم نہیں ہوئیں۔ خاوند صرف معاشی ذمہ داری ہی نبھا رہا ہے، وہ اس میں ہی مطمئن ہے کہ وقت پر گھر کا خرچ بیوی کے ہاتھ میں دے دیا۔ مزاج کا سخت ہے، اسے کون سمجھائے کہ یہ بچے تمہارے اپنے ہیں۔۔۔ تمہارا اپنا صدقہ جاریہ۔ کئی گھروں میں ہوم ورک، بازار سے شاپنگ، دال سبزی آلو پیاز، سب خاتونِ خانہ خود خریدتی ہے۔ صاحب بہادر یا تو دفتر جاتے ہیں یا گھر پر ٹی وی دیکھتے ہیں۔ بچوں پر کون کیا چیک رکھ رہا ہے، اُن کے دوست کون ہیں اور کیسے ہیں، کون سی کتب یا لٹریچر گھر میں آ رہا ہے، انٹرنیٹ اور ٹی وی پر کیا دیکھا جا رہا ہے۔۔۔ اب تو سائبر جرائم کا دور بھی شروع ہو گیا ہے۔۔۔ کچھ خبر نہیں۔ دین کے لیے ترجیح سے گھبراتے ہیں کہ کہیں مولوی ہونے کا لیبل نہ لگ جائے اور بہت سے کام فقط کم علمی اور ضعفِ ارادہ کی وجہ سے بھی غلط ہو رہے ہیں۔ مغربی تہذیب کو بلا سوچے سمجھے گلے لگا لینا بھی ذہنی مرعوبیت کی نشانی ہے۔ اس طرح ہم ہر اُس بیماری کا شکار ہو رہے ہیں جو مغربیت کی وجہ سے ہم میں در آئی ہے۔

خرابی کے خارجی اسباب میں سب سے پہلا تو کمزور اور غلط نظامِ حکومت ہے۔ اسی وجہ سے میڈیا، نظامِ تعلیم، ناقص نصاب، سب کسی بھی نوجوان کے اچھا مسلمان بننے کی راہ میں مانع ہیں۔ ہمارے داخلی عوامل بعض اوقات اتنے زیادہ ہو جاتے ہیں کہ ان خارجی عوامل کے لیے وقت ہی نہیں ملتا کہ انھیں ٹھیک رکھا جائے اور یوں معاشرہ بے حسی کا شکار ہو جاتا ہے۔

● تربیت کا ذمہ دار کون؟

یہ گھر والوں کی تربیت کا پراجیکٹ ہے تو آخر کوئی اس کا پراجیکٹ ڈائریکٹر بھی ہونا چاہیے۔ اولاد کی تربیت کون کرے؟ ماں کہتی ہے کہ تمہارے ابو دفتر سے آئیں گے تو شکایت لگاؤں گی۔ ابو دفتر سے آتے ہیں تو کہتے ہیں ابھی تو تمہکا ماندہ آیا ہوں، تو پھر کون ذمہ دار ہے؟ وقت تو رُکے گا نہیں۔ بچے بہر حال والدین کی مشترکہ ذمہ داری ہیں۔ تعلیم و تربیت، صحت، کھیل کود، کچھ بھی سوچ لیں،

ماہ نامہ "نور الحیب" بصیر پور شریف ۶۸ ۶ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

بہر حال والدین کو ذمہ داری نبھانی ہے۔ یہ مسلمان معاشرہ ہے۔ یہاں مرد عورت میں مسابقت اور تصادم کی فضا نہیں بلکہ تعاون کا ماحول ہے۔ مغرب میں تو خواتین کے اختیارات (women empowerment) کا شوق پھل پھول رہا ہے۔ اسی لیے وہاں ہر جگہ single mothers ملیں گی۔ اب فرانس میں خواتین تنگ آ کر کہہ رہی ہیں کہ وہ صرف گھر پر والدہ کا کردار ادا کرنا چاہتی ہیں مگر ان کی بیماری اپنی آخری حدوں کو پہنچ گئی ہے۔ ان حالات میں ضرورت اس امر کی ہے کہ مسلمان والدین اپنی اس مشترکہ ذمہ داری کا احساس کریں اور بطریق احسن نبھائیں کیوں کہ اولاد تو دونوں کی ہے اور دونوں کے لیے صدقہ جاریہ بھی۔

اس ضمن میں علمائے کرام رہنمائی کرتے ہیں کہ بچوں میں یہ خوبیاں تب پیدا ہوں گی جب والدین میں یہ صفات ہوں گی۔ یہ نہ ہو کہ والد نے کہہ دیا کہ باہر کہہ دو گھر پر نہیں ہوں۔ والدہ فون پر جھوٹ بول رہی ہوں۔ پڑوس کی گیند گھر میں آ گئی تو جھوٹ بول دیا، والدین خاموش رہے۔ بچہ ٹی وی رات گئے تک دیکھتا رہا، صبح وقت پر نہ اٹھ سکا، لہذا اسکول میں بیماری کی درخواست دے دی۔۔۔ یہ سب تضادات ہیں۔ بے عملی اور کمزوری کا نتیجہ ہیں۔ بظاہر یہ معمولی باتیں چھوٹی ہیں مگر شیطان تو تاک میں لگا رہتا ہے۔

اس ساری بحث کے نتیجے میں گھر والوں کی تربیت، اللہ کے سامنے جواب دہی کی اہمیت بخوبی واضح ہو جاتی ہے۔ یہ سب اسی وجہ سے ہے کہ ہمیں اپنے اہل خانہ سے محبت ہے اور محبت کے اپنے تقاضے ہیں۔ صورت حال کی بہتری کے لیے ہمارے لیے ضروری ہے کہ یقین محکم، عمل پیہم کے مصداق اہل خاندان کو مسلسل تذکیر و نصیحت کرتے رہیں اور یہ کہ ان کی حوصلہ افزائی کریں، نیکی کے لیے سازگار ماحول فراہم کریں، تربیت کا خاطر خواہ انتظام کریں۔ اخلاقی اعتبار سے مضبوط بنائیں اور شخصیت کی تشکیل و تعمیر پر توجہ دیں۔ جیسی تو گھر کے آنگن میں خوب صورت پھول کھلیں گے اور میٹھے پھل لگیں گے۔

● اصل کامیابی:

کوشش یہی ہونی چاہیے کہ یہ بچے بڑے ہو کر صالح مسلمان مرد/عورت بن سکیں۔ کل انھی بچوں کو والدین کی حیثیت سے اپنا کردار ادا کرنا ہے۔ ان کے لیے ضروری ہے کہ ہم مسلسل دعا کرتے رہیں اور بہترین کوشش بھی۔۔۔ یہ بچوں کا حق ہے۔ مضبوط ارادہ، مسلسل دعا، عمل پیہم، بہترین منصوبہ بندی کے بعد ہی ہم کامیابی کی امید رکھ سکتے ہیں۔ اگر ارادہ، عمل اور منصوبہ بندی میں

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
بگاڑ ہوگا تو پھر بگاڑ والے نتائج ہی سامنے آئیں گے۔ اور پھر:

”کامیاب دراصل وہ ہے جو وہاں آتش دوزخ سے بچ جائے اور جنت میں داخل کر دیا جائے۔ رہی یہ دنیا، تو یہ محض ایک ظاہر فریب چیز ہے۔“ --- [ال عمران، ۱۸۵:۳]
کامیابی --- اصل کامیابی تو جنت کا حصول ہے کہ ہم آتش دوزخ سے بچ جائیں۔ یہ خوش خبری ملاحظہ ہو:

”جو لوگ ایمان لائے ہیں اور اُن کی اولاد بھی کسی درجہ ایمان میں ان کے نقش قدم پر چلی ہے، ان کی اُس اولاد کو بھی ہم (جنت میں) اُن کے ساتھ ملا دیں گے اور اُن کے عمل میں کوئی گھٹا ان کو نہ دیں گے۔ ہر شخص اپنے کسب کے عوض رہن ہے۔“ ---
[الطور، ۲۱:۵۲]

یہ خوش خبری ایک چھوٹ، ایک آسانی کی خبر ہے، ایک رعایت (concession) ہے، جس میں بتایا گیا ہے کہ اولاد کسی بھی درجہ ایمان پر ہو تو جنت میں ملا دی جائے گی۔ مگر ہمیں خوب سے خوب تر کی تلاش رہنی چاہیے۔ اسی طرح بچوں کی تربیت کے لیے بھی بلند معیار پیش نظر رہنا چاہیے۔ ہم تو پرہیزگاروں کے امام بننا چاہتے ہیں۔ یہی دعا بھی مانگتے ہیں۔ گویا best of the best کے متلاشی رہیں۔ درجہ باحسان ہمارا حق نظر ہونا چاہیے اور حقیقی کامیابی یہ ہے کہ جنت میں ہمارا اور گھر والوں کا ساتھ ہو۔ آمین!

مقام غور و فکر ہے۔۔۔ اپنی اور اولاد کی اخروی کامیابی کے لیے ہمیں سنجیدہ ہونا ہے، کوشش کرنی ہے، کمر ہمت باندھ لینی ہے۔

ہمیں اپنے آپ کو اور اہل خانہ کو آگ سے بچانا ہے۔۔۔ اس کے لیے ہم جواب دہ ہیں۔ یہ کیسی روح پرور اور خوش کن اور قابل عمل بشارت ہے کہ اگر ہم صالح ہوں اور صبر سے کام لیں تو ہم اور اہل خانہ جنت کے ساتھی بن سکتے ہیں، ورنہ یہ افسوس ہی رہے گا کہ مہلت عمل تو ملی تھی مگر ہم ادھر ادھر وقت ضائع کرتے رہے۔

آئیے! اس دعا کے ساتھ اختتام کرتے ہیں اور ساتھ ساتھ عزم بھی کرتے ہیں کہ ہمیں اہل خانہ کے لیے اور اپنے لیے کوشش کرنی ہے۔۔۔ اے ہمارے رب! ہمیں اپنی بیویوں اور اپنی اولاد کی طرف سے آنکھوں کی ٹھنڈک عطا کر اور ہم کو پرہیزگاروں کا امام بنا۔ آئیے! ہم عزم کریں کہ کوشش میں کسر نہیں اٹھا رکھیں گے۔ آمین!



ماہ نامہ ”نور الحبیب“ بصیرپور شریف ۷۰ ۶ رمضان کریم ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

رمضان المبارک کی چند یادگارتاریخیں

علامہ سید محمود احمد رضوی علیہ الرحمہ

3/ رمضان المبارک 11ھ

یہ تاریخ خاتونِ جنت حضرت سیدہ فاطمہ الزہراء رضی اللہ تعالیٰ عنہا کے انتقال کی ہے۔ آپ سرورِ دو عالم ﷺ کی سب سے چھوٹی صاحبزادی ہیں، آپ کی والدہ ماجدہ کا نام سیدہ خدیجہ الکبریٰ رضی اللہ تعالیٰ عنہا ہے، آپ نبوت سے ایک سال قبل مکہ میں پیدا ہوئیں اور آپ کے صاحبزادوں میں حضرت سیدنا امام حسن اور حضرت سیدنا امام حسین رضی اللہ تعالیٰ عنہما بہت بلند پایہ امام ہیں۔

آں حضرت ﷺ کو اپنی بیٹی سے بہت محبت تھی اور فرماتے تھے:

”فاطمہ میرے گوشت کا ٹکڑا ہے۔“

حضرت سیدہ فاطمہ الزہراء رضی اللہ تعالیٰ عنہا کو حضور ﷺ کی وفات کا بڑا رنج ہوا، آخر اسی غم میں بیمار رہنے لگیں اور پھر ۳/ رمضان المبارک ۱۱ھ میں وفات پا گئیں۔ حضرت سیدنا علی المرتضیٰ کرم اللہ تعالیٰ وجہہ الکریم نے غسل دیا، حضرت سیدنا عباس رضی اللہ عنہ نے نمازِ جنازہ پڑھائی اور عشاء کی نماز کے بعد جنت البقیع میں دفن کیا۔

ام المؤمنین حضرت سیدہ عائشہ صدیقہ رضی اللہ تعالیٰ عنہا فرماتی ہیں کہ میں نے حضور ﷺ کے بعد جناب فاطمہ علیہا الرضوان سے زیادہ نیک اور سچا کسی کو نہیں پایا۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

10 / رمضان المبارک 10 / نبوت

یہ تاریخ ام المؤمنین سیدہ خدیجہ الکبریٰ رضی اللہ تعالیٰ عنہا کے انتقال کی تاریخ ہے۔
خاندان قریش کی بہت پارسا اور مال دار خاتون تھیں، چالیس سال کی عمر میں حضور ﷺ سے
شادی کی، اعلان نبوت کے پہلے دن مسلمان ہو گئیں اور دنیا میں سب سے پہلی مسلمان خاتون
ہونے کا شرف حاصل کیا۔ حضور ﷺ کی تمام اولادیں آپ ہی کے بطن سے پیدا ہوئے۔
حضور ﷺ سے بہت محبت کرتی تھیں اور مال کو بے دریغ اشاعت اسلام میں خرچ کرتی تھیں۔
نکاح حضرت سیدنا ابوطالب نے پڑھایا تھا اور پانچ سو (۵۰۰) درہم مہر حضور ﷺ کی طرف سے
ادا کیے تھے۔ انتقال سے قبل وصیت کی تھی کہ آں حضرت ﷺ میرے کفن سے اپنا کربالپیٹ دیں
تا کہ آخرت میں سکون حاصل ہو۔ ۶۵ سال کی عمر میں ۱۰ / رمضان المبارک ۱۰ھ نبوت میں وفات پائی۔
آں حضرت ﷺ نے قبر مبارک میں اتارا، نماز جنازہ ابھی تک فرض نہیں ہوئی تھی۔

17 / رمضان المبارک 02ھ

بدر ایک گاؤں کا نام ہے، یہ مقام مدینہ منورہ سے قریب اسی (۸۰) میل کے فاصلہ پر ہے۔
حضور سید عالم ﷺ اور آپ کے ساتھیوں نے جب ہجرت فرمائی، تو قریش نے ہجرت کے ساتھ ہی
مدینہ پر حملہ کی تیاریاں شروع کر دی تھیں۔ اسی اثناء میں یہ غلط خبر مکہ معظمہ میں پھیل گئی تھی کہ
مسلمان قافلہ کو لوٹنے آرہے ہیں اور اس پر مزید یہ کہ حضری کے قتل کا اتفاقیہ واقعہ پیش آگیا، جس نے
قریش کی آتش غضب کو بھڑکا دیا۔ حضور ﷺ کو جب ان حالات کی خبر ہوئی تو آپ نے
صحابہ کرام رضی اللہ عنہم کو جمع کیا اور امر واقعہ کا اظہار فرمایا۔ حضرت سیدنا ابوبکر صدیق اور دیگر صحابہ کرام رضی اللہ عنہم نے
جواب میں جاں نثارانہ تقریریں کیں۔

حضرت سعد بن عباد رضی اللہ عنہ (سردار خزرج) نے عرض کی:

”حضور! خدا کی قسم آپ اگر فرمائیں تو ہم سمندر میں کود پڑیں۔“

حضرت مقداد رضی اللہ عنہ نے کہا:

”ہم موسیٰ (علیہ السلام) کی قوم کی طرح یہ نہ کہیں گے کہ آپ اور آپ کا خدا جا کر لڑیں،

ہم لوگ آپ کے داہنے سے، بائیں سے، سامنے سے اور پیچھے سے لڑیں گے۔“

صحابہ کرام رضی اللہ عنہم کے ان پر خلوص جملوں سے حضور ﷺ کا چہرہ اقدس چمک اٹھا۔

ماہ نامہ ”نور الحبیب“ بصیرپور شریف (۷۲) شعبان المعظم / رمضان کویم ۱۳۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

12 / رمضان المبارک ۱۴۰۲ھ

۱۲ / رمضان المبارک کو آپ ﷺ تقریباً تین سو جاں نثاروں کے ساتھ شہر سے روانہ ہوئے۔ ایک میل چل کر فوج کا جائزہ لیا تو جو کم عمر تھے، انھیں واپس فرمایا۔ حضرت عمیر ابن ابی وقاصؓ ایک کم سن بچہ تھے، ان سے واپسی کے لیے کہا گیا، تو رو پڑے۔ حضور ﷺ نے یہ دیکھ کر انھیں شامل جہاد رہنے کی اجازت دے دی، اب فوج کی کل تعداد ۳۱۳ تھی۔ جس میں ساٹھ مہاجر اور باقی انصاری تھے۔ ۱۷ / رمضان المبارک ۱۴۰۲ھ، سہ شنبہ کو اللہ تعالیٰ کے دین کے ان سپاہیوں نے بدر کے قریب پڑاؤ ڈالا۔

ادھر مکہ معظمہ سے قریش بڑے ساز و سامان سے نکلے:

- ① ایک ہزار آدمیوں کی جمعیت تھی
- ② سو سو اوروں کا رسالہ تھا
- ③ رؤساء قریش سب شریک تھے
- ④ امراء قریش باری باری ہر روز دس اونٹ ذبح کرتے تھے
- ⑤ عقبہ بن ربیعہ جو قریش کا سب سے معزز رئیس تھا، فوج کا سپہ سالار تھا
- ⑥ قریش چوں کہ پہلے پہنچ گئے تھے، اس لیے انھوں نے مناسب موقعوں پر قبضہ کر لیا تھا۔ اس کے برخلاف مسلمانوں کی طرف چشمہ یا کنواں نہ تھا، زمین ایسی ریتلی تھی کہ اونٹوں کے پاؤں دھنس جاتے تھے۔ تاہم ایزدی سے مینہ برس گیا، جس سے گرد جم گئی اور صحابہ کرامؓ نے جا بجا پانی روک کر چھوٹے چھوٹے حوض بنا لیے تاکہ وضو و غسل کے کام آسکیں۔ قرآن کریم نے اس قدرتی احسان کا یوں ذکر فرمایا:

﴿وَيُنَزِّلُ عَلَيْكُمْ مِنَ السَّمَاءِ مَاءً لِّيُطَهِّرَ كُفَّكُمْ بِهِ﴾ --- [الانفال: ۱۱]

”اور جب کہ اللہ تعالیٰ نے آسمان سے پانی برسایا کہ تم کو پاک کرے“ ---

پانی پر اگر چہ قبضہ کر لیا گیا تھا لیکن ساقی کوثر کا فیض عام تھا، اس لیے دشمنوں کو بھی پانی لینے کی عام اجازت تھی۔ یہ رات کا وقت تھا، تھکے ہوئے مسلمان فوجیوں نے کمریں کھول کر رات بھر آرام کیا، لیکن صرف ایک ذات تھی (ذات نبی ﷺ) جو صبح تک بیدار اور مصروف دعا رہی۔ صبح ہوئی تو لوگوں کو نماز فجر کے لیے جگایا اور بعد از نماز جہاد پر خطبہ ارشاد فرمایا۔ صبح ہوتے ہی آپ ﷺ نے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 صف آرائی شروع فرمائی، دستِ اقدس میں ایک تیر تھا، اس کے اشارہ سے صفیں قائم فرماتے۔
 مہاجرین کا علم حضرت سیدنا مصعب بن عمیر ؓ کو، خزرج کے علم بردار حباب بن منذر ؓ اور اس
 کے سعد بن معاذ ؓ مقرر فرمائے۔ اب دو صفیں آمنے سامنے مقابل تھیں۔ حق و باطل، نور و ظلمت،
 کفر و اسلام کی۔ قرآن نے اعلان کیا:

﴿فِيَّةُ تُقَاتِلُ فِي سَبِيلِ اللّٰهِ وَ أُخْرٰی كَافِرَةً﴾ --- [آل عمران: ۱۳]

”(جو لوگ باہم لڑے، ان میں تمہارے لیے عبرت کی نشانیاں ہیں) ایک

خدا کی راہ میں لڑ رہا تھا اور دوسرا منکر خدا تھا“ ---

یہ عجیب منظر تھا کہ اتنی بڑی وسیع دنیا میں تو حید کی قسمت صرف چند جانوں پر منحصر تھی۔
 بخاری و مسلم میں ہے کہ حضور ﷺ پر سخت خضوع کی حالت طاری تھی، دونوں ہاتھ پھیلا کر
 بارگاہِ ایزدی میں عرض کرتے تھے:

”خدا یا! اگر یہ چند نفوس آج مٹ گئے تو پھر تاقیامت تو نہ پوجا جائے گا“ ---

لڑائی کا منظر

یہ معرکہ ایثار و جاں نثاری کا سب سے بڑا حیرت انگیز منظر تھا، دونوں فوجیں سامنے آئیں
 تو ان کو نظر آیا کہ خود ان کے جگر کے ٹکڑے ان کی تلواروں کے سامنے ہیں۔

حضرت سیدنا ابو بکر صدیق ؓ کے صاحبزادے (جو اس وقت تک اسلام نہیں لائے تھے)،
 میدانِ جنگ میں بڑھے تو سیدنا صدیق اکبر ؓ تلوار کھینچ کر آگے نکلے۔

عتبہ میدان میں آیا تو عتبہ کا فرزند حذیفہ ؓ (مقابلہ میں نکلا۔

حضرت سیدنا فاروق اعظم ؓ کی تلوار اپنے ماموں کے خون سے رنگین تھی۔

سب سے پہلے عتبہ نے میدانِ جنگ میں مبارز طلبی کی تو حضرت سیدنا حمزہ و علی (رضی اللہ تعالیٰ
 عنہما) میدان میں آئے۔ عتبہ حضرت حمزہ ؓ سے اور ولید حضرت علی ؓ سے مقابل ہوئے۔

حضرت سعد بن العاص ؓ کا بیٹا عبیدہ سر سے پاؤں تک لوہے میں ڈوبا ہوا، صف سے نکلا۔

حضرت سیدنا زبیر ؓ اس کے مقابلہ میں نکلے۔ آپ نے تاک کر اس کی آنکھ میں برچھی ماری، وہ
 زمین پر گر پڑا اور مر گیا۔

اب عام حملہ شروع ہو گیا، مشرکین اپنے بل بوتے پر لڑ رہے تھے لیکن حضور سید عالم ﷺ

ماہ نامہ ”نور الحبیب“ بصیر پور شریف ۷۲۵ ۶ شعبان المعظم / رمضان کریم ۱۲۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 سرسجود رب العزت پر بھر سہ فرمائے ہوئے تھے۔

ابو جہل، معاذ و معوذ (رضی اللہ تعالیٰ عنہما) کے ہاتھوں مارا گیا۔ عقبہ و ابو جہل کے مارے جانے پر
 قریش کا پائے ثبات اکھڑ گیا اور مشرکین کی فوج میں بے دلی چھا گئی۔ خاتمہ جنگ پر معلوم ہوا کہ
 مسلمانوں میں سے صرف چودہ اشخاص نے شہادت پائی، جن میں چھ مہاجر اور باقی انصار تھے،
 لیکن دوسری طرف قریش کی پہلی طاقت ٹوٹ گئی۔ رؤساء قریش، جو شجاعت میں نام ور اور قبائل کے
 سپہ سالار تھے، ایک ایک کر کے مارے گئے۔

خصوصیات

یہ کفر و اسلام کی پہلی جنگ تھی اور اس کی اہمیت کا یہ عالم تھا کہ خود رب العزت جل و علانے
 اس کا تذکرہ قرآن مجید میں فرمایا اور تین ہزار فرشتے آسمان سے مسلمانوں کی حمایت و نصرت کے لیے
 نازل فرمائے۔ صحابہ کرام ؓ فرماتے ہیں کہ فرشتے ہمیں نظر نہ آتے تھے، مگر ان کے افعال نمایاں تھے۔
 کہیں کسی مشرک کے منہ اور ناک پر کوڑے کی ضرب کا نشان پایا جاتا تو کہیں بے تلواریں سر کٹا نظر آتا تھا۔
 جنگ بدر در اصل یوم فرقان تھا کہ کفر و اسلام میں فرق نمایاں ہو گیا اور اللہ ﷻ نے مسلمانوں کے
 ضعف کے باوجود فتح عطا فرمائی۔

چنانچہ اس نعمت کو ایوں بیان فرمایا:

﴿وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ﴾ --- [آل عمران: ۱۲۳]

”اللہ تعالیٰ نے بدر کی لڑائی میں تمہاری مدد کی، حالاں کہ تم کمزور تھے“ ---

اہل بدر کے فضائل میں یہ کہہ دینا کافی ہے کہ شرکاء بدر کے متعلق حضور ﷺ نے فرمایا:

”اب تم جو چاہو کرو، اللہ تعالیٰ نے تمہارے لیے جنت مقرر فرمادی ہے“ ---

اس لڑائی سے ہمیں یہ سبق ملتا ہے کہ خلوص و للہیت کے ساتھ کلمہ حق بلند کرنے کے لیے

میدان میں نکلا جائے تو کوئی وجہ نہیں ہے کہ نصرت حق ہمارے شامل حال نہ ہو:

آج بھی ہو جو براہیم (علیہ السلام) کا ایمان پیدا

آگ کر سکتی ہے انداز گلستان پیدا

17 / رمضان المبارک 57ھ

یہ ام المؤمنین حضرت سیدہ عائشہ صدیقہ رضی اللہ تعالیٰ عنہا کے انتقال کی تاریخ ہے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

آپ حضرت سیدنا ابوبکر صدیق ؓ کی بیٹی اور حضور سرورِ عالم ﷺ کی زوجہ محترمہ تھیں۔

شوال ۲ھ میں حضور ﷺ کے ساتھ شادی ہوئی اور آپ ﷺ کے ساتھ نو (۹) سال رہنے کا شرف حاصل ہوا۔ آپ بڑی زبردست عالمہ، فاضلہ اور فقیہہ تھیں۔ اشعار سے بڑی دل چسپی رکھتی تھیں۔ آپ نے بہت کثرت کے ساتھ احادیث بیان کی ہیں۔ بڑے بڑے صحابی ؓ آپ رضی اللہ تعالیٰ عنہا سے مسائل دریافت کرنے آتے تھے۔

آپ نے منگل کی رات کو ۱۷ رمضان المبارک ۵۷ھ میں انتقال فرمایا۔ بقیع شریف میں مزار ہے۔ حضرت ابو ہریرہ ؓ نے نماز پڑھائی۔ یہ حضرت سیدنا امیر معاویہ ؓ کی حکومت کا زمانہ تھا اور مروان مدینہ کا گورنر تھا۔

18 / رمضان المبارک 40ھ

حضرت سیدنا علی المرتضیٰ کرم اللہ تعالیٰ وجہہ الکریم کے وصال کی تاریخ ہے۔ آپ ابوطالب کے بیٹے اور حضور ﷺ کے چچا زاد بھائی تھے۔ ۳۳ / ولادت نبوی میں پیدا ہوئے۔ بچپن سے حضور ﷺ کی خدمت میں رہے اور آپ بھی جاں نثار تھے۔ ہجرت کی رات کو بسترِ رسول پر لیٹ کر آپ نے عدیم المثال محبت کا ثبوت دیا۔ تمام جہادوں میں حضور ﷺ کے ساتھ رہے اور شجاعت کے وہ جوہر دکھائے جو یادگار ہیں۔ خیبر کی فتح کا سہرا آپ ہی کے سر بندھا۔ آپ حضرت سیدہ فاطمہ الزہراء رضی اللہ تعالیٰ عنہا کے شوہر اور حضرات حسنین کریمین رضی اللہ تعالیٰ عنہما کے والد محترم ہیں۔ ۱۸ / ذی الحجۃ المبارک ۳۵ھ کو حضرت سیدنا عثمان غنی ؓ کی شہادت کے بعد خلیفہ بنے۔ حضرت سیدنا امیر معاویہ ؓ کی مخالفت کی وجہ سے آپ کو دو مرتبہ ان سے جنگ لڑنی پڑی۔ پہلی لڑائی جنگِ جمل میں جو ۳۶ھ میں ہوئی، دوسری جنگِ صفین میں، جو ۳۷ھ میں ہوئی۔ خارجیوں کی مخالفت کو آپ نے بہت دبا یا اور پھر ایک خارجی کے ہاتھ سے شہید ہوئے۔ کوفہ کی جامع مسجد میں ۱۸ یا ۱۷ / رمضان المبارک کو فجر کی نماز پڑھا رہے تھے کہ عبدالرحمن بن ملجم نے خنجر سے حملہ کر کے سخت زخمی کر دیا۔ تین دن بعد ۱۹ یا ۲۱ / رمضان المبارک کو وفات پائی۔

صاحبزادوں نے عبداللہ بن جعفر ؓ کی مدد سے غسل دیا۔ حضرت سیدنا امام حسن ؓ نے نماز جنازہ پڑھائی اور نجف اشرف میں سپرد خاک کیا۔



ماہ نامہ "نور الحبیب" بصیرپور شریف (۷۶) شعبان المعظم / رمضان کریم ۱۴۲۸ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

رمضان المبارک

حضرت صدر الافاضل سید محمد نعیم الدین مراد آبادی قدس سرہ العزیز

عجب بابرکت مہینا ہے، مسلمانوں کے تمام اوقات روز و شب عبادتِ الہی میں گزرتے ہیں، دن میں وہ اپنے رب کی یاد میں اپنی خواہشات کی قربانی کرتے ہیں اور بدنی حوائج و لذائذ کھانے پینے، مباشرت کرنے سے دست کش ہو جاتے ہیں، عاشقانِ الہی کے چہروں کی زردی، لبوں کی خشکی کیسی پیاری اور بھلی معلوم ہوتی ہے:

ع

فحکست رنگ با مہتاب بامش

چھوٹے بڑے مرد و عورت سب یادِ الہی میں اپنے حوائجِ بدنہ کو بھولے ہوئے ہیں اور ہمہ تن بندے ہو کر اس کی عبادت میں مشغول ہیں۔ طلوعِ صبح صادق سے غروبِ آفتاب تک بے آب و دانہ، بھوکے پیاسے رہ کر مغرب کے لیے حاضر ہو جاتے ہیں، نماز سے فارغ ہو کر کچھ کھایا پیاکہ عشاء کی اذان شروع ہو گئی، پھر مسجد چلے آئے، عشاء کے فرض و سنت کے فارغ ہو کر تراویح شروع کر دی، امام نے قرآن پاک شروع کیا ہے، مقتدی دن بھر روزہ رکھ کر اپنے رب کا کلام ہاتھ باندھ کر سن رہے ہیں

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَهُ

اور محویاد ہو رہے ہیں، دن میں صیام ہے اور رات کو قیام۔ عجب برکت والا دن ہے اور عجب نورانی رات۔ اسی وجہ سے حضور سرور عالم علیہ الصلوٰۃ والتسلیمات نے ارشاد فرمایا:

① ((اِذَا دَخَلَ رَمَضَانُ فَتَحَتْ اَبْوَابُ السَّمَاءِ، وَفِي رِوَايَةٍ:

فَتَحَتْ اَبْوَابُ الْجَنَّةِ غُلِقَتْ اَبْوَابُ جَهَنَّمَ وَسُلِّسَتِ الشَّيَاطِينُ، وَفِي

رِوَايَةٍ: فَتَحَتْ اَبْوَابُ الرَّحْمَةِ)) --- (بخاری و مسلم) [۱]

”جب رمضان داخل ہوتا ہے آسمانوں کے دروازے کھول دیے جاتے ہیں اور

ایک روایت میں ہے کہ جنت کے دروازے کھول دیے جاتے ہیں اور جہنم کے

دروازے بند کر دیے جاتے ہیں اور شیاطین گرفتار کیے جاتے ہیں اور ایک روایت میں ہے

کہ رحمت کے دروازے کھول دیے جاتے ہیں“ ---

محدثین فرماتے ہیں کہ آسمانوں کے دروازے کھولنا رحمت نازل کرنے سے کنایہ ہے اور

جنت کے دروازے کھولنا نیکوں کی توفیق عطا فرمانے سے، کیوں کہ وہ دخول جنت کا سبب ہے اور

جہنم کے دروازوں کا بند کرنا، روزہ داروں کو معاصی سے امن دینے سے کنایہ ہے، لیکن امام نووی نے

فتح و غلق میں دونوں وجہیں جائز رکھی ہیں، مجازی بھی، حقیقی بھی۔

② ((عن سهل بن سعد قال: قال رسول الله ﷺ: ”فِي الْجَنَّةِ

ثَمَانِيَةُ اَبْوَابٍ، مِنْهَا بَابٌ يُسَمَّى الرِّيَّانَ لَا يَدْخُلُهُ اِلَّا

الصَّائِمُونَ)) --- (متفق علیہ) [۲]

”بخاری و مسلم میں سهل بن سعد سے مروی ہے کہ حضور سرور عالم ﷺ نے

فرمایا: جنت میں آٹھ دروازے ہیں، ان میں سے ایک کا نام ”باب الريان“ ہے،

روزے داروں کے سوا کوئی اس سے داخل نہ ہوگا“ ---

محدثین نے اس بات کی وجہ تسمیہ یہ بیان کی ہے کہ اس کی طرف کثرت سے نہریں جاری ہیں

اور اس کے قریب پھل پھول، شگوفے چمن، نگاہوں کی تازگی اور دلوں کو نہر ورنجشے والے بکثرت ہیں،

اس لیے اس کو ”ریان“ کہتے ہیں یا وجہ یہ ہے کہ جو وہاں تک پہنچے گا، اس سے روز قیامت تشنگی زائل

ہو جائے گی اور اس کو طراوت و نظافت دائمی ”دار المقامہ“ میں حاصل ہوگی۔ زرکشی نے کہا کہ

”ریان“ فعلان کے وزن پر ہے، اس کے معنی ہیں ”کثیر الری“ یعنی زیادہ سیرابی والا، چوں کہ

ماہ نامہ ”نور الحبيب“ بصیر پور شریف (۳۸) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

روزہ دار کی بھوک پیاس پر کثرت سیرابی کے ساتھ جزا دی جائے گی، اس لیے یہ نام رکھا گیا۔

③ ((عن ابی ہریرۃ قال: قال رسول اللہ ﷺ: "مَنْ صَامَ

رَمَضَانَ اِيْمَانًا وَ احْتِسَابًا غُفِرَ لَهُ مَا تَقَدَّمَ مِنْ ذَنْبِهِ، وَ مَنْ قَامَ رَمَضَانَ

اِيْمَانًا وَ احْتِسَابًا غُفِرَ لَهُ مَا تَقَدَّمَ مِنْ ذَنْبِهِ، وَ مَنْ قَامَ لَيْلَةَ الْقَدْرِ اِيْمَانًا وَ

اِحْتِسَابًا غُفِرَ لَهُ مَا تَقَدَّمَ مِنْ ذَنْبِهِ"---)) (متفق علیہ) [۳]

”بخاری و مسلم نے حضرت ابو ہریرہؓ سے روایت کیا کہ فرمایا حضور ﷺ نے،

جس شخص نے رمضان کے روزے رکھے، ایمان و طلبِ ثواب کے لیے، اس کے تمام

پچھلے گناہ (مغائر) بخشے گئے اور جس شخص نے ماہ رمضان میں ایمان و طلبِ ثواب

کے لیے قیام کیا (یعنی شب کے وقت عبادتوں میں مصروف رہا) اس کے تمام پچھلے گناہ

بخشے گئے اور جس نے ایمان و طلبِ ثواب کے لیے شب قدر کو قیام کیا، اس کے تمام

پچھلے گناہ بخشے گئے۔---

④ قال رسول اللہ ﷺ: "كُلُّ عَمَلٍ ابْنِ اٰدَمَ يُضَاعَفُ الْحَسَنَةُ

بِعَشْرِ اَمْثَالِهَا اِلٰی سَبْعِ مِائَةٍ ضِعْفٍ، قَالَ اللّٰهُ تَعَالٰی: لٰكِنَّ الصَّوْمَ فَاِنَّهٗ لِي

وَ اَنَا اَجْزِیْ بِهٖ، يَدْعُ شَهْوَتَهٗ وَ طَعَامَهٗ مِنْ اَجْلِی، لِلصَّائِمِ فَرْحَتَانِ فَرْحَةٌ

عِنْدَ فِطْرِهِ، وَ فَرْحَةٌ عِنْدَ لِقَاءِ رَبِّهٖ، وَ لَخُلُوفٌ فِیْمَ الصَّائِمِ اَطِیْبٌ عِنْدَ اللّٰهِ،

مِنْ رِيْحِ الْمِسْكِ وَ الصَّیَامُ جَنَّةٌ، فَاِذَا كَانَ یَوْمُ صَوْمِ اَحَدِكُمْ فَلَا یُرْفَتُ

وَ لَا یُصَحَّبُ، فَاِنْ سَابَّهُ اَحَدٌ اَوْ قَاتَلَهُ فَلْيَقُلْ: اِنِّیْ اُمْرٌءٌ صَائِمٌ"---)) [۴]

”بخاری و مسلم میں حضرت ابو ہریرہؓ سے مروی ہے کہ حضور سید عالم ﷺ نے

فرمایا کہ آدمی کا ہر عمل مضاعف کیا جاتا ہے، نیکی دس گنے سے سات سو گنے تک،

اللہ تعالیٰ نے فرمایا: لیکن روزہ بے شک وہ میرے لیے ہے اور میں ہی اس کی جزا دوں گا،

(بندہ) اپنی خواہش و خوراک کو میرے لیے چھوڑتا ہے (یعنی میری رضا جوئی اور

طاعت و فرمان کے لیے) روزہ دار کے لیے دو فرحتیں ہیں، ایک فرحت تو افطار کے وقت

(کہ وہ فرض سے عہد برا ہوا) اور ایک فرحت اپنے رب سے ملاقات کے وقت

(جب وہ اسے خود جزا مرحمت فرمائے گا) اور روزہ دار کے منہ کی بوا اللہ تعالیٰ کے نزدیک

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

خوشبوئے مشک سے زیادہ پیاری اور پاکیزہ ہے اور روزہ سپر (ڈھال) ہے (کہ دنیا میں معاصی اور عیبی میں دوزخ سے بچاتا ہے) جب تم میں سے کسی کے روزہ کا دن ہو تو بے ہودہ بات نہ کہے، شور نہ کرے اور اگر کوئی اُسے گالی دے یا اس سے لڑے تو کہہ دے میں روزہ دار آدمی ہوں۔۔۔

اس حدیث سے معلوم ہوا کہ روزہ کا ثواب کسی کے انداز و شمار میں نہیں آسکتا، اس لیے کہ اللہ تعالیٰ خود اس کی جزاء مرحمت فرمائے گا اور ملائکہ اقدس کے سپرد نہ کرے گا۔

⑤ ((عن أبي هريرة قال: قال رسول الله ﷺ: "إِذَا كَانَ أَوَّلُ لَيْلَةٍ مِنْ شَهْرِ رَمَضَانَ صُفِّدَتِ الشَّيَاطِينُ وَ مَرَدَةُ الْجِنِّ، وَ غُلِقَتْ أَبْوَابُ النَّارِ فَلَمْ يُفْتَحْ مِنْهَا بَابٌ، وَ فُتِحَتْ أَبْوَابُ الْجَنَّةِ فَلَمْ تُغْلَقْ مِنْهَا بَابٌ، وَ يُنَادِي مُنَادٍ: يَا بَاغِيَ الْخَيْرِ أَقْبِلْ، وَ يَا بَاغِيَ الشَّرِّ أَقْصِرْ، وَ لِلَّهِ عُتَقَاءُ مِنَ النَّارِ وَ ذَلِكَ كُلُّ لَيْلَةٍ")) --- (ترمذی وابن ماجہ) [۵]

”ترمذی وابن ماجہ میں حضرت ابو ہریرہ رضی اللہ عنہ سے مروی ہے، انہوں نے کہا کہ حضور ﷺ نے فرمایا، جب رمضان کی پہلی شب ہوتی ہے، شیاطین اور سرکش جنات قید کر دیے جاتے ہیں اور دوزخ کے دروازے بند کر دیے جاتے ہیں، پھر ان میں سے کوئی دروازہ کھولا نہیں جاتا اور جنت کے دروازے کھول دیے جاتے ہیں، پھر ان میں سے کوئی دروازہ بند نہیں کیا جاتا اور پکارنے والا پکارتا ہے، اے نیکی کے طلب گار! متوجہ ہو اور اے بدی کے طالب! کمی کر اور باز رہ اور اللہ کے لیے آزاد کیے ہوئے ہیں آگ سے اور یہ عداہر شب ہوتی ہے۔۔۔

شیاطین کے گرفتار ہونے سے بدیوں کی کمی مراد ہے، یعنی رمضان کی برکت سے ایمان دار اللہ تعالیٰ کی طاعت و عبادت میں مشغول رہتے ہیں اور بدیاں اور گناہ کے کام چھوڑ دیتے ہیں، شیطانوں کے لیے یہ قید ہے کہ انہیں ان کے کام سے روکتی ہے۔

⑥ عن أبي هريرة قال: قال رسول الله ﷺ: "أَتَاكُمْ رَمَضَانُ شَهْرٌ مُبَارَكٌ، فَرَضَ اللَّهُ عَلَيْكُمْ صِيَامَهُ تَفْتَحُ فِيهِ أَبْوَابُ السَّمَاءِ، وَ تُغْلَقُ فِيهِ أَبْوَابُ الْجَهَنَّمَ وَ تُغْلَقُ فِيهِ مَرَدَةُ الشَّيَاطِينِ، لِلَّهِ فِيهِ لَيْلَةٌ خَيْرٌ مِّنْ

ماہ نامہ ”نور الحبیب“ بصیرپور شریف (۴۰) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اَلْفِ شَهْرٍ، مَنْ حُرِمَ خَيْرَهَا فَقَدْ حُرِمَ“))---(رواہ احمد) [۶]

”حضرت سیدنا ابو ہریرہ ؓ سے مروی ہے، رسول اللہ ﷺ نے فرمایا کہ تم کو ماہ مبارک رمضان آیا، اللہ تعالیٰ نے تم پر اس کے روزے فرض فرمائے، اس میں آسمان کے دروازے کھول دیے جاتے ہیں، دوزخ کے دروازے بند کر دیے جاتے ہیں، سرکش شیطانوں کی گردنوں میں طوق ڈالے جاتے ہیں، اس میں ایک رات ہزار مہینوں سے بہتر ہے، جو اس کے خیر سے محروم رہا بے شک وہ محروم رہا“---
روزہ کی فرضیت شعبان ۲ ہجری میں ہوئی۔ [لمعات]

⑦ ((عن عبد الله بن عمر، أن رسول الله ﷺ قال: ”الصِّيَامُ وَالْقُرْآنُ يَشْفَعَانِ لِلْعَبْدِ، يَقُولُ الصِّيَامُ: أَيْ رَبِّ إِنِّي مَنَعْتُهُ الطَّعَامَ وَالشَّهَوَاتِ بِالنَّهَارِ، فَشَفَعْنِي فِيهِ، وَيَقُولُ الْقُرْآنُ مَنَعْتُهُ النَّوْمَ بِاللَّيْلِ، فَشَفَعْنِي فِيهِ فَيُشَفَّعَانِ“))---[۷]

”حضرت عبد اللہ بن عمر رضی اللہ تعالیٰ عنہما سے مروی ہے، حضور سرور عالم ﷺ نے فرمایا: روزہ اور قرآن دونوں بندہ کی شفاعت کریں گے، روزہ عرض کرے گا: اے رب! میں نے اس کو کھانے اور رغبت کی چیزوں سے دن میں باز رکھا، میری شفاعت اس کے حق میں قبول فرما، قرآن کہے گا: میں نے اس کو شب میں آرام کرنے سے روکا، میری شفاعت اس کے حق میں قبول کر۔ دونوں کی شفاعتیں اس کے حق میں قبول کی جائیں گی“---

⑧ ((عن ابن عمر، أن النبي ﷺ قال: ”إِنَّ الْجَنَّةَ تُزَخَّرُ لِرَمَضَانَ مِنْ رَأْسِ الْحَوْلِ إِلَى حَوْلِ قَابِلٍ، قَالَ: فَإِذَا كَانَ أَوَّلُ يَوْمٍ مِنْ رَمَضَانَ هَبَّتْ رِيحٌ تَحْتَ الْعَرْشِ مِنْ وَرَقِ الْجَنَّةِ عَلَى الْحُورِ الْعَيْنِ فَيَقُلْنَ: يَا رَبِّ! اجْعَلْ لَنَا مِنْ عِبَادِكَ أَزْوَاجًا تُقَرِّبُهُمْ أَغْنَيْنَا وَتَقَرُّ أَغْنِيَهُمْ بِنَا“))---(رواہ البیہقی) [۸]

”حضرت ابن عمر رضی اللہ تعالیٰ عنہما سے مروی ہے، حضور سرور عالم ﷺ نے فرمایا کہ جنت رمضان مبارک کے لیے ابتدائے سال سے آئندہ سال تک یعنی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

پورے سال بھر آراستہ کی جاتی ہے، جب رمضان کا پہلا دن ہوتا ہے، جنت کے پتوں سے زیر عرش حوروں پر ہوا چلتی ہے، وہ کہتی ہیں، اے رب! ہمیں اپنے بندوں میں وہ عنایت فرما جن سے ہماری آنکھیں ٹھنڈی ہوں اور ہم سے ان کی آنکھیں ٹھنڈی ہوں۔۔۔۔۔

ان بے حد و بے پایاں برکات سے محروم رہنا انتہا درجہ کی بدنصیبی و محرومی ہے، افسوس ان مسلمانوں پر جو رمضان مبارک میں روزہ نہیں رکھتے اور کمال بے غیرتی و بے حیائی کے ساتھ بازاروں میں پان کھا کر نکلتے ہیں، ان کی نگاہوں میں نہ رمضان کی حرمت ہے، نہ دین پاک کی آبرو۔ وہ گناہ کے علاوہ اسلامی اجتماع کو سخت صدمہ پہنچاتے ہیں۔

فرائض وہ چیز ہیں، جن میں تمام مسلمانوں کو یکساں ہونا چاہیے۔ جب تک مسلمان پابندی کرتے تھے، دوسری قومیں بھی رمضان کا احترام کرتی تھیں اور انہیں یارا نہ تھا کہ وہ اعلان کے ساتھ کھاپی سکیں، لیکن آج جب کہ مسلمان ہی اسلام کی عظمت نہیں کرتے، دوسرے کیا کریں گے بع

از ماست کہ برماست

اپنی خراب عادتیں خود ہماری پیدا کی ہوئی ہیں۔ بعض لوگوں کا یہ خیال ہے کہ روزہ رکھنے سے ایک کاغذ جسم کم ہو جائے گا، کسی قدر دبلے ہو جائیں گے، کیا وہ اس گھمنڈ میں ہیں کہ بیماری نہ آئے گی؟ ایک دن کا بخار یا گھنٹا بھر کا درد، وزن آدھا نہ کر دے گا؟ کیا انہوں نے نہیں دیکھا کہ انفلوآنزا، طاعون، پیٹے میں کیسی کیسی تن آور اور قوی ہستیاں چند ساعت میں لقمہ اجل ہو جایا کرتی ہیں؟ اس فنا ہونے والے جسم اور ناپائے دار جسامت کی محبت میں اللہ تعالیٰ کے فرض کو ترک کرنا، کس درجہ کی غلطی ہے۔ اللہ تعالیٰ توفیق عنایت فرمائے، بچوں کو دیکھا ہے کہ شدت گرما میں شوق کے ساتھ تمام مہینا کے روزے رکھتے ہیں۔

رمضان المبارک کے روزے

رمضان مبارک کے روزے فرض ہیں اور ان کا منکر کافر ہے اور ان کے لیے تین قسم کی شرطیں ہیں:

(۱)..... شرائط وجوب وہ تو اسلام و عقل و بلوغ ہیں تو کافرو مجنوں اور نابالغ پر فرض نہیں۔

(۲)..... شروط وجوب ادا اور وہ صحت و اقامت ہیں، تو مریض اور مسافر پر فی الحال ادا واجب نہیں۔

(۳)..... شروط صحت ادا وہ نیت اور حیض و نفاس سے پاک ہونا ہے کہ بغیر ان دونوں شروط کے

ماہنامہ "نور الحبیب" بصیرپور شریف (۴۲) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

روزے کی ادا صحیح نہ ہوگی، نیت سے مراد قلب سے جاننا اور معین دن کے روزے رکھنے کا ارادہ کرنا ہے۔ زبان سے نیت کا تلفظ کرنا سنت ہے، رمضان کے ہر ایک دن کے لیے روزہ کی نیت ضروری ہے، رمضان میں سحری کھانا بھی روزہ کی نیت ہے، نیت کے لیے یہ کلمات کہنے چاہئیں:

نَوَيْتُ اَنْ اَصُوْمَ غَدًا---

”میں نیت کرتا ہوں کہ کل روزہ رکھوں گا“---

نیت کا وقت ہر دن کے لیے غروب آفتاب کے بعد سے ہے، دوپہر سے قبل تک، لیکن جو شخص دن میں روزہ کی نیت کرے وہ یہ نیت کرے کہ دن کے اوّل جز یعنی صبح صادق سے روزہ دار ہے، بعد طلوع آفتاب نیت کرنے کی صورت میں نیت کے وقت سے روزہ دار رہنے کی نیت کی تو روزہ نہ ہوگا۔ ایسے ہی جو نیت کہ قبل غروب آفتاب ہو وہ بھی جائز نہیں، بہتر یہ ہے کہ شب میں نیت کی جائے۔ روزہ کا وقت صبح صادق سے ہے، اس سے پہلے سحری کھانا مستحب ہے، سحری کا وقت شب کا پچھلا چھٹا حصہ ہے، افطار میں جلدی افضل ہے، مگر نہ اتنی کہ غروب میں شک ہو۔ افطار کے وقت یہ دعا پڑھنا مستحب ہے:

اَللّٰهُمَّ لَكَ صُومْتُ وَ بِكَ اَمِنْتُ وَ عَلَيْكَ تَوَكَّلْتُ وَ عَلٰی
رِزْقِكَ اَفْطَرْتُ وَ صَوْمَ الْغَدِ مِنْ شَهْرِ رَمَضَانَ نَوَيْتُ فَاغْفِرْ لِيْ مَا
قَدَّمْتُ وَ مَا اَخَّرْتُ---

- سحری میں اس قدر تاخیر جس میں صبح صادق ہو جانے کا شبہ نہ ہو مستحب ہے۔
- اگر کسی شخص نے اس گمان پر سحری کھائی کہ ابھی صبح صادق نہیں ہوئی مگر حقیقتہً صبح صادق شروع ہو چکی تھی یا کسی شخص نے اس گمان پر کہ آفتاب غروب ہو چکا ہے، افطار کر لیا باوجودیکہ غروب نہ ہوا تھا، ان دونوں صورتوں میں اس پر روزہ کی قضاء لازم آئے گی۔
- اگر غالب ظن پر یہ ہو کہ صبح صادق کے بعد سحری کھائی گئی، روزہ کی قضا لازم ہے۔
- اگر آفتاب کے غروب ہونے میں شک ہو تو روزہ افطار نہ کرے تا آنکہ یقین ہو جائے اور اگر باوجود اس کے افطار کر لیا تو روزہ کی قضا لازم ہے، پھر اگر یہ بھی ثابت ہو جائے کہ وہ افطار واقع بھی قبل غروب ہوا تو کفارہ بھی لازم ہے۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

● اسی طرح اگر اسے غالب گمان یہ ہے کہ غروب آفتاب نہیں ہوا، باوجود اس کے افطار کر لیا

تو اس پر قضا و کفارہ دونوں لازم ہیں۔

● اگر صبح صادق کا طلوع ہونا کسی ذریعے سے معلوم نہ ہو سکے تو سحری میں تحری یا اندازہ کر سکتا ہے۔

اگر اس کے اندازہ میں وہ وقت رات ہو تو سحری کھالے۔

● جس شہر میں صحیح وقت پر سحری کے لیے طبل بجانے کا اہتمام ہو اور طبل بجانے والوں پر اعتماد

ہو کہ ٹھیک وقت پر بجاتے ہیں تو سحری کے لیے اس طبل کا اعتبار کرنا جائز ہے۔

● اسی طرح وقت بتانے والی جنتریوں کا حکم ہے، جو جنتریاں واقف کار ماہروں نے بنائی

ہوں اور ان کی صحت کا تجربہ ہو چکا ہو، سحر و افطار میں ان کا اعتبار جائز ہے، اگر ان کی غلطی

ظاہر نہ ہو۔

● مرغ کی آواز سحری کے لیے کچھ قابل اعتماد نہیں ہے۔

روزے کے مکروہات

● کسی شے کا چکھنا اور چبانا بلا عذر مکروہ ہے۔ اگر عورت کا شوہر بد مزاج ہو، اس لیے وہ

سالن چکھ لے یا بچہ کے کھلانے کے لیے کوئی چیز نہ ہو اور گھر میں کوئی ایسا غیر روزہ دار شخص نہ ہو

جو روٹی کو چبا کر اس کو کھلا دے، ایسی صورت میں عورت بچہ کے کھلانے کے لیے روٹی

چبائے، جائز ہے۔

● شہد خریدنے کے لیے چکھنا مکروہ ہے۔

● قدمچہ پر کشادہ بیٹھ کر استنجاء میں مبالغہ کرنا مکروہ ہے۔

● کلی اور ناک میں پانی ڈالنے میں مبالغہ کرنا اور زیادہ دیر تک پانی سے منہ بھرا رکھنا، مکروہ ہے۔

● یہ بھی مکروہ ہے کہ روزہ دار منہ میں بہت سا تھوک جمع کرتا رہے، پھر نکل جائے۔

● مسواک جائز ہے کوئی مضائقہ نہیں۔

● سرمہ لگانا، بالوں کو تیل لگانا مکروہ نہیں۔

● امن کی صورت میں بوسہ جائز ہے، لیکن ہونٹوں کا چوسنا مکروہ ہے۔

● مباشرت فاحشہ یعنی ننگے ہو کر معانقہ کرنا مکروہ ہے۔

● جو شخص صبح کو جنبی اٹھایا دن میں محتلم (احتلام والا) ہو گیا، غسل کرے حرج نہیں۔

ماہ نامہ "نور الحبيب" بصیر پور شریف ۳۴ شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 • مسافر کو روزہ مکروہ ہے، اگر روزہ سے اس کو غیر معمولی مکان ہو جائے یا مشقت بڑھ جائے،
 ورنہ روزہ رکھنا افضل ہے۔

سحری و افطاری

سحری کا کھانا مستحب ہے اور اس کا وقت آخر شب ہے، فقیہ ابواللیث نے فرمایا کہ وہ شب کا
 پچھلا سُدس یعنی چھٹا حصہ ہے، سحری میں تاخیر کرنا مستحب ہے مگر نہ اتنا کہ وقت ہی میں شک ہونے لگے:
 ((قال رسول اللہ ﷺ: "تَسَحَّرُوا فَإِنَّ فِي السَّحُورِ
 بَرَكَةً")) --- (متفق علیہ) [۹]
 "حضور ﷺ نے فرمایا: سحری کھاؤ، اس لیے کہ سحری کھانے میں برکت ہے" ---
 افطار میں جلدی افضل ہے۔

((عن سهل قال: قال رسول اللہ ﷺ: "لَا يَزَالُ النَّاسُ بِخَيْرٍ مَا
 عَجَّلُوا الْفِطْرَ")) --- (متفق علیہ) [۱۰]
 "بخاری و مسلم میں حضرت سہل سے مروی ہے، حضور ﷺ نے فرمایا: لوگ
 بخیر رہیں گے جب تک افطار میں جلدی کریں گے" ---

نماز سے پہلے افطار کرنا مستحب ہے، افطار کے وقت یہ دعا پڑھنا سنت ہے:
 اَللّٰهُمَّ لَكَ صُمْتُ وَ بِكَ اَمَنْتُ وَ عَلَيْكَ تَوَكَّلْتُ وَ عَلٰی
 رِزْقِكَ اَفْطَرْتُ وَ صَوْمَ الْغَدِ مِنْ شَهْرِ رَمَضَانَ نَوَيْتُ فَاعْفِرْ لِيْ مَا
 قَدَّمْتُ وَ مَا اَخَّرْتُ ---

"یا رب! میں نے تیرے لیے روزہ رکھا، تیرے ساتھ ایمان لایا، تجھ پر
 بھروسہ کیا، تیرے رزق پر افطار کیا، کل کے روزہ رمضان کی نیت کی، میرے اگلے اور
 پچھلے گناہ معاف فرما" ---

مفسدات

مفسدات دو قسم کے ہوتے ہیں:

ایک وہ جن سے صرف قضا واجب ہوتی ہے، کفارہ واجب نہیں ہوتا۔

دوسرے وہ جن سے قضا اور کفارہ دونوں واجب ہوتے ہیں۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

- اگر روزہ دار نے بھول کر کھایا، پیایا جماع کیا، روزہ میں کوئی نقصان نہ آیا۔
- ایک شخص نے روزہ دار کو کھاتے دیکھا، اگر اس میں روزہ تمام کرنے کی قوت ہو تو اس کو یاد نہ دلانا مکروہ ہے اور اگر وہ ضعیف ہے، کبیر السن بوڑھا ہے تو جائز ہے کہ اس کو خبر کر دے۔
- اگر کسی شخص نے بحالت اکراہ و خطا کھایا، اس پر قضاء ہے کفارہ نہیں، اکراہ یہ ہے کہ وہ کھانے پر مجبور کیا گیا تھا اور خطا یہ کہ اس کا ارادہ روزہ توڑنے کا نہ تھا گو کہ اس کو روزہ یاد ہو اور ناسی وہ شخص ہے جس کو روزہ یاد نہ ہو۔
- کسی شخص نے کلی کی یا ناک میں پانی ڈالا، وہ اس کے پیٹ میں اتر گیا، اگر اس کو روزہ یاد تھا تو فاسد ہو گیا اور اس پر قضاء آئے گی اور اگر یاد نہ تھا تو فاسد نہ ہوا۔
- اگر کوئی ایسی چیز نگل لے جو نہ عادی غذا میں مستعمل نہ دوا میں، جیسے کہ پتھر یا مٹی، اس سے اس کا روزہ جاتا رہے گا لیکن کفارہ واجب نہیں۔
- اگر کسی نے سردھونے کی مٹی کھالی روزہ فاسد ہو گیا، اگر وہ مٹی کھانے کا عادی تھا تو اس پر قضاء کے ساتھ کفارہ بھی واجب ہے۔
- دانتوں کے درمیان جو چیز رہ جاتی ہے اس کو کھالیا، اگر کثیر ہے تو روزہ جاتا ہے ورنہ نہیں، چنے کی مقدار اور اس سے زیادہ کثیر ہے اور اس سے کم قلیل۔ تل دانتوں کے درمیان رہ گیا تھا، اس کو نگل لیا، روزہ فاسد نہیں ہوا اور اگر باہر سے اٹھا کر ایک تل نگل لیا چبا کر، روزہ فاسد ہو گیا اور بے چبائے لگلا تو کفارہ بھی واجب ہوا۔
- غیر کا چبا ہوا لقمہ نگل لینے سے کفارہ واجب نہیں ہوتا۔
- سحری کھا رہا تھا منہ میں لقمہ تھا کہ فجر نے طلوع کیا اس کے بعد اس کو نگل لیا یا کھانے کے لیے روٹی توڑی تھی اس کو روزہ یاد نہ تھا، جب چبایا تو یاد آیا کہ روزہ دار ہے، پھر اس کو نگل گیا تو اس پر کفارہ ہے اور اگر اس کو منہ سے نکال لیا پھر منہ میں رکھ کر نگل گیا روزہ فاسد ہو گیا، کفارہ لازم نہیں۔
- اگر دوسرے کا تھوک نگل گیا روزہ فاسد ہو گیا کفارہ لازم نہیں، لیکن اگر وہ دوست کا تھوک تھا تو کفارہ بھی لازم ہے اور اگر اپنا ہی تھوک منہ سے نکال کر ہاتھ پر رکھا پھر اس کو نگل گیا تو روزہ فاسد ہو گیا کفارہ نہیں۔

ماہ نامہ "نور الحبيب" بصیر پور شریف ۴۶۵ شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

● اگر کھلی کے بعد تری باقی رہی تھوک کے ساتھ اس کو نگل گیا تو روزہ فاسد نہ ہوا۔

● دانتوں میں سے خون نکلا اور حلق میں داخل ہو گیا، اگر تھوک غالب ہو تو مضر نہیں، ورنہ روزہ فاسد ہو گیا۔

● اگر مکھی منہ میں خود چلی گئی اور حلق میں داخل ہو گئی روزہ فاسد نہ ہوا۔

● غبار اور دھواں جس سے بچنا ممکن نہیں ہے، روزہ کو نہیں توڑتا۔

● حقہ اور سگریٹ پینے سے روزہ فاسد ہو جاتا ہے۔

● دوا آنکھ میں ٹپکائی روزہ فاسد نہ ہوا، اگرچہ اس کا مزہ حلق میں پایا جائے۔ سرمہ کا اثر اور رنگ، تھوک میں دیکھا روزہ نہیں گیا۔

● قے منہ بھر کر آئی روزہ فاسد نہیں ہوا۔

● ناک میں کوئی دوا سڑکی یا کان میں تیل ٹپکایا روزہ فاسد ہو گیا، کفارہ واجب نہیں۔

● کان میں پانی ٹپکایا روزہ فاسد نہیں ہوا۔

● احلیل یعنی مرد کے پیشاب کے سوراخ میں کوئی دوا ٹپکائی، روزہ فاسد نہیں ہوا اور عورت کے ٹپکائی تو فاسد ہو گیا۔

● عورت کا بوسہ لیا، انزال ہو گیا، روزہ فاسد ہو گیا، کفارہ واجب نہیں۔

● دوسری قسم وہ مفسدا ت ہیں، جن سے قضاء و کفارہ دونوں واجب ہوتے ہیں:

● اگر کسی روزہ دار نے اَحَدُ السَّبِيلَيْنِ (اگلے یا پچھلے مقام) میں جماع کیا، اس پر قضاء اور کفارہ دونوں واجب ہیں، ان دونوں محلوں میں انزال شرط نہیں۔

● اگر کسی شخص نے ایسی چیز کھائی جو غذا یا دوا کھائی جاتی ہے، اس پر کفارہ لازم ہے۔

● اگر کسی شخص نے ہوٹلا، اگر بھنا ہوا تھا کفارہ لازم ہوگا، ورنہ نہیں۔

● اگر کسی شخص نے بھول کر کھایا یا جماع کیا پھر یہ گمان ہوا کہ اس سے روزہ ٹوٹ گیا، اس کے بعد قصداً کھالیا، اس پر کفارہ نہیں۔

● کسی شخص کو قے آئی، اس کو یہ گمان ہوا کہ اس سے روزہ ٹوٹ گیا، اس کے بعد افطار کیا، کفارہ لازم نہ ہوگا اور اگر یہ جانتا ہے کہ قے سے روزہ نہیں ٹوٹتا، پھر کھالیا، کفارہ لازم ہوگا۔

● ایسے ہی کسی شخص کو احتلام ہوا، اس نے گمان کیا کہ روزہ ٹوٹ گیا، اس کے بعد قصداً کھالیا، کفارہ لازم نہ ہوگا اور اگر یہ جانتا ہے کہ احتلام سے روزہ نہیں ٹوٹتا، پھر کھالیا، کفارہ لازم ہوگا۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کفارہ نہیں، اگر جانتا ہو کہ احکام سے روزہ نہیں ٹوٹتا، تو اس پر کفارہ ہے۔

اعذارِ مُبِحِہ

وہ عذر جن سے روزہ کا افطار کرنا مباح ہو جاتا ہے، ان میں:

- ایک مرض ہے، جب آدمی بیمار ہو جائے اور اس کو جان کے تلف ہونے کا یا کسی عضو کے جاتے رہنے کا اندیشہ ہو تو اس کے لیے بالاجماع افطار جائز ہے اور اگر مرض کے بڑھنے یا دیر پا ہو جانے کا اندیشہ ہو تو بھی افطار جائز ہے اور اس پر قضاء لازم ہوگی۔
- حاملہ عورت اور دودھ پلانے والی جب انہیں اپنے یا بچہ کا اندیشہ ہو، افطار کریں۔
- اسی طرح اگر کوئی عورت حائضہ یا نفساء ہو تو وہ بھی افطار کرے۔ [۱۱]
- پیاس اور بھوک جب اس قدر غلبہ کرے کہ اس سے ہلاکت کا اندیشہ ہو تو افطار جائز ہے۔
- شیخ فانی وہ بوڑھا مرد یا عورت جس کی قوت روز بروز کمی پر ہو اور آئندہ امید بھی نہیں کہ اس میں طاقت آئے گی، جب روزہ نہ رکھ سکے تو اس کے لیے افطار جائز ہے اور ہر روزہ کے بدلے ایک مسکین کو کھلائے۔ اس کے بعد اگر اسے روزہ پر قوت حاصل ہو گئی تو روزہ واجب ہو جائے گا۔

- پیشہ ور اور مزدور جس کو اہل و عیال کے خرچ کے لیے محنت و مزدوری ناگزیر ہے معذور نہیں، اس پر روزہ رکھنا لازم ہے۔ ہمارے ملک کے بہشتی اور دھوبی (وغیرہما) محنت کا عذر کر کے روزے کھا جاتے ہیں (یعنی روزہ نہیں رکھتے)، ان کا عذر کوئی چیز نہیں۔

روزہ کے متفرق مسائل

- بچہ جب روزہ کی طاقت رکھے تو اس کو روزہ کا امر کیا جائے، بشرطیکہ روزہ اس کی صحت کو مُبغیر نہ ہو۔

ابو حفص سے دریافت کیا گیا کہ دس برس کے بچے کو روزے رکھنے کے لیے مارا جائے؟ فرمایا: اس میں فقہاء کا اختلاف ہے، صحیح یہ ہے کہ روزہ بمنزلہ نماز کے ہے، یعنی دس سال کی عمر والے بچے کو مار کے روزہ رکھوایا جائے۔

- ایک شخص نے سحری کھائی، خیال یہ تھا کہ ابھی وقت باقی ہے، بعد کو معلوم ہوا وقت نہ تھا، فجر طلوع کر چکی تھی، اس پر تمام دن کھانے پینے سے باز رہنا، روزہ داروں کے ساتھ مشابہت

ماہ نامہ "نور الحبیب" بصیر پور شریف (۲۸) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

کرنا واجب ہے اور روزہ کی قضاء واجب ہے۔

● یہی حکم اس شخص کا ہے جس نے یہ گمان کر کے روزہ افطار کر لیا کہ آفتاب غروب ہو گیا، پھر معلوم ہوا کہ غروب نہیں ہوا۔

● روزہ کا کفارہ ایک غلام کو آزاد کرنا ہے، اگر اس پر قدرت نہ ہو تو دو مہینے روزے متواتر رکھے، اگر یہ بھی نہ ہو سکے تو ساٹھ مسکینوں کو کھانا کھلانا، ہر مسکین کو ایک صاع ہو یا نصف صاع گیہوں۔ نصف صاع گیہوں آج کل کے وزن سے دو سیر تین چھٹانک اور اٹھنی بھر ہوتے ہیں، (یعنی دو کلو، تقریباً ۴ گرام)، یہی احوط ہے۔

● قضاء رمضان کے روزے مستحب ہے کہ پیپے (مسل) رکھے جائیں۔

شبِ قدر

سال بھر کی شبوں میں شبِ قدر افضل ہے اور اس کی طلب مستحب، حضرت امام ابو حنیفہ رحمہ اللہ سے مروی ہے کہ شبِ قدر رمضان میں ہوتی ہے اور نہیں معلوم کہ وہ کون سی شب ہے، کبھی اوّل ہو جاتی ہے اور کبھی بعد ہوتی ہے۔ صاحبین کے نزدیک تقدّم و تاخّر نہیں، شب تو متعین ہے، لیکن ہمیں اس کا علم نہیں۔ قاضی عیاض رحمہ اللہ تعالیٰ نے فرمایا کہ وہ کسی سال میں کوئی شب ہوتی ہے اور کسی سال میں کوئی اور شب۔ امام مالک و ثوری و احمد و اسحاق و ابو ثور کا یہی قول ہے۔

دوسرے علماء نے فرمایا کہ وہ رمضان کے عشرہ آخر میں نخل ہوتی ہے۔ بعض علماء نے فرمایا کہ وہ متعین شب ہے، کبھی نخل نہیں ہوتی۔ حضرت ابن عمر اور صحابہ کی ایک جماعت کا قول ہے کہ وہ رمضان کی کوئی شب ہے۔ بعض حضرات نے فرمایا کہ عشرہ آخر کی طاق راتوں میں سے کوئی رات ہے۔ بعض کا قول ہے کہ وہ رمضان کی ستائیسویں شب ہے، اس پر اکثر علماء میں اختلاف ہے۔

وجہ تسمیہ

اس شب کو شبِ قدر اس لیے کہتے ہیں کہ اس میں اُرزاق و آجال اور حوادث و واقعات

تمام سالوں کے مکتوب ہیں، قال اللہ تعالیٰ:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

﴿فِيهَا يُفَرَّقُ كُلُّ اَمْرٍ حَكِيْمٍ﴾ --- [۱۲]

”اس میں ہر حکمت والا کام فیصل کیا جاتا ہے“ ---

”قدر“ کے معنی اندازہ کے ہیں اور اس معنی سے ”دال“ کو ساکن پڑھنا جائز ہے اور مشہور

”دال“ کی حرکت ہے۔

بعضوں نے کہا کہ عظمتِ قدر اور شرافت کی وجہ سے اس شب کا نام ”شبِ قدر“ ہے اور اس تقدیر پر اضافت ”حاتم الجود“ کے قبیل سے ہے، بعضوں نے کہا کہ اس شب میں عبادت کرنے والا صاحبِ قدر ہو جاتا ہے اور اس شب کی طاعتوں کی قدر زائد ہے، اس لیے اس کو ”شبِ قدر“ کہتے ہیں۔

إخفاء کی حکمت

علماء نے فرمایا کہ اس شب کے إخفاء میں یہ حکمت ہے کہ لوگ اس کی طلب میں کوششیں کریں اور ہر شب اس خیال سے عبادت میں گزاریں کہ شاید یہی رات شبِ قدر ہو، اس طرح ان کی حسنات اور نیکیاں زیادہ ہو جائیں اور ان کو عملِ نیک پر رغبت ہو، اس لیے بعض علماء نے فرمایا کہ جو شخص سال بھر ہر شب قیام کرے گا ان شاء اللہ اس کو پاپی لے گا۔ بعض علماء نے کیا پر لطف نکتہ فرمایا:

من لم يعرف قدر ليلة لم يعرف ليلة القدر ---

”جس شخص نے رات کی قدر نہ جانی، شبِ قدر کو کیا پہچانے گا“ ---

((عن عائشة رضي الله عنها قالت، قال رسول الله ﷺ: ”تَحَرَّوْا

لَيْلَةَ الْقَدْرِ فِي الْوَتْرِ مِنَ الْعَشْرِ الْآخِرِ مِنْ رَمَضَانَ“)) --- (بخاری) [۱۳]

”حضور علیہ الصلوٰۃ والسلام نے فرمایا: شبِ قدر کو رمضان کے پچھلے عشرہ کی

طاق راتوں میں تلاش کرو“ ---

((عن عائشة رضي الله عنها قالت: قلت: يَا رَسُولَ اللَّهِ أَرَأَيْتَ إِنْ

عَلِمْتُ أَيُّ لَيْلَةٍ لَيْلَةُ الْقَدْرِ، مَا أَقُولُ فِيهَا؟ قَالَ: قُولِي: ”اَللّٰهُمَّ اِنِّكَ

عَفُوٌّ تُحِبُّ الْعَفْوَ فَاعْفُ عَنِّي“)) --- (ترمذی و ابن ماجہ) [۱۴]

”حضرت سیدہ عائشہ صدیقہ رضی اللہ تعالیٰ عنہا فرماتی ہیں کہ میں نے حضور ﷺ سے

عرض کیا کہ اگر میں جان لوں کہ قدر کون سی رات ہے تو میں اس میں کیا کہوں؟ فرمایا:

إِمَامُ نَامِ ”نُورُ الْحَبِيب“ بصیرپور شریف (۵۰) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

یہ کہو یا رب! تو کثیر العضو ہے غنوکو پسند فرماتا ہے، میری خطائیں معاف فرما۔۔۔

((عن أنس قال: قال رسول الله ﷺ: "إِذَا كَانَ لَيْلَةُ الْقَدْرِ نَزَلَ جِبْرِيلُ عَلَيْهِ السَّلَامُ فِي كُبْكِبَةٍ مِنَ الْمَلَائِكَةِ، يُصَلُّونَ عَلَى كُلِّ عَبْدٍ قَائِمٍ أَوْ قَاعِدٍ يَذْكُرُ اللَّهَ عَزَّ وَجَلَّ فَإِذَا كَانَ يَوْمُ عِيدِهِمْ يَعْنِي يَوْمَ فِطْرِهِمْ بَاهِي بِهِمْ مَلَائِكَتَهُ، فَقَالَ يَا مَلَائِكَتِي! مَا جَزَاءُ أَجِيرٍ وَفِي عَمَلِهِ؟ قَالُوا: رَبَّنَا جَزَاؤُهُ أَنْ يُوفَى أَجْرُهُ، قَالَ: مَلَائِكَتِي عِبِيدِي وَإِمَائِي قَضُوا فَرِيضَتِي عَلَيْهِمْ، ثُمَّ خَرَجُوا يَعْبُجُونَ إِلَى الدُّعَاءِ، وَ عِزَّتِي وَ جَلَالِي وَ كَرَمِي وَ غُلُوِي وَ ارْتِفَاعِ مَكَانِي لَا جِئْنَهُمْ، فَيَقُولُ: ارْجِعُوا قَدْ غَفَرْتُ لَكُمْ وَ بَدَلْتُ سَيِّئَاتِكُمْ حَسَنَاتٍ، قَالَ: فَيَرْجِعُونَ مَغْفُورًا لَهُمْ"))---(بیہقی) [۱۵]

”حضرت انس رضی اللہ عنہ سے مروی ہے کہ حضور سراپا نور ﷺ نے ارشاد فرمایا: جب شب قدر ہوتی ہے، جبریل امین علیہ السلام ملائکہ کی جماعت میں اترتے ہیں اور ہر قیام و قعود کرنے والے بندے پر جو خدا کے ذکر میں مشغول ہیں، رحمت کی دعائیں کرتے ہیں، جب عید فطر کا دن ہوتا ہے، اللہ تعالیٰ اپنے ملائکہ پر اپنے بندوں کے ساتھ مباہات و مفاخرت فرماتا ہے۔ اے میرے ملائکہ! اس مزدود کی کیا جزاء ہے، جس نے اپنا کام پورا کیا، عرض کرتے ہیں، یا رب! اس کی جزاء یہ ہے کہ اس کو پورا پورا اجر دیا جائے، فرماتا ہے: اے میرے فرشتو! میرے بندوں اور بندیوں نے میرا فرض ادا کیا، پھر دعا کے لیے ہاتھ پھیلائے، فریاد کرتے لکے، مجھے اپنے عزت و جلال، اپنے کرم، اپنی برتری، اپنی بلند راسگی کی قسم، بے شک میں ان کی دعائیں قبول فرماؤں گا، پس فرماتا ہے: لوٹو میں نے تمہیں بخش دیا، میں نے تمہاری بدیوں کو نیکیوں سے بدل دیا۔ حضور ﷺ نے فرمایا کہ وہ مغفور واپس ہوتے ہیں۔۔۔

بدیوں کو نیکیوں سے بدلنے سے یہ مراد ہے کہ محائف اعمال میں بفضل اللہ المتعال ہر بدی کی جگہ نیکی لکھی جاتی ہے کہ یہ کرم روزہ داروں کے ساتھ عام ہوا اور یہ بھی احتمال ہے کہ عاصیوں کے لیے غفران ہوا اور تاب فرماں برداروں کے لیے تبدیل، جیسا کہ اللہ تعالیٰ نے فرمایا:

﴿إِلَّا مَنْ تَابَ وَ آمَنَ وَ عَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا نَحِبُّ وَ تَرْضٰى لَهٗ

سَيِّئَاتِهِمْ حَسَنَاتٍ ﴿---﴾ [۱۶]

”مگر جن لوگوں نے توبہ کی اور ایمان لائے اور نیک عمل کیے پس یہ لوگ ہیں کہ اللہ ان کی بدیوں کو نیکیوں میں بدل دے گا“۔---

اعتکاف

لغت میں ”اعتکاف“ کے معنی جس و مکث کے یعنی رکنے اور باز رہنے کے ہیں۔ اصطلاح شرع میں ”اعتکاف“ مسجد میں مع نیت کے ٹھہرنے اور اس کو علی وجہ مخصوص لازم کر لینے کا نام ہے۔ رمضان کے عشرہ اخیرہ کا اعتکاف سنت مؤکدہ اور اس کے ماسوا مستحب، البتہ اگر نذر کر لے تو واجب ہے۔ حضور علیہ الصلوٰۃ والتسلیمات نے عشرہ آخرہ کے اعتکاف پر مواظبت فرمائی۔

((عن عائشة رضی اللہ عنہا: أَنَّ النَّبِيَّ ﷺ كَانَ يَعْتَكِفُ الْعَشْرَ الْأَوَّلَ مِنْ رَمَضَانَ حَتَّى تَوَفَّاهُ اللَّهُ، ثُمَّ اعْتَكَفَ أَرْوَاجُهُ مِنْ بَعْدِهِ)) --- (بخاری و مسلم) [۱۷]

”حضرت صدیقہ رضی اللہ تعالیٰ عنہا سے مروی ہے کہ سید عالم ﷺ رمضان کے عشرہ آخرہ میں اعتکاف فرمایا کرتے تھے حتیٰ کہ اللہ تعالیٰ نے آپ کو وفات دی، پھر آپ کے بعد آپ کی ازواج مطہرات نے اعتکاف کیا“۔---

اعتکاف کے لیے چند شرطیں ہیں، ان میں سے ایک نیت ہے، چنانچہ بلا نیت اعتکاف کرنا بالاجماع ناجائز ہے [۱۸] ایک شرط مسجد جماعت ہے، اس لیے اعتکاف ہر اس مسجد میں صحیح ہے جس میں اذان و تکبیر ہوتی ہو، مسجد حرام (خانہ کعبہ) میں اعتکاف افضل ہے، پھر مسجد النبی (ﷺ) میں، پھر بیت المقدس میں، پھر جامع مسجد میں، پھر جس مسجد میں نمازی زیادہ ہوں۔ عورت گھر کی مسجد میں اور اگر گھر میں مسجد نہ ہو تو گھر میں کسی جگہ کو مسجد قرار دے کر اعتکاف کرے، یہ جگہ اس کے لیے مسجد جماعت کا حکم رکھتی ہے، حتیٰ کہ سوائے حاجت انسانی کے اس جگہ سے نہ نکلے، عورت کے لیے مسجد جماعت میں اعتکاف مکروہ ہے۔

ماہ نامہ ”نور الحبيب“ بصیرپور شریف (۵۲) شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اعتکاف کی شرائط میں سے روزہ بھی ایک شرط ہے مگر اعتکاف واجب کے لیے۔ ”ظاہر الروایۃ“ میں ہے کہ اعتکاف نفل کے لیے روزہ شرط نہیں [۱۹] اور اس کی ادنیٰ مقدار کے لیے کوئی اندازہ نہیں، یہاں تک کہ اگر کوئی شخص مسجد میں داخل ہوا اور اس نے نکلنے تک کے لیے اعتکاف کی نیت کر لی تو صحیح ہے۔ اعتکاف کے لیے اسلام و عقل اور جنابت و حیض و نفاس سے پاک ہونا بھی شرط ہے، اس لیے کہ کافر تو عبادت کا اہل نہیں اور مجنون نیت کا اہل نہیں، جنبی اور حیض و نفاس والی، ان لوگوں کو مسجد میں آنے کی اجازت نہیں، اعتکاف کی صحت کے لیے بلوغ شرط نہیں، ہوشیار بچہ کا اعتکاف صحیح ہے۔ [۲۰]

اعتکاف کے آداب و محاسن

مستحب ہے کہ متکف نیک باتوں کے سوا کلام نہ کرے اور رمضان میں دس روزہ اعتکاف کرے اور افضل مساجد میں متکف ہو، قرآن کی تلاوت اور حدیث و فقہ کا پڑھنا اور حضور اقدس علیہ الصلوٰۃ والتسلیمات اور دوسرے انبیاء علیہم الصلوٰۃ والسلام کے پاک حالات پڑھنا، دیکھنا، سننا، سنانا، صالحین کے احوال کا ذکر کرنا لازم رکھے۔ [۲۱]

اگر ایسی باتیں کیں جن میں گناہ نہیں تو بھی جائز ہے، متکف اپنی جان کو بالکل عبادت الہی میں صرف کرتا ہے اور اپنے نفس کو دنیا میں مشغول ہونے سے بچاتا ہے اور اپنے تمام اوقات حقیقۃً یا حکماً نماز میں صرف کرتا ہے کیوں کہ اعتکاف کا مقصد اصلی نماز کی جماعتوں کا انتظار کرنا ہے، نماز کے انتظار کرنے والے کو اللہ تبارک و تعالیٰ نماز ہی کا ثواب دیتا ہے۔ [۲۲]

مفسدات اعتکاف

- اعتکاف کرنے والا اعتکاف کی جگہ سے رات یا دن میں کسی وقت بھی بغیر عذر کے نہ نکلے، اگر ایک گھڑی بلا عذر باہر نکلا اعتکاف فاسد ہو گیا، خواہ یہ نکلنا قصد اہویا بھول کر۔
- عورت اپنے اعتکاف کی جگہ سے نکل کر مکان میں نہ آئے اگرچہ اعتکاف کی جگہ گھر کا کوئی گوشہ ہو، وہیں رہنا چاہیے۔ [۲۳]

- ادائے جمعہ کے لیے جامع مسجد جانا جائز ہے لیکن ضرورت سے زیادہ وقت نہ خرچ کرے، کھانے پینے سونے کے لیے نکلنا جائز نہیں کیوں کہ متکف کے لیے مسجد میں ان باتوں کی اجازت ہے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● مریض کی عیادت اور جنازہ کی شرکت کے لیے نہ نکلے، اگر نکلا اعتکاف فاسد ہو گیا۔

یہ تمام احکام اعتکاف واجب میں ہیں اور اعتکاف نفل میں عذرو بے عذر نکلتا جائز ہے۔
معتکف پر جماع اور اس کے دوائی مباشرت، لمس، معانقہ وغیرہ حرام ہیں، احتلام سے اعتکاف فاسد نہیں ہوتا، غسل کے لیے مسجد سے باہر نکلتا جائز ہے۔

ممنوعات

خاموشی جس کو معتکف عبادت سمجھے مکروہ ہے اور اگر عبادت نہ سمجھے تو مکروہ نہیں لیکن معاصی (گناہوں) سے زبان کو بچانے کے لیے خاموش رہنا اعظم عبادات ہے۔

معتکف کے لیے بیع اور شراء (خرید و فروخت) کھانے کی اور ضروری (اشیاء) کی جائز ہے لیکن تجارت کے کاروبار کا جاری رکھنا اور مقام اعتکاف کو تجارت گاہ بنالینا مکروہ ہے۔ معتکف کو خوشبو اور سر میں تیل لگانا جائز ہے۔

اعتکاف واجب کے فاسد ہونے سے اس کی قضاء واجب ہو جاتی ہے۔

تراویح

تراویح کو ”قیام رمضان“ بھی کہتے ہیں، تراویح کی بیس (۲۰) رکعتیں جماعت کے ساتھ سنت مؤکدہ ہیں، اس پر اجماع ہے۔ یہی جمہور اہل علم کا مذہب ہے۔ ہمارے اصحاب، امام شافعی اور امام احمد سب حضرات کا بیس (۲۰) رکعتوں پر اتفاق ہے، لیکن امام مالک رحمہ اللہ تعالیٰ سے چھتیس (۳۶) رکعتیں منقول ہیں کیوں کہ اہل مدینہ اتنے ہی پڑھتے تھے، جمہور کی دلیل، وہ روایت ہے جو ”موطا“ میں یزید بن رومان سے مروی ہے۔

قال: كَانَ النَّاسُ يَقُومُونَ فِي زَمَانِ عُمَرَ بْنِ الْخَطَّابِ بِثَلَاثٍ وَ

عِشْرِينَ رَكْعَةً --- [۲۴]

”کہا کہ حضرت عمر بن خطاب ؓ کے زمانہ میں لوگ تیس (۲۳) رکعتوں کے ساتھ

قیام کرتے تھے۔ (۲۰ تراویح، ۳ وتر)۔۔۔

ماہ نامہ ”نور الحبيب“ بصیرپور شریف (۵۴) شعبان المعظم / رمضان کریم ۱۴۲۸ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

بیہقی نے سند صحیح سائب بن یزید سے روایت کی:

كَانُوا يَقُومُونَ عَلَى عَهْدِ عُمَرَ بْنِ الْخَطَّابِ رَضِيَ اللَّهُ عَنْهُ فِي شَهْرِ

رَمَضَانَ بِعِشْرِينَ رَكْعَةً---[۲۵]

”حضرت عمرؓ کے زمانہ میں ماہ رمضان میں لوگ بیس (۲۰) رکعت

(تراویح) کے ساتھ قیام کرتے تھے“---

أَخْرَجَ الْبَيْهَقِيُّ عَنْ شَبْرَمَةَ: وَكَانَ مِنْ أَصْحَابِ عَلِيٍّ، أَنَّهُ كَانَ

يَوْمُهُمْ فِي رَمَضَانَ فَيُصَلِّي خَمْسَ تَرَوِيحَاتٍ---[۲۶]

”بیہقی نے شبرمہ سے روایت کی اور وہ علیؓ کے اصحاب میں سے تھے کہ وہ

رمضان میں امامت کرتے تھے پس پانچ ترویجہ (بیس رکعت) پڑھاتے تھے“---

أَخْرَجَ أَيْضاً أَنَّهُمْ كَانُوا يَقُومُونَ عَلَى عَهْدِ عُمَرَ بِعِشْرِينَ رَكْعَةً وَ

عَلَى عَهْدِ عُثْمَانَ وَعَلِيٍّ مِثْلَهُ---[۲۷]

”نیز بیہقی نے تخریج کی کہ لوگ حضرت عمرؓ کے زمانہ میں بیس رکعت کے ساتھ

قیام کرتے تھے اور حضرت عثمان اور حضرت علی رضی اللہ تعالیٰ عنہما کے زمانہ میں بھی

ایسے ہی“---

ابو عبد الرحمن سلمی نے حضرت علیؓ سے روایت کی کہ:

أَمَرَ رَجُلًا بَأَن يَصَلِّيَ بِالنَّاسِ عِشْرِينَ رَكْعَةً وَكَانَ يُوتِرُ بِهِمْ---[۲۸]

”حضرت علیؓ نے ایک شخص کو حکم دیا کہ لوگوں کو بیس رکعت (تراویح)

امام بن کر پڑھا دے اور حضرت علی مرتضیٰؓ خود وتر پڑھاتے تھے“---

رَوَى ابْنُ أَبِي شَيْبَةَ وَعَبْدُ بْنُ حَمِيدٍ وَابْنُ الْبُغَوَى وَابْنُ أَبِي

الطَّبْرَانِيُّ عَنْ ابْنِ عَبَّاسٍ أَنَّ النَّبِيَّ ﷺ كَانَ يُصَلِّي بِعِشْرِينَ رَكْعَةً وَ

الْوُتْرَ---[۲۹]

”ابن ابوشیبہ، عبد بن حمید، بغوی، بیہقی اور طبرانی نے حضرت ابن عباس رضی اللہ عنہما سے

روایت کی کہ نبی اکرم ﷺ رمضان میں بیس رکعت (تراویح) اور وتر پڑھتے تھے“---

روایات مذکورہ سے معلوم ہوا کہ زمانہ اقدس سے آج تک تراویح بیس (۲۰) رکعت پڑھی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

جاتی ہے، خلفاء، صحابہ اور ائمہ سب کا اس پر اجماع ہے، مشارق و مغارب میں اس پر عمل ہے۔

عالم مدینہ حضرت امام مالک رحمہ اللہ تعالیٰ نے عمل الہی مدینہ سے تمسک کیا کہ وہ چھتیس رکعت پڑھتے تھے اور اس کی وجہ یہ تھی کہ الہی مکہ ہر دو ترویجہ کے درمیان سات مرتبہ (یعنی سات چکر) طواف کرتے تھے اور دو رکعت طواف کی پڑھتے تھے، الہی مدینہ نے ان کی مساوات چاہی اور بجائے ہر طواف کے چار رکعتیں مقرر کیں، اس طرح سولہ رکعتیں پڑھائیں، یوں سب مل کر چھتیس ہو گئیں۔

بہر حال بیس تراویح حضور ﷺ کی اور خلفاء راشدین کی سنت ہے اور اس پر سلفاً و خلفاً تمام امت کا اجماع ہے، سارے عالم کے الہی اسلام اس پر عامل ہیں، نفس تراویح سنت بالعمین ہے اور جماعت کے ساتھ سنت علی سبیل الکفایہ ہے، یعنی اگر تمام الہی محلہ جماعت ترک کر دیں تو وہ سب کے سب تارک سنت اور گناہ گار ہیں اور اگر کوئی ایک شخص جماعت چھوڑ کر اپنے گھر پڑھے تو وہ تارک فضیلت ہے۔ اگر لوگوں نے گھر میں جماعت کی تو (فضیلت) حاصل ہو گئی، لیکن مسجد میں جماعت کو ایک اور فضیلت ہے، اس سے محروم رہے۔ جماعت کے ساتھ صرف پانچ ترویجہ یعنی بیس رکعت پڑھی جائیں، جماعت کے ساتھ اس سے زیادہ رکعتیں پڑھنا ہمارے نزدیک مکروہ ہے۔ بہتر یہ ہے کہ تراویح، سنت وقت یا قیام لیل یا قیام رمضان کی نیت کی جائے یا مطلق نماز کی نیت سے ادائے سنت کے جواز میں اختلاف ہے۔

تراویح کا وقت

عشاء (کے فرض ادا کرنے) کے بعد طلوع فجر تک ہے۔ تراویح قبل عشاء جائز نہیں۔ اگر کسی شخص کا ایک ترویجہ (یعنی چار رکعت) یا دو ترویجے رہ گئے تو اولیٰ یہ ہے کہ پہلے تراویح پڑھے، اس کے بعد وتر۔ تراویح دو رکعت کی نیت سے پڑھنا بہتر ہے، ہر دو ترویجہ کے درمیان بقدر ایک ترویجہ بیٹھنا مستحب ہے، ایسے ہی پانچویں ترویجہ اور وتر کے درمیان بھی، لیکن اگر یہ معلوم ہو کہ پانچویں ترویجہ اور وتر کے درمیان بیٹھنا قوم پر گراں ہے تو نہ بیٹھے۔ ترویجوں کے درمیان بیٹھنے کی حالت میں اختیار ہے، چاہیں تسبیح پڑھیں یا خاموش بیٹھیں، الہی مکہ طواف کرتے ہیں اور دو رکعتیں پڑھتے ہیں، الہی مدینہ چار رکعتیں فرادویٰ یعنی بے جماعت پڑھتے ہیں۔ تہائی رات سے نصف شب تک تراویح کی تاخیر مستحب ہے اور بعد نصف کے مکروہ نہیں۔ تراویح مردوں اور عورتوں سب کے لیے سنت ہے، ایک مقتدی نے دو مسجدوں میں تراویح پڑھی، مضائقہ نہیں۔ افضل یہ ہے کہ تراویح ایک امام کے ساتھ

ماہ نامہ "نور الحبیب" بصیرپور شریف ۵۶ شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِتِلْكَ كُلِّ مَقْرُونٍ لَكَ
 پڑھیں، اگر دو اماموں کے ساتھ تراویح پڑھی گئی تو مستحب یہ ہے کہ ہر ایک پہا ترویج کر کے بیٹھے
 اور اگر ترویج کے درمیان مثلاً دس رکعت پر ہٹ آیا تو خلاف مستحب ہے یہ بھی جائز ہے کہ فرض و وتر
 ایک امام پڑھائے اور تراویح دوسرا۔ حضرت سیدنا عمرؓ فرض و وتر کی امامت فرماتے تھے اور
 حضرت ابی اخطہؓ تراویح کی۔

تراویح کی قضاء نہیں، ایک شخص نے عشاء تہا پڑھی اس کو تراویح امام کے ساتھ پڑھنا جائز ہے
 ایک شخص کی سنت عشاء وہ گئی، امام کے ساتھ تراویح میں شریک ہو گیا اور سنت عشاء کی نیت کی۔
 جائز ہے۔ تراویح میں ایک مرتبہ ختم قرآن سنت ہے، عوام کی کالی اور سستی کی وجہ سے نہ چھوڑا جائے
 اور دوسرے ختم فضیلت ہے اور متن مرتباً افضل ہے۔

تراویح کی دونوں رکعتوں میں قرأت برائے کرنا افضل ہے قرآن پاک کے ختم ہونے کے بعد
 مہینے کے باقی ایام میں تراویح نہ چھوڑی جائے، کیوں کہ وہ سنت ہے اور ترک مکروہ جو شعوہ
 (دوکانہ) قاسد ہو گیا، اس میں جس قدر قرآن پڑھا گیا تھا، شمار نہ کیا جائے۔ نماز کے بعد امام کے ساتھ
 اس قدر قرآن کا بھی اعادہ کیا جائے۔ ختم قرآن کے بعد جہاں علی تراویح پڑھی جاتی ہیں یا
 دیہات میں جہاں حافظ میسر نہیں، تراویح میں سورہ فضل سے آخر قرآن تک پڑھیں۔

یہ مکروہ ہے کہ مقتدی بیٹھے رہیں اور جب امام کو کعبہ کے قریب ہو تو کڑے ہو جائیں، حافظ کو
 غلط پڑھنے یاڑ کئے کی حالت میں اصرار نہ کرنا جائز ہے، ہمارے ملک میں بے علم حافظوں کا دستہ ہے
 کہ وہ حافظ کو بھلانے کے لیے کھاتے، کھکھارتے یا اور ایسی ہی حرکت کرتے ہیں اور بعض تو اس قدر
 جری اور بے باک ہیں کہ اس کا وقار کم کرنے کے لیے یا اس کے حافظ کے اسحق کی فرض سے غلام
 بنادیتے ہیں، یہ سخت فتنہ اور نہایت فحش حرکتیں ہیں اور قرآن کو غلام پڑھنا صحیح پڑھنے والے کو قصداً
 غلطی میں مبتلا کرنے کی کوشش کرنا عظیم گناہ ہے اللہ تعالیٰ ہمارے لئے رحم فرمائے۔

غائبانہ لڑکوں کی امامت

صحیح یہ ہے کہ تراویح بلکہ کسی نفل میں بھی غائبانہ کی امامت جائز نہیں، ہمارے ملک میں یہ
 دستور ہے کہ غائبانہ تراویح میں امام بٹالیجے ہیں اس سے احتراز کرنا چاہیے۔

وقت

وتر واجب ہیں، تین (۳) رکعتیں ایک سلام کے ساتھ، یہ احادیث کثیرہ سے ثابت ہے۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

امام الانمہ سراج الامہ حضرت امام ابو حنیفہ رحمہ اللہ نے حضرت عبداللہ بن مسعود رحمہ اللہ سے یہ حدیث روایت کی:

((أَنَّ النَّبِيَّ ﷺ كَانَ يُوتِرُ بِثَلَاثِ رَكَعَاتٍ))---

”حضور ﷺ تین (۳) رکعتوں کے ساتھ وتر پڑھتے تھے“---

حضرت سیدہ عائشہ صدیقہ رضی اللہ تعالیٰ عنہا سے مروی ہے:

((قَالَتْ: كَانَ رَسُولُ اللَّهِ ﷺ يُوتِرُ بِثَلَاثٍ لَا يُسَلِّمُ إِلَّا فِي

آخِرِهَا))--- (رواہ الحاکم، وقال صحيح على شرط البخاري و مسلم) [۳۰]

”فرماتی ہیں کہ حضور ﷺ تین رکعت کے ساتھ وتر پڑھتے تھے، نہ سلام

پھرتے تھے مگر ان کے آخر میں“---

امام طحاوی نے مسور ابن مخرمہ سے روایت کیا:

((قَالَ: دَفَنَّا أَبَا بَكْرٍ لَيْلًا، قَالَ عُمَرُ: إِنِّي لَمْ أُوتِرْ، فَقَامَ وَصَفَّفْنَا

وَرَاءَهُ، فَصَلَّى بِثَلَاثِ رَكَعَاتٍ، لَمْ يُسَلِّمْ إِلَّا فِي آخِرِهَا))--- [۳۱]

”مسور ابن مخرمہ نے کہا کہ ہم نے حضرت ابو بکر رحمہ اللہ کو شب میں دفن کیا، پس

حضرت عمر رحمہ اللہ نے فرمایا کہ میں نے وتر نہیں پڑھے ہیں، پس کھڑے ہو گئے اور

ہم نے ان کے پیچھے صف باندھی، انہوں نے ہم کو تین رکعتیں پڑھائیں، نہ سلام پھیرا

مگر ان کے آخر میں“---

حضرت عبداللہ بن مسعود رحمہ اللہ سے مروی ہے:

الْوُتْرُ ثَلَاثُ كَثَلَتْ الْمَغْرِبُ--- [۳۲]

”مغرب کی تین رکعتوں کی طرح وتر بھی تین ہیں“---

اس کے علاوہ بکثرت احادیث موجود ہیں جن کا اس مختصر میں نقل کرنا دشوار ہے، وتر کی تمام

رکعات میں فاتحہ اور سورہ پڑھی جائے اور تیسری رکعت میں رکوع سے پہلے دعائے قنوت پڑھیں،

امام اعظم رحمہ اللہ نے ابراہیم سے، انہوں نے علقمہ سے، انہوں نے عبداللہ سے یہ حدیث روایت کی:

قَالَ: بَشَّ عِنْدَ رَسُولِ اللَّهِ ﷺ فَقَنَّتْ فِي الْوُتْرِ قَبْلَ الرُّكُوعِ--- [۳۳]

”کہا، میں نے حضور ﷺ کی خدمت میں شب گزاری، حضور ﷺ نے وتر میں

رکوع سے پہلے قنوت پڑھی“---

ماہنامہ ”نور الحبيب“ بصیرپور شریف (۵۸) شعبان المعظم / رمضان کریم ۱۴۲۸ھ

عید الفطر

عظمت و فضیلت اور فلسفہ

مولانا محمد ناصر خان چشتی

عید کا معنی و مفہوم

”عید“ کا لفظ ”عود“ سے مشتق ہے، جس کا معنی ”لوٹنا“ اور ”خوشی“ کے ہیں، کیوں کہ یہ دن مسلمانوں پر بار بار لوٹ کر آتا ہے اور ہر مرتبہ خوشیاں ہی خوشیاں دے جاتا ہے، اس لیے اس دن کو ”عید“ کہتے ہیں۔

علامہ ابن عابدین شامی حنفی (متوفی ۱۲۵۲ھ) لکھتے ہیں:

عید کو اس لیے ”عید“ کہتے ہیں کہ اللہ تعالیٰ ہر سال اس دن اپنے بندوں پر انواع و اقسام کے احسانات لوٹاتا ہے اور اس دن فرح، سرور اور نشاط و انبساط منانا لوگوں کی عادت ہے۔ نیز لکھتے ہیں کہ نیک شگون کے طور پر اس دن کو عید کہا جاتا ہے کہ ہماری زندگی میں یہ دن بار بار لوٹ کر آئے۔ جس طرح قافلہ کو قافلہ نیک شگون کے لیے کہتے ہیں تاکہ جس طرح وہ جا رہا ہے، لوٹ کر آئے، کیوں کہ قافلہ کے معنی ہیں، ”لوٹ کر آنے والا“۔ [شرح مسلم، جلد ۲، صفحہ ۶۵۵]

عید کا معنی و مفہوم بیان کرتے ہوئے امام راغب اصفہانی علیہ الرحمہ (متوفی ۵۰۲ھ) رقم طراز ہیں کہ ”عید“ لغت کے اعتبار سے اس دن کو کہتے ہیں، جو ”بار بار لوٹ کر آئے“ اور اصطلاح شریعت میں ”عید الفطر“ اور ”عید الاضحیٰ“ کو عید کہتے ہیں اور یہ دن شریعت میں خوشی منانے کے لیے مقرر کیا گیا ہے۔ جس طرح اس پر حضور ﷺ نے اپنے فرمان سے متنبہ کیا ہے کہ ایام منیٰ کھانے پینے اور

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
ازدواجی تعلقات (غیر حجاج کے لیے) کے دن ہیں۔ چنانچہ عید کا لفظ ہر خوشی اور مسرت حاصل
ہونے کے دن میں استعمال ہونے لگا ہے۔ [المفردات، صفحہ ۳۵۲]

عید اور خوشی کا یہ دن مسلمانوں کا عظیم اور مقدس مذہبی تہوار ہے، جو ہر سال ماہ شوال المکرم
میں انتہائی عقیدت و احترام، جوش و جذبے اور ذوق و شوق کے ساتھ منایا جاتا ہے۔ عید الفطر
در اصل تشکر و امتنان، انعام و اکرام اور ضیافت خداوندی کا دن ہے کہ رمضان المبارک کا تمام مہینہ
عبادت و ریاضت، روزے اور نماز تراویح میں گزارنے کے بعد شوال کی پہلی تاریخ کو اللہ تبارک و تعالیٰ
اپنے عبادت گزار اور اطاعت گزار بندوں کو انعام و اکرام، بے شمار رحمتیں، بے حساب اجر و ثواب
اور اپنی رضا ایسی بیش بہا دولت و نعمت عطا فرماتا ہے۔

عید الفطر --- عظمت و فضیلت

عید الفطر درحقیقت یوم الجائزہ اور یوم الانعام ہے۔ کیوں کہ اس دن اللہ تبارک و تعالیٰ اپنے
بندوں کو انعام و اکرام، اجر و ثواب اور مغفرت و بخشش کا مژدہ سناتا ہے۔ جیسا کہ حضرت عبداللہ
بن عباس رضی اللہ تعالیٰ عنہما سے روایت ہے کہ حضور نبی کریم ﷺ نے ارشاد فرمایا:

”جب عید الفطر کی رات آتی ہے تو اس کا نام آسمانوں پر ”لیلة الجائزہ“
(یعنی انعام و اکرام کی رات) لیا جاتا ہے اور جب عید کی صبح ہوتی ہے، تو اللہ تعالیٰ
فرشتوں کو تمام شہروں میں بھیجتا ہے، وہ زمین پر آ کر تمام گلیوں اور راستوں پر کھڑے
ہو جاتے ہیں اور ایسی آواز سے (جسے جنات اور انسانوں کے علاوہ ہر مخلوق سنی ہے)
پکارتے ہیں کہ اے امت محمد ﷺ! اس رب کریم کی بارگاہ کی طرف چلو، جو بہت
زیادہ عطا فرمانے والا ہے اور بڑے سے بڑے قصور کو معاف فرمانے والا ہے۔

جب لوگ عید گاہ کی طرف نکلتے ہیں تو اللہ تعالیٰ فرشتوں سے فرماتا ہے کہ اس
مزدور کا کیا بدلہ ہے، جو اپنا کام پورا کر چکا ہے؟ فرشتے عرض کرتے ہیں، اے باری تعالیٰ!
اس کا بدلہ یہ ہے کہ اس کو پوری مزدوری دے دی جائے۔ اللہ تعالیٰ فرماتا ہے کہ
اے فرشتو! میں تمہیں گواہ بناتا ہوں کہ میں نے انہیں (رمضان کے روزوں اور تراویح
کے بدلے میں) اپنی رضا اور مغفرت عطا فرمادی۔

اور بندوں سے خطاب فرما کر ارشاد ہوتا ہے، اے میرے بندو! مجھ سے مانگو،
میری عزت و جلال کی قسم آج کے دن تم اپنے اجتماع عید میں دنیا و آخرت کے بارے
میں جو سوال کرو گے، میں عطا فرماؤں گا۔ میری عزت و جلال کی قسم! جب تک تم میرا

ماہ نامہ ”نور الحبیب“ بصیرپور شریف ﴿ 52 ﴾ اکتوبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

خیال رکھو گے، میں تمہارے عیوب پر پردہ ڈالوں گا اور میں تمہیں مجرموں اور کافروں کے سامنے رسوا نہیں کروں گا۔ پس اب تم مغفور (بخشتے ہوئے) ہو کر اپنے گھروں کو لوٹ جاؤ۔ تم نے مجھے راضی کر لیا، فرشتے آج کے دن امت محمد ﷺ کو ملنے والے اس اجر و ثواب کو دیکھ کر بہت خوشیاں مناتے ہیں۔۔۔ [الترغیب والترہیب / مجمع الزوائد] ایک اور حدیث مبارکہ میں ہے:

”جس نے عید کی رات (عید الفطر اور عید الاضحیٰ کی رات) طلب ثواب کے لیے قیام کیا، اس کا دل اس دن نہیں مرے گا، جس دن باقی لوگوں کے دل مر جائیں گے۔۔۔ [سنن ابن ماجہ]

حضرت وہب بن منبہ رحمہ اللہ فرماتے ہیں:

”جب بھی عید آتی ہے تو شیطان چلا چلا کر روتا ہے، اس کی بدحواسی دیکھ کر باقی شیاطین اس کے ارد گرد جمع ہو جاتے ہیں اور اس سے پوچھتے ہیں، اے ہمارے سردار! آپ کیوں غضب ناک اور ادا اس ہیں؟ تو وہ کہتا ہے کہ ہائے افسوس! آج کے دن اللہ تعالیٰ نے امت محمد ﷺ کو بخش دیا ہے، لہذا تم انہیں دنیاوی لذتوں میں مشغول کر دو۔۔۔ [مکاشفۃ القلوب]

عید کا حقیقی مفہوم

دین اسلام چونکہ ”خیر الادیان“ ہے اور امت محمدیہ ﷺ ”خیر الامم“ ہے، اس لیے اس کا عید منانے کا طریقہ بھی سب سے ممتاز، سب سے البیلا، سب سے بہترین اور کامل ترین بلکہ فطرت کے عین مطابق ہے۔ دین اسلام کے فطری ہونے کی دلیل یہ بھی ہے کہ اسلام زندگی کے ہر موڑ پر کامل اور فطری ہدایات دیتا ہے، حیات و ممات، خوشی و غم الغرض یہ کہ زندگی کے ہر گوشہ میں بہترین اصول دیے ہیں۔ اب ہم دیکھتے ہیں کہ عید الفطر کے حقیقی معنی کیا ہیں اور ایک دوسرے کو عید کی مبارک باد پیش کرنے سے کیا مراد ہے اور عید درحقیقت کس کے لیے ہے؟

عربی کے کسی شاعر نے بڑے خوب صورت اور دل نشین انداز میں عید کا مفہوم و مقصود بیان کیا ہے:

لیس العید لمن لبس الجدید

انما العید لمن خاف الوعید

”درحقیقت عید اس کی نہیں جس نے کپڑے پہن لیے، بلکہ عید تو اس کی ہے، جو

عذاب الہی سے ڈر گیا۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

یعنی عید در حقیقت اس شخص کی نہیں جو صرف جدید لباس پہن لے، خوشبو لگا لے، زیب و زینت کر لے اور انواع و اقسام کے کھانے وغیرہ کھا لے، بلکہ اصل عید تو اس شخص کی ہے، جس نے تقویٰ و پرہیزگاری اور اپنے اعمال صالحہ کی بدولت اللہ تعالیٰ کی رضا حاصل کر لی۔ جس نے رمضان کی رحمتوں اور سعادتوں سے اپنے نامہ اعمال کو لبریز کیا ہو اور حقوق اللہ اور حقوق العباد کو پورا کر کے سعادت دارین کو پالیا ہو، حقیقی عید تو اس شخص کے لیے ہے۔

غنیۃ الطالبین میں مرقوم ہے کہ عید ان کی نہیں، جنہوں نے عمدہ اور نفیس لباس سے اپنے آپ کو آراستہ کیا، بلکہ عید تو ان کی ہے جو خدا تعالیٰ کی وعید اور عذاب سے ڈر گئے۔ عید ان کی نہیں جنہوں نے بہت زیادہ خوشیاں منائیں اور انواع و اقسام کے کھانے کھائے، بلکہ عید تو ان کی ہے جنہوں نے تقویٰ و پرہیزگاری کو اختیار کیا۔

عید کے دن لوگ کاشانہ خلافت فاروقی پر حاضر ہوئے تو کیا دیکھتے ہیں کہ امیر المؤمنین حضرت سیدنا عمر فاروق رضی اللہ عنہ دروازہ بند کر کے زار و قطار رو رہے ہیں، لوگوں نے عرض کی کہ اے امیر المؤمنین! آج تو عید کا دن ہے اور خوشی اور مسرت منانے کا دن ہے، یہ خوشی کی جگہ رونا کیسا؟ آپ نے اپنے آنسو پونچھتے ہوئے فرمایا:

هذا يوم العيد و هذا يوم الوعيد ---

”یہ عید کا دن بھی ہے اور وعید کا دن بھی ہے“ ---

آج جس خوش نصیب کے روزے مقبول ہو گئے، بلاشبہ اس کے لیے آج عید کا دن ہے، لیکن جس کے نماز اور روزوں کو مردود کیا گیا ہو، اس کے لیے آج وعید کا دن ہے اور میں تو اس خوف سے ڈر رہا ہوں کہ:

انا لا ادری امن المقبولین ام من المطرودین ---

”مجھے یہ نہیں معلوم کہ میں مقبول ہوا ہوں یا رد کیا گیا ہوں“ ---

در حقیقت عید تو ان خوش نصیب مسلمانوں کے لیے ہے، جنہوں نے اس ماہ مقدس رمضان المبارک کا پورا پورا احترام کیا اور اس کے دنوں کو روزوں اور راتوں کو قیام و سجود اور عبادت و ریاضت میں گزارا۔ اس لیے یہ عید ان کے لیے اللہ تعالیٰ کی طرف سے مزدوری اور انعام و اکرام ملنے کا دن ہے۔

فلسفۂ عید الفطر

قرآن مجید کا مطالعہ کرنے سے یہ معلوم ہوتا ہے کہ گزشتہ قومیں اور امتیں بھی ”عید“ منایا کرتی تھیں، کسی خاص دن خوشی منایا کرتی تھیں۔ چنانچہ حضرت سیدنا ابراہیم علیہ السلام کے واقعہ سے پتہ چلتا ہے

ماہ نامہ ”نور الحبيب“ بصیرپور شریف 54 ۶ اکتوبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

کہ ان کی قوم بھی ایک خاص دن عید (خوشی) منایا کرتی تھی اور شہر سے باہر ایک کھلے میدان میں تین دن تک میلہ لگاتے تھے، جہاں لوگ اپنے اپنے انداز میں خوشی کا اظہار کرتے تھے۔ ہر قوم کا خوشی منانے کا دن اور عید منانے کا اپنا اپنا طریقہ ہوتا تھا مگر تاجدار ختم نبوت پیغمبر انقلاب حضرت سیدنا محمد مصطفیٰ ﷺ کی بعثت مبارکہ کے بعد عید اور خوشی منانے کا انداز اور طریقہ ہی بدل گیا۔ اسلام سے پہلے عیدوں میں لہو و لعب اور کھیل کود ہوتا تھا اور اب عید کے دن نماز دو گنا نہ اور ذکر الہی ہوتا ہے۔ پہلے عیدوں میں غریبوں کو دور کیا جاتا تھا اور اب غریبوں کو گلے لگایا جاتا ہے۔ پہلے عیدوں میں فضول خرچی اور خرافات ہوتی تھیں اور اب عید کے دن صدقہ و خیرات اور فطرانہ ادا کیا جاتا ہے۔

عید کے دن تمام صاحبان ایمان عید گاہوں اور مساجد میں حاضر ہو کر اپنے معبود واحد کے حضور نہایت خشوع و خضوع کے ساتھ نماز عید ادا کرتے ہیں اور اشک ندامت بہا کر اپنے گناہوں، خطاؤں اور لغزشوں سے توبہ کرتے ہیں اور اپنے ملک و ملت کے استحکام اور بقاء کے لیے اور ملت اسلامیہ کے اتحاد و اتفاق، امن و سلامتی اور خوش حالی کے لیے دعائیں مانگتے ہیں اور نماز عید کا یہ منظر بڑا ایمان افروز اور روح پرور ہوتا ہے کہ آج کے مبارک دن میں خصوصاً نماز عید میں امت مسلمہ کی اخوت و بھائی چارے کا اور مسلم برادری کا عظیم الشان منظر پیش ہوتا ہے، جس میں تمام انسانوں کا رنگ و نسل کے امتیاز کے بغیر بڑا ایمان افروز اور روح پرور اجتماع ہوتا ہے اور اس میں امیر و غریب، حاکم و محکوم، شاہ و گدا سب اکٹھے ہو کر نماز عید ادا کرتے ہیں اور ایک ہی وقت میں اللہ تعالیٰ کے حضور سجدہ ریز ہوتے ہیں اور ایک ہی وقت میں سب کی زبان پر ایک ہی کلمہ، ایک ہی تلاوت، ایک ہی ذکر، ایک ہی تسبیح و تحمید اور ایک ہی دعا ہوتی ہے۔

مسلمان چونکہ اپنی فطرت، عقائد و نظریات اور ملی اقدار کے لحاظ سے دنیا کی تمام اقوام و ملل سے منفرد و ممتاز ہوتا ہے، اس لیے اس کا عید منانے کا انداز بھی سب سے نرالا ہے۔ بقول ڈاکٹر اقبال:

اپنی ملت پر قیاس اقوام مغرب سے نہ کر

خاص ہے ترکیب میں قوم رسول ہاشمی

چنانچہ اسلام کی روح کی لطافت، قلب کے تزکیے، بدن و لباس کی طہارت اور مجموعی شخصیت کی نفاست کے ساتھ بہ صد عجز و انکسار وہ غایت خشوع و خضوع تمام مسلمانوں کا اسلامی اتحاد و اخوت کے جذبے سے سرشار ہو کر اللہ رب العزت کی بارگاہ میں سجدہ بندگی اور نذرانہ شکر بجالانے کا نام عید ہے۔

امیر المؤمنین حضرت سیدنا عمر فاروق رضی اللہ عنہ نے عید کے دن اپنے فرزند ارجمند کو پرانی قمیص

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
پہنے دیکھا تو آپ کی آنکھوں میں آنسو آ گئے:

بیٹے نے کہا: ”ابا جان! آپ کیوں رو رہے ہیں؟“ ---
آپ نے فرمایا: ”اے بیٹے! مجھے اندیشہ ہے کہ آج عید کے دن جب لڑکے تجھے اس
پرانی قمیص میں دیکھیں گے تو تیرا دل ٹوٹ جائے گا“ ---
آپ کے عظیم بیٹے نے بڑا ہی پیارا اور دل ربا جواب دیا: ”ابا جان! آج دل تو اس کا ٹوٹے
گا، جو رضاء الہی کو نہ پاسکا ہو یا اس نے اپنے والدین کی نافرمانی کی ہو اور مجھے امید ہے کہ
آپ کی رضامندی کے طفیل اللہ تعالیٰ مجھ سے راضی ہوگا“ ---
یہ سن کر حضرت سیدنا عمر فاروق ؓ نے اپنے عظیم بیٹے کو گلے سے لگایا اور اپنی مستجاب
دعاؤں سے نوازا --- [مکافۃ القلوب]

ادانے صدقہ فطر

اسلامی تعلیمات کی رو سے خوشی کی وہ تقریب، جس میں غریب اور نادار لوگوں کو شریک نہ کیا جائے،
اللہ تعالیٰ کی نظر میں وہ سخت ناپسندیدہ ہے۔ اس لیے انیس الغریبین حضور سید عالم ﷺ کا فرمان
عالی شان ہے:

”روزوں کی عبادت اس وقت تک زمین و آسمان کے درمیان معلق (بارگاہِ خداوندی
میں غیر مقبول) رہتی ہے، جب تک کہ صاحب نصاب مسلمان صدقہ فطر ادا نہیں کر
لیتا“ --- [صحیح مسلم / جامع ترمذی / مشکوٰۃ المصابیح]

صدقہ فطر دراصل ماہ رمضان المبارک کے روزوں کا صدقہ ہے تاکہ روزے کی حالت میں
جو لغو اور بے ہودہ کام ہو گئے، تو صدقہ فطر کے ادا کرنے سے روزوں کی طہارت ہو جائے اور
ساتھ ہی ساتھ غریبوں، فقیروں، ناداروں اور مسکینوں کی عید کا سامان بھی ہو جائے۔ صدقہ فطر،
نماز عید سے پہلے ادا کر دینا چاہیے کہ یہی سنت ہے۔ لیکن اگر نماز عید سے پہلے ادا نہیں کر سکا تو
عمر بھر اس کی ادائیگی کا وقت ہے، جب بھی ادا کرے گا، واجب ساقط ہو جائے گا، لیکن بہتر یہ ہے
کہ صدقہ فطر نماز عید سے پہلے ہی ادا کر دے۔

آئیے! آج عید مبارک کے ایمان افروز اور روح پرور اجتماع میں ہم اپنے اللہ تبارک و تعالیٰ
کے حضور خلوص دل سے یہ عزم مصمم کریں کہ آج سے ہمارا جو قدم بھی اٹھے گا، آج سے ہماری جو آواز
بھی اٹھے گی، آج سے ہم جو بھی کام کریں گے، وہ اسلام کی سربلندی، امت مسلمہ کے اتحاد و اتفاق
اور خصوصاً اپنے ملک و ملت اور قوم کی بہتری اور استحکام کے لیے کریں گے۔ آج سے ہم اپنے درمیان
”نور الحبیب“ بصیرپور شریف 56 اکتوبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
پھیلی ہوئی ہر قسم کی نفرتوں، اختلافات اور تعصبات کو ختم کریں گے اور اتحاد و اتفاق، مساوات اور
بھائی چارے کو فروغ دیں گے اور ہر قدم پر محبتوں کے چراغ جلائیں گے۔

نماز عید

یکم شوال المکرم ۲ھ کو عید الفطر کے موقع پر ”نماز عید“ کا اجراء کیا گیا۔ فقہ حنفی کے مطابق نماز عید
ہر اس شخص پر واجب ہے، جس پر نماز جمعہ فرض ہے۔ نماز عید بغیر اذان اور اقامت کے پڑھی
جائے گی۔ اس کا وقت چاشت سے لے کر نصف النہار شرعی تک ہے۔ عید الفطر کی نماز تاخیر سے
پڑھنا اور نماز عید الاضحیٰ جلدی سے پڑھنا مستحب ہے۔ اس میں نماز عید کے بعد دو خطبے پڑھنا بھی
سنت ہے۔ اسی طرح فقہاء احناف کے نزدیک نماز عید میں چھ زائد تکبیریں پڑھنا واجب ہیں۔
اسی طرح عید الفطر میں نماز عید سے پہلے کچھ کھاپی لینا بھی سنت ہے۔

عید کے سنن و آداب

عید کے دن مندرجہ ذیل کام کرنا سنت اور مستحب ہیں:

- 1..... حجامت بنوانا، 2..... ناخن ترشوانا، 3..... غسل کرنا، 4..... مسواک کرنا، 5..... صاف ستھرے
یائے کپڑے پہننا، 6..... خوش بولگانا، 7..... عید گاہ جانے سے پہلے کوئی میٹھی چیز (طاق عدد میں)
کھالینا، 8..... نماز عید سے پہلے صدقہ فطر ادا کرنا، 9..... صبح کی نماز مسجد میں پڑھ کر عید گاہ چلے جانا،
10..... راستے میں تکبیرات تشریق پڑھنا، 11..... عید گاہ آتے جاتے راستہ تبدیل کرنا، 12..... خوشی و
مسرت کا اظہار کرنا، 13..... آپس میں عید کی مبارک باد دینا..... اور 14..... بعد از نماز عید مصافحہ و
معانقہ کرنا وغیرہ۔

عید گاہ آتے جاتے راستہ تبدیل کرنا

سنت یہ ہے کہ جس راستے سے عید گاہ جائے، تو نماز عید پڑھ کر اس راستے کی بجائے
دوسرے راستے سے گھر جائے، چنانچہ حضرت جابر بن عبد اللہ رضی اللہ تعالیٰ عنہما بیان کرتے ہیں:
”رسول اللہ ﷺ عید کے دن (آتے جاتے) راستہ تبدیل فرماتے تھے“۔۔۔

[صحیح بخاری/ مشکوٰۃ المصابیح]

علماء کرام فرماتے ہیں کہ راستہ تبدیل کرنے میں چند حکمتیں یہ ہیں:

- دونوں راستے نمازی کی عبادت اور ذکر کی گواہی دیں۔۔۔
- ان راستوں کے رہنے والے جن و انس اس کے ذکر اور عبادت کے لیے جانے پر گواہ

ہوں۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

- دونوں راستوں کو ”جائے عبادت“ کی گزرگاہ بننے کی فضیلت حاصل ہو۔۔۔
 - دونوں راستوں پر ”شعائر اسلام“ کا اظہار ہو۔۔۔
 - متعدد جگہوں پر ذکر الہی کا اظہار ہو۔۔۔
 - دونوں طرف کے رشتہ داروں اور دوست احباب سے ملاقات ہو۔۔۔
 - راستے میں اگر کوئی قبرستان ہو تو قبروں کی زیارت کا موقع حاصل ہو۔۔۔
 - دو راستے اختیار کیے جائیں تاکہ زیادہ مشقت سے زیادہ اجر و ثواب حاصل ہو۔۔۔
 - نماز عید کے لیے جانے والے نمازیوں کے ذکر سے دونوں راستوں کے بے نمازوں کے ضمیر پر ضرب لگے اور انہیں یہ خیال آئے کہ ایک یہ لوگ ہیں جو اللہ تعالیٰ کی عبادت کے لیے جارہے ہیں اور ایک ہم ہیں کہ جنہیں سال کے بعد بھی نماز پڑھنے کا ہوش نہیں ہے۔۔۔
- [شرح صحیح مسلم، جلد ۲، صفحہ ۶۶۱، از علامہ غلام رسول سعیدی]

شوال کے چھ روزے

حضرت ابوالیوب انصاری رحمۃ اللہ علیہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا: ”جس شخص نے رمضان المبارک کے (سارے) روزے رکھے اور پھر اس کے بعد شوال میں چھ روزے رکھے تو یہ ہمیشہ روزے رکھنے کی مثل ہے۔۔۔“

[صحیح مسلم / مشکوٰۃ المصابیح]

علامہ یحییٰ بن شرف نووی (متوفی ۶۷۶ھ) لکھتے ہیں کہ عید الفطر کے بعد شوال کے یہ چھ روزے پے درپے اور متواتر رکھنے چاہیے اور اگر یہ روزے متفرق کر کے رکھے یا شوال کے آخر میں رکھے، تب بھی متابعت کی فضیلت حاصل ہو جائے گی، کیوں کہ یہ روزے شوال میں رکھے گئے ہیں۔

علمائے کرام فرماتے ہیں کہ یہ چھ روزے ہمیشہ روزے رکھنے کے برابر اس لیے ہوں گے کہ ایک نیکی کا اجر دس گنا ہوتا ہے۔ تیس روزے رمضان کے اور چھ روزے شوال کے ملا کر چھتیس روزے ہوئے، دس سے ضرب دینے کے بعد حاصل ضرب تین سو ساٹھ ہوا اور چونکہ سال میں تقریباً تین سو ساٹھ دن ہوتے ہیں، اس لیے جو شخص رمضان المبارک کے سارے روزے رکھنے کے بعد شوال المکرم کے چھ روزے بھی رکھتا ہے، تو اس کو تین سو ساٹھ روزوں کا اجر و ثواب ملے گا۔

دعا ہے کہ اللہ رب العزت ہم سب کی تمام عبادات کو اپنی بارگاہ میں قبول فرمائے اور ہم سب کو نیک اعمال کرنے کی توفیق عطا فرمائے۔۔۔ آمین ثم آمین



صدقہ فطر

صدقہ فطر ہر آزاد مسلمان پر واجب ہے، جو مقدار نصاب کا مالک ہو بشرطیکہ یہ مقدار حاجتِ اصلہ سے فاضل ہو، صدقہ فطر نصف صاع (آج کل کی تول سے دو سیر تین چھٹانک چھ ماشہ) [۳۴] گیہوں یا گیہوں کا آٹا یا ایک صاع (چار سیر چھ چھٹانک بارہ ماشہ) [۳۵] ہو یا کھجور ہے۔ آٹا، دلیا گیہوں سے بہتر ہے اور قیمت دینا سب سے افضل۔

صدقہ فطر عید کی طلوع کے بعد واجب ہوتا ہے، جو اس سے پہلے مر گیا اس پر صدقہ واجب نہیں اور جو اس سے پہلے پیدا ہوا، اس کا صدقہ واجب ہے۔

روزِ عید سے پہلے بھی صدقہ فطر دینا جائز ہے، وہ بوڑھا یا مریض جس سے روزہ ساقط ہو گیا، صدقہ فطر اس پر بھی واجب ہے۔

مستحب یہ ہے کہ فطرہ عید گاہ جانے سے پہلے پہلے ادا کر دیا جائے، فطرہ اپنا اور اپنے چھوٹے بچے کا (جو مقدار نصاب کا مالک نہ ہو) واجب ہے، معتوہ اور مجنون بھی صغیر کے حکم میں ہے۔

زوجہ اور بڑی اولاد کا صدقہ انہیں کے ذمہ ہے، شوہر یا باپ پر نہیں، اگر انہوں نے ادا کر دیا جائز ہے، ایک شخص کا فطرہ جماعت کو اور جماعت کا ایک شخص کو دینا جائز ہے، فطرہ کے مصرف وہی ہیں جو زکوٰۃ کے مصرف ہیں، مسکین فقیر وغیرہ۔

عید کے مسائل

عید کی سنتیں

غسل کرنا، مسواک کرنا، خوشبو لگانا، عمدہ لباس پہننا، عید گاہ کو پیادہ پا جانا، ایک راہ سے جانا اور دوسری راہ سے واپس ہونا، عید الفطر میں عید گاہ جانے سے قبل کوئی شیریں چیز کھجور وغیرہ کھانا، (اسی بناء پر ہمارے ملک میں سویاں، کیر مرؤج ہیں کہ کھانا شیریں ہو اور سنت بھی ادا ہو جائے)

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اور عید اضحٰی قبل نماز کچھ نہ کھانا۔

مباحات و مستحبات

صدقہ کی کثرت کرنا، باہم ملنا، مبارک باد دینا، خوشی کا اظہار کرنا، مصافحہ اور معانقہ کرنا (شاہ ولی اللہ صاحب "فتویٰ" میں امام نووی کا قول نقل کر کے فرماتے ہیں):

هكذا ينبغي أن يقال في المصافحة يوم العيد و المعانقة يوم العيد ---

اور ہدایہ میں ہے:

كذا المصافحة بل هي سنة عقيب الصلوة كلها ---

راہ میں تکبیر اللہ اکبر، اللہ اکبر، لا اِلهَ اِلَّا اللّٰهُ وَاللّٰهُ اَكْبَرُ، وَلِلّٰهِ الْحَمْدُ آہستہ پڑھنا مستحب ہے۔

نماز عید

عید کی دو رکعت نماز ہر عاقل، بالغ، مقیم، تندرست پر شہر (اور قصبے) میں واجب ہے۔ جمعہ اور عید دونوں کی نمازوں کی صحت اور ادا کی شرطیں ایک ہیں، مگر یہ فرق ہے کہ جمعہ میں خطبہ فرض ہے اور عیدین میں سنت، دوم جمعہ میں خطبہ نماز سے قبل ہوتا ہے اور یہاں نماز کے بعد۔ اگر کسی نے عید کی نماز کے بعد خطبہ نہ پڑھایا نماز سے قبل پڑھ لیا، دونوں صورتوں میں نماز تو ہو گئی مگر یہ شخص گناہ گار ہوگا۔ نماز عید، نماز جنازہ پر مقدم کی جائے اور نماز جنازہ خطبہ پر۔

عید کی نماز کا وقت

عید کی نماز کا وقت آفتاب کے بقدر (ایک) نیزہ بلند ہونے سے زوال تک ہے، اگر نماز پڑھنے میں زوال کا وقت آ گیا تو نماز فاسد ہو جائے گی۔

نماز عید کی ترکیب

نیت: نیت کی میں نے دو رکعت نماز واجب عید الفطر مع چھ تکبیروں کے اللہ جل جلالہ کے واسطے کعبہ رو ہو کر اللہ اکبر، نیت کر کے زیر ناف ہاتھ باندھ لیں اور پورا سُبْحَانَكَ اللّٰهُمَّ پڑھ کر امام کے ساتھ کانوں کی لو تک ہاتھ اٹھائیں اور اللہ اکبر کہہ کر چھوڑ دیں، اسی طرح تین تکبیریں کہیں، پھر ہاتھ باندھ لیں۔ دوسری رکعت میں امام کی قراءت کے بعد اسی طرح تین تکبیریں کہیں اور ہر مرتبہ کانوں تک ہاتھ اٹھا کر چھوڑ دیں، چوتھی مرتبہ تکبیر کہتے ہوئے رکوع میں جائیں اور ہاتھ نہ

ماہ نامہ "نور الحبيب" بصیرپور شریف ۶۰۶ شعبان المعظم / رمضان کریم ۱۴۲۸ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اٹھائیں باقی نماز حسب معمول۔ (پہلی رکعت میں ثنا کے بعد اور قراءت سے پہلے، جب کہ دوسری رکعت میں قراءت کے بعد اور رکوع سے پہلے زائد تکبیریں کہی جائیں گی)

اگر عید گاہ میں ایسے وقت پہنچے کہ امام نے تکبیروں سے فارغ ہو کر قراءت شروع کر دی تھی تو تم نماز میں شریک ہو جاؤ اور فوراً تکبیریں کہو اور اگر امام کے رکوع میں جانے سے قبل تکبیریں نہ کہہ سکے تو رکوع میں تکبیریں کہہ لو مگر ہاتھ نہ اٹھاؤ، جس نے امام کو قومہ میں پایا وہ تکبیریں نہ کہے، اس لیے کہ رکعت اولیٰ کو مع تکبیرات قضاء کرے گا۔

جب امام تشہد پڑھ چکا، ابھی سلام نہیں پھیرا یا سلام پھیر دیا، ابھی سہو کا سجدہ نہیں کیا ہے یا سجدہ کر لیا لیکن سلام آخر نہیں پھیرا ہے، ایسی حالت میں جو شخص پہنچا اس کو چاہیے کہ امام کے ساتھ شریک ہو جائے اور سلام پھیرنے کے بعد نماز پوری کرے۔

اگر امام عید کی تکبیریں بھول جائے اور قراءت شروع کر دے تو بعد قراءت کے تکبیریں کہے یا رکوع میں کہے، جب تک کہ سر نہ اٹھایا ہو، اگر امام تکبیریں چھوڑ دے یا کم کر دے یا زیادہ کر دے یا غیر محل میں کہے، اس پر سجدہ سہو واجب ہے۔

عید کے روزے

شوال میں چھ دن کے روزے جنہیں لوگ ”شش عید کے روزے“ کہتے ہیں، ان کا رکھنا سنت ہے اور احادیث میں بڑی فضیلتیں وارد ہوئی ہیں، افضل یہ ہے کہ چھ روزے متفرق کر کے پورے مہینہ میں رکھے جائیں اور اگر عید کے بعد ہی لگاتار چھ دن میں ایک ساتھ رکھ لیے جائیں جب بھی کوئی حرج نہیں۔ کذا فی ”الدرر“

حوالہ جات

تخریج و تحشیہ از مفتی محمد عطاء اللہ نعیمی، کراچی

۱ مشکوٰۃ المصابیح، کتاب الصوم، الفصل الاول (برقم: ۱/۱۹۵۶)

Monthly NOOR UL HABIB Baseer Pur Sharif 61 Sep / Oct 2007

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

- ۲ مشکوٰۃ المصابیح، کتاب الصوم، الفصل الاول (برقم: ۲/۱۹۵۷)
- ۳ مشکوٰۃ المصابیح، کتاب الصوم، الفصل الاول (برقم: ۳/۱۹۵۸)
- ۴ متفق علیه، مشکوٰۃ المصابیح، کتاب الصوم، الفصل الاول (برقم: ۴/۱۹۵۹)
- ۵ مشکوٰۃ المصابیح، کتاب الصوم، الفصل الثانی (برقم: ۵/۱۹۶۰)
- ۶ مشکوٰۃ المصابیح، کتاب الصوم، الفصل الثالث (برقم: ۶/۱۹۶۲)
- ۷ مشکوٰۃ المصابیح، کتاب الصوم، الفصل الثالث (برقم: ۸/۱۹۶۳)
- ۸ مشکوٰۃ المصابیح، کتاب الصوم، الفصل الثالث (برقم: ۱۲/۱۹۶۷)
- ۹ مشکوٰۃ المصابیح، کتاب الصوم، باب فی مسائل متفرقة، الفصل الاول (برقم: ۱/۱۹۸۲)
- ۱۰ مشکوٰۃ المصابیح، کتاب الصوم، باب فی مسائل متفرقة، الفصل الاول (برقم: ۳/۱۹۸۳)
- ۱۱ حائضہ یا نفاس والی عورت اگر روزہ رکھے گی تو بھی اس کا روزہ نہ ہوگا کیوں کہ روزہ رکھنے والی کا حیض (ماہواری کے خون) اور نفاس (ولادت کے خون) سے پاک ہونا صحت ادا کی شرط ہے، جیسا کہ پہلے ذکر کیا جا چکا ہے۔
- ۱۲ الدخان: ۴/۴۴
- ۱۳ مشکوٰۃ المصابیح، کتاب الصوم، باب لیلۃ القدر، الفصل الاول (برقم: ۱/۲۰۸۳)
- ۱۴ مشکوٰۃ المصابیح، کتاب الصوم، باب لیلۃ القدر، الفصل الثانی (برقم: ۹/۲۰۹۱)
- ۱۵ الجامع لشعب الایمان، (۲۹۱/۵)، الثالث و العشرون من شعب الایمان وهو باب فی الصیام فی لیلۃ العیدین و یومہما (برقم: ۳۴۴۴)
- ۱۶ الفرقان: ۷۰/۲۵
- ۱۷ مشکوٰۃ المصابیح، کتاب الصوم، باب الاعتکاف، الفصل الاول (برقم: ۱/۲۰۹۷)
- ۱۸ الفتاویٰ الہندیہ (۲۱۱/۱)، کتاب الصوم، الباب السابع میں ہے:

ماہنامہ "نور الحبیب" بصیرپور شریف ﴿ ۶۲ ﴾ شعبان المعظم / رمضان کریم ۱۴۲۸ھ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

و اما شروطہ: فمنہا: النیۃ، و لو اعتکف بلا نیۃ لا یجوز

بالاجماع---

”مگر اعتکاف کی شرطیں، تو ان میں ایک شرط نیت ہے اور اگر بلا نیت اعتکاف کیا

تو بالاجماع جائز نہیں“---

جائز نہ ہونے کا مطلب یہ ہے کہ اس کا اعتکاف نہ ہوا۔

۱۹ یہ ائمہ ثلاثہ کا قول ہے، کما فی الہندیۃ (۲۱۱/۱)

۲۰ الفتاوی الہندیۃ، ۲۲۱/۱

۲۱ الفتاوی الہندیۃ، ۲۱۲/۱

۲۲ الفتاوی الہندیۃ، ۲۱۲/۱

۲۳ الفتاوی الہندیۃ، ۲۱۲/۱

۲۴ المؤطا للامام مالک، کتاب الصلاۃ فی رمضان، باب ما جاء فی قیام

رمضان، أثر (برقم: ۱۳۶)

۲۵ سنن الکبری للبیہقی، کتاب الصلاۃ، جماع أبواب صلاۃ التطوع و قیام

شهر رمضان، باب ما روى فی عدد رکعات القیام فی شهر رمضان، برقم: ۴۶۱۷

۲۶ سنن الکبری للبیہقی کے اسی باب میں حدیث یوں ہے:

رَوَيْنَا عَنْ شَشِيرِ بْنِ شَكْلٍ وَ كَانَ مِنْ أَصْحَابِ عَلِيٍّ أَنَّهُ كَانَ يُؤْمَهُم

فی شهر رمضان بعشرين ركعة و یوتر بثلاث --- (برقم: ۴۶۱۹)

۲۷ امام بیہقی نے اپنی ”سنن“ کے عدد رکعات تراویح کے باب میں سائب بن یزید سے

مروی حدیث روایت کی جس میں حضرت عمر اور عثمان رضی اللہ تعالیٰ عنہما کا ذکر ہے اور

حضرت علی رضی اللہ عنہ سے بیس رکعات پڑھنے کا ذکر اسی باب کی دیگر احادیث میں ہے۔

۲۸ یہ حدیث ”سنن الکبری“ سے مذکور باب میں اس طرح ہے:

فأمر منهم رجلاً یصلی بالناس عشرين ركعة، قال: و كان علی

رضی اللہ عنہ یوتر بهم --- (برقم: ۴۶۲۰)

۲۹ سنن الکبری للبیہقی کے مذکور باب میں ابن عباس رضی اللہ تعالیٰ عنہما کی روایت ان

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا نَجِبُ وَتَرْضَى لَهُ
 القاطع کے ساتھ مروی ہے:

قال كان النبي ﷺ يصلي في شهر رمضان غير جماعة بعشرين
 ركعة والوتر — (رقم: ۴۱۵)

۲۰ مشترک للحاکم (۴۱۴/۱) من کتاب الوتر (رقم: ۱۱۶۸)

۲۱ شرح معانی الآثار للطحاوی (۴۱۴/۱) کتاب مناقب الصلاة، باب الوتر
 (رقم: ۱۷۴۳)

۲۲ شرح معانی الآثار (۴۱۴/۱)، کتاب الصلاة، باب الوتر (رقم: ۱۷۴۳) بخط:
 الوتر ثلاث کوثر النهار، صلاة المغرب

۲۳ جامع المستفید (۴۱۸/۱) میں ۲۴ علم کی روایت اس طرح ہے:

قال، بعثت أمي فبانت عند زوجات النبي ﷺ لتظروني يفتت،
 فأخبرت: انه يفتت في وتره قبل الركوع —

اسی میں (۴۱۷/۱) روایت ہے:

عن أم عبد الله قالت: رأيت رسول الله ﷺ يفتت في الوتر قبل
 الركوع —

۳۳ عبد اللہ سے مروی ہے فرمائی ہیں میں نے دیکھا کہ رسول اللہ ﷺ نے
 وتر میں رکوع سے قبل قوت پڑی —

۲۴ اسی نے سے نصف ماہ گیارہ کا وزن دو کلو تقریباً ۲۷ گرام ہوتا ہے، اسی طرح
 فتویٰ فیض الرحمن (۵۰۸/۱) اور فتاویٰ خیرات (۴۲۸/۱) میں ہے۔

۲۵ ایک ماہ کا وزن چوبیس گرام ہوتا ہے چار کلو تقریباً ۹۴ گرام ہوگا، جیسا کہ سابقہ حاشیہ
 ظاہر ہے۔



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

دوسری و آخری قسط

ماہ رمضان کے معمولات

اسوہ مصطفیٰ ﷺ کی روشنی میں

افادات: اعلیٰ حضرت امام احمد رضا بریلوی قدس سرہ

انتخاب و تسہیل: سید محمد عبدالرحمن بخاری

اعمال صالحہ

● رمضان المبارک میں ہر نیک عمل کا ثواب باقی مہینوں کے عمل سے کہیں زیادہ ہے۔۔۔ ماہ رمضان میں نفل ادا کرنا، دوسرے مہینوں میں فرض ادا کرنے کے برابر اور اس ماہ مبارک میں ایک فرض ادا کرنا دیگر مہینوں کے ستر فرض جتنا اجر و ثواب رکھتا ہے اور خدا کا فضل و کرم تو اس سے بھی زیادہ وسیع اور بڑھ کر ہے۔۔۔ حضرت سلمان فارسی رضی اللہ عنہ سے مروی ہے کہ حضور سید عالم ﷺ نے ماہ رمضان کی نسبت سے ارشاد فرمایا:

مَنْ تَقَرَّبَ فِيهِ بِخَصْلَةٍ مِنَ الْخَيْرِ كَانَ كَمَنْ أَذَى فَرِيضَةٍ فِيمَا سِوَاهُ
وَمَنْ أَذَى فِيهِ فَرِيضَةٌ كَانَ كَمَنْ أَذَى سَبْعِينَ فَرِيضَةً فِيمَا

سِوَاهُ۔۔۔ [صحیح ابن خزیمہ، جلد ۳، صفحہ ۱۹]

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

”جس آدمی نے رمضان میں کوئی مستحب عمل انجام دیا وہ نیکی اور اجر و ثواب کے

لحاظ سے اس شخص کے برابر ہے جس نے کسی اور مہینے میں فرض ادا کیا ہے اور جس آدمی

نے رمضان میں ایک فرض ادا کیا ہو اس کے علاوہ کسی مہینے میں ستر فرائض ادا کرنے

والے شخص کے برابر فضیلت اور ثواب کا مستحق ہے۔۔۔۔

رمضان شریف زیادہ سے زیادہ نیکیاں کمانے کا مہینہ ہے۔۔۔ اعمال صالحہ

درحقیقت خدا تعالیٰ کی رضا حاصل کرنے کا ذریعہ بنتے ہیں اور رضائے الہی کا حصول

بندے کا منتہائے مقصود ہے، پس جہاں تک ممکن ہو اس مہینے میں اعمال صالحہ کی کثرت کرنی

چاہیے۔۔۔ [فتاویٰ رضویہ، جلد ۸، صفحہ ۵۱۷ و دیگر مقامات]

مستحبات

ماہ رمضان میں زیادہ سے زیادہ مستحب اعمال بجالانے کی کوشش کریں۔۔۔ اوقات فاضلہ

میں اعمال صالحہ کی کثرت قطعاً مطلوب و مندوب ہے۔۔۔ مستحب اعمال کثرت ثواب کے لیے

مقرر کیے گئے ہیں اور ان کے ذریعہ سنن، واجبات اور فرائض کی شان بڑھتی ہے، چنانچہ مستحبات

اکمال سنن کے لیے ہیں، سنتیں اکمال واجب کے لیے، واجبات اکمال فرائض کے لیے اور فرائض

اکمال ایمان کے لیے۔۔۔ یوں مستحبات، شرعاً اعمال مقصودہ قرار پاتے ہیں اور اس ماہ مبارک میں

تو ویسے بھی ہر مستحب عمل کا ثواب فرض کے برابر ہو جاتا ہے۔۔۔ [فتاویٰ رضویہ، جلد ۱، صفحہ ۷۰۶]

تہجد

تہجد بہترین عبادت ہے، حضور پر نور سید المرسلین ﷺ کا ارشاد گرامی ہے:

عَلَيْكُمْ بِقِيَامِ اللَّيْلِ فَإِنَّهُ دَابُّ الصَّالِحِينَ قَبْلَكُمْ وَقُرْبَةٌ إِلَى اللَّهِ

تَعَالَى وَمِنْهَاةٌ عَنِ الْإِثْمِ وَتَكْفِيرٌ لِلْسَيِّئَاتِ وَمِطْرَدَةٌ لِلدَّاءِ عَنِ

الْجَسَدِ۔۔۔ [ترمذی، جلد ۲، صفحہ ۱۹۴]

”تہجد کو اپنا معمول بنا لو کہ وہ تم سے پہلے نیک لوگوں کی عادت ہے، یہ قرب الہی کا ذریعہ،

گناہوں سے رکاوٹ، گناہوں کا کفارہ اور جسم کی بیماریاں دور کرنے والا عمل ہے۔۔۔

رمضان میں شب بیداری آسان ہوتی ہے، اس لیے تہجد کی نماز فوت نہیں ہونی چاہیے۔۔۔

تاہم ایک بات کا خیال رکھنا ضروری ہے کہ ایسا نہ ہو کہ آدمی رات بھر جاگ کر عبادت کرتا رہے اور

صبح فجر کی نماز جماعت کے بغیر اکیلے پڑھ کر سو جائے۔۔۔ یاد رکھے کہ عشاء اور فجر کی نمازیں

جماعت کے ساتھ پڑھنا پوری رات جاگنے کے برابر ہے اور ترک جماعت بہت بڑی محرومی ہے۔۔۔

ماہ نامہ ”نور الحبیب“ بصیر پور شریف ﴿ 18 ﴾ اکتوبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ایک بار ماہ رمضان میں خلیفہ دوم حضرت سیدنا عمر فاروق ؓ نے ابو حمزہ اور ان کے بیٹے سلمان کو
 جماعت صبح میں نہ پایا، آپ ان کے گھر گئے تو وہ آرام کر رہے تھے۔۔۔ والدہ سلمان حضرت شفا
 سے پوچھا تو انہوں نے بتایا کہ دونوں رات بھر نماز میں مشغول رہے حتیٰ کہ صبح ہو گئی، پھر انہوں نے
 نماز فجر ادا کی اور سو گئے۔۔۔ اس پر امیر المومنین حضرت عمر ؓ نے فرمایا:

لَا نُ أَشْهَدُ الصُّبْحَ فِیْ جَمَاعَةٍ أَحَبَّ اِلَیَّ مِنْ قِیَامِ
 لَیْلَةٍ۔۔۔ [مصنف عبدالرزاق، جلد ۱، صفحہ ۵۲۶]

”جماعت کے ساتھ نماز فجر ادا کرنا مجھے ساری رات کے قیام سے زیادہ
 محبوب ہے۔۔۔“

اشراق

صبح صادق سے لے کر طلوع آفتاب تک دنیاوی باتیں کرنا مکروہ ہے، اس سے بچیں اور اس
 دوران ذکر الہی میں مشغول رہیں اور سورج نکلنے کے بعد اشراق کے نوافل پڑھیں، پھر ہو سکے تو
 ایک پہر دن چڑھے نماز چاشت ادا کریں اور اس کے بعد کچھ دیر قیلولہ کریں۔۔۔
 [فتاویٰ رضویہ، جلد ۱، صفحہ ۳۲/۷، جلد ۲، صفحہ ۴۴۵]

قیلولہ

قیلولہ سنت ہے اور ماہ رمضان میں شب بیداری کے باعث عام طور پر لوگوں کا معمول بن
 جاتا ہے۔۔۔ لیکن قیلولہ ایسے تنگ وقت میں نہیں ہونا چاہیے کہ ظہر کی جماعت کا وقت نزدیک ہو کہ
 مبادا جماعت سے محروم ہو جائے۔۔۔ اولیائے کرام قدس سرہم نے قیلولہ کے لیے خالی وقت رکھا
 ہے، جس میں نماز و تلاوت نہیں، یعنی ضحوة کبریٰ سے نصف النہار تک۔۔۔ وہ فرماتے ہیں:
 چاشت وغیرہ سے فارغ ہو کر قیلولہ بہتر ہے کہ اس سے تہجد میں مدد ملتی ہے اور ٹھیک دو پہر
 ہونے سے کچھ پہلے جاگنا چاہیے کہ زوال سے پہلے وضو وغیرہ سے فارغ ہو کر استواء کے وقت، جو
 ابتدائے ظہر ہے، ذکر و تلاوت میں مشغول ہو۔۔۔ قیلولہ کبھی کبھی تکیہ و بستر کے بغیر بھی ہونا چاہیے
 کہ مسنون ہے۔۔۔ [فتاویٰ رضویہ، جلد ۷، صفحہ ۸۷، ۸۸]

دوام وضو

ہر وقت با وضو رہنے کی عادت ڈالیں، خاص کر اس ماہ مبارک کی ہر کتیں سمیٹنے کے لیے ذکر و
 تلاوت و عبادت میں مشغول رہنا چاہیے اور اس کے لیے دوام وضو درکار ہے۔۔۔ پھر یہی نہیں کہ وضو
 اکثر عبادات کا جزو، شرط یا وسیلہ ہے، بلکہ فی نفسہ بھی ایک نوع مقصودیت سے حظ رکھتا ہے۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
یعنی بذات خود ایک عبادت مقصودہ ہے، اسی لیے ائمہ دین کا اجماع ہے کہ ہر وقت با وضو رہنا اور
جب وضو ٹوٹے فوراً نیا وضو کرنا مستحب ہے۔۔۔ بلکہ امام محمد بن ابی بکر نے شرعۃ الاسلام میں ہر دم
با وضو رہنے کو اسلام کی سنتوں میں سے بتایا ہے اور امام فقیہ ابواللیث نے یہ روایت بیان کی ہے:

”اللہ تعالیٰ ﷻ نے موسیٰ علیہ السلام سے فرمایا، اے موسیٰ! اگر بے وضو ہونے کی

حالت میں تجھے کوئی مصیبت پہنچے تو خود آپ کو ملامت کرنا۔۔۔

بعض عارفین قدس سرہم نے فرمایا ہے کہ جو شخص ہمیشہ با وضو رہے، اللہ تعالیٰ ﷻ اسے سات
فضیلتیں عطا فرماتا ہے:

- ۱ اس کے اعضاء و جوارح تسبیح الہی میں مشغول رہیں۔۔۔
- ۲ قلم اس کی نیکیاں لکھتا رہے۔۔۔
- ۳ اسے ملائکہ کی ہم نشینی میسر آئے۔۔۔
- ۴ جب سوئے تو فرشتے، جن و انس کی شر سے اس کی حفاظت کریں۔۔۔
- ۵ اس سے باجماعت نماز کی تکبیر اولیٰ فوت نہ ہو۔۔۔
- ۶ سکرات موت اس پر آسان ہو۔۔۔
- ۷ جب تک با وضو ہو اللہ تعالیٰ کی حفظ و امان میں رہے۔۔۔

[فتاویٰ رضویہ، جلد ۱، صفحہ ۷۰۲، ۷۰۳]

با جماعت نماز

ہر نماز باجماعت ادا کرنا ضروری ہے، جماعت سنت موکدہ یا واجب ہے۔۔۔ اس میں کوتاہی
عام حالات میں بھی بہت بڑی محرومی ہے، چہ جائے کہ ماہ رمضان کی خاص فضیلتیں آدمی ضائع کر
دے۔۔۔ جماعت کے ساتھ نماز پڑھنے کا ثواب ایسی فضیلت ہے کہ نبی کریم ﷺ نے ایک نابینا
صحابی حضرت ابن ام مکتوم رضی اللہ عنہ کو باوجود عذر کے اسے چھوڑنے کی اجازت نہیں دی۔۔۔

[مجمع الفوائد، جلد ۲، صفحہ ۴۳]

● اس سے معلوم ہوا کہ کوئی شخص شرعاً معذور ہی کیوں نہ ہو، اگر وہ نماز باجماعت کا
ثواب حاصل کرنا چاہتا ہے تو اسے مسجد میں حاضر ہو کر جماعت کے ساتھ نماز پڑھنی چاہیے۔۔۔
فضیلت جماعت حاضری کے بغیر حاصل نہیں ہوگی۔۔۔ [فتاویٰ رضویہ، جلد ۷، صفحہ ۷۱، ۷۲]

● باقی رہا بغیر عذر کے جماعت چھوڑنا، تو اس پر سخت ہول ناک وعیدیں آئی ہیں۔۔۔
جماعت عشاء میں حاضر نہ ہونے والوں کے گھر جلانے کا قصد فرمانا صحیحین (بخاری و مسلم) کی

ماہ نامہ ”نور الحبیب“ بصیرپور شریف ۲۰ اکتوبر ۲۰۰۸ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 حدیث سے ثابت ہے اور ایک جلیل القدر صحابی حضرت سیدنا عبداللہ بن مسعودؓ نے جماعت
 سے پیچھے رہنے والوں کے بارے میں فرمایا:

لَوْ تَرَكْتُمْ سُنَّةَ نَبِيِّكُمْ لَكُفَرْتُمْ --- [ابوداؤد، جلد ۱، صفحہ ۸۱]
 ”اگر تم نے اپنے نبی ﷺ کی سنت ترک کر دی تو تم نے کفر کیا“ ---
 [فتاویٰ رضویہ، جلد ۷، صفحہ ۸۱]

دعا

بندے کو چاہیے کہ نماز پنج گانہ، عیدین، تہجد، ذکر، تلاوت اور روزہ، ہر عبادت کے بعد خشوع
 و خضوع سے دعا مانگے اور بارگاہ الہی میں اپنی حاجات پیش کرے --- قرآن و سنت اور اجماع امت
 کی رو سے دعا، اعظم مندوبات دینیہ و اجل مطلوبات شرعیہ (یعنی دین کے پسندیدہ اعمال میں
 سب سے بڑھ کر) ہے --- نیز قبولیت دعا کے اوقات اور احوال کی تلاش و جستجو مسنون اور محبوب
 عمل ہے --- حضور پر نور سرور عالم ﷺ کا ارشاد گرامی ہے:

اِنَّ لِرَبِّكُمْ فِیْ اَیَّامِ ذَهْرِ كُمْ نَفَحَاتٍ فَتَعَرَّضُوا لَهُ لَعَلَّهٗ اَنْ یُّصِیْبَکُمْ
 نَفْحَةٌ مِنْهَا فَلَا تَشْقَوْنَ بَعْدَهَا اَبَدًا --- [مجمع کبیر، جلد ۱۹، صفحہ ۲۳۴]

”بے شک تمہارے رب کے لیے تمہارے زمانے کے دنوں میں کچھ خاص اوقات
 جو دو کرم اور عطا و بخشش کے ہیں، انہیں ڈھونڈنا اور پانے کی تدبیر کرو، ہو سکتا ہے کہ ان
 میں سے کوئی وقت تمہیں مل جائے تو پھر کبھی بدبختی تمہارے پاس نہ آئے“ ---
 لطف و کرم کے ان خاص لمحات کو ویسے تو ہر دن اور ہر مہینے میں ڈھونڈنا چاہیے، لیکن ۲۱ مہینے
 میں تو خاص اہتمام کرنا چاہیے --- [فتاویٰ رضویہ، جلد ۸، صفحہ ۵۲۲]

توبہ

توبہ ہر حال میں لازم ہے، جب بھی آدمی سے کوئی گناہ سرزد ہو، اسے چاہیے کہ فوراً توبہ کرے ---
 پوشیدہ گناہوں سے توبہ پوشیدہ اور علانیہ گناہوں سے توبہ بھی علانیہ ہونی چاہیے --- زبان سے
 توبہ کا لفظ بولنا ضروری ہے نہ کافی، بلکہ جو برائی سرزد ہوئی ہے، اس پر دل سے ندامت اور اس سے
 نفرت و اظہار براءت درکار ہے --- [فتاویٰ رضویہ، جلد ۱۳، صفحہ ۶۴۹]

● توبہ سچے دل سے ہو تو قبول ہوتی ہے اور توبہ کرنے والا شخص گناہ سے ایسا پاک
 ہو جاتا ہے گویا اس نے گناہ کیا ہی نہ تھا --- [فتاویٰ رضویہ، جلد ۱۴، صفحہ ۶۱۲]

● توبہ کے لیے کوئی وقت مقرر نہیں، ماہ رمضان کی برکتوں سے فیض یاب ہونے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کے لیے بندے کو چاہیے کہ سب سے پہلے اپنے گناہوں سے توبہ کرے۔۔۔

رسول اللہ ﷺ نے ارشاد فرمایا:

”جب تم سے کوئی برائی سرزد ہو جائے تو فوراً توبہ کرو، اگر گناہ پوشیدہ ہے تو اس سے توبہ بھی پوشیدہ طور پر کرو اور اگر گناہ علانیہ ہے تو اس سے توبہ بھی علانیہ کی جائے۔۔۔“ [کنز العمال، جلد ۸، صفحہ ۱۰/معجم الکبیر، جلد ۲۰، صفحہ ۱۵۹]

سجدۂ شکر

بندے کو اپنے رب کا سب سے زیادہ قرب سجدے میں ہوتا ہے اور سجدے چار قسم کے ہیں:

سجدۂ نماز سجدۂ تلاوت سجدۂ سہو اور سجدۂ شکر
 سجدۂ شکر سنت مستحبہ ہے، غزوہ بدر میں جس وقت ابو جہل کا سر کاٹ کر لایا گیا تو حضور ﷺ نے سجدۂ شکر ادا فرمایا۔۔۔ سجدۂ شکر کے مواقع بے شمار ہیں، بندے کو چاہیے کہ سجدوں کی کثرت کرے، خاص کر اس ماہ مبارک میں تو ہر عمل کا ثواب کہیں بڑھ جاتا ہے۔۔۔ [ملفوظات، جلد ۱، صفحہ ۸۸]

ذکر الہی

زندگی کے تمام احوال میں اللہ تعالیٰ ﷻ کے ذکر پر دوام اختیار کرو اور خاص کر اس ماہ مبارک میں جس قدر ممکن ہو، کثرت سے خدا کا ذکر کرتے رہو۔۔۔ قرآن و حدیث میں ذکر الہی کی فضیلت کے دلائل حد شمار سے باہر ہیں۔۔۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا﴾۔۔۔

”اے ایمان والو! کثرت کے ساتھ اللہ کا ذکر کرتے رہو۔۔۔“

مفسرین نے لکھا ہے کہ اس آیت کا منشا یہ ہے کہ تمام اوقات اور احوال میں اللہ کا ذکر کثرت سے کرو، جیسا کہ دوسرے مقام پر فرمایا:

﴿فَاذْكُرُوا اللَّهَ قِيَامًا وَقُعُودًا وَعَلَىٰ جُنُوبِهِمْ﴾۔۔۔

”اللہ کا ذکر کرتے رہو، کھڑے ہوئے، بیٹھے ہوئے اور اپنی کروٹوں پر۔۔۔“

حضور سرور کائنات ﷺ کا اسوۂ مبارک حضرت سیدہ عائشہ صدیقہ رضی اللہ تعالیٰ عنہا نے

ایک حدیث پاک میں یوں بیان کیا ہے:

كَانَ رَسُولُ اللَّهِ ﷺ يَذْكُرُ اللَّهَ تَعَالٰی عَلٰی كُلِّ

أَحْيَانٍ۔۔۔ [ابوداؤد، جلد ۱، صفحہ ۴]

”حضور بر نور سید عالم ﷺ ہر وقت خدا کا ذکر کرتے رہتے۔۔۔“

ماہ نامہ ”نور الحبیب“ بصیرپور شریف ﴿ 22 ﴾ اکتوبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اور اہل ایمان کو آپ ﷺ نے حکم دیا ہے کہ:

لَا يَزَالُ لِسَانُكَ رَطْبًا بِذِكْرِ اللَّهِ ---

”ہمیشہ ذکر الہی سے اپنی زبان کو تر رکھو“ ---

حضرت سیدنا انس رضی اللہ عنہ کی والدہ بیان کرتی ہیں کہ نبی کریم ﷺ نے ارشاد فرمایا:

اَكْثَرُیْ مِنْ ذِكْرِ اللَّهِ فَاِنَّكَ لَا تَأْتِيْنِ بِشَيْءٍ اَحَبَّ اِلَيْهِ مِنْ كَثْرَةِ

ذِكْرِهِ --- [درمنثور، جلد ۵، صفحہ ۲۰۵]

”اللہ کا ذکر کثرت سے کرتے رہو کہ تم کوئی ایسی چیز نہ لاسکوگی جو خدا کو اپنے ذکر

کی کثرت سے زیادہ پیاری ہو“ --- [فتاویٰ رضویہ، جلد ۸، صفحہ ۵۳۶، ۵۳۷]

درود پاک

حضور سرور کونین ﷺ کی ذات گرامی پر خود اللہ تعالیٰ اور اس کے تمام فرشتے صلوٰۃ و سلام

بھیجتے ہیں، اہل ایمان کو بھی آں حضرت ﷺ کی خدمت اقدس میں درود و سلام کے نذرانے پیش

کرنے کا حکم دیا۔۔۔ درود پاک ایمان کی پہچان، محبت کا نشان اور نجات کا سامان ہے، جو شخص

درود پاک پڑھنے سے گریز کرے، وہ بہت ہی محروم ہے۔۔۔ ایک حدیث پاک میں آیا ہے:

”جو شخص نبی کریم ﷺ کا اسم گرامی نہ پڑھے یا بولے اور درود نہ بھیجے، اس

سے زیادہ بخیل اور کوئی نہیں“ ---

اس لیے ماہ رمضان میں جتنا زیادہ سے زیادہ ممکن ہو، اپنے آقا و مولیٰ حضور سید عالم ﷺ

کی بارگاہ اقدس میں درود و سلام پیش کرتے رہیں۔۔۔

خصوصی اذکار

قارئین کرام! اعلیٰ حضرت امام احمد رضا بریلوی قدس سرہ العزیز نے اہل ایمان کے لیے صبح و شام

اور مختلف اوقات میں پڑھنے کی خاطر خاص دعائیں، تسبیحات اور اذکار و اوراد تجویز فرمائے ہیں،

جو آپ کے اپنے معمولات میں شامل رہے۔۔۔ ماہ رمضان کی بابرکت سعادتوں میں ان خصوصی

اذکار اور دعاؤں کا اہتمام اور بھی زیادہ ضروری ہے، تاہم طوالت کے خوف سے یہاں ان خصوصی

اذکار کا بیان ممکن نہیں، اس کے لیے ملاحظہ ہو رسالہ ”الوظیفۃ الکریمۃ“ --- [مرتب]

لا یعنی کاموں سے گریز

ماہ رمضان بڑا ہی برکتوں والا مہینہ ہے، یہ وقت بہت قیمتی ہے، اسے لا یعنی اور عبث کاموں

میں ضائع نہ کریں۔۔۔ عبث اور لا یعنی کام وہ ہے جو از روئے شرع یا عقل بندے کے لیے کسی قسم

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کا کوئی دنیوی یا اخروی فائدہ نہ رکھتا ہو۔۔۔ انسان یوں تو ہر وقت کسی نہ کسی ذہنی یا جسمانی مشغل
 میں مصروف ہوتا ہے مگر یہ مصروفیت اگر دینی یا دنیوی ہر لحاظ سے بے فائدہ ہو تو بندہ سراسر گھائے
 میں رہتا ہے، پھر ماہ رمضان کے انتہائی قیمتی اوقات بندہ یوں ہی عبث اور لالچ یعنی کاموں میں ضائع
 کیوں کرے؟ ہاں اگر کسی وقت ٹکان ہو تو آدمی ترویج قلب کے لیے کوئی جائز تفریح کر سکتا ہے،
 تاکہ دین میں سختی محسوس نہ ہو۔۔۔ حضور اکرم ﷺ نے مباح لہو کی اجازت فرمادی ہے اور یہ لہو
 بعض اوقات منافی کمال نہیں ہوتا جیسا کہ امام ابن حجر مکی نے اور علامہ عبدالغنی نابلسی نے حدیقہ
 ندیہ میں تصریح فرمائی ہے۔۔۔ [فتاویٰ رضویہ، جلد ۱، صفحہ ۷۴۲]

قضا نمازیں

قضا نمازیں جلد سے جلد ادا کرنا لازم ہیں، نہ معلوم کس وقت موت آجائے اور جب تک
 فرض آدمی کے ذمہ باقی رہتا ہے، کوئی نفل قبول نہیں کیا جاتا۔۔۔ اس لیے قضا نمازیں ادا کرنے
 میں بندہ کاہلی نہ کرے اور ماہ رمضان اس کے لیے بہترین وقت ہے۔۔۔ عبادت کا ماحول بن
 جاتا ہے اور آسانی سے آدمی اپنی قضا نمازیں پوری کر سکتا ہے۔۔۔ [ملفوظات، جلد ۱، صفحہ ۷۰]
 بعض لوگوں نے قضاء عمری ادا کرنے کا ایک خاص طریقہ گھڑ لیا ہے کہ ماہ رمضان کے آخری
 جمعہ کو امام فجر سے عشاء تک بجھر نمازیں پڑھائے، اس سے تمام لوگوں کی عمر بھر کی قضا ادا
 ہو جائے گی۔۔۔ یہ قضائے عمری کی جماعت جاہلوں کی ایجاد اور محض ناجائز و باطل ہے،
 اسوہ محبوب ﷺ میں اس کی کوئی گنجائش نہیں۔۔۔ [فتاویٰ رضویہ، جلد ۷، صفحہ ۵۲، ۴۱۸]

گناہوں سے اجتناب

روزہ دار کو چاہیے حتی الامکان گناہوں سے بچے، کیوں کہ گناہوں کے ارتکاب سے روزے کی
 نورانیت ختم ہو جاتی ہے۔۔۔ حقوق اللہ اور حقوق العباد میں عداوت کو تاہی کرنا جرم ہے، جھوٹ بولنا،
 قطع رحمی یعنی رشتوں کو توڑنا اور کسی مسلمان کو ایذا پہنچانا کبیرہ گناہ ہیں، ان سے بچنا چاہیے۔۔۔
 کبار کی فہرست بہت طویل ہے اور صغائر پہ اصرار سے وہ بھی کبار بن جاتے ہیں، گناہوں کی
 نحوست انسان کی نیکیوں اور عبادات پر اثر انداز ہوتی ہے۔۔۔

جلد سو جائیے

نماز عشاء کے بعد دنیاوی گفتگو ممنوع ہے، اگر کوئی ضروری کام یا مشغولیت نہ ہو تو رات کو
 جلدی سو جانا چاہیے، تاکہ تہجد کے لیے بیدار ہو سکیں۔۔۔ ماہ رمضان میں تو سحری کے لیے بھی اٹھنا
 ہوتا ہے لہذا عشاء کے بعد اپنے معمولات سے فارغ ہو کر جلدی سو جانا بہتر ہے۔۔۔

ماہ نامہ "نور الحبیب" بصیر پور شریف ۲۱ اکتوبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نوافل

ماہ رمضان میں اکثر لوگ نوافل باجماعت ادا کرنے کا اہتمام کرتے ہیں۔۔۔ نفل باجماعت ادا تو ہو جاتے ہیں لیکن نفلوں کی جماعت کے لیے لوگوں کو بلانا اور دعوت دینا شرعاً درست نہیں ہے۔۔۔ [فتاویٰ رضویہ، جلد ۱۰، صفحہ ۶۰۳]

شبینہ

بعض جگہ رمضان شریف کے آخری عشرہ کی طاق راتوں میں شبینہ کا اہتمام کیا جاتا ہے، شبینہ میں باجماعت نوافل کے اندر ایک یا زیادہ راتوں میں قرآن پاک ختم کیا جاتا ہے، شبینہ فی نفسہ قطعاً جائز اور پسندیدہ عمل ہے، اکابر ائمہ دین کا معمول رہا ہے، لوگوں کو سستی اور ملال سے بچانے کے لیے ختم قرآن کی اصل مدت تین دن رکھی گئی ہے، ورنہ جو لوگ ذوق و شوق اور قدرت و نشاط رکھتے ہوں، انھیں ایک شب میں ختم قرآن کی ممانعت کیوں کر ہو سکتی ہے، سلف صالحین میں سے بعض اکابر دن رات میں ایک یا دو بار ختم کرتے۔۔۔ سیدنا امام اعظم ابوحنیفہ رحمہ اللہ نے تیس برس کامل ہر رات کو نماز کی ایک رکعت میں پورا قرآن کریم ختم کیا۔۔۔ [رد المحتار، جلد ۱، صفحہ ۶۲]

نماز تراویح

● تراویح ماہ رمضان کی خصوصی عبادت ہے، یہ نماز پورا قرآن سننے کا بہترین موقع ہے۔۔۔ تراویح سنت مؤکدہ ہے اور اس کی تعداد بیس رکعت ہے۔۔۔ حضور سید عالم صلی اللہ علیہ وسلم نے تین شب تراویح میں امامت فرمائی اور پھر اس خیال سے ترک فرمادی کہ آپ صلی اللہ علیہ وسلم کی مدامت سے امت پر فرض ہو جائے گی، جیسا کہ صحاح ستہ کی روایات سے ظاہر ہے۔۔۔ پھر امیر المؤمنین حضرت سیدنا فاروق اعظم رضی اللہ عنہ نے جماعت تراویح کا اجراء فرمایا اور عامہ صحابہ کرام رضی اللہ عنہم اس پر مجتمع ہوئے تو یہ سنت مؤکدہ ثابت ہوئی، کیوں کہ خلفائے راشدین رضی اللہ عنہم نے اس پر دوام فرمایا اور خلفاء راشدین رضی اللہ عنہم کی سنت خود حضور اکرم صلی اللہ علیہ وسلم کی ہی سنت ہے کہ آپ صلی اللہ علیہ وسلم کا ارشاد مبارک ہے:

عَلَيْكُمْ بِسُنَّتِيْ وَ سُنَّةِ الْخُلَفَاءِ الرَّاشِدِيْنَ عَضُّوا عَلَیْهَا

بِالنَّوَاجِذِ۔۔۔ [ابوداؤد، جلد ۲، صفحہ ۲۷۹]

”تم پر میری اور میرے خلفائے راشدین کی سنت لازم ہے، اسے مضبوطی سے

تھامے رکھو“۔۔۔

ترمذی نے حضرت عبداللہ بن مسعود رضی اللہ عنہ سے یہ حدیث نقل کی ہے کہ آپ صلی اللہ علیہ وسلم نے فرمایا:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 ”لوگو! تم میرے بعد میرے صحابہ، ابوبکر و عمر کی اقتداء کرنا“۔۔۔

[ترمذی، جلد ۲، صفحہ ۲۰۷]

● پس تراویح میں رکعت سنت عین ہیں کہ اگر کوئی شخص بلا عذر شرعی ترک کرے تو مبتلائے کراہت و اساءت ہو اور مساجد میں باجماعت تراویح ادا کرنا سنت کفایہ ہے کہ اگر اہل محلہ اپنی اپنی مسجدوں میں جماعت قائم کریں اور بعض لوگ گھروں میں تنہا پڑھیں تو حرج نہیں، لیکن اگر تمام اہل محلہ ترک کریں تو سب گنہگار ہوں گے۔۔۔

[فتاویٰ رضویہ، جلد ۶، صفحہ ۱۸۵/جلد ۷، صفحہ ۴۵۷، ۴۶۱، ۴۷۱/جلد ۹، صفحہ ۲۸۱]

● تراویح کی ہر چار رکعت کے بعد بیٹھ کر تین مرتبہ یہ تسبیح پڑھنی چاہیے:
 سُبْحَنَ ذِي الْمُلْكِ وَ الْمَلَكُوتِ سُبْحَنَ ذِي الْعِزَّةِ وَ الْعَظَمَةِ وَ الْقُدْرَةِ وَ الْكِبْرِيَاءِ وَ الْجَبَرُوتِ سُبْحَنَ الْمَلِكِ الْحَيِّ الَّذِي لَا يَمُوتُ
 سُبُّوحٌ قُدُّوسٌ رَبُّ الْمَلَائِكَةِ وَ الرُّوحِ لَا إِلَهَ إِلَّا اللَّهُ نَسْتَغْفِرُ اللَّهَ
 نَسْأَلُكَ الْجَنَّةَ وَ نَعُوْذُ بِكَ مِنَ النَّارِ۔۔۔

[فتاویٰ رضویہ، جلد ۷، صفحہ ۴۶۱، بحوالہ رد المحتار، جلد ۲، صفحہ ۴۶]

● جو شخص بلا عذر شرعی ماہ رمضان کا روزہ نہ رکھے، وہ فاسق ہے اور فاسق کے پیچھے نماز مکروہ ہوتی ہے، لہذا ایسے حافظ کو جو روزہ نہ رکھے، نماز تراویح کی امامت نہ کرنے دی جائے۔۔۔ [فتاویٰ رضویہ، جلد ۶، صفحہ ۴۰۶]

ختم قرآن حکیم

● تراویح میں پورا کلام اللہ شریف ایک بار پڑھنا یا سننا سنت مؤکدہ ہے اور محققین کے نزدیک سنت مؤکدہ کا تارک گنہگار ہے، لہذا ہر سال نماز تراویح میں پورے قرآن کریم کی سماعت کرنی چاہیے، لوگوں کی سستی اور کاہلی کی وجہ سے اسے ترک نہ کیا جائے۔۔۔

[فتاویٰ رضویہ، جلد ۷، صفحہ ۴۵۸، ۴۷۴]

● نماز میں سجدہ تلاوت کی آیت پڑھی جائے تو فوراً سجدہ کرنا واجب ہے، کیوں کہ اب وہ نماز کا جزو بن گیا ہے، لہذا اگر تین آیات کی تاخیر کی تو گنہگار ہوگا۔ تاہم اگر عداً سجدہ نہ کیا اور نہ ہی رکوع میں گیا تو اب اس بالا ارادہ غلطی کی اصلاح سجدہ سہو کے ذریعہ ہرگز نہیں ہو سکتی، کیوں کہ سجدہ سہو سے بھول کی تلافی ہوتی ہے، عداً یعنی بالا ارادہ غلطی کی نہیں۔۔۔ [فتاویٰ، جلد ۱۰، صفحہ ۶۰۷]

● اگر نماز میں سجدہ تلاوت کرنا بھول گیا تو جب تک وہ حرمت نماز کے اندر ہے،

ماہ نامہ ”نور الحبيب“ بصیرپور شریف ﴿26﴾ اکتوبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 اس کی قضا بجالا سکتا ہے۔۔۔ حرمت نماز کے اندر ہونے کا مطلب یہ ہے کہ اگرچہ سلام پھیر چکا ہو
 مگر نہ جگہ سے اٹھا ہو اور نہ کوئی بات کی ہو تو ایسی صورت میں پہلے سجدہ تلاوت، پھر سجدہ سہو دونوں
 ادا کر لے۔۔۔ اسی طرح اگر نماز میں سجدہ تلاوت بھول کر تاخیر سے مثلاً اگلی رکعت میں ادا کیا تو
 سجدہ سہو لازم آئے گا۔۔۔ [فتاویٰ رضویہ، جلد ۱۰، صفحہ ۶۰۷]

● بِسْمِ اللّٰهِ الرَّحْمٰنِ الرَّحِیْمِ ﴿قرآن پاک کی آیت ہے، ہر ختم قرآن میں
 ایک دفعہ اسے پڑھا جانا چاہیے۔۔۔ لہذا تراویح میں جب ختم کلام مجید کیا جائے تو ایک بار اسے
 جہر پڑھنا لازم ہے۔۔۔ سورہ بقرہ سے سورہ ناس تک کسی ایک سورہ پر بلند آواز سے پڑھ لی جائے،
 اس کے بغیر سنت کے مطابق ختم قرآن نہ ہوگا۔۔۔ [فتاویٰ رضویہ، جلد ۷، صفحہ ۴۶۰، ۴۷۴]

● نماز تراویح میں ختم قرآن کے وقت سورہ اخلاص تین بار پڑھی جاتی ہے، یہ ایک
 مستحسن عمل ہے کیوں کہ سورہ اخلاص ایک بار پڑھنا ثلث قرآن کے برابر ہے اور تین بار پڑھنا
 پورے ختم قرآن کے برابر ثواب رکھتا ہے۔۔۔ [فتاویٰ رضویہ، جلد ۸، صفحہ ۶۲۱/جلد ۷، صفحہ ۴۷۴]
 ● بعض لوگ ختم قرآن حکیم کے بعد نماز تراویح پڑھنا چھوڑ دیتے ہیں، ایسا کرنا
 غلط ہے۔۔۔ تراویح مستقل عبادت ہے اور ماہ مبارک کی تمام راتوں میں بیس رکعت تراویح پڑھنا
 سنت مؤکدہ ہے۔۔۔ ہاں اگر کسی وجہ سے تراویح کا ناغہ ہو گیا تو ان کی قضا نہیں
 ہے۔۔۔ [فتاویٰ رضویہ، جلد ۷، صفحہ ۴۵۹]

● حافظ اگر ایک جگہ تراویح میں چند روز کے اندر قرآن پاک ختم کر لے اور اب
 آئندہ تاریخوں میں اسی جگہ دوبارہ یا کسی دوسرے مقام پر سنانا چاہتا ہو تو اس میں کوئی حرج نہیں
 اور حافظ جتنی بار بھی قرآن پاک ختم کرے اسے ہر دفعہ مسنون تلاوت کا ثواب ملے گا۔۔۔ یہ کہنا
 غلط ہے کہ پہلی دفعہ قرآن سنانا مسنون اور پھر نفل ہوگا۔۔۔ [فتاویٰ رضویہ، جلد ۱۰، صفحہ ۵۹۸]
 ● البتہ ایک ہی رات اگر امام دو جگہ تراویح میں قرآن پاک سنائے اور پہلی جگہ
 بیس تراویح پوری ادا کی ہوں تو دوسری جگہ سننے والوں کو سنت تراویح میں ختم قرآن کا ثواب نہیں
 ملے گا کیوں امام دوسری جگہ نفل پڑھا رہا ہے۔۔۔ [فتاویٰ رضویہ، جلد ۱۰، صفحہ ۲۰۰]

اعتکاف

● ماہ رمضان کے آخری عشرہ میں اعتکاف سنت مؤکدہ علی وجہ الکفایہ ہے۔۔۔ چوں کہ
 حضور پر نور سید عالم ﷺ نے پورے عشرہ اخیرہ کے اعتکاف پر مواظبت اور مداومت فرمائی ہے،
 اس لیے پورے دس دن کا اعتکاف سنت ہے، ایک روز بھی کم ہو تو سنت ادا نہ ہوگی۔۔۔ ردالمحتار میں ہے:

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اَلْمَسْنُوْنُ هُوَ اَعْتِكَافُ الْعَشْرِ بِتَمَامِهِ ---

”سنت اعتکاف رمضان کے پورے آخری عشرہ کا ہے“ ---

● فتح القدیر میں اعتکاف کی اقسام بیان کرتے ہوئے کہا ہے:

اَلْاِعْتِكَافُ يَنْقَسِمُ اِلٰی وَاجِبٍ وَهُوَ الْمَنْدُوْرُ تَنْجِيْزًا اَوْ تَعْلِيْقًا وَّ
اِلٰی سُنَّةٍ مُّوَكَّلَدَةٍ وَهُوَ اَعْتِكَافُ الْعَشْرِ الْاَوَاخِرِ مِنْ رَّمَضَانَ وَّ اِلٰی
مُسْتَحَبٍّ وَهُوَ مَا سِوَاهُمَا --- [فتاویٰ رضویہ، جلد ۱۰، صفحہ ۶۵۴، ۶۵۵]

”اعتکاف کی تین قسمیں ہیں: ایک واجب، جس کی نذر مانی گئی ہو، خواہ فوری ہو
یا معلق، دوسرا سنت مؤکدہ اور یہ رمضان کے آخری دس دنوں کا اعتکاف ہے اور تیسرا
مستحب، جو ان دونوں صورتوں کے علاوہ ہے“ ---

● معکف کو لازم ہے کہ مسجد کے احترام اور آداب کو پوری طرح ملحوظ رکھے، ایسا کوئی
عمل نہ کرے جو تعظیم مسجد کے منافی ہو۔۔۔ کھانا احتیاط سے کھائے، پے تاکہ شور با، دودھ وغیرہ کوئی چیز
گرنے سے مسجد کا فرش آلودہ نہ ہو۔۔۔ مسجد میں اگال دان رکھنا ٹھیک نہیں، ہاں اگر کھانسی سے بار بار
بلغم آتا ہے تو پھر معذور ہے۔۔۔ مسجد کو گھر کی طرح استعمال نہ کرے، دوسرے نمازیوں اور معکفین کو ایذا
نہ پہنچائے، حتیٰ کہ ذکر و تلاوت بلند آواز سے کرنے میں بھی دوسروں کا خیال رکھے، مسجد شعائر اللہ میں سے
ہے اور اس کا احترام تقویٰ کی نشانی ہے۔۔۔ [فتاویٰ رضویہ، جلد ۸، صفحہ ۹۷/۹۸، صفحہ ۴۹۱]

● معکف مسجد کے اندر مسواک کرنے سے گریز کرے، کیوں کہ مسواک عموماً تر
استعمال کی جاتی ہے، جس سے منہ کی رطوبتیں خارج ہوتی ہیں اور ان سے مسجد کے ملوث ہونے کا
خطرہ رہتا ہے، ہاں اگر کسی برتن میں یہ عمل کیا جائے تو حرج نہیں۔۔۔ بہتر یہ ہے کہ مسواک وضو
کے ساتھ کی جائے۔۔۔ [فتاویٰ رضویہ، جلد ۱، صفحہ ۶۱۵]

● کوئی شخص مسجد میں اعتکاف بیٹھا ہو اور اسی حالت میں اس پر غسل فرض ہو جائے
تو اس پر لازم ہے کہ فوراً تیمم کرے، چاہے مسجد کی زمین یا دیوار ہی سے ہو، کیوں کہ مسجد میں
بحالت جنابت ایک لحظہ کے لیے بھی ٹھہرنا یا چلنا حرام ہے۔۔۔ لہذا سب سے پہلے وہ قریب ترین
چیز سے تیمم کرے اور پھر فوراً غسل کرنے کے لیے مسجد سے باہر چلا جائے اور نکلنے کے لیے قریب ترین
دروازہ اختیار کرے۔۔۔ [فتاویٰ رضویہ، جلد ۳، صفحہ ۴۷۹، ۴۸۰]

شب قدر

شب قدر خدا کی طرف سے اہل ایمان کے لیے خاص تحفہ ہے، یہ حضور ﷺ کی رحمتوں کا

ماہ نامہ ”نور الحبیب“ بصیرپور شریف ۲۸ اکتوبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 صدقہ ہے۔۔۔ پچھلی امتوں کے لوگ طویل عمر پاتے اور زیادہ عبادت کرتے، حضور سید عالم ﷺ
 کی امت کو خدا نے ایک رات ایسی عطا کر دی جو ہزار مہینوں سے بہتر ہے، یہ وہ رات ہے جس میں
 قرآن پاک اترنا شروع ہوا۔۔۔ ماہ رمضان کے آخری عشرہ کی کوئی طاق رات شب قدر ہوتی
 ہے، اس میں فرشتے اور جبرئیل امین اترتے ہیں اپنے رب کی طرف سے ہر کام کے لیے، یہ رات
 سراسر عافیت اور سلامتی کی رات ہے، غروب آفتاب سے طلوع فجر تک۔۔۔ جس کو یہ رات مل
 جائے اس نے بہت کچھ پالیا۔۔۔ [کنز الایمان]

لیلۃ القدر میں شب بیداری مستحب ہے۔۔۔ شیخ ابوطالب مکی، قوت القلوب میں لکھتے ہیں:
 ”سال بھر میں پندرہ راتیں ایسی ہیں جن میں بیدار رہ کر عبادت کرنا مستحب
 ہے، رمضان المبارک میں آخری عشرہ کی پانچ طاق راتیں کہ لیلۃ القدر انہی میں ہوتی
 ہے اور یوم بدرے اور رمضان کی رات۔۔۔“

شب قدر اوقات فاضلہ میں سے ہے اور اوقات فاضلہ میں اعمال صالحہ کی کثرت شرعاً
 مطلوب ہے۔۔۔ اس رات کی خصوصی نماز صلوٰۃ القدر بلا واسطہ میں رائج ہے، جس سے بعض
 علماء متاخرین اس لیے گریز کرتے ہیں کہ عوام سنت نہ سمجھ لیں۔۔۔ تاہم علامہ عبدالغنی نابلسی
 حدیقہ ندیہ میں فرماتے ہیں:

صَلٰوۃ لَّیْلۃِ الْقَدْرِ وَ نَحْوِ ذٰلِكَ وَ اِنْ صَرَخَ الْعُلَمَاءُ بِالْكَرَاهَةِ بِالْجَمَاعَةِ
 فِیْهَا فَلَا یُفْتٰی بِذٰلِكَ الْعَوَامُ لِثَلَاثٍ تَقِلُّ رَغْبَتُهُمْ فِی الْخَیْرَاتِ۔۔۔ وَ اِبْقَاءُ
 الْعَوَامِ رَاغِبِیْنَ فِی الصَّلٰوۃِ اَوَّلٰی مِنْ تَنْفَرِهِمْ۔۔۔ [جلد ۲، صفحہ ۱۵۰]

”شب قدر کی نماز اور اسی طرح کی دیگر نفل نمازیں باجماعت ادا کرنے کو اگرچہ
 علماء نے مکروہ لکھا ہے مگر عوام میں یہ فتویٰ نہ دیا جائے تاکہ نیکیوں میں ان کی رغبت کم نہ
 ہو، عوام کو نماز کی طرف راغب رکھنا انہیں نفرت دلانے سے کہیں بہتر ہے۔۔۔“

[فتاویٰ رضویہ، جلد ۷، صفحہ ۴۱۸، ۴۳۲، ۴۶۶]

انعام کی رات

اس ماہ مبارک کی آخری رات جزا اور انعام کی رات ہے اور یہ قبولیت دعا کا موقع ہے۔۔۔
 حضور سید عالم ﷺ کا ارشاد گرامی ہے:

اَلَمْ تَرَ اِلٰی الْعُمَّالِ یَعْمَلُوْنَ فَاِذَا فَرَّغُوْا مِنْ اَعْمَالِهِمْ وَقُوْا
 اُجُوْرَهُمْ۔۔۔ [شعب الایمان، جلد ۲، صفحہ ۳۰۳]

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُومٍ لَكَ
 ”کیا تم نے نہیں دیکھا کہ مزدور کام کرتے ہیں، پس جب اپنے عمل سے فارغ

ہوتے ہیں اس وقت پوری مزدوری پاتے ہیں“۔۔۔

ایک اور حدیث پاک میں ہے:

الْعَامِلُ إِنَّمَا يُوفَى أَجْرَهُ إِذَا قَضَى عَمَلَهُ۔۔۔ [مسند احمد، جلد ۲، صفحہ ۲۹۲]

”عامل جب اپنا عمل پورا کر لیتا ہے تو اسے پورا اجر دیا جاتا ہے“۔۔۔

تو مومن کے لیے بے شک یہ بڑا موقع ہے کہ اللہ تعالیٰ کی عبادت و اطاعت کے بعد اپنی

حاجات عرض کرے اور قبولیت کا شرف پائے۔۔۔ [فتاویٰ رضویہ، جلد ۸، صفحہ ۵۱۷، ۵۱۸]

صدقہ فطر

صدقہ فطر ماہ رمضان میں لاگو ہوتا ہے اور یہ ہر مسلمان مرد، عورت، بچے پر واجب ہے، اس کی ادائیگی عید سے قبل ہونی چاہیے اور جتنا جلد ادا کیا جائے بہتر ہے۔۔۔ صدقہ فطر کے مصارف وہی ہیں جو زکوٰۃ کے ہیں اور اس کی مقدار دو مد گندم کے برابر ہے۔۔۔ صحیح ابن خزمہ میں عبد اللہ بن عمر رضی اللہ عنہ سے روایت ہے کہ حضور اکرم ﷺ کے عہد مبارک میں صدقہ کھجور، منقہ اور جو سے دیا جاتا تھا، گندم میسر نہیں ہوتی تھی۔۔۔

ایک دوسری روایت میں ابوسعید خدری رضی اللہ عنہ کہتے ہیں کہ جب امیر معاویہ رضی اللہ عنہ کے زمانے میں گندم کا استعمال عام ہوا تو علماء نے صدقہ فطر کی مقدار گندم سے دو مد مقرر کی، میں (امام احمد رضا) نے ۲۷ رمضان المبارک ۱۳۲۷ھ کو جو اور گندم کے پیمانوں سے تجربہ کیا تو بریلی کے سیرکی پیمائش سے گندم کی مقدار پونے دو سیر سے اٹھنی بھر زائد نکلی۔۔۔ یہ حساب محفوظ رکھنا چاہیے کیوں کہ اس کے مطابق صدقہ فطر، کفارہ اور روزے، نماز کا فدیہ ادا کرنے میں زیادہ احتیاط اور مستحقین کا نفع پہنچا ہے۔۔۔ [فتاویٰ رضویہ، جلد ۱، صفحہ ۵۹۳، ۵۹۵]



سفر مقدس

جانشین سیدی فقیہ اعظم حضرت صاحب زادہ مفتی محمد محبت اللہ نوری زید مجدہ کو حسب سابق اس بار بھی باذنہ تعالیٰ حاضری مدینہ منورہ اور عمرہ کی سعادت نصیب ہو رہی ہے، توقع ہے کہ آپ کا یہ سفر سعادت 24 ستمبر کو شروع ہوگا۔۔۔ آپ لاہور سے ڈائریکٹ مدینہ منورہ جائیں گے۔۔۔ رمضان المبارک کے اکثر دن شہر محبوب ﷺ میں گزارنے کے بعد 16 نومبر کو واپسی ہوگی۔۔۔ ان شاء المولیٰ تعالیٰ صاحب زادہ فیض نوری اور حافظ عبدالرشید نوری آپ کے ہم سفر ہوں گے۔۔۔

یوم الفرقان، رازِ تعمیر خودی ازل سے تا امروز

ڈاکٹر مفتی ضیاء الحبیب صابری

اسلام کا مکی دور مسلمانوں کے لیے انتہائی ابتلا اور بھاری مشکلات کا دور تھا، ظلم کی ہر شکل سے فرزندانِ اسلام کو واسطہ پڑا، وحشی و جسمانی اذیت کے اندوہ ناک بابِ رقم ہوئے، ظلموں کے پہاڑ توڑے گئے، ایک اللہ کی وحدانیت کا اقرار ناقابلِ درگزر جرم ٹھہرا تھا، بیت اللہ جو صنم کدہ میں بدل چکا تھا، اس کا ذرہ ذرہ عباد الرحمن کی ہر عزم جبینوں کو چومنے کے لیے صدیوں سے ترس رہا تھا، شہرِ حرم کے مکینوں نے اس بلیدِ مکرم کی ایک ایک حرمت کو پا مال کر رکھا تھا۔

اسلام کے دامنِ کرم سے وابستگی اختیار کرنے والوں پر ظلم کی ہر صنف آزمائی جارہی تھی، چشمِ فلک آہوں، سسکیوں کے شور میں اُحد اُحد کے نعروں کے ساتھ آدم زادوں کے ہاتھوں انسانوں کی کرب ناک خانماں بربادی کا منظر دیکھ رہی تھی، دہکتے ہوئے کونلوں پر پتھر کی تپتی ہوئی ریلوں کے بوجھ تلے دبے کراہتے انسانوں کے عزم و استقلال سے لبریز مناظر دیکھ کر آسمان دنگ ہو رہا تھا۔

حرمِ کعبہ کے متولیوں کے پورے خاندان کے خلاف اعلانِ مقاطعہ پر سختی سے اہل شہر کا عمل پیرا ہونا اور بنی ہاشم کا شعبِ ابی طالب میں برسوں بے گناہی کی سزا کے طور پر فلاکت و عُسرت کی زندگی بسر کرنا، عمار بن یاسر کے پورے خاندان پر زندگی اجیرن کر دینا اور سمیہ جیسی عظیم خاتون کے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 ساتھ انسانیت سوز سلوک کرتے ہوئے موت کے گھاٹ اتار دینا، اللہ رب العزت کے محبوب،
 مقصود کائنات، رسولِ رسولان، خاتمِ نبیاں ﷺ پر حالتِ نماز میں اونٹ کا غلیظ اوجھ پھینکنا،
 راستوں میں کانٹے بچھانا، کوڑا پھینکنا، آپ کو دیکھ کر یا وہ کوئی کرنا، راہ چلتے آپ پر آوازے کسنا،
 گالی گلوچ اور مجنون و ساحر کے طعنے دینا، عاص بن وائل، اسود بن مطلب، حارث بن قیس، اسود
 بن یعوث، ابوقیس بن خاکہ، ولید بن مغیرہ، عقبہ بن معیط، امیہ بن خلف، ابی بن خلف، ابولہب اور
 اس امت کے فرعون ابوجہل کانت نئے حربے تیار کر کے حضور ﷺ اور آپ کے رفقاء کو ستانا،
 نئے مسلمان ہونے والے شخص کے پیچھے لڑکوں کے غول لگا کر ان کی تضحیک و تذلیل کرنا، بیرون جات
 سے آنے والے لوگوں کے سامنے حضور ﷺ کی بد گوئی کرنا اور آپ کے معاذ اللہ قتل کے
 منصوبے بنانا، حتیٰ کہ اسلام کی روز افزوں ترقی دیکھ کر ان بد طینتوں کی آتش غضب کا اور بھڑکنا اور
 حضرات صحابہ کرام رضوان اللہ علیہم اجمعین، حضرت سیدنا صہیب بن سنان، خباب بن الارت،
 عمار بن یاسر، بلال بن رباح اور بی بی زبیرہ جیسی ہستیوں کو مسلسل نشانہ ستم بنائے رکھنا۔

ظلم کا دور جاری تھا کہ مشیتِ الہی کے تحت مسلمان ترک وطن پر مامور ہوئے، اہل مکہ یہ بھی
 برداشت نہ کر سکے، اب انہوں نے مسلمانوں کا تعاقب شروع کیا۔ دیگر خطوں میں جا کر مشرکین
 مکہ کے وفود نے مسلمانوں کو پناہ دینے سے روکنے کی بھرپور کوشش کی، حتیٰ کہ جب صحابہ کرام
 آخری ہجرت کر کے مدینہ منورہ آگئے تو کفار کو یہ بھی ناگوار گزرا، وہ نہیں چاہتے تھے کہ مسلمان دنیا
 کے کسی بھی گوشے میں پُرسکون رہ سکیں، چنانچہ آئے دن وہ مسلمانوں کے خلاف ریشہ دوانیوں میں
 مبتلا رہتے۔ ہجرت کے بعد مدینہ منورہ کے بااثر لوگوں کو مسلمانوں کے خلاف اکسانا اور انہیں پناہ
 دینے سے روکنے کی کوشش ان کا اولین مقصد بن گیا۔ چنانچہ اس منظر کے پیش نظر حضور کریم ﷺ
 نے حفظِ ماتقدم کے طور پر مدینہ منورہ کے مضافات میں وقتاً فوقتاً گشتی وفود بھیجنا شروع کر دیے،
 تاکہ کفار مکہ کی نقل و حرکت پر گہری نظر رکھی جاسکے، ان گشتی وفود سے گاہے بگاہے کسی کی گروہ کا
 سامنا بھی ہو جاتا۔ چنانچہ ایک دفعہ کیڑے بھڑ میں عمرو بن فہر الحضرمی مسلمانوں کے ہاتھ سے قتل ہو گیا۔
 انہی دنوں ابوسفیان بن حرب اموی کو شام سے واپسی پر راستے میں کسی نے خبر دی کہ مسلمان
 تمہارے قافلے کو لوٹنا چاہتے ہیں، اس اطلاع کے پاتے ہی اپنے ایک رفیق سفر ضم ضم غفاری کو مکہ
 روانہ کر دیا کہ وہ جا کر اس صورت حال سے سردارانِ مکہ کو باخبر کر دے۔

اس خبر کے ساتھ ضم ضم غفاری کے مکہ پہنچتے ہی قریش مکہ مشتعل ہو گئے اور مسلمانوں کے

ماہ نامہ "نور الحبیب" بصیرپور شریف ﴿ 32 ﴾ اکتوبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 خلاف کارروائی کرنے لگے، پُر زور کوششیں شروع کر دیں، ادھر ابوسفیان صبح سلامت قافلہ لے کر
 مکہ مکرمہ آگیا تو بہت سے اہل مکہ نے کہا کہ اب لشکر کشی کی ضرورت نہیں کیوں کہ قافلہ باخیریت
 آگیا ہے، لیکن مدینہ منورہ میں اسلام کی پذیرائی اور مسلمانوں کی ترقی سے ابو جہل بہت پریشان تھا،
 اس کے خیال میں مسلمانوں کی سرکوبی کے لیے ایک اچھا موقع تھا، لہذا اس نے سردارانِ قریش پر
 زور دیا کہ اب مدینہ کی طرف پیش قدمی ضرور کرنی چاہیے، لیکن امیہ بن خلف، عاص بن ہشام
 وغیرہ نے زیادہ پس و پیش دکھایا تو ابولہب نے عاص بن ہشام پر (جو ابولہب کا مقروض تھا) قرض
 کی وصولی کے لیے دباؤ ڈالا، یہاں تک کہ اس کو جنگ کے لیے آمادہ کر لیا۔

سیرۃ المصطفیٰ کے راقم کے بقول امیہ بن خلف کے انکار کا سبب یہ تھا کہ حضرت سعد بن معاذ
 انصاری رضی اللہ عنہ زمانہ جہالت سے امیہ کے دوست تھے، امیہ جب بغرض تجارت شام جاتا تو راستے
 میں مدینہ میں سعد بن معاذ کے پاس اترتا اور سعد جب مکہ جاتے تو امیہ کے پاس اترتے، حضور
 کریم ﷺ کے ہجرت مدینہ کے بعد ایک مرتبہ سعد بن معاذ عمرہ کرنے کے لیے مکہ مکرمہ آئے اور
 حسب دستور امیہ کے پاس قیام کیا اور امیہ سے یہ کہا کہ طواف کرنے کے لیے مجھے ایسے وقت لے
 چلو کہ حرم لوگوں سے خالی ہو، امیہ دوپہر کے وقت سعد بن معاذ کو لے کر نکلا، طواف کر رہے تھے کہ
 ابو جہل سامنے آگیا اور کہنے لگا، اے ابوصفوان! (امیہ) یہ تمہارے ساتھ کون شخص ہے؟ امیہ نے کہا
 کہ سعد ہے، ابو جہل نے کہا کہ میں دیکھ رہا ہوں کہ یہ شخص اطمینان سے طواف کر رہا ہے، تم ایسے
 بے دینوں کو ٹھکانہ دیتے ہو اور ان کی اعانت کرتے ہو، اے سعد! خدا کی قسم، اگر ابوصفوان
 تمہارے ساتھ نہ ہوتا تو تم یہاں سے صحیح سالم واپس نہ جاتے۔ حضرت سعد نے بلند آواز سے کہا
 ”اگر تو مجھے طواف سے روکے گا تو اللہ کی قسم میں مدینہ سے تیرا شام کا راستہ بند کر دوں گا۔“ امیہ
 نے سعد سے کہا، ابوالحکم (ابو جہل) پر اپنی آواز بلند نہ کرو، یہ اس وادی کا سردار ہے، حضرت سعد
 نے ترش روئی سے کہا کہ اے امیہ! بس رہنے دو، اللہ کی قسم! میں نے رسول اللہ ﷺ سے سنا ہے
 کہ تو حضور پر نور کے اصحاب رضی اللہ عنہم کے ہاتھ سے قتل ہوگا، امیہ نے کہا کہ میں مکہ میں مارا جاؤں گا؟
 سعد نے کہا، یہ مجھے معلوم نہیں کہ تو کہاں اور کس جگہ مارا جائے گا، یہ سن کر امیہ گھبرا گیا اور بہت ڈر
 گیا اور جا کر اپنی بیوی ام صفوان سے تذکرہ کیا اور ایک روایت میں ہے کہ امیہ نے یہ کہا ”خدا کی
 قسم محمد ﷺ کبھی غلط نہیں کہتے“ اور قریب تھا کہ خوف و ہراس سے امیہ کا پیشاب و پاخانہ خطا ہو
 جائے [فتح الباری، جلد ہفتم، صفحہ 220] اور امیہ پر اس درجے کا خوف غالب ہوا کہ ارادہ کر لیا کبھی

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 مکہ سے باہر نہ نکلے گا۔ چنانچہ ابو جہل نے لوگوں سے بدر کی طرف نکلنے کو کہا تو امیہ کو مکہ سے نکلنا
 بہت گراں تھا، اس کو اپنی جان کا ڈر تھا، ابو جہل امیہ کے پاس آیا اور چلنے کے لیے اصرار کیا، ابو جہل
 نے جب یہ دیکھا کہ امیہ چلنے پر تیار نہیں تو یہ کہا کہ آپ سردار ہیں، اگر آپ نہیں نکلیں گے تو دیکھا
 دیکھی اور لوگ بھی نہیں نکلیں گے، غرض ابو جہل امیہ کو چمٹا رہا اور برابر اصرار کرتا رہا، بالآخر یہ کہا کہ
 اے ابو صفوان! تیرے لیے نہایت تیز رفتار گھوڑا خریدوں گا، تاکہ جہاں خطرہ محسوس کرو، فوراً اس پر
 بیٹھ کر واپس آ جاؤ، امیہ جانے کے لیے تیار ہو گیا اور گھر میں جا کر اپنی بیوی سے کہا، میرے سفر کا
 سامان تیار کرو، بیوی نے کہا کہ امیہ! تم کو اپنے بیٹری بھائی کا قول یاد نہیں رہا؟ امیہ نے کہا، میرا
 ارادہ تھوڑی دور جانے کا ہے، پھر واپس آ جاؤں گا، پس امیہ اسی ارادہ سے روانہ ہوا اور جس منزل
 پر اترتا تھا اپنا اونٹ باندھ دیتا، مگر قضا و قدر نے بھاگنے کا موقع نہ دیا، بدر پہنچا اور میدان قتال
 میں صحابہ کے ہاتھ سے قتل ہوا۔ [بخاری]

بھرپور جدوجہد کے بعد ابو جہل ایک جوانوں کا لشکر لے کر مدینہ منورہ سے 98 میل کے
 فاصلے پر بدر کے مقام پر آن پہنچا۔ ادھر مدینہ منورہ میں حضور کریم ﷺ کو جب ان حالات کی خبر
 ملی تو آپ نے صحابہ کرام کو جمع فرمایا اور اس نئی صورت حال سے آگاہ کیا، چنانچہ رمضان المبارک
 کی آٹھویں تاریخ کو تین سو تیرہ جاں نثاروں کی جماعت کے ساتھ مدینہ منورہ سے مشرکین کا راستہ
 روکنے کے لیے روانہ ہوئے، مدینہ منورہ میں مشہور صحابی حضرت عمرو بن ام مکتوم کو نائب مقرر فرمایا،
 پھر مقام روحہ پر پہنچ کر حضرت ابولبابہ بن المندر کو نیابت سپرد فرما کر واپس کر دیا، انتہائی بے سرو
 سامانی کے عالم میں یہ قدسی صفات مردان حق آج پرچم حق بلند کر کے باطل کو سرنگوں کرنے پورے
 عزم سے سوئے منزل جارہے ہیں، اس سارے لشکر میں صرف دو سپاہیوں (حضرت مقداد بن
 عمرو اور حضرت مرثد بن ابی المرثد غنوی) کے پاس ایک ایک گھوڑا ہے، جب کہ چند دیگر صحابہ کے
 پاس سواری کے چند اونٹ تھے، اس بے سرو سامانی کا اندازہ اس امر سے بآسانی لگایا جاسکتا ہے کہ
 خود قائد لشکر ﷺ کے ساتھ مزید دو حضرات (حضرت علی کرم اللہ وجہہ اور حضرت لبابہ) ہم رکاب
 ہیں اور آپ اپنے دونوں ہم سفرؤں کے ساتھ سواری میں امتیازی حیثیت کے بجائے باقاعدہ باری
 باری سواری فرماتے ہیں، جب کہ صحابہ بار بار اصرار کرتے ہیں کہ حضور سواری فرمائیں، ہم بعد
 مسرت پیدل چلیں گے، لیکن آپ نے امت کو عدل پر قائم رہنے کی عملی مثال مہیا فرمائی۔

بہر حال فدایانِ مصطفیٰ ﷺ منزل بمنزل جب بدر پہنچے تو قریش پہلے ہی یہاں آچکے تھے اور

ماہ نامہ "نور الحبیب" بصیرپور شریف ﴿34﴾ اکتوبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 وہ اپنی پسند کے مطابق موزوں جگہ پر خیمے گاڑ چکے تھے۔ مسلمانوں کے لیے سنگ لائح اور ریختلی
 زمین کے سوا کوئی جگہ نہ تھی، جب کہ پانی کا چشمہ بھی قریش مکہ کے قبضہ میں تھا۔ مسلمانوں نے اس
 صورت حال کی پروا کیے بغیر اپنے اللہ تعالیٰ کی مدد پر نظر رکھتے ہوئے ریختلی زمین پر ڈیرہ ڈال دیا۔
 حضور کریم ﷺ کے لیے ایک بلند ٹیلے پر عریش (چھپر) بنا دیا گیا، جس میں بیٹھ کر پورے میدان
 جنگ کو دیکھا جاسکتا تھا۔ حضور ﷺ نے اپنے سپاہیوں کو اس موقع پر جو ہدایات ارشاد فرمائیں، وہ
 آپ کے اعلیٰ ترین سپہ سالار ہونے کی بہترین مثال ہیں۔

آپ نے قریش کے غلام سے دریافت فرمایا کہ قریش میں سے کون کون ہیں، تو بتایا گیا کہ ابو جہل
 کے ساتھ عتبہ و شیبہ، امیہ بن خلف کے علاوہ سہیل بن عمرو، عمرو بن عبدود، منبہ و نبیہ، ابوالختری بن
 ہشام، نوفل بن خویلد، حارث بن عامر، نضر بن الحارث اور حکیم بن حزام بھی شامل ہیں۔

آپ نے صحابہ کرام سے فرمایا کہ مکہ نے آج اپنے تمام جگر گوشے تمہاری جانب پھینک دیے
 ہیں۔ آپ نے جو ہدایات ارشاد فرمائیں، ان میں فرمایا، صف بندی کرتے وقت پشت سورج کی
 طرف رکھنا، بلا اجازت حملے کے لیے آگے مت بڑھنا، دشمن جب تک زد میں نہ آئے تیر ضائع
 مت کرنا اور اگر قریب ہو تو پتھر ماریں اور قریب ہو تو نیزہ استعمال کریں، پھر اور قریب ہو تو تلوار
 سے کام لیں، ہر کام کو خوبی سے سرانجام دیں، کسی کو قتل بھی کریں تو اچھے طور سے قتل کریں، خواہ مخواہ
 اذیت نہ پہنچائیں، زخمیوں، عورتوں، بچوں، غلاموں، نوکروں اور لڑائی میں حصہ نہ لینے والوں پر
 ہتھیار مت اٹھانا۔

اس کے بعد آپ نے صحابہ کو مختلف مقامات پر چھڑی سے نشان لگا کر بتایا کہ کل ابو جہل اس
 جگہ قتل ہوگا، عتبہ و شیبہ کے مقتل کا نشان لگایا، حتیٰ کہ آپ نے ہر کافر کی قتل گاہ صحابہ کو دکھادی اور اگلے
 روز جب میدان کارزار گرم ہوا تو آپ کے بتائے ہوئے نشانات کے عین مطابق کفار قتل ہوئے،
 انج ادھر نہ انج ادھر۔

معرکہ پڑنے سے قبل رات کی نماز کے بعد آپ نے اپنے اللہ سے دعا کی:

اَللّٰهُمَّ هٰذِهِ قَرِيشٌ اَقْبَلَتْ بِخِيَلِهَا وَ فخرها تحادک و تکذب

رسولک اللّٰهم فنصرک الذی و عدتنی ---

”اے اللہ! قریش کا یہ جتھ جو بڑے تکبر و غرور کے ساتھ مقابلہ کے لیے آیا ہے،

تیری مخالفت کرتا ہے اور تیرے رسول کی تکذیب کرتا ہے۔ اے اللہ! اپنی فتح و نصرت

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
عطا فرما جس کا تو نے مجھ سے وعدہ فرمایا ہے۔۔۔

اسی طرح آپ نے یہ دعا بھی فرمائی کہ ”اے اللہ! اپنے ان مٹھی بھر بندوں کی حفاظت فرما
ورنہ روئے زمین پر تیری عبادت کرنے والا کوئی نہ ہوگا۔

چنانچہ غیب سے مسلمانوں کی فتح و نصرت کے اسباب جمع ہونا شروع ہو گئے، اسلامی لشکر کے
سپاہیوں پر غنودگی طاری ہو گئی، جس سے وہ گہری نیند سو گئے اور یوں سفر کی ٹکان دور ہو گئی اور وہ
تازہ دم ہو گئے، مزید ان کو اسلامی لشکر کے مقابل لشکر کفار کی تعداد قلیل نظر آئی، مسلمانوں کی مدد
کے لیے فرشتوں کی جماعتیں اتار دی گئی، اسلامی لشکر کے سپاہیوں کے دلوں پر ایسی تسکین نازل کی
گئی جس سے ان کے حوصلے بلند ہو گئے، غیرت ایمانی اس قدر بیدار ہوئی کہ تمام تر بے سروسامانی
کے باوجود ان کی نظر اللہ کریم کی مدد پر تھی اور وہ اسلام کی بالادستی قائم کر دینے کے سچے جذبے سے
سرشار تھے۔ کسی قسم کا خوف و ملال ان کے چہروں سے نظر نہ آتا تھا، ان کی قوت کا سرچشمہ ایمان
تھا، پختہ ایمان کی برکات تھیں، وہ باطل بے پناہ قوت اور سامانِ حرب کے باوجود کوہِ استقلال صحابہ
کو مرعوب نہ کر سکا۔

نصرتِ الہی نے ایک اور رنگ دکھایا کہ خشک، سنگ لاخ پہاڑوں کے وسط میں وادی بدر میں
بارش شروع ہو گئی، جس سے قریش مکہ کی جانب مٹی والی زمین دلدل اور کچڑ میں بدل گئی اور
مسلمانوں کی جانب ریتلی زمین بارش سے جم گئی اور نشیب میں پینے کا پانی جمع ہو گیا۔ دعائے نبوی
کے ثمرات صحابہ کے ایمان کی مزید پختگی کا سامان بن رہے تھے۔

17 رمضان المبارک 2ھ، جمعہ کے دن (13 مارچ 624ء) دونوں سپاہ آمنے سامنے آ گئے،
جنگ کا آغاز ہوتا ہے۔۔۔ آج یوم الفرقان ہے۔۔۔ مہاجر مسلمانوں کو قریش مکہ کا ایک ایک ظلم یاد
آ گیا، آتش غضب جوش پر تھی، پھر اس جوش کا محمل، پرچم حق کی سر بلندی ٹھہرا تھا، فرزندِ انِ اسلام
آج اسلام کی قوت کا عملی مظاہرہ کر کے دنیا بھر کے کفر کا حوصلہ پست کرنا چاہتے تھے تاکہ اسلام کی
عظمت و حقانیت کا رعب کفر کے دل میں نقش ہو جائے۔

قریش کی طرف سے عتبہ و شیبہ پسرا بنِ ربیعہ اور ولید بنِ ربیعہ میدان میں آ کر مبارز طلب
کرتے ہیں، غلامانِ مصطفیٰ ﷺ کی صفوں سے حارث کے دو فرزند حضرت عوف اور حضرت
معوذ، حضرت عبداللہ بن رواحہ کے ساتھ کفار کے مقابلہ کے لیے سامنے آئے، تو غرور کے پتلوں
نے انصار کی بجائے مہاجرین سے مقابل طلب کیے، چنانچہ اسلام کے شیروں مولیٰ علی کرم اللہ

ماہ نامہ ”نور الحیب“ بصیرپور شریف ﴿36﴾ اکتوبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 وجہ الکریم، حضرت حمزہ سید الشہداء اور حضرت عبیدہ بن الحارث نے میدان میں آکر تینوں
 دشمنان اسلام کا خاتمہ کیا۔ معرکہ بڑھتا گیا، انفرادی صورت میں مقابلہ کچھ دیر جاری رہا، لیکن
 قریش مکہ نے اس طرح اپنی مسلسل ناکامی دیکھی تو یک بارگی دھاوا بول دیا، جس کا مسلمان
 سپاہیوں نے ڈٹ کر مقابلہ کیا، مسلمان مجاہدین بے جگری سے دادِ شجاعت دے رہے تھے کہ اس
 دوران حضرت سیدنا عمر فاروق اعظم بن خطاب کے آزاد کردہ غلام منہج بن صالح الحضرمی (عند
 البعض بن عامر الحضرمی) حضرت حارثہ بن سراقہ انصاری، حضور ﷺ کے چچا حارث
 کے فرزند حضرت عبیدہ، عمیر بن ابی وقاص، عاقل بن ابی بکیر، صفوان بن بیضا، سعد بن خثیم، مبشر
 بن عبدالمندر، عوف بن عفراء، عمیر بن حجام، رافع بن معلیٰ، یزید بن حارث، معوذ بن حارث اور
 ذوالشمالین بن عبد عمرو رضی اللہ تعالیٰ عنہم اجمعین منصب شہادت پر فائز ہو گئے، تو حضور ﷺ نے
 مٹی کی مٹھی لشکرِ کفار پر پھینکی، اس مٹی کے پھینکنے میں کیا رعب و جلال اور ہیبت تھی کہ خود رب دو جہاں
 نے فرمایا:

﴿وَمَا رَمَيْتْ إِذْ رَمَيْتْ وَلَكِنَّ اللَّهَ رَمٰی﴾ --- [الانفال: ۱۷]

”اے محبوب! آپ نے نہیں پھینکی جو آپ نے پھینکی بلکہ اللہ نے پھینکی“ ---

بس پھر کیا تھا، لشکرِ کفار میں بھگدڑ مچ گئی، سارا غرور خاک میں مل گیا، باطل کے سارے گھمنڈ
 ٹوٹ گئے، کفار سرداروں سمیت 70 جہنیوں کی لاشیں اور 70 قیدی پیچھے چھوڑ کر بھاگنے پر مجبور ہو گئے
 اور دنیا پر ثابت کر دیا کہ فتح و کامرانی کا راز سامان و وسائل کی فراوانی نہیں بلکہ جذبہ اور ایمان
 سب سے بڑی قوت اور ناقابلِ تردید حقیقت ہیں۔ جس قوم کے پاس یہ دونوں صلاحیتیں ہیں
 وہ بجا طور پر سمندروں کے سینے چیر دینے اور دیوؤں سے پنچہ لڑانے کے نعرے لگا سکتی ہے۔
 ایمان انسانوں کو فانی زندگی پر جاودانی زندگی کی اہمیت واضح کرتا ہے، ایمان زندگی کی قدر و قیمت
 بتاتا ہے، ایمان ہی سے زندگی کے اعلیٰ و ارفع مقصد کا ادراک ہوتا ہے، ایمان ہی زندگی کے انمول
 ہیرے کا صحیح مصرف بتاتا ہے، اے کاش! آج کی دنیا کا مسلمان خود آگاہی حاصل کرے، مکہ مکرمہ
 کی مرکزیت تسلیم کر کے پھر سے خلافت کے تنِ مردہ میں جان پیدا کر کے وحدتِ فکر و عمل کی
 بدولت وحدتِ امت کا تشخص اجاگر کر سکے، مُلک مُلک امتیں، اسلام کے مزاج سے مطابقت
 نہیں رکھتیں، مسلم کی فلاح و بقا کا راز صرف مکمل وحدت میں ہے، جب سے وحدتِ امت پارہ
 پارہ ہوئی، مسلم کمزور ہو گیا، اپنے علمی و فکری سرمائے سے تہی دامن ہو گیا، اسلام جو رنگ و نسل،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 زبان و علاقہ اور دیگر طاغوتی تقسیموں کا مخالف تھا، نیرنگی دوراں دیکھیے کہ اس اسلام کے فرزند انہی
 بتوں کی عبادت میں مگن ہو کر کہیں نسل بنیاد پر اور کہیں زبان، رنگ یا خطہ کو بنیاد بنا کر لخت لخت ہو کر
 ان گنت تقسیموں میں بٹ گئے۔

فرزند اسلام دنیا میں کہیں فلسطینی، لبنانی یا عراقی کے نام سے پس رہا ہے اور کہیں افغانی،
 پاکستانی، کشمیری کے نام سے طاغوتی WORLD ORDER کے مظالم کی چکی میں پس رہا ہے،
 الجزائر، تیونس، مصر، حجاز مقدس، سوڈان، لیبیا، ترکی اور ساری دنیا کے مسلم خطے استعماری کماشتوں کی
 ہوس اقتدار کے سبب اپنا اسلامی تشخص قائم کرنے میں قاصر رہے ہیں۔ آج جب کہ کفر پھر سے
 اسلام کے خلاف متحد ہو کر صف آراء ہے، مسلم دنیا بدستور منتشر ہے، اسلامی نظام خلافت یا
 اسلامی شورائی نظام حکومت کی جگہ جمہوری نظام اسلامی قرار دے دیا گیا ہے، اے کاش! مسلم قائدین
 اپنی ذمہ داریوں کا بیدار فکر سے جائزہ لیں، اخلاص و للہیت کو و طیرہ بنائیں۔

امت کے اتحاد میں مسلمانوں کی بقاء و فلاح ہے، آج دنیا میں مسلمانوں کی تعداد سوارب
 سے تجاوز کر چکی ہے، لیکن طاغوت پوری قوت سے اپنا نظام رائج کرنے کی تدبیر پر عمل پیرا ہے۔
 وہ تین سو تیرہ مسلمان بھی مٹھی بھر انسان ہی تھے جو کفر کے سامنے سینہ تان کر کھڑے ہو گئے
 تھے اور پھر فرشتے بھی اتر آئے تھے، لیکن آج ایک ارب سے زائد کنتی کے باوجود دنیا کی اقوام میں
 مسلمان زبوں حال و دست نگر اور سب سے ذلیل ہے، دنیا کے مختلف خطوں میں آج مسلمان منجہ استبداد
 میں جکڑا ہوا نہیں؟ اس کی بیٹیوں کی عصمت دری نہیں ہو رہی؟ اس کے حقوق و اموال کو غصب
 نہیں کیا جا رہا؟ اس کی تہذیب کو مٹا کر اس کی جگہ ننگ ناموس انسانیت فحاشی کو پروان نہیں
 چڑھایا جا رہا؟ تو پھر تیرا خون جوش کیوں نہیں مارتا؟ تیری آنکھوں میں کیوں غضب کے شعلے نہیں؟
 آ! ایک بار پھر دنیا پر اسلام کی قوت و صداقت کا بول بالا کر دیں..... اسلام کو دنیا کے ہر فکری و
 عملی نظام پر غالب کرنا مسلمان کی ذمہ داری ہے، آئیے! ساری دنیا میں اسلام کی سچائیوں کا چراغ
 روشن کریں، وہ دیکھو بدر کے میدان میں ایک ہی خاتون بی بی عفرات کے سات فرزند (عوف،
 معاذ، معوذ پسران حارث، ایاس، عاقل، خالد اور عامر پسران بکیر بن عبدیاللیل) شانہ بشانہ شمشیر
 زن ہیں، کیوں؟ کس لیے؟ کیا ان کا صحیح نظر پرچم اسلام کی سر بلندی اور کفر کی ہمت توڑنے کے سوا
 کچھ اور بھی تھا؟

یاد رکھو! آج اپنے اسلاف کی روش پر لوٹ آؤ تو کل ہی نہیں آج بھی تمہارا اور صرف تمہارا ہے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اسلام کی سچائی کا کیا ادراک تھا؟ کہ حضرت عمیر بن الحمام نے حضور ﷺ سے جب جنت کے اوصاف سنے تو کھانے کے لیے ہتھیلی پر رکھی کھجوریں بھی یہ کہہ کر پھینک دیں کہ ”اب اتنی دیر بھی برداشت نہیں ہو سکتی“ اور پھر قریش مکہ پر ٹوٹ پڑے، متعدد کفار کو واصل جہنم کیا اور پھر خود جام شہادت نوش فرما گئے اور حضرت عوف بن حارث کا زرہ اتار کر پھینکتے ہوئے دشمنان اسلام پر ٹوٹ پڑنا، جان کی پروا کیے بغیر کس شان بے نیازی سے جرات و ہمت کا مظاہرہ کیا!

وادی کشمیر، افغانستان اور عراق کے جو دل دوز مناظر سامنے آ رہے ہیں، ان کا تقاضا ہے کہ پوری امت پر فرض ہے کہ وہ کفر کے خلاف سیسہ پلائی ہوئی دیوار بن جائے۔

حضور ﷺ کے شیدائیوں نے بدر کی سرزمین پر جو داستان شجاعت رقم کی، دنیا اس کی مثال پیش کرنے سے قاصر ہے، قریش مکہ بدر سے ہزیمت اٹھا کر ذلت و رسوائی اور اپنے سرداروں کی جدائی کا داغ لے کر واپس لوٹ گئے، حضور کریم ﷺ نے حضرت زید بن حارثہ کو مژدہ کامرانی سنانے کے لیے مدینہ منورہ روانہ فرمایا اور شہداء کی تدفین فرمائی، قیدیوں کو لے کر واپس مدینہ منورہ تشریف لائے اور قیدیوں کی رہائی کے لیے آقا کریم ﷺ نے فدیہ مقرر فرماتے ہوئے ارشاد فرمایا کہ جو قیدی لکھنا پڑھنا جانتا ہے وہ ہمارے دس افراد کو لکھنا پڑھنا سکھا کر رہائی حاصل کر لے، گویا کہ اس فیصلہ کے ذریعے اعلان فرمادیا گیا کہ ہمارے پیش نظر زرو مال نہیں بلکہ علم ہے۔

دائرہ معارف اسلامی کے مقالہ نگار کے مطابق ”جنگ بدر اس اعتبار سے بڑی فیصلہ کن ثابت ہوئی کہ کفر و اسلام کو میدان جنگ میں پہلی مرتبہ قوت آزمائی کا موقع ملا اور کثرت تعداد و اسلحہ کے باوجود کفر کو ذلت آمیز اور عبرت ناک شکست کا سامنا کرنا پڑا، کفار مکہ کا زور ٹوٹ گیا، حوصلے پست ہو گئے، مسلمانوں کی ہمتیں بڑھ گئیں اور عزم بلند ہو گئے، جزیرۃ العرب کے قبائل کو مسلمانوں کی قوت، سر بلندی اور سچائی و حقانیت کا یقین آ گیا، ساتھ ہی یہ راز بھی منکشف ہو گیا کہ حق کے مقابلہ پر تعداد اور ساز و سامان جنگ کی کثرت کام نہیں آ سکتی، فتح و کامرانی صرف حق کو ہوا کرتی ہے۔ اگر مسلمان اس معرکہ سے بچنے کی کوشش کرتے تو ایک طرف یہود مدینہ ان کے لیے جینا محال کر دیتے اور دوسری طرف قریش مکہ ان کے لیے ہر روز مصیبت بنے رہتے پھر ایک فائدہ یہ بھی ہوا کہ مسلمانوں کو غیبی امداد اور اپنی قوت ایمانی پر یقین محکم ہو گیا، غرض کہ معرکہ بدر نے ہمیشہ کے لیے مسلمانوں کی دھاک بٹھادی اور کفر کی تباہی و بربادی کا پیش خیمہ ثابت ہوا۔



دوسروں کی عزت نفس کا احترام

حافظ محمد سعد اللہ

ہر انسان عرفی، معاشرتی، مذہبی اور نسلی اعتبار سے چاہے جتنا چھوٹا اور مالی اعتبار سے جتنا غریب و کمزور ہو، انسان ہونے کے باعث جہاں وہ از روئے قرآن انتہائی احترام و تکریم کا مستحق ہے، وہاں وہ کچھ باطنی جذبات و احساسات کا حامل ہونے کے سبب ایک عزت نفس بھی رکھتا ہے۔ پھر یہ عزت نفس ہر باغیرت آدمی کے نزدیک خواہ وہ امیر ہو یا غریب، چھوٹا ہو یا بڑا، افسر ہو یا ماتحت، حاکم ہو یا محکوم، طبعی و فطری طور پر بڑی محبوب اور سب سے زیادہ قیمتی چیز ہوتی ہے۔ حتیٰ کہ وہ اپنی عزت نفس کو بچانے کی خاطر اپنے مفادات اور کل پونجی ہی نہیں، اپنی جان بھی نچ دینے کو تیار ہو جاتا ہے، جس کا مشاہدہ ہم روزانہ اپنے معاشرے اور گرد و پیش میں کرتے رہتے ہیں۔

انسان کی ان نفسیات کے پیش نظر اور معاشرے میں امن و امان اور باہمی اخوت و بھائی چارے کی فضا قائم رکھنے کے لیے اسلام نے دوسروں کی عزت نفس کا احترام لازم ٹھہرایا اور کسی بھی انداز میں دوسرے لوگوں کی عزت نفس مجروح کرنے سے سختی سے منع فرمایا ہے۔ چنانچہ حجۃ الوداع کے موقع پر پیغمبر اسلام اور محسن انسانیت ﷺ نے صحابہ کرام رضی اللہ عنہم کے ایک جم غفیر کو ایک حیرت انگیز اور سوالیہ انداز میں ماہ ذی الحجہ، بلدۃ الحرام (مکہ مکرمہ) اور قربانی کے دن کی مسلم عزت و حرمت کی طرف توجہ دلاتے ہوئے فرمایا:

فَإِنَّ دِمَاءَكُمْ وَأَمْوَالَكُمْ وَأَعْرَاضَكُمْ عَلَيْكُمْ حَرَامٌ كَحُرْمَةِ يَوْمِكُمْ

هَذَا فِي بَلَدِكُمْ هَذَا فِي شَهْرِكُمْ هَذَا --- [مشکوٰۃ، باب خطبۃ یوم النحر]

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

”بے شک تمہارا خون، تمہارے اموال اور تمہاری عزتیں تم پر اسی طرح حرام

ہیں، جس طرح تمہارے اس دن، تمہارے اس شہر میں اور تمہارے اس مہینہ میں قتل و

غارت گری اور آبروریزی حرام ہے۔“---

ایک مومن کو اللہ ﷻ نے کتنی غیر معمولی عزت و حرمت عطا فرما رکھی ہے، اس کا اندازہ مشہور صحابی حضرت عبداللہ بن عمروؓ سے مروی اس حدیث پاک سے لگایا جاسکتا ہے، وہ کہتے ہیں کہ میں نے رسول اللہ ﷺ کو دیکھا کہ آپ خانہ کعبہ کا طواف کر رہے ہیں اور خانہ کعبہ کو مخاطب کرتے ہوئے فرما رہے ہیں:

”اے خانہ کعبہ! تو کتنا پاکیزہ اور تیری ہوا کس قدر پاکیزہ ہے، تو خود کتنی عظمت

والا اور تیری حرمت (عزت و احترام) کو اللہ تعالیٰ نے کتنا عظیم بنایا ہے مگر اس

ذات کی قسم! جس کے ہاتھ میں میری جان ہے، یقیناً ایک مومن آدمی کی حرمت

اللہ ﷻ کے نزدیک تیری عزت و حرمت سے بھی زیادہ ہے، یعنی مومن کا مال اور خون

(تجھ سے زیادہ حرمت والا ہے)۔“---

[سنن ابن ماجہ، ابواب الفتن/ترمذی، ابواب البر و الصلۃ]

اللہ تعالیٰ نے سورۃ الحجرات میں اہل ایمان کو یہ بتانے کے بعد کہ دین اسلام کے مقدس ترین رشتے کی بنا پر وہ ایک دوسرے کے بھائی ہیں اور ان کو خدا تعالیٰ سے ڈرتے ہوئے اپنے آپس کے تعلقات کو درست رکھنے کی کوشش کرنی چاہیے، ان برائیوں اور خرابیوں کے سد باب کا حکم دیا ہے، جو بالعموم ایک معاشرے میں لوگوں کے باہمی تعلقات کو خراب کرتی ہیں۔ ایک دوسرے کی عزت پر حملہ، ایک دوسرے کی دل آزاری، ایک دوسرے سے بدگمانی اور ایک دوسرے کے عیوب کا تجسس، یہ وہ بنیادی اسباب و محرکات ہیں، جن کی وجہ سے آپس کی عداوتیں پیدا ہوتی ہیں اور پھر دوسرے اسباب کے ساتھ مل کر ان سے بڑے بڑے فتنے رونما ہوتے ہیں۔ اس سلسلے میں قرآن و حدیث نے جو ہدایات دی ہیں اور ان اصولی ہدایات کی روشنی میں فقہاء نے جو احکام و مسائل بتائے ہیں، ان کی روشنی میں ایک مفصل قانون ہتکِ عزت ترتیب دیا جاسکتا ہے۔ مغربی قوانین ہتکِ عزت اس معاملے میں اتنے ناقص ہیں کہ ایک شخص ان کے تحت دعویٰ کر کے اپنی عزت مزید کھو آتا ہے۔ اس کے برعکس اسلامی قانون ہر شخص کی ایک بنیادی عزت کا قائل ہے، جس پر حملہ کرنے کا کسی بڑے سے بڑے آدمی کو حق نہیں۔ چنانچہ دوسرے لوگوں کی عزت نفس پامال کرنے اور ان کی دل آزاری سے منع کرتے ہوئے اللہ کریم نے ارشاد فرمایا:

ماہنامہ ”نور الحبیب“ بصیرپور شریف ﴿۷۰﴾ دسمبر 2006ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

”اے ایمان والو! نہ مرد دوسرے مردوں کا مذاق اڑائیں ہو سکتا ہے کہ وہ ان

سے بہتر ہوں اور نہ عورتیں دوسری عورتوں کا مذاق اڑائیں، ہو سکتا ہے کہ وہ ان سے

بہتر ہوں اور نہ آپس میں ایک دوسرے پر طعنہ زنی کرو اور نہ ایک دوسرے کو بُرے

القاب سے یاد کرو۔ ایمان لانے کے بعد خدا کا نافرمان کہلانا بہت بری بات ہے اور

جو لوگ اس روش سے توبہ نہ کریں، تو وہی ظالم ہیں“۔۔۔ [الحجرات: ۱۱]

واضح رہے، مذاق اڑانے سے مراد محض زبان ہی سے کسی کا مذاق اڑانا نہیں ہے بلکہ کسی کی

نقل اتارنا، اس کی طرف اشارہ کرنا، اس کی بات، اس کے کام، اس کی صورت یا اس کے لباس پر

ہنسنا یا اس کے کسی نقص یا عیب کی طرف لوگوں کو اس انداز میں توجہ دلانا کہ دوسرے اس پر ہنسیں، یہ

سب چیزیں مذاق اڑانے میں داخل ہیں، جن سے دوسروں کی عزت نفس مجروح ہوتی اور ان کی

دل آزاری ہوتی ہے۔ اس مذاق و تضحیک میں نفسیاتی طور پر اپنی بڑائی اور دوسرے کی تذلیل و تحقیر

کے جذبات کا فرما ہوتے ہیں، جو اخلاقی و شرعی اعتبار سے سخت معیوب چیز ہے۔

درج بالا ارشاد الہی میں دوسرا اہم حکم ہے:

﴿وَلَا تَلْمِزُوا أَنْفُسَكُمْ﴾۔۔۔ [الحجرات: ۱۱]

”ایک دوسرے پر طعنہ زنی نہ کرو یا عیب نہ لگاؤ“۔۔۔

کسی کو طعنہ دینا، اس کے جسم میں، بول چال میں، شکل و شبہت میں، یارنگ و نسل میں، اس طرح

عیب ظاہر کرنا کہ اس کی عزت نفس مجروح ہوتی ہو یا اسے ماں، بہن کی گالی دینا وغیرہ، یہ سب

چیزیں اس ممانعت الہی میں داخل ہیں۔ مثلاً قدرتی طور پر کسی لمبے قد والے کو ”لمبو“ یا چھوٹے قد

والے کو ”ٹھکنا“ کہہ دینا، کسی کے ہٹلے پن کی نقل اتارنا، کسی معذور کو لنگڑا، لولا، اندھایا کانا، ایسے

لب و لہجے میں کہنا کہ اس کی عزت نفس پر حرف آتا ہو، ممنوع ہے۔

ایک مرتبہ ام المومنین حضرت سیدہ عائشہ صدیقہ رضی اللہ تعالیٰ عنہا نے نبی اکرم ﷺ کے

سامنے ام المومنین حضرت سیدہ صفیہ رضی اللہ تعالیٰ عنہا کے پست قد کی طرف اشارہ کرتے ہوئے

ان کی برائی بیان کی تو آپ ﷺ نے بطور تنبیہ فرمایا:

”عائشہ! تم نے ایسا غلط کلمہ بولا ہے کہ اگر یہ سمندر میں ملا دیا جائے تو بھرے

سمندر کے ذائقے کو بھی خراب کر کے رکھ دے“۔۔۔

[سنن ابی داؤد، کتاب الادب، باب فی الغیبة]

Monthly NOOR UL HABIB Baseer Pur Sharif ﴿ ۷۱ ﴾ December 2006

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 اسی طرح ایک سفر کے دوران ام المومنین حضرت سیدہ صفیہ رضی اللہ تعالیٰ عنہا کا اونٹ بیمار
 ہو جانے پر جب نبی اکرم ﷺ نے ام المومنین حضرت سیدہ زینب رضی اللہ تعالیٰ عنہا کو ایک
 اونٹ انھیں دے دینے کو کہا تو سوکنا پے کی غیرت کے باعث ان کی زبان سے نکل گیا:
 ”کیا میں اس یہودن کو اونٹ دوں؟“۔۔۔

اس طعنہ کا نبی رحمت ﷺ نے اتنا برا منایا کہ تین ماہ تک حضرت سیدہ زینب رضی اللہ تعالیٰ عنہا
 کے ہاں تشریف نہ لے گئے۔ [طبقات ابن سعد، جلد ۸، صفحہ ۱۲۸، دار صادر بیروت]
 علیٰ ہذا القیاس، حدیث کی متعدد کتابوں میں تھوڑے بہت لفظی اختلاف کے ساتھ یہ روایت
 موجود ہے کہ معروف قدیم الاسلام اور زاہد و تارک الدنیا صحابی حضرت ابوذر غفاری رضی اللہ عنہ نے
 ایک مرتبہ مؤذن رسول حضرت بلال حبشی رضی اللہ عنہ کو ان کی ماں کا عار دلایا۔ انھوں نے جواب میں کچھ
 کہنے کی بجائے بارگاہ نبوی میں جا کر شکایت لگا دی۔ نبی رحمت ﷺ نے حضرت ابوذر رضی اللہ عنہ کو بلایا
 اور ڈانٹ پلاتے ہوئے فرمایا:

”اے ابوذر! کیا تو نے اسے ماں کا عار دلایا؟ بے شک تو ایسا آدمی ہے جس
 میں ابھی تک جاہلیت کے نسلی فخر و غرور کی بو پائی جاتی ہے۔۔۔“

[صحیح بخاری، کتاب الایمان، جلد ۱، صفحہ ۹/ کتاب الایمان، جلد ۲، صفحہ ۸۹۲، طبع کلاں/
 صحیح مسلم، جلد ۲، صفحہ ۵۲، طبع کلاں کراچی/ سنن ابی داؤد، جلد ۲، صفحہ ۷۲، طبع کلاں کراچی]

مذکورہ ارشاد الہی میں تیسری اہم ہدایت یہ ہے کہ ایک دوسرے کو برے القاب سے نہ پکارو۔
 اس حکم کا منشا یہ ہے کہ کسی شخص کو ایسے نام سے نہ پکارا جائے یا ایسا لقب نہ دیا جائے جو اس کو ناگوار
 ہو اور جس سے اس کی تحقیر و تذلیل اور تنقیص ہوتی ہو۔

ساری معروضات کا خلاصہ یہ ہے کہ اسلام میں دوسروں کی عزت نفس کا احترام انتہائی ضروری
 اور کسی بھی رنگ میں اپنی زبان یا عمل سے دوسروں کی عزت نفس پامال کرنا اور ان کی تضحیک و تذلیل
 کرنا ایسا گناہ ہے، جس کی سزا آخرت کے علاوہ دنیا میں بھی انسان کو مل کر رہتی ہے۔ جو دوسروں کی
 عزت و حرمت کا پاس نہیں کرتے، خود ان کی عزت و حرمت بھی پامال ہو کر رہتی ہے۔

آخر میں دعا ہے کہ اللہ کریم ہمیں عمل کی توفیق عنایت فرمائے۔ آمین



ماہ نامہ ”نور الحبیب“ بصیرپور شریف (۷۲) دسمبر ۲۰۰۶ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 کی گئی ہے، تاہم مزید صحیح کی گنجائش باقی ہے۔ (مثلاً دوسرے اور تیسرے حصہ کی فہرست مآخذ میں
 علامہ طحطاوی کا سنہ وصال ۱۳۰۲ھ درج ہے جب کہ صحیح سنہ ۱۲۳۱ھ ہے)

جلد اول صفحات: ۱۴۴، جلد دوم صفحات: ۱۴۸، جلد سوم صفحات: ۲۳۰ تفسیری سائز

فیضانِ رمضان

امیر دعوتِ اسلامی حضرت مولانا ابوبلال محمد الیاس عطاری قادری رضوی کی اس تصنیف میں
 فضائلِ رمضان، روزہ، تراویح، لیلة القدر، احکام اور عید الفطر کے احکام بڑی تفصیل سے
 بیان کیے گئے ہیں۔ علاوہ ازیں نفلی روزوں کے فضائل، روزہ داروں کی حکایات اور معصکفین کی
 ۳۱ رمذنی بہاریں شامل ہیں۔ صفحات ۲۹۴، خوب صورت ٹائٹل، دورنگہ طباعت

عشر کے احکام

کاشت کاروں کے لیے ایک رہنما تحریر، جس میں زمین کی زکوٰۃ کے اہم مسائل بیان
 کیے گئے ہیں۔ صفحات ۴۸

ذکر والی نعت خوانی

۳۲ صفحات کے اس رسالہ میں آدابِ نعت خوانی بیان کیے گئے ہیں اور نعت کے نام پر
 فلمی طرزوں اور دیگر بدعات کا ردِ بلیغ کیا گیا ہے۔

کتاب، موسے کے نقصانات	۱۶ صفحات	زلزلہ اور اس کے اسباب	۸۰ صفحات
مسجدیں خوشبودار رکھیے	۳۲ صفحات	سانحہ فیضانِ مدینہ	۱۱۲ صفحات
فیضانِ اذان	۳۲ صفحات	وضو اور ساننسن	۳۲ صفحات
فیبت کی تباہ کاریاں	۴۶ صفحات	تنگ دستی کے اسباب	۱۸ صفحات

ملازمین کے لیے ۲۱ مدنی پھول ۱۶ صفحات

مجلس المدینۃ العلمیہ کی درج بالا تمام مطبوعات پر قیمت درج نہیں ہے۔ ملنے کا پتا:
 مکتبہ المدینہ، فیضانِ مدینہ، محلہ سوداگراں، پرانی سبزی منڈی، باب المدینہ کراچی

آداب المریدین

یہ شہرہ آفاق کتاب سلسلہ سہروردیہ کے بانی و امام حضرت شیخ شہاب الدین عمر سہروردی رحمۃ اللہ علیہ
 کے چچا اور شیخ طریقت حضرت شیخ ضیاء الدین ابوالنجیب عبدالقادر سہروردی قدس سرہ العزیز کی
 تصنیف لطیف ہے۔ آپ چھٹی صدی ہجری کے بزرگ عالم دین اور شیخ طریقت تھے، آپ نے
 امام بیہقی اور خطیب بغدادی ایسے اکابر محدثین سے علم حدیث اخذ کیا، جب کہ حضرت سیدنا غوث اعظم رحمۃ اللہ علیہ
 سے روحانی فیض حاصل کیا۔ آپ نے کئی کتابیں تصنیف کیں، جن میں تصوف کے موضوع پر
 ”آداب المریدین“ نہایت اہم کتاب ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اس کتاب کی اہمیت کا اندازہ اس امر سے بخوبی کیا جاسکتا ہے کہ اس کی عربی و فارسی میں کئی شرح لکھی گئیں۔ شارحین و مترجمین میں حضرت ملا علی قاری، حضرت خواجہ گیسو دراز اور حضرت شرف الدین احمد یحییٰ منیری ایسے اکابر شامل ہیں۔ اس کتاب میں صوفیہ کے اعتقادات و معاشرت اور آداب و طرز عمل پر نہایت جامعیت کے ساتھ روشنی ڈالی گئی ہے۔

”آداب المریدین“ صوفیہ کے تمام طبقات میں مقبول و مرغوب رہی ہے۔ بلاشبہ یہ کتاب راہروانِ جادۂ طریقت کے لیے منار نور اور ایک دستور العمل کی حیثیت رکھتی ہے۔

کتب کثیرہ کے مصنف و مترجم جناب محمد نذیر انجھ صاحب نے اس کارواں دواں اردو ترجمہ کیا ہے اور اس پر مقدمہ کے علاوہ نہایت مفید تعلیقات و حواشی بھی تحریر کیے ہیں، جس سے کتاب کی اہمیت میں بے حد اضافہ ہو گیا ہے۔ آخر میں ”آداب المریدین“ (عربی) کے قلمی نسخہ کا مکمل عکس شامل کر دیا گیا ہے، جس سے کتاب کی افادیت و ثقاہت دو چند ہو گئی ہے۔

صفحات: ۳۱۴، ہدیہ: ۵۰ روپے، ناشر: خانقاہ سراجیہ، کندیاں، ضلع میاں والی

اولیائے ڈھوک قاضیاں و تحفہ قادریہ منظوم

تصوف اور تذکرۂ اولیاء کے موضوع پر اس کتاب کو محترم افتخار احمد حافظ قادری نے مرتب کیا ہے اور بزم غلامانِ غوث اعظم روالپنڈی نے بڑے اہتمام سے شائع کیا ہے۔ صفحات: ۲۴۰، ہدیہ: ۲۵۰ روپے ملنے کا پتا: آستانہ عالیہ قادریہ سلطانیہ، ڈھوک قاضیاں، تخت پری، روات، راولپنڈی

عقیدہ ختم نبوت

عقیدہ ختم نبوت اسلام کے بنیادی اور مسلمہ عقائد میں سے ہے۔ حضور ختمی مرتبت ﷺ کے بعد نبوت کا دعویٰ کرنے والا کذاب ہے، علماء امت نے اس موضوع پر ان گنت کتابیں تحریر کی ہیں۔ زیر نظر کتابچہ میں مولانا محمد نعیم نوری نے رئیس التحریر حضرت علامہ ارشد القادری اور حضرت مولانا مفتی محمد خاں قادری کے دو مختصر مگر جامع تحریریں شامل کی ہیں، جن سے موضوع کی تفہیم میں مدد ملتی ہے۔ صفحات: ۶۴

ناشر: مرکزی جامع مسجد فیضان رسول، نورپارک، شام نگر چوہدری لاہور، فون: 0321-4094405

عظیم قرآنی دعائیں

علامہ منیر احمد یوسفی، مدیر ماہ نامہ سیدھا راستہ لاہور، اہل سنت کے ممتاز عالم دین ہیں، جن کی تحریری، تقریری اور روحانی خدمات قابل ستائش ہیں۔ موصوف نے زیر نظر کتاب میں بڑے سلیقے سے قرآنی دعاؤں کو مختصر شان نزول و پس منظر کے ساتھ جمع کیا ہے۔ پوری کتاب کی طباعت دورنگہ ہے۔ صفحات: ۱۱۲، ہدیہ: درج نہیں، ملنے کا پتا: نگینہ کتب خانہ، ۴۹/عمر دین روڈ، وسن پورہ، لاہور



رؤیت ہلال --- چند تلخ حقائق

خالد اعجاز مفتی

یہ گیارہ جنوری 1967ء کی شام اور بدھ کا روز ہے، 29/ویں روزے کے افطار کا وقت قریب ہوا چاہتا ہے۔ بچے، بوڑھے اور جوان اپنے اپنے مکانوں کی چھتوں پر کھڑے آسمان پر نظریں گاڑے ہوئے ہیں، مسجدوں کے لاؤڈ سپیکر سے افطاری کر لینے کی ہدایت ہوئی تو جن لوگوں نے اپنے ہاتھوں میں مالے تھام رکھے تھے، چھیلنے شروع کر دیے۔ کچھ نے کھجوریں منہ میں ڈال لی ہیں، مگر سب کی نظریں آسمان پر ہلال شوال کی متلاشی ہیں۔ وقت گزرنے کے ساتھ ساتھ لوگ چھتوں سے اتر رہے ہیں اور وہاں افراد کو بتا رہے ہیں کہ چاند نظر نہیں آیا۔ میں تیسری جماعت کا طالب علم ہوں، آج سکول سے واپسی پر دعا مانگتا آرہا تھا کہ شام کو چاند نظر آجائے اور کل عید منائی جائے۔ گھر پہنچنے تک میں یہ حساب لگا چکا تھا کہ اگر کل عید ہوگئی تو ایک روپیہ عیدی کے علاوہ ایک آنہ فی روزہ کے حساب سے ایک روپیہ تیرہ آنے روزے رکھنے کے ملیں گے۔ مجھے یہ امید بھی تھی کہ مکمل روزے رکھنے پر والد صاحب تین آنوں کے اضافہ سے مجھے تین روپے ہی دے دیں گے۔

نماز مغرب کے بعد ایک بار پھر دیگر افراد کے ہمراہ مسجد کی چھت پر کھڑا ہلال شوال کی تلاش میں ہوں کہ نیچے گلی میں کچھ لوگ ہاتھوں میں پھولوں کے ہار پکڑے گھروں کو واپس جا رہے ہیں۔ یہ ہار وہ اعتکاف پر بیٹھے اپنے عزیزوں کو پہنانے کے لیے لائے تھے۔

اب رات کے آٹھ بجے ہیں، گھنٹا بھر قبل جب میں والد صاحب کے ساتھ نماز عشاء اور تراویح کی ادائیگی کے لیے مسجد آرہا تھا تو دل بجھا بجھا سا تھا لیکن ابھی ایک غیر متوقع خبر سن کر دل بے قابو سا ہونے لگا ہے، وہ یوں کہ ابھی تقریباً آدھی تراویح ادا ہوئی تھیں کہ سلیم عرف جھیمابھائی جان

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 کی بلند و بالا آواز مسجد میں گونگی اور نمازیوں کو خبر دی گئی کہ ریڈیو پر پونے آٹھ بجے کی خبروں میں
 چاند دکھائی دینے کا اعلان کر دیا گیا ہے اور عید کل جمعرات کی ہوگی۔ میں نے والد صاحب کو
 بتائے بغیر ہی گھر کی جانب دوڑ لگا دی ہے، محلے بھر کے صرف ایک گھر میں ٹیلی ویژن، جب کہ
 ہمارے گھر میں محلے کا واحد ٹرانسٹر ریڈیو ہے۔ میں نے یہ سوچ کر گھر کا رخ کیا ہے کہ شاید
 والدہ صاحبہ نے خبریں سنی ہوں، لیکن وہ بھی نماز تراویح کی ادائیگی میں مصروف ہیں، واپس مسجد آیا
 ہوں تو وہاں نماز تراویح کی ادائیگی میں تعطل آچکا ہے۔ دو گروہوں میں بڑے نمازیوں میں سے ایک
 گروہ صبح عید منانے کے حق میں ہے تو دوسرا نماز تراویح کی مکمل ادائیگی پر بضد ہے۔ پلڑا دوسرے
 گروہ کا بھاری ہونے پر اب بقیہ تراویح بھی ادا کی جا چکی ہیں۔

اس وقت رات کے دس بجے ہیں، گزشتہ روز تک نماز تراویح کی ادائیگی کے فوراً بعد لوگ سونے کی
 فکر کرتے تھے، لیکن آج عجیب سی کیفیت ہے۔ گلیوں کی نکلڑوں پر اور بعض معروف دکانوں کے آگے
 لوگ ٹولیوں کی شکل میں کھڑے ہیں، لوگوں کے اصرار پر والد صاحب بھی گھر سے ٹرانسٹر ریڈیو
 مسجد کے عقب میں چھپما بھائی کی دکان پر لے آئے ہیں اور کافی لوگ ریڈیو کے گرد جمع ہیں۔ کچھ لوگ
 کہہ رہے ہیں کہ ریڈیو پر چاند دکھائی دینے کا اعلان رویت ہلال کی تصدیق کے بعد ہی کیا گیا ہوگا،
 جب کہ دوسروں کا موقف ہے کہ خبروں میں یہ نہیں بتایا گیا کہ چاند کہاں کہاں دیکھا گیا ہے۔
 اگلے روز جمعرات کو روزہ رکھنے کے حامی لوگوں کا موقف ہے کہ تحفۃ المبارک کی عید چوں کہ
 حکمرانوں پر بھاری تصور ہوتی ہے، اس لیے انھوں نے جمعرات کو عید منانے کا اعلان کروایا ہے،
 جب کہ حقیقت میں چاند کہیں بھی دکھائی نہیں دیا۔

پونے گیارہ بجے ایک شخص ہمارے رہائشی علاقہ اچھرہ ہی میں مقیم مولانا محمد عمر اچھروی صاحب
 کی قیام گاہ کی جانب گیا۔ دوسرے کو سائیکل دے کر مسلم ٹاؤن میں جامعہ اشرفیہ بھیجا گیا ہے کہ وہ
 وہاں سے خبر لائے۔ دونوں کی واپسی کا انتظار ہے کہ اسی دوران ریڈیو پر رات گیارہ بجے کی خبروں
 میں بتایا گیا کہ چاند ملاکنڈ، پشاور، کوہاٹ اور مردان میں دیکھا گیا ہے۔ خبریں ختم ہونے کے
 دس منٹ بعد مولانا محمد عمر اچھروی کے ہاں جانے والے شخص نے آکر بتایا کہ انھوں نے کل روزہ
 رکھنے کے لیے کہا ہے۔ تھوڑی دیر بعد سائیکل سوار شخص نے واپس آکر اطلاع دی کہ جامعہ اشرفیہ
 کے علماء نے کل روزہ رکھنے کی ہدایت کی ہے۔ لوگ اب بھی گلیوں اور بازاروں میں کھڑے ہیں،
 سڑک کے اس پار مولانا مودودی کی رہائش گاہ ہے، جہاں جمع ہونے والے اشخاص کو انھوں نے
 ہدایت کی ہے کہ کل روزہ رکھا جائے۔ تھوڑی دیر بعد اندرون شہر سے آنے والے ایک شخص نے

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 بتایا کہ وہاں بھی علماء کرام نے کل جمعرات کو روزہ رکھنے کی تاکید کی ہے۔ ایک خبر یہ بھی آئی ہے کہ
 جامعہ نعیمیہ کے مفتی محمد حسین نعیمی صاحب نے عید پر سوں منانے کا فتویٰ دیا ہے۔

آج جمعرات، ۱۲ جنوری ہے، کچھ لوگ عید منا رہے ہیں، جب کہ کچھ روزے سے ہیں، جن میں
 میرا گھرانہ بھی شامل ہے۔ گیارہ بجے کے قریب والد صاحب نزدیک ہی مقیم اپنی بڑی بہن کے ہاں
 جاتے ہوئے مجھے بھی ساتھ لے گئے ہیں، لیکن یہاں المل خانہ فروٹ چاٹ کھانے اور بوتلیں پینے میں
 مشغول ہیں، ہمیں خوردونوش میں شریک ہونے کی دعوت دینے پر انھیں جب یہ علم ہوا کہ ہم روزہ سے
 ہیں تو انھوں نے کھانے پینے سے ہاتھ کھینچ لیا، لیکن والد صاحب کے اس اصرار پر کہ ہمارا روزہ اتنا
 کچا نہیں کہ آپ کو کھاتے پیتے دیکھ کر ٹوٹ جائے، اکل و شرب کا سلسلہ دوبارہ شروع ہو چکا ہے۔

ہمارے علاقہ کے جو لوگ کھلے میدان میں نماز عید ادا کرنے کے عادی تھے، وہ حسب معمول
 قریم شریف پارک میں گئے مگر وہاں کوئی امام میسر نہ تھا۔ وہ جس عالم دین کے گھر بھی امامت کی
 درخواست لے کر گئے، وہ روزہ سے تھے۔ آخر چند لوگ ایک امام صاحب کو ڈرا دھمکا کر نماز عید کی
 امامت کے لیے زبردستی لے آئے۔ امام صاحب نے پہلی رکعت کے رکوع میں معمول سے زیادہ
 قیام کیا۔ اس کے بعد پہلے سجدے میں بھی یہی کیفیت دہرائی۔ دوسرا سجدہ جب غیر معمولی طویل ہو
 گیا تو ایک بے چین نمازی نے ذرا سراٹھا کر امام صاحب کے مصلے کی جانب دیکھا، وہ فوراً اٹھ
 کھڑا ہوا اور بلند آواز سے گویا ہو کہ نماز پو! اٹھو، تمہاری نماز ختم ہو گئی۔ نمازی اس کی آواز پر اٹھے تو دیکھا
 کہ مولانا مصلے پر موجود نہیں مگر پہلو میں ان کے جوتوں کا جوڑا پڑا ہوا ہے، انھوں نے ادھر ادھر
 نگاہ دوڑائی تو مولانا ننگے پاؤں دور بھاگے جا رہے تھے۔

جمعرات ۱۲ جنوری کی سرکاری عید یا ۳۰ رواں روزہ گزرے آج ۱۷ رواں روزہ ہے، اس
 دوران جب کبھی میرے دادا، تایا یا کوئی چچا ہمارے گھر آئے تو جمعرات اور جمعہ کی عیدوں کا تذکرہ
 ضرور ہوا۔ وہ کچھ ایسی بحث بھی کرتے جو میری سمجھ سے بالا ہوتی۔ اتوار کی ہفتہ وار تعطیل کے باعث
 والد صاحب آج گھر پر ہیں اور مجھے انتظار ہے کہ وہ کب مجھے ساتھ لے کر گڑھی شاہو جائیں تاکہ
 میں اپنے ہم عمر کزنوں سے مل سکوں۔ جب جانے کے لیے باہر نکلے تو دکان دار چھیمہ بھائی نے
 بڑے پر تجسس انداز میں بلایا اور یہ خبر سنائی کہ مولانا مودودی صاحب کو آج صبح گرفتار کر لیا گیا ہے۔
 گڑھی شاہو پہنچ کر دوسری خبر ملی کہ مفتی محمد حسین نعیمی صاحب کو بھی تقریباً اسی وقت گرفتار کیا گیا ہے۔

آج پیر ۳۰ جنوری ہے، والد صاحب ہمیشہ ناشتے کے دوران اخبار کا مطالعہ کرتے ہیں، لیکن
 آج وہ نماز فجر کے بعد مجھے یہ ہدایت کر چکے ہیں کہ اخبار والے کے آتے ہی اخبار ان تک پہنچا دیا جائے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ
 اخبار ملنے پر وہ صفحہ اول کی سرخیوں پر نظر دوڑاتے ہوئے آخری صفحہ پر آتے ہیں تو ان کی متلاشی نگاہیں
 رک جاتی ہیں۔ لاہور، ۲۹ جنوری، حکومت پاکستان کا ایک پریس نوٹ منظر ہے:
 ”اتوار کی صبح کو حسب ذیل افراد سے ڈیفنس آف پاکستان رولز کے رول ۳۲ کے تحت
 نظر بندی کے حکم کی تعمیل کرائی گئی:

۱	مسٹر احتشام الحق تھانوی	۲	مسٹر ابوالاعلیٰ مودودی
۳	مفتی محمد حسین نعیمی	۴	مسٹر اظہر حسین زیدی
اور		۵	مسٹر غلام غوث ہزاروی

انھیں الگ الگ بنگلوں میں لے جایا گیا ہے، جو مغربی پاکستان کے مختلف مقامات پر
 خاص طور پر ان کے لیے کرایہ پر حاصل کیے گئے ہیں۔ نظر بندی کے احکام دو ماہ کے لیے ہیں۔
 ”جس موٹر کار میں مسٹر اظہر حسین زیدی کو ایک پولیس افسر کی معیت میں لے جایا جا رہا تھا،
 اسے لاہور سے تقریباً پچاس میل کے فاصلے پر حادثہ پیش آ گیا، جس میں پولیس افسر شدید طور پر
 زخمی ہو گیا اور اسے ساہیوال کے ہسپتال میں پہنچا دیا گیا۔ مسٹر زیدی کے چوٹ نہیں آئی لیکن ان کا
 بھی ساہیوال کے ہسپتال میں پوری طرح معائنہ کیا گیا اور خاص طور پر انھیں مزید دیکھ بھال
 کے لیے ہسپتال ٹھہرایا گیا ہے۔“

راقم الحروف نے جب ہوش سنبھالا تو جنوری ۱۹۶۷ء کے واقعات ذہن میں نقش ہو چکے تھے۔ [۱]
 جب کبھی بھی رمضان، شوال اور ذوالحجہ کے لیے رویت ہلال کا موقع آتا، انتشار کی کیفیت بے چین
 کر دیتی۔ وقت گزرنے کے ساتھ ساتھ معلومات میں اضافہ ہوتا گیا اور یہ تلخ حقیقت سامنے آئی
 کہ رویت ہلال پر اختلاف کا آغاز سعودی عرب سے ہونے کے باعث اس معاملہ پر امت مسلمہ
 میں انتشار کی تمام تر ذمہ داری سعودی حکمرانوں پر عائد ہوتی ہے، یہ محض الزام نہیں، حقیقت ہے۔
 (تفصیل کے لیے مضمون نگار کی تصنیف ”رویت ہلال، مسئلہ اور حل“ کا مطالعہ کیا جائے۔ ادارہ)
 غیر مسلم ماہرین کی بات پر اعتبار نہ بھی کریں تو دنیا بھر کے تمام مسلمان ماہرین فلکیات، ریاضی دان
 اور سائنس دان اس بات پر متفق ہیں کہ سعودی عرب میں رویت ہلال نہیں ہوتی، اعلان رویت ہلال
 ہوتا ہے۔ وہاں کبھی بکھار نہیں، ہمیشہ اسلامی مہینوں کا آغاز غلط تاریخوں سے کر کے عبادات کو

[۱]..... علماء کی سربراہی میں رویت ہلال کمیٹی کے قیام بالخصوص موجودہ چیئرمین محترم مفتی منیب الرحمن کے دور میں
 رمضان یا عید کے اعلان میں کافی احتیاط برتی جاتی ہے، تاہم اہل سرحد کی جلد بازی کی وجہ سے ہر سال بد مزگی پیدا
 ہوتی ہے، جس کی تفصیل کسی آئندہ اشاعت میں پیش کی جائے گی۔ [ادارہ]

ماہ نامہ ”نور الحبيب“ بصیرپور شریف (۵۶) دسمبر ۲۰۰۶ء

لِّلّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اصل ایام سے ہٹا دیا جاتا ہے۔ رمضان کے روزوں کا ایک روز پہلے آغاز کر کے وہاں مسلمانوں پر لیلۃ القدر میں نازل ہونے والی اللہ تعالیٰ کی برکتوں سے یوں محروم کر دیا جاتا ہے کہ اس مبارک شب کو طاق راتوں میں تلاش کرنے والے اسے نہیں پاسکتے کیوں کہ وہ اصل میں جنت راتیں ہوتی ہیں۔ مسلمانوں کو آخری روزہ کی برکتوں سے محروم کرتے ہوئے عید منانے پر مجبور کیا جاتا ہے اور اصل عید کے روز (جوان کے ہاں زبردستی دو شوال کی تاریخ قرار پاتی ہے) انھیں نقلی روزہ رکھوانے کا جواز فراہم کر دیا جاتا ہے۔ شب معراج، شب براءت، رمضان المبارک، لیلۃ القدر اور عید الفطر کے معاملات کو اگر الگ کر دیا جائے کہ صرف سعودی عرب میں مقیم ملکی اور غیر ملکی افراد ہی حکمرانوں کے غلط اعلانات کا براہ راست نشانہ بنتے ہیں تو بھی حج کے معاملہ پر خاموشی اختیار نہیں کی جاسکتی کہ حج تو ۹ رذوالحجہ کو وقف عرفات ہی سے ہوگا، سات یا آٹھ ذوالحجہ کو ۹ قرار دینے سے حج کا فرض ادا نہیں ہو سکتا۔

دو تین مرتبہ یوں بھی ہوا کہ سعودی عرب میں نئے قمری ماہ کا آغاز فلکیاتی اور بصری اعتبار سے درست ہوا۔ مسلمان ماہرین فلکیات و رؤیت ہلال کی خوشی کا ٹھکانہ نہیں تھا کہ ان کی کوششیں بار آور ثابت ہوئی ہیں اور اب سعودی عرب کا نظام رؤیت ہلال بصری ہونے سے دنیا بھر میں اس معاملے پر انتشار کی کیفیت ختم ہو جائے گی لیکن یہ خیال خام ثابت ہوا، جب دوران ماہ ہی سابقہ اعلانات سے رجوع کرتے ہوئے ایک یوم قبل سے قمری ماہ کے آغاز کا اعلان کر دیا گیا۔ دو مثالیں پیش خدمت ہیں:

پاکستان اور سعودی عرب میں جمعۃ المبارک، یکم جون ۱۹۸۳ء سے بیک وقت رمضان المبارک کی ابتدا ہوئی۔ سعودی عرب کی ہر معاملے میں اعمیٰ تقلید کرنے والے لاہور ہی کے ایک عالم دین علامہ احسان الہی ظہیر نے اسی روز ایبٹ روڈ کراؤنڈ میں نماز جمعہ کے اجتماع سے خطاب میں یہ موقف اختیار کیا کہ پاکستان اور سعودی عرب میں ایک ہی روز قمری مہینے کا آغاز نہیں ہو سکتا۔ چون کہ آج سعودی عرب میں پہلا روزہ ہے لہذا پاکستان میں رمضان المبارک کا آغاز غلط ہوا ہے، چناں چہ آج روزہ نہیں۔ انھوں نے منبر پر بیٹھ کر بوتل پی کر روزہ توڑا اور اپنی جیب سے بوتلیں خرید کر اپنے معتقدین اور سامعین کو پیش کر کے حکم دیا کہ روزہ توڑ دیں۔ دوسری جانب ۲۸ رمضان المبارک کی شام سعودی عرب سے اچانک اعلان کیا گیا کہ شوال کا چاند ہو گیا ہے اور اگلے روز یعنی حساباً ۲۹ رمضان المبارک کو عید ہوگی۔ وہاں کی وزارت عدل نے اعلان کیا کہ رمضان المبارک کے آغاز سے متعلق کوئی غلطی ہو گئی تھی، لہذا عوام ایک روزہ قضا کر لیں۔ پاکستان میں اس کا اثر یہ پڑا کہ ۲۹ جون، بمطابق ۲۹ رمضان المبارک رؤیت ہلال شوال کا اعلان کر دیا گیا، حالاں کہ اس شام پاکستان کے کسی بھی حصے میں رؤیت ہلال ناممکن تھی۔ ماہرین حیران تھے کہ کیا پاکستان میں بھی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 سعودی عرب کے نظام رویت ہلال پر عمل کی ابتدا ہونے والی ہے۔

سال گزشتہ یعنی ۲۰۰۵ء میں سعودی عرب نے ذوالحجہ کا آغاز ۱۲ جنوری سے کرتے ہوئے
 یوم حج، یعنی وقوف عرفات ۲۰ جنوری اور عید الاضحیٰ ۲۱ جنوری کو منانے کا اعلان کیا۔ لیکن ۱۳
 جنوری کو سابقہ اعلان میں تبدیلی کرتے ہوئے یوم حج ۱۹ جنوری کو قرار دیتے ہوئے ۲۰ جنوری کو
 عید الاضحیٰ ہونے کا اعلان کر دیا گیا۔ فلکیاتی اعداد و شمار کے مطابق مکہ میں ۱۰ جنوری کو
 غروب آفتاب کے وقت چاند کی عمر صرف تین گھنٹے تھی اور وہ آفتاب سے صرف تین منٹ بعد ہی
 غروب ہوا، لہذا رویت ہلال ناممکن تھی۔ حیرت کی بات یہ ہے کہ شاہ عبدالعزیز شی آف سائنس اینڈ
 ٹیکنالوجی کے وفد نے جب ان دو افراد کا انٹرویو کیا جن کی شہادت کے باعث نیا اعلان کیا گیا تھا،
 تو انھیں معلوم ہوا کہ وہ دونوں ۸۰ برس سے زیادہ عمر کے ہیں۔

پروفیسر محمد حمزہ نعیم ایک مضمون میں شہادت کا ذبحہ کا ذکر کرنے کے بعد لکھتے ہیں:

”میں نے عربی لغت کی مشہور کتاب اٹھائی تو اس میں ہلال کا معنی ”خوب صورت لڑکا“

بھی لکھا ہوا تھا، میں نے کہا پھر تو صاحب نظر لوگ حلف بھی اٹھالیں تو بجا ہے، مگر یہ

شرعی شہادت تو نہ ہوگی۔۔۔۔۔

ہلال کے ایک اور معنی سے آشنا ہونے کے بعد راقم الحروف کو پاکستان کے صوبہ سرحد کے
 بعض لوگوں کی جانب سے رویت ہلال کے معاملہ پر سعودی عرب کی پیروی کرنے کی وجہ سمجھ میں
 آئی، کیوں کہ کافی معاملات میں بعض ممالک اور صوبہ سرحد کے بعض علاقوں کی روایات، رسوم و
 رواج اور بعض لوگوں کی عادات یکساں ہیں۔

سعودی عرب میں رمضان المبارک کی رویت ہلال کا 42 سالہ ریکارڈ

سعودی عرب کی شاہ سعود یونیورسٹی ریاض کے شعبہ طبعیات و نجوم کے عالم جناب
 ایمن کردی نے اپنے ملک کے نظام رویت ہلال کے بارے میں انگریزی میں ایک مقالہ تحریر کیا،
 جو ”دی آبزرویٹری“ کے شمارہ اگست ۲۰۰۳ء کے صفحات ۲۱۹ تا ۲۲۲ پر شائع ہوا۔ یہ مقالہ ویب سائٹ
www.articles.adsabs.harvard.edu پر دیکھا جاسکتا ہے۔ اس مقالے میں انھوں نے
 محکمہ عدل کی جانب سے اعلان کردہ آغاز رمضان کی تاریخوں کی ایک فہرست ترتیب دی ہے، جو
 مسلسل ۴۲ برسوں کا احاطہ کرتی ہے۔ انھوں نے ان پانچ مقامات کو اپنے مطالعہ کا محور بنایا ہے،
 جہاں رویت ہلال کی شہادتوں کے زیادہ تر دعوے کیے گئے۔ یہ مقامات دواہمی، سودیر، حریق،
 تبوک اور دامام ہیں۔ ان کے مطابق متذکرہ تفصیلات چھ مختلف مقامی اخبارات، ام القراء، البلاد،

ماہ نامہ ”نور الحبيب“ بصیرپور شریف ۵۸۶ دسمبر 2006ء

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 عكاظ، المدینہ، الجزیرہ اور الریاض سے جمع کی گئی ہیں، جو بالاتفاق یکساں ہیں۔ اپنے مطالعہ میں
 انھوں نے پانچوں مقامات کے تمام مہینوں کے غروب آفتاب کے اوقات کی ایک جدول بھی
 مرتب کی ہے جو سعودی نظام رؤیت ہلال سے ناواقف افراد کے لیے لمحہ فکریہ مہیا کرتی ہے۔ والد محترم
 ضیاء الدین لاہوری نے اپنے ایک غیر مطبوعہ مضمون میں اس مطالعہ میں موجود کوائف کی بنیاد پر
 ایک نقشہ ترتیب دیا ہے، جس سے حیرت انگیز نتائج برآمد ہوتے ہیں۔

اس تجزیہ میں اختصار کے پیش نظر صرف مقام تبوک کی تفصیلات کو اس لیے ترجیح دی گئی ہے
 کہ یہ دیگر متذکرہ مقامات سے مغرب میں واقع ہے اور مغرب میں مشرق کی نسبت رؤیت ہلال
 کے زیادہ مواقع ہوتے ہیں۔ پہلے کالم میں زیر بحث مہینوں کے چاند کی پیدائش کی تاریخیں اور
 اوقات دیے گئے ہیں۔ دوسرے کالم میں رؤیت ہلال کے اعلان کی شام کو واقع ہونے والے
 غروب قمر اور غروب آفتاب کے اوقات کا اندراج کیا گیا ہے، اس کے بعد ان اوقات سے نتائج
 اخذ کیے گئے ہیں کہ اس شام چاند غروب آفتاب سے کتنے منٹ قبل یا بعد میں غروب ہوا۔ آخری کالم میں
 چاند کی پیدائش اور اعلان رؤیت ہلال کے معکوس فاصلوں کی مقدار تقریباً گھنٹوں میں بتائی گئی ہے۔
 نقشہ ان صفحات پر موجود ہے۔ اس کے مطالعہ سے معمولی سمجھ بوجھ کا انسان بھی یہ سوچنے پر
 مجبور ہو جاتا ہے کہ سعودی عرب میں نہایت کم عمر کے وہ باریک ہلال، جو سورج ڈوبنے سے پہلے
 غروب ہو چکے ہوں، کیسے دیکھ لیے جاتے ہیں؟ سب سے اہم بات یہ کہ متعدد مرتبہ نیا چاند اپنی
 پیدائش سے بھی کئی گھنٹے قبل دیکھ لینے کا دعویٰ کر دیا جاتا ہے۔ یہ تمام نتائج عام افراد کے لیے اگر
 باعث حیرت ہیں تو سعودی نظام رؤیت ہلال کے بارے میں خوش فہمی کے شکار افراد کے لیے چشم کشا!
 ان ۳۲ برسوں میں صرف دو تاریخیں ایسی ہیں، جن کی شام ماہرین فلکیات کے مطابق
 رؤیت ہلال ممکن تھی۔ پہلی ۲۶ جنوری ۱۹۶۳ء اور دوسری ۳۱ مئی ۱۹۸۳ء۔

قابل ذکر بات یہ ہے کہ مؤخر الذکر مہینے کی درست رؤیت کو یوں غلط کر دیا گیا کہ اس مہینے
 کے آخر میں ۲۸ رمضان المبارک (۲۸ جون ۱۹۸۳ء) کی شام حیرت انگیز طور پر شوال کا چاند
 دکھائی دیے جانے کا اعلان ہو گیا۔ جواز یہ قائم کیا گیا کہ غلطی کے باعث رمضان کے آغاز میں
 ایک روز کی تاخیر ہو گئی تھی۔ مضمون کے آخر میں اس تاریخ کے فلکیاتی کوائف بھی درج کر دیے گئے ہیں،
 جن سے واضح طور پر ثابت ہوتا ہے کہ اس شام بھی رؤیت ہلال قطعی ناممکن تھی۔

اب نقشہ ملاحظہ فرمائیے، واضح رہے کہ یہ تمام اوقات سعودی عرب کے معیاری وقت کے مطابق
 ہیں، جب کہ غروب قمر وغروب شمس اور اس سے اخذ ہونے والے نتائج مقام تبوک سے متعلق ہیں:

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَكَ

نئے چاند کی پیدائش کے اوقات	اعلانِ رویت	غروبِ قمر	غروبِ شمس	غروبِ قمر کا تفاوت	پیدائشِ قمر سے قبل مبینہ رویت کی مقدار
5 فروری 1962ء، (03-10)	4 فروری	17-46	18-16	30 منٹ قبل	9 گھنٹے قبل
25 جنوری 1963ء، (16-42)	26 جنوری	19-09	18-08	61 منٹ بعد	
14 جنوری 1964ء، (23-43)	14 جنوری	17-38	17-58	20 منٹ قبل	6 گھنٹے قبل
3 جنوری 1965ء، (00-07)	2 جنوری	17-28	17-50	22 منٹ قبل	6 گھنٹے قبل
23 دسمبر 1965ء، (00-03)	22 دسمبر	17-18	17-43	25 منٹ قبل	6 گھنٹے قبل
12 دسمبر 1966ء، (06-13)	12 دسمبر	17-50	17-39	11 منٹ بعد	
یکم دسمبر 1967ء، (19-12)	یکم دسمبر	17-17	17-37	20 منٹ قبل	2 گھنٹے قبل
20 نومبر 1968ء، (11-02)	20 نومبر	17-34	17-39	05 منٹ قبل	
10 نومبر 1969ء، (01-11)	9 نومبر	17-10	17-44	34 منٹ قبل	7 گھنٹے قبل
30 اکتوبر 1970ء، (09-28)	28 اکتوبر	16-38	17-53	75 منٹ قبل	40 گھنٹے قبل
19 اکتوبر 1971ء، (10-59)	19 اکتوبر	17-48	18-01	13 منٹ قبل	
7 اکتوبر 1972ء، (11-08)	7 اکتوبر	18-00	18-13	13 منٹ قبل	
26 ستمبر 1973ء، (16-53)	26 ستمبر	18-05	18-26	21 منٹ قبل	
16 ستمبر 1974ء، (05-45)	16 ستمبر	18-37	18-38	01 منٹ قبل	
5 ستمبر 1975ء، (22-19)	4 ستمبر	17-40	18-53	73 منٹ قبل	28 گھنٹے قبل
25 اگست 1976ء، (14-01)	25 اگست	18-51	19-03	12 منٹ قبل	
15 اگست 1977ء، (00-31)	14 اگست	18-46	19-14	28 منٹ قبل	5 گھنٹے قبل
4 اگست 1978ء، (04-01)	4 اگست	19-30	19-23	07 منٹ بعد	
24 جولائی 1979ء، (04-41)	24 جولائی	19-39	19-28	11 منٹ بعد	
12 جولائی 1980ء، (09-46)	12 جولائی	19-41	19-34	07 منٹ بعد	
01 جولائی 1981ء، (22-03)	01 جولائی	19-17	19-35	18 منٹ قبل	03 گھنٹے قبل
21 جون 1982ء، (14-52)	21 جون	19-38	19-34	04 منٹ بعد	

ماہ نامہ ”نور الحبیب“ بصیرپور شریف ۶۰ ۶ دسمبر 2008ء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

11/ جون 1983ء (07-38)	10/ جون	18-50	19-31	41/ منٹ قبل	13/ گھنٹے قبل
30/ مئی 1984ء (19-48)	31/ مئی	20-22	19-26	56/ منٹ بعد	
20/ مئی 1985ء (00-41)	09/ مئی	19-03	19-18	15/ منٹ قبل	06/ گھنٹے قبل
09/ مئی 1986ء (01-10)	08/ مئی	18-56	19-13	17/ منٹ قبل	06/ گھنٹے قبل
28/ اپریل 1987ء (04-34)	27/ اپریل	18-40	19-06	26/ منٹ قبل	10/ گھنٹے قبل
16/ اپریل 1988ء (15-00)	16/ اپریل	19-08	19-00	08/ منٹ بعد	
16/ اپریل 1989ء (06-33)	05/ اپریل	18-17	18-54	37/ منٹ قبل	12/ گھنٹے قبل
26/ مارچ 1990ء (22-48)	26/ مارچ	18-34	18-48	14/ منٹ قبل	04/ گھنٹے قبل
16/ مارچ 1991ء (11-10)	16/ مارچ	18-58	18-43	15/ منٹ بعد	
04/ مارچ 1992ء (16-22)	03/ مارچ	17-46	18-35	49/ منٹ قبل	23/ گھنٹے قبل
21/ فروری 1993ء (16-05)	21/ فروری	18-32	18-29	03/ منٹ بعد	
10/ فروری 1994ء (17-30)	10/ فروری	18-02	18-19	01/ منٹ بعد	
31/ جنوری 1995ء (01-48)	30/ جنوری	17-53	18-12	19/ منٹ قبل	08/ گھنٹے قبل
20/ جنوری 1996ء (15-50)	20/ جنوری	18-12	18-03	09/ منٹ بعد	
09/ جنوری 1997ء (07-26)	09/ جنوری	18-25	17-53	32/ منٹ بعد	
29/ دسمبر 1997ء (19-56)	29/ دسمبر	17-47	17-47		02/ گھنٹے قبل
19/ دسمبر 1998ء (01-42)	18/ دسمبر	17-32	17-41	09/ منٹ قبل	08/ گھنٹے قبل
08/ دسمبر 1999ء (01-32)	08/ دسمبر	18-11	17-35	36/ منٹ بعد	
26/ نومبر 2000ء (02-11)	26/ نومبر	18-09	17-35	34/ منٹ بعد	
15/ نومبر 2001ء (09-40)	15/ نومبر	17-58	17-39	19/ منٹ بعد	

۲۸/ رمضان المبارک کی شام چاند دکھائی دیے جانے والے سوال کے چاند کی فلکیاتی کیفیت:

29/ جون 1984ء (06-18)	28/ جون	19-10	19-34	24/ منٹ قبل	11/ گھنٹے قبل
-----------------------	---------	-------	-------	-------------	---------------

نتیجہ یہ کہ رویت ہلال اس شام بلکہ گرین وچ آبزرویٹری کے مطابق اس سے اگلی شام بھی ناممکن تھی۔

